
சினேந்திரமாலை 


ஆசிரியர் : 


சமண முனிவர் 


சிறப்புக்கேண்மைப் பதிப்பாசிரியர் : 

கலைமாமணி 
பேராசிரியர் சி . கோவிந்தராசனார் , 

கரந்தை , தஞ்சாவூர் 


MAHAL 


सरस्वती 


( 


SARAS 


தஞ்சாவூர் மகாராஜா சரபோஜியின் 
சரசுவதி மகால் நூலகம் 
மற்றும் ஆய்வு மையம் 

தஞ்சாவூர் 


2009 ) 


( விலை : ரூ . 100-00 


நூற்பதிப்பு விளக்கக் குறிப்பு 


நூற்பெயர் 


: சினேந்திரமாலை 


பதிப்பாசிரியர்கள் 


: கலைமாமணி 
கரந்தை சி . கோவிந்தராசனார் 


வெளியிடுபவர் 


: இயக்குநர், 
சரசுவதி மகால் நூலகம் , தஞ்சாவூர் . 


வெளியீட்டு எண் . 


: 301 


மொழி 


: தமிழ் 


பதிப்பு 


: நான்காம் பதிப்பு 


வெளியீட்டு நாள் 


: மார்ச் , 2009 


தாள் 


: TNPL 18.6 கி.கி 


நூல் அளவு 


: 24x 14 செ . மீ. 


பக்கங்கள் 


: 284 


படிகள் 


: 1000 


எழுத்து 


: 12 புள்ளி 


அச்சிட்டோர் 


: ஒளி அச்சு , 
சரசுவதி மகால் நூலகம் . 


புத்தகக்கட்டு 


: மெலிந்த அட்டை 


பொருள் 


: சோதிடம் 


விலை 


: ரூ.100-00 


வெளியீட்டாளர் முகவுரை 


தஞ்சையில் அமைந்து தரணி முழுமைக்கும் அறிவுச் 
செல்வமாகப் பயன்பட்டுக் கொண்டிருக்கும் அரும்பெரும் 
நிறுவனம் சரசுவதி மகால் 

நூலகமாகும் . சுவடிக் 
கருவூலமாகவும் , பன்மொழி நூற்களஞ்சியமாகவும் , 
பன்மொழி ஆய்வு மையமாகவும் திகழும் சரசுவதி மகால் 
நூலகம் ஆற்றிவரும் தொண்டு அளப்பரியது . இந்நூலகம் 
தமிழகத்தினர் மட்டுமின்றிப் பிற மாநிலத்தவரும் , பிற 
நாட்டினரும் பயன்படுத்தி வருகின்ற ஓர் அரிய ஞான 
ஆலயமாகும் . இந்நூலக வெளியீடான சினேந்திரமாலை 
எனும் இந்நூல் தற்போது நான்காம் பதிப்பாக 
வெளிவருகிறது . இந்நூல் சுவடி எண்கள் 667 மற்றும் 1002 
ஆகிய இரு சுவடிகளில் பதிவாகியுள்ளது . 


உலகத்தில் , வரும் முன்னர் அறியும் கலையைச் 
சோதிடம் என்று உரைத்து வருகின்றனர் . எல்லாச் சாத்திரங் 
களிலும் , கலைகளிலும் சோதிடத்தையும் , முன்னோர் 
இணைத்து வந்தனர் . மன்னர்கள் காலத்தில்கூட அவர்களுக்கு 
நோய் ஏற்படின் நோய்க்கு மருந்து தரும் மருத்துவர்கள் சற்று 
நிதானித்துச் சோதிடத்தைப் பார்த்த பின்னரே மருந்து 
கொடுப்பது வழக்கில் இருந்திருக்கிறது . தஞ்சையை ஆண்ட 
மன்னர் சரபோஜி அவர்களும் ஒவ்வொரு மருத்துவ 
நூல்களிலும் இந்த முறையைப் பின்பற்றி இருக்கிறார் என்பது 
தெளிவு . 


என்பதை 


மிகத் துல்லியமாக கோள்களின் நகர்வுகளை 
கணித்து , கணக்குகளை கொண்டு சோதிடச் சாத்திரம் 
அமைக்கப்பட்டுள்ளது 

காணும்போது 
அக்காலத்தில் , எவ்வித நவீன விஞ்ஞான கருவிகள் இல்லாத 
நிலையில் , வானியல் அறிவு இந்தியாவில் எந்த அளவுக்கு 
முன்னேறி இருந்தது என்பதை 

பெருமிதத்தோடு 
உணர்கிறோம் . 


i 


சங்க காலத்தில்கூடக் கணியர்கள் ( சோதிடர்கள் ) 
இருந்து வந்திருக்கின்றனர் . கணியன் பூங்குன்றனார் இயற்றிய 
யாதும் ஊரே யாவரும் கேளிர் " எனும் அடிகள் என்றும் 
வாழும் பெற்றிக்குரிய தமிழகப் பண்பாட்டின் மணிமுடிக் 
கருத்தாக உள்ளது . சோதிட சாத்திரம் விரிந்து , பரந்து , அகன்று , 
ஆழ்ந்து கூறும் பொருண்மைச் சிறப்புடையது . இதில் 
தன்னிடம் வருவோன் விருப்பத்தினை மனக்கணக்கியல் 
கணிப்பாகக் கூறுவது ஆருடக் கலையாகும் . 


சினேந்திரமாலை எனும் இந்நூல் ஆரூடச் 
சாத்திரமாகும் . செய்யுட்கட்குரிய கருத்தும் 
பொழிப்புரையும் அருஞ்சொல் பொருளும் சிறப்பாகத் 
தொகுத்துக் கொடுத்துள்ளார் இந்நூலின் சிறப்புக்கேண்மைப் 
பதிப்பாசிரியரான கலைமாமணி பேராசிரியர் 
சி . கோவிந்தராசனார் அவர்கள் . இந்நூல் ஆரூடம் 
கற்போருக்கும் சோதிட ஆர்வலர்களுக்கும் ஐயம் தெளிய 
விழைவோர்க்கும் மிகவும் பயனுறும் என நம்புகிறேன் . 


இந்நூல் வெளிவர நிதி உதவி நல்கிய நடுவண் 
அரசுக்கும் , நிருவாக அலுவலர் மற்றும் வெளியீட்டு 
மேலாளர் ( பொறுப்பு ) திரு . சாமி . சிவஞானம் 
அவர்களுக்கும் , இந்நூல் கணினி அச்சில் வெளிவர , கணினி 
பிரிவில் பணிபுரியும் அனைவருக்கும் என் 
பாராட்டுதல்களைத் தெரிவித்துக் கொள்கிறேன் . 


தஞ்சாவூர் 
24-3-2009 


எம் . எஸ் . சண்முகம் , இ.ஆ.ப. , 
மாவட்ட ஆட்சித்தலைவர் மற்றும் 

இயக்குநர், 
சரசுவதி மகால் நூலகம் . 


முன்னுரை 


நின்று 


உலகம் ஓரச்சில் 

சுழன்று கொண்டே 
இருக்கின்றது . இவ்வியக்கத்தினாலேயே அனைத்து சீவராசி 
களும் செயல்களும் இயங்குகின்றன . பூமிக்குள் மறைந்து 
நிற்கும் சக்திகளின் ஒருமித்த வெளிப்பாடு , சூழ்ந்துள்ள 
பொருள்களையும் வெளிமண்டலங்களிலிருந்து வரும் 
கதிரியக்கத் தாக்கங்களையும் இலேசாக ஈர்த்துக்கொண்டே 
இயங்கும் புவியீர்ப்பு நிகழ்ச்சி மாறாது செயற்பட்டு 
வருகின்றது . 

கடலும் மலையுமாகக் காட்சிதரும் பூமியைச் 
சூழ்ந்துள்ள வெளிப்பரப்பும் , அதனிடத்து மண்டலித்துச் 
சுழலும் காற்று மண்டலமாகிய வளிநிலை ஆகாயமும் , அதன் 
மேலாகச் சூழ்ந்த காற்று இல்லாத வறிதான மண்டலமும் , 
அதன் மேல் நட்சத்திரங்களும் , கிரகங்களும் இயங்கும் 
அண்டவெளி மண்டலமும் , அதற்கப்பால் 

உள்ள 
பரவெளியாகிய முலசக்திகளின் ஒருமித்த பேரொளி 
மண்டலமும் பூமியைச் சூழ்ந்ததாகவும் , அப்பாலும் 
பல்வேறுபட்ட நிலைகளில் இயங்குகின்றன . இவை 
அனைத்தும் ஒளிக்கதிரால் ஒலியும் , சீவசக்தியும் தரும் 
சூரியனைச் சார்ந்துள்ள இயல்பும் புலப்படுத்தப்பட்டுள்ளது . 

இத்தகைய சூழலோடு அமைந்த புவியின் இடையறாத 
இயக்கத்தினால் ஆக்கம் - காத்தல் - அழித்தல் 
செயல்களும் , அகத்தே மறைத்தல் , புறத்தே ஆக்கமுற 
அருளால் ஆகிய நிகழ்வுகளும் நிகழ்கின்றன. பரவெளி 
ஆக்கவுணர்வு ஒன்றால் இவைகள் நிகழ்கின்றன என்பதொரு 
தத்துவமும் கொள்ளப்பெற்றளது . 

இவ்வாறமைந்த தெய்வீக ஆக்கக்கூறுபாடுகளை ஞான 
நிலையில் கண்டறிந்த தமிழகச் சிற்பியொருவன் , ஓருருவில் 
தத்துவமாகச் சித்தரித்துச் சிலையாக்கி ஆடல் வல்லான் 
என்னும் பெயருந்தந்து , 

அகில 

உலகத்திற்கும் 
அறிமுகப்படுத்தியுள்ளான் . இச்செயல் கி . பி . ஐந்தாம் 


ஆகிய 


M 


நூற்றாண்டில் தோன்றியதாகக் கருதப்பெறுகின்றது . பின்னர் 
பல்லவர் காலத்தில் பரவி , சோழர்காலத்தில் பல்வேறுபட்ட 
நிலைகளில் , தத்துவக்கோட்பாடுகளின் ஆக்கமாகவும் 
ஆடவல்லான் திருமேனிகள் ஆக்கப்பட்டுள்ளன. 


புவியின் இயல்பினையும் , அதனைச் சூழ்ந்த தாக்கக் 
கதிர்களையும் , மூலக்கூறுபாடுகளையும் ஞானிகளும் , 
சித்தர்களும் தங்களது தவவலிமையாலும் , நுண்ணிய பரிச 
உணர்வுகளாலும் காட்சியளவைகளாலும் கண்டு , உண்மை 
நிலைகளை ஆராய்ந்து , புவியுள்ள சீவராசிகட்கும் 
வெளிப்புறச் சக்திகட்கும் உள்ள தொடர்பினை அளவிட்டுக் 
கூறியுள்ளனர் . 


அவர்களது கணிப்பில் பன்னிரண்டு ராசிகளும் , அசுவதி 
முதலாகிய இருபத்தெட்டு நட்சத்திரங்களும் , சூரியன் - 
சந்திரன் முதலாகிய ஒன்பது கோள்களும் அவற்றின் 
சாயைகளும் அளவிடப்பட்டு , இவற்றால் புவியிடத்துத் 
தோன்றி இயங்கும் சீவராசிகட்குப் பொருந்திய விளைவு 
களையும் அறிந்தனர் . 


தாங்களறிந்த காலநிலைக்கணிப்பினை, உலக மானுடர் 
அறிந்து , முக்கால நிகழ்வுகளையும் உணர்ந்து நடந்து கொள்ளு 
வதற்கு ஏதுவாகப் பல்வேறுபட்ட நிலைகளில் எழுதி 
வைத்தனர் . அவையே சோதிட சாத்திரங்களாகும் . 


மற்றும் , பூமியின் ஈர்ப்புச் சக்தியுடன் அவ்வப்போது 
இயைந்து இணைந்து புதுமைகளை விளைவிக்கும் பரவெளி 
ஆக்கசக்தியின் கதிரியக்கத்தினை அளவிட்டறிந்து , முறையே 
பூமியை வஸ்து ( பெண் ) என்றும் , அதனோடு பொருந்தும் 
இயக்கத் தாக்கத்தினை அனுமானித்து வாஸ்து புருஷன் 
என்றும் குறிப்பிட்டுள்ளனர் . வாஸ்து பற்றிய விளக்கங்களை 
மனையடி சாத்திரங்களில் காண்க . 

சோதிடக் கணிப்பும் , அதன் அங்கங்களாகும் நிமித்த 
சாத்திரம் , ஆரூடசாத்திரம் , பறவை சாத்திரம் , மனைக் 
கணிப்பு , ஆகிய காலக்கணிப்பு நியதிகள் தமிழகத்தில் சங்க 

காலத்திலேயே மக்கள் வழக்கில் பின்பற்றப்பட்டுள்ளதனை 
புறநானூறு , புறப்பொருள் வெண்பாமாலை , சிலப்பதிகாரம் 
முதலிய நூல்களால் அறியலாகும் . 


தனக்கென வாழாது , மன்னுயிர்கட்கு உதவும் 
மாண்புடன் சான்றோர் ஓர்ந்து உணர்ந்து பட்டறிவோடு 
தெளிந்து எழுதிவைத்த 

சோதிட சாத்திரங்களுள் 
பழமையானதாகக் கருதப்படுவது , சினேந்திரமாலை என்னும் 
பெயரில் அமைந்த இச்சோதிட ஆரூட விளக்க நூலாகும் . 


இந்நூலாசிரியரின் பெயர் மூலச்சுவடியில் குறிக்கப் 
பெறவில்லை. நூலின் முற்பகுதியாகும் பாயிரம் என்னும் 
முன்னுரையில் தெய்வ வணக்கமாக , 


" உலகம் தளிர்க்க விண்ணகத்தில் இயலும் சிறந்த 
சந்திரனாகிய பொற்குடையின் கீழமர்ந்த தீர்த்தங்கனாகிய 
கடவுளனை எந்நாளும் பணிந்து போற்றும் மனத் 
திட்பத்துடன் அமைந்த தீராத விருப்பத்தினால் , “ சினேந்திர 
மாலை ” என்னும் நூலினை , உலகத்தோர் அறிந்து உய்யும் 
பொருட்டு அன்புடன் உரைத்தேன் ” என்று ஆசிரியர் 
கூறுகின்றார் . 


இவ்வாறு தீர்த்தங்கரர் வணக்கத்துடன் நூலின் 
பெயரையும் , அருகதேவர் வணக்கம் , சாவகர் வணக்கம் 
ஆகிய சமணசமய கோட்பாடுகளையும் முறையாக ஆசிரியர் 
எழுதியுள்ளதால் இந்நூலாசிரியர் சமண சமயத்தவராகிய 
ஞானியாகவோ , சித்தராகவோ இருக்கிறார் என்பது 
புலனாகின்றது . 


மற்றும் , தாம் இயற்றிய நூலிற்குப் பெயர் குறிக்கும் 
ஆசிரியர் , சமண சமயத்தலைவர்களாகத் தொடர்ந்து 
விளங்கிய தீர்த்தங்கரர்களுக்குரிய சிறப்புப் பெயராகிய 
“ சினேந்திரன் ” என்னும் பெயராலேயே சினேந்திரமாலை 
என்று பெயர் வைத்திருப்பதும் சான்றாகும் . 


Við 


சோதிட சாத்திரம் என்பது ஒரு கடல் போன்று 
அளவிட்டறிய முடியாது விரிவு பெறும் காலக்கணிப்பியல் 
ஆகும் . உலகிலுள்ள அனைத்து சீவராசிகட்கும் 
நிகழ்ச்சிகட்கும் சோதிடக்கலை அமைந்ததாயினும் , 
சிறப்பாக மனிதருக்குரியதாகக் கணக்கிட்டுரைக்கும் வழக்கே 
தொடர்ந்து வருகின்றது . 


ஒரு குழந்தையின் பிறப்புக் காலத்தினை, அன்றைய 
சூரியசஞ்சார இருப்பு இராசியிலிருந்து கணக்கிட்டுக்கணித்து 
லக்கினமாகக் கொண்டு பன்னிரண்டு ராசிகளிலும் 
அப்பொழுது நிலவிய கிரகங்களின் இருப்பினைக் 
குறிப்பதோடு , சந்திரன் நின்ற இராசி முதலாகவும் , லக்கினம் 
முதலாகவும் தொடர்ந்த இராசிகளில் நின்ற கிரகங்களின் 
நட்பு , பகை , ஆட்சி , உச்சம் , நீச்சம் ஆகிய தன்மைகளையும் , 
நோக்கின் கதிரளவுகளையும் , திசாபுத்திகளையும் கணித்துப் 
பலன் காண்பதாகும் . 
இவ்வாறு 

காணும் சோதிடக் கணிப்புமுறை 
திட்டவட்டமான பலனைப் பிறப்பியல்போடு விரிவாகக் 
காண்பதற்கும் . இம்முறையினை அடிப்படையாகக் 
கொண்டதாயினும் , தன்னிடம் வந்தவன் விருப்பத்தினை, 
அப்பொழுதே மானசீகக் கணிப்பினால் உணர்ந்து கூறுவது 
ஆருடக்கலையாகும் . 

ஆருடச் சோதிடனிடம் தனக்கு ஏற்பட்ட குறை 
நிறைகளுக்கான செய்தியை அல்லது பலனை அறிய 
வந்தவன் நேர்நின்ற காலக்கணிப்பும் , அவன் நின்ற 
இடத்திற்கமைந்த மானசீகமாக வரைந்துகொண்ட இராசியும் 
உதயமாகும் இராசிகளின் அப்பொழுது சஞ்சாரம் செய்துள்ள 
கிரகங்களின் நிலைகளைக் காண்பித்து - கவிப்பாகும் . 
உதயத்தினை முதலாகக் கொண்டு இராசிகளில் உள்ள 
கிரகங்களின் பார்வைக்கதிரளவுகள் - கயிறாகும் . 


இவ்வாறு அனுமானுத்துக் காணும் சக்கரமே ஆரூட 
சக்கரமாகும் . 


ix 


இவ்வாறு அமைந்த சக்கரத்தினை அனுமானித்து 
வரைந்து கொண்டு , உதயாரூடப்பலன் முதலாக நூலில் 
கூறியுள்ள பலன்களை நினைவு செய்தும் , அனுபவத் 
திறனைக் கொண்டும் சாதுர்யமாகக் கணிப்பிட்டு , வந்தவன் 
வந்த நோக்கத்தினை உணர்ந்து தேர்ந்து தெய்வவாக்கு போல் 
கேட்பவன் வியக்குமாறு செய்திகளைத் தப்பாமல் சொல்லும் 
அறிவியல் மனனக்கலையே ஆரூடக்கலையாகும் . 


சினேந்திரமாலை ஆரூடக்கலைச் சாத்தியமாகவே 
எழுதப்பட்டுள்ளது . பாயித்துள் கடவுள் வணக்கத்துடன் 
ஆரூட ஆசான் திறமும் கூறப்பட்டுள்ளது . நூலில் இடம் 
பெற்றுள்ள ஆரூட இலக்கணத்தில் ஆரூட ஆசான் காணும் 
திறங்களுள் - பொருள் நட்டம் , களவுபோன பொருள், 
பிரிந்து போன சீவன் , தொடர்ந்துள்ள அல்லது தொடர 

ருக்கும் தொழில் அல்லது செயல் பற்றிய விபரம் , 
வியாபாரம் பற்றிய விபரம் , பலாபலன்கள், வாழ்க்கை பற்றிய 
விபரம் , வந்த நோய் தீரும் வழியும் காலமும் ஆகியவற்றைக் 
காணும் முறைகள் கூறப்பட்டுள்ளன. 


நட்டமும் , முட்டுப்பாடும் , துன்பமும் ஏற்பட்ட 
நிலையில் நட்டமுட்டி சிந்தனையுடன் தன்னை நாடிவந்த 
மனிதன் , தன் எதிரே வந்து நின்ற காலக்கணிப்பாகும் உதயம் , 
இராசிச் சக்கரத்தில் இடம் , இராசிகளில் கிரகங்களைக் 
கொண்டு காணும் கவிப்பு , அவற்றின் தாக்கமும் நோக்கமு 
மாகும் கயிறுகள் ஆகியவற்றை நொடிப்பொழுதில் 
கணிப்பிட்டறிந்து , வந்தவனது சிந்தனையினை நூலாட்சி 
அறிவுத்திறம் ஆகியவற்றால் வகுத்துப் பகுத்துத் திட்டமாக 
ஆரூடம் கூறும் முறைகளை , ஆசிரியர் விரிவாக வெண்பா 
செய்யுள் வடிவில் கூறியுள்ளார் . 

உரைநடையாகப் 
பிற்பகுதியில் தந்துள்ள விளக்கங்கள் மிக்க பயன்தரும் 
பகுதிகளாகும் . மற்றும் , ஆரூடம் கற்பார் சினேந்திர 
மாலையுடன் சரசுவதி மகால் நூல் நிலைய வெளியீடாக 
வந்துள்ள சகாதேவ நிமித்த சூடாமணி என்னும் ஆரூட 
சாத்திரத்தினையும் கற்றுத் தேர்தல் பயன் மிகுந்ததாகும் . 
சினே - b 

செய்யுட்கட்குரிய கருத்தும் , பொழிப்புரையும் 
அருஞ்சொற்பொருளும் தரப்பட்டுள்ளன . 

ஆரூட 
முறைமைகளுக்குரிய கணிப்புகள் , உதய , தாது , மூல 
காண்டங்களால் 

உணர்த்தப்படுகின்றது . இன்னவகை 
சீவனைப் பற்றியது என்பதனை அறிந்து கூறும் உபாயம் 
சீவகாண்டம் கூறுகின்றது . அடுத்துள்ள நட்டாமுட்டி 
சிந்தனைக் காண்டத்துள், பல்வேறு நிலைகளில் தன்னை 
நாடிவருபவனின் மனநிலையினை உணரும் விதிமுறைகள் 
கூறப்பட்டுள்ளன . பொருள் இன்னது என்பதுடன் , 
அதுபற்றிய அனைத்து விபரங்களையும் கண்டுகூறும் தந்திரம் 
ஆறாவது காண்டம் அளவிட்டுரைக்கின்றது . 

அடுத்துள்ள ஏழாவது காண்டம் சல்லியகாண்டம் 
என்பதாகும் . சல்லியம் என்பது வீடு கட்டும் பூமியிடத்தின் 
உள்ளேயும் , தேவையான பூமிப்பகுதியிடத்திலேயும் உள்ளே 
இயற்கையாகவும் , செயற்கையாகவும் உள்ள பொருள்கள் 
இன்னவை என்பதுடன் அவற்றால் வரும் பலாபன்களையும் 
கணிப்பிட்டு உரைக்கும் ஆரூடக்கலையாகும் . சல்லியமாக 
உள்ள இயற்கைச் சுவடுகள் செம்மண் , களிமண் , மணலீடு , 
பாறைக்கற்கள் , உலோகத்தாதுக்கள் , படர்பாறை என்பன 
போன்றவைகளாகும் . செயற்கையாகப் புதைந்துள்ள 
சல்லியம் , உலோகப் பொருள்கள் , சிலைக்கற்கள் , உலோகச் 
சிலைகள் , புதையல்கள் , நாணயங்கள் , எலும்பு வகைகள் , 
கரீயீடுகள் ஆகியவைகளாகும் . இவை 16 வகை எனக் 
குறிப்பிடப் பட்டுள்ளது . 

தொடர்ந்து எட்டாவதாகவுள்ள கீழ் நீர்க் காண்டம் 
பூமிக்கு அடியில் நீரோட்டமுள்ள இடமும் , ஆழத்தின் 
அளவும் கணித்துக்கூறும் ஆரூடப்பகுதியாகும் . 

ஏழு , எட்டாம் காண்டங்கள் நாட்டில் வேளாண்மை 
விருத்திக்குரிய நிலவியலறிதல் , நீர்ப்பாசன வளர்ச்சிக் காணல் 
ஆகியவற்றிற்குப் பயன்தரும் ஆரூடக்கலைகளாகும் . 

நூலின் பக்கம் 187 - ல் இருந்து தொடரும் உரைவிளக்கப் 
பகுதியில் , நூலின் முற்பகுதியான ஆரூட ஆறுகாண்டங் 


xi 


களிலும் இல்லாததும் , புதியதுமான ஆறு காண்டங்கள் 
எழுதப்பட்டுள்ளன . அவை , (1 ) பிணிக்காண்டம் , ( 2 ) நன்மை 
தீமை காண்டம் , ( 3 ) உணவு , சுவை காண்டம் , ( 4 ) காம் 
காண்டம் , ( 5 ) மகப்பேறு காண்டம் , ( 6) சுரிகை ( ஆயுதம் ) 
காண்டம் என்பனவாகும் . 
இவற்றால் , முன்னர் சொல்லப்பட்ட 

ஆரூட 
முறைகளை விரிவாகவும் தெளிவாகவும் அறிந்து 
கொள்ளலாகும் . சிறப்பாக , மனைவியைப் பற்றியும் ( காம 
காண்டம் ) பிள்ளைகள் பிறக்கும் ? இல்லையா ? வம்சவிருத்தி 
உண்டா இல்லையா ? ஆகிய வாழ்வியலுக்குரிய ஆரூடக் 
கணிப்புமுறைகள் அறியத்தக்கதாகும் . 

நூலிலுள்ள வெண்பாக்களில் சில மகடூஉ முன்னிலை 
என்ற வகையில் ,, பெண்ணை முன்னிலைப்படுத்தி 
உரைப்பதைப் போன்ற அமைப்பில் கூறப்பட்டுள்ளன . 


சான்று , 


இறப்பு நிகழ்வு எதிர்வென்றிம் மூன்று 
திறப்பில் சுபாசுபங்கள் தேர்ந்து - திறப்படுப்பன் , 
சேலனையகண்மடவாய் சீரார் சினேந்திர 
மாலையெனும் பேரிதனுள்வைத்து . 


தெளிவுகாணும் 


பிற 


பிரதி செய்யப்பட்ட வால்யூமில் சில பகுதிகள் 
விளங்கிக்கொள்ள இயலாததாக இருந்தமையால் , ஒப்பிட்டுத் 

முயற்சியாகப் சுவடிகளைத் 
தேடலானேன். 

மதுரை தமிழ்ச் சங்கத்திலுள்ள சுவடியும் , தென்காசி 
வட்டம் கீழப்பாவூர் வாத்தியார் வீட்டுக் கைப்பிரதியும் 
எனக்கு உதவியாக அமைந்தன . அவற்றைக் கொண்டு 
பாடல்களை ஒப்பிட்டுத் தெளிவு செய்ததுடன் , சோதிட 
முறைமைகளைக் கொண்டு பொழிப்புரையும் அரும்பத 
உரையும் எழுத முடிந்தது . 

அச்சாகுங்கால் ஒருசில பிழைகள் நேர்ந்துள்ளன . 
இன்றியமையாத பிழைகட்குத் திருத்தம் பிற்பகுதியில் 


சேர்க்கப்பட்டுள்ளது . 


xü 


ஆரூடம் 


நூலில் 


இடம் 


கற்பார்க்கும் , சந்தேகம் தெளிய 
விழைவார்க்கும் , திட்டமாக 
காண்பதற்குரியதாக உரிய பக்கங்களுடன் பொருளடக்கம் 
விரிவாகத் தரப்பட்டுள்ளது . 


தஞ்சை சரபோசி மன்னர் சரசுவதி மகால் நூல் நிலையம் 
வெளியிடும் சினேந்திரமாலை என்னும் ஆரூடசல்லிய கீழ்நீர் 
சாத்திர நூல் , சோதிட ஆரூடம் 

ஆரூடம் கற்போருக்கும் , 
காண்போருக்கும் பயன்தரும் நூலாகும் என்பது எனது 
கருத்தாகும் . 


இந்நூலினைப் பதிப்பிக்கும் பணியை அளித்த 
முன்னாள் மாவட்ட ஆட்சித்தலைவர் மற்றும் இயக்குநர் 
அவர்கட்கும் , இப்பொழுதுள்ள இயக்குநர் , பன்மொழிப் 
புலவர் பேராசிரியர். உயர்திரு மு . சதாசிவம் அவர்கட்கும் 
எனது உளமார்ந்த நன்றியுரித்தாகும் . 


இந்நூல் உருவாவதற்கு அன்புடன் ஆவன உதவிய 
வெளியீட்டு மேலாளர் மற்றும் நூலகர் திரு . அ . பஞ்சநாதன் 
அவர்கட்கும் , நூலினை நன்முறையில் அச்சிட்ட சரசுவதி 
மகால் நூலக அச்சகத்தார்க்கும் ஏனையோர்க்கும் நன்றிகூறி 
மகிழ்கின்றேன் . 


தஞ்சை 
10-9-1990 


சி . கோவிந்தராசனார் 

சினேந்திர மாலை 


பாயிரம் 


வெண்பா 


விண்ணியலு மாமதி பொன்குடைக் கீழ்ப் 
பண்ணவனை நாளும் பணிந்தேத்தித் திண்ணியல்பிற் 
றீராத காதலினால் செப்பு சினேந்திரனூல் 
பாரோர்க்குச் சொன்னேன் பரிந்து . 


எ - து : தெய்வ வணக்கம் சொல்லியது 


-ள் : உலகம் தளிர்க்க விண்ணகத்தில் இயலும் சிறந்த 
சந்திரனாகிய பொற்குடையின்கீழ் அமர்ந்த தீர்த்தங்கரனாகிய 
கடவுளனை எந்நாளும் பணிந்து போற்றும் மனத்திட்பத் 
துடன் அமைந்த தீராத விருப்பத்தினால் , சினேந்திரமாலை 
என்னும் நூலினை, உலகோர் அறிந்து உய்யும் பொருட்டு 
அன்புடன் உரைத்தனன் . 


அருகதேவர் வணக்கம் 


ஆழிசூழ் வையத்து மண்டலத்து மப்புறத்தும் 
மூழிசூழ் பொய்கடந்த வும்பரினும் - வாழியவென் 
றெண்ணரியா னேத்தரியானீண்டொழியானெவ்வுயுர்க்குந் 
தண்ணளியான் பாதஞ் சரண் . 

எ -து : அருகதேவர் வணக்கம் கூறியது . 


இ - ள் : கடல் சூழ்ந்த மண்ணுலகம் , அந்தரவுலகம் , 
சுவர்க்கம் என்கின்ற மூன்று உலகங்களாலும் , ஆகாமிய 


சினே -1 

சஞ்சித பிராரத்துவம் என்கிற மும்மலங்களாலு ம் 
சூழ்தற் பெற்ற , உருவ அருவ காரண சரீரத்திரயத்தையும் 
வெறுத்த தெய்வத்தன்மை பெற்றவனும் , தேவர்களாலும் 
மனத்தால் தியானிக்கவும் , வாக்கினால் துதிக்கவும் , 
அரிதானவனும் , அளவற்ற சீவகோடிகளைப் 
பாதுகாத்தற்குரிய சீவகாருண்யக் கருணையே 
வடிவானவனுமாகிய அருகதேவனது திருவடிகளைச் 
சரணாகக் கொண்டு , எடுத்த 

குறைவின்றி 
முடிதற்பொருட்டு வணங்கிப் போற்றுகின்றேன் . 


நூல் 


கருத்து : அருகதேவனை மனத்திலே தியானிக்கவும் , 
வாக்கினாலே துதிக்கவும் அரிதாதலின் , காயத்தினாலே 
வணங்குகின்றேன் என்பதாம் . 


சாவகர் வணக்கம் 


பத்திறத்தோ டெண்ணலும் பேணிப் பயன்றெரிந்து 
முத்திறத்துக் கொத்த முதனோக்கி - எத்திறத்தும் 
பாங்காமென் றேத்திப் பண்ணவா வென்றான் 
சாங்கஞ்சேர் தாள்வணக்கஞ் சார்பு . 

எ - து : சாவகரை வணக்கஞ் செய்தல். 


இ - ள் : பக்தித்திறத்தோடு மனத்தில் எண்ணுதலும் , 
அந்நெறியினைப் பேணிப் பயன்தெரிந்து , கடவுள் ஆகமம் 
குரு ஆகிய முத்திறத்தின் ஏற்புடைய முதல் கடவுளனாகிய 
தீர்த்தங்கரரைக் குறித்து எத்திறத்தானும் பாங்காகும் என்று 
உணர்ந்து போற்றிசெய்து , உலகில் எல்லாவற்றையும் 
கேவல்ய ஞானத்தால் உணரும் முதல்வன் என்று போற்றி 
செய்தவனான சாவகதேவனின் அடைக்கலம் சேர்ந்த தூய 
பாதங்களுக்கு எனது வணக்கம் சார்பாகும் . 


கருத்து : சாவகரை வணங்குகின்றேன் என்பதாம் . 


அ -உரை : சாவகர் - சமண ஞானியார் . சாவகதேவன் - சமண 
தீர்த்தங்கரர் இருபத்து நால்வருள் ஒருவர் . 

நூலின் வழி 

கேழ்வலிய ஞானத்தின் கேழ்வி வழியொழுகி 
மூவுலகு மெஞ்ஞான்று முற்றுணர்ந்த - நாவலர்தம் 
பாதஞ் சரணாகப் பாத்தொடுப்பன் பன்னூலின் 
வேதத்துள் மெய்ப்பொருளை யான் . 

எ -து : நூலின் வழிமுறைச் செப்பியதாம் . 

இ - ள் : உலகில் நிலவும் உயிர்களின் அனைத்து 
நிலைகளையும் , முக்கால நிகழ்வுகளையும் ஞானத்தின் 
சிறப்பால் முழுமையாக உணரும் கேழ்வலிய ஞானத்தின் 
பேராற்றல் வழியே வாழ்தலோடு , மூவுலகங்களின் நிகழ்ச்சி 
களையும் நிறைவாக உணர்ந்த பொய்யாமொழியுடைய 
புலவர்களாகிய ஆசாரியரின் பாதங்களைச் சரணாகக் 
கொண்டு , ஞாலத்தையும் காலத்தையும் அளவிட்டுச் 
செயல்களை அறிவிக்கும் ஞானிகள் அருளிய ஆரூட 
நூல்களாகிய வேதத்துள் அமைந்த உண்மைகளை இந்நூலின் 
வழியே யான் பாக்களாக உரைக்கின்றேன் . 

கருத்து : ஞானிகள் கூறியுள்ள ஆருடச் சாத்திரத்தின் 
வழிநூலாகச் செய்கின்றேன் என்பதாம் . 

அ - உரை : கேழ் வலிய ஞானம் - ஒளி நிரம்பிய சக்தி நிறைந்த 
முழுமையான ஞானம் . இதனைக் கேவல்யஞானம் என்றும் கூறுவர். 

நூல் பெயர் - கருதியது 


இறப்பு நிகழ்வு எதிர்வென்றில் முமூன்று 
திறப்பில் சுபாசுபங்கள் தேர்ந்து - திறப்படுப்பன் 
சேலனைய கண்மடவாய் சீரார் சினேந்திர 
மாலையெனும் பேரிதனுள் வைத்து . 

எ - து : நூற்பெயரும் நோக்கும் . 


- ள் : சேல்மீனை ஒத்த கண்களைஉடைய பெண்ணே ! 
சிறப்புப் பொருந்திய சினேந்திரமாலை என்னும் பேரினால் 
திகழும் இந்நூலில் பொருந்தியதாக இறப்பு நிகழ்வு எதிர்வு 

என்ற மூன்று காலங்களிலும் காலங்களின் மும்மூன்று 
பாகுபாட்டிலும் உயிர்களிடத்து பிறப்பின் பயனாக முறையாக 
நிகழும் செயல்களையும் , நன்மை தீமைகளையும் ஆராய்ந்து 
தெளிந்து வெளிப்படையாகவும் திட்பாகவும் சொல்லு 
கின்றேன் . 


கருத்து : சினேந்திரமாலை என்னும் பெயரமைந்த 
இந்நூலின் வழியே உயிர்களின் முக்கால முறைமைகளை 
ஆருடக் கணிப்புடன் சொல்லுகின்றேன் என்பதாம் . 


ஆருடங்காணுதற்குரிய ஆதாரங்கள் 
ஐந்து மறிந்து நிலநால் வலியறிந்து 
வந்த கயிற்றின் வரவறிந்து - முந்திக் 
கவிப்பதனை ஓர்ந்துதயங் கண்டிவற்றுள் நோக்கும் 
பகுத்தறிவான் மன்னோர்க்குத் தாய் . 

7 -து : ஆரூடத்திற்கமைந்த அடிப்படை மூலங்களை 
அறிந்துகொள்ளும் ஆசானின் சிறப்பு கூறியது . 


இ - ள் : கிரகங்களின் நட்பு , ஆட்சி , உச்சம் , பகை , நீச்சம் 
ஆகிய ஐந்தினையும் அறிந்து , திசை நிலத்து வலியினை 
அறிந்து , இராசியில் சந்திரனின் வரவு அறிந்து , இவற்றால் 
நிகழும் கவிப்பாகும் காலபலன் தோன்றும் கணிப்புணர்ந்து 
ஆருடம் உதயம் கவிப்பு ஆகியவற்றாலாகும் நோக்கும் 
அறிந்து , அவ்வவற்றின் நுட்பங்களைப் பகுத்தறிந்து ஆரூடம் 
சொல்லும் ஆசான் மக்களுக்குத்தாய்போன்றவனாவான் . 


கருத்து : ஆரூட ஆசான் திறம் கூறியதாம் . 


நூல் உணர்த்தும் பொருள்வகை 
நிலம்திசை நோக்குடனான் பெண்ணொற் றிரட்டை 
குலவண்ணம் கால்விலங்கு மக்கள் - நலங்கொள் 
கதிரளவு காலம் சுவைமூப் பிளமை 
விதிப்பளவு நோக்குஞ்சொல் வேன் . 

எ - து : நூல் நுதலிய பொருள் . 


இ - ள் : இந்நிலத்தில் இன்னவிராசி நோக்கமாக ஆண் , 
பெண் , ஒற்றை , இரட்டை , குலம் , நிறம் ஆகியவற்றுடன் , 
விலங்கு -மனிதர் இவர்களது ஆருடமும் , அவைகட்குப் 
பொருந்திய பிறப்பும் , வயதளவாகும் சீவிதகாலமும் , சுக 
போகங்களும் , மூப்பு - இளமை ஆகிய விதிப்பளவும் 
நோக்கும் முறையாகச் சொல்லுவேன் . 


ஆருடம் 


ஆசிரியர் இப்பாடலில் 

சொல்லும் 
முறைமையைக் குறிப்பாகக் கூறியது கொண்டு , மானுடர் 
முதலாக , நடப்பன பறப்பன முதலிய சீவராசிகட்கும் ; ஆண் , 
பெண் , ஒற்றை - இரட்டை , குலம் , நிறம் , வடிவம் , 
அடையாள மருக்கள் , தோற்றம் , அளவு , தொலைவு , தூற 
அளவு , வயது , உணவு , வடு , வலம் - இடம் , ஒளி - மறைவு , 
தளர்ச்சி , நோய் , சுகம் , பெறுவது , தொலைவது , விருத்தி 
இவை யாவும் பிறவும் ஆரூட நோக்கிற்கு உரியதாகும் என்பர். 

ஆரூட ஆசான் திறம் 
கண்ட வயதுங் கருது மறுவடுவும் 
உண்டுவந்தான் வந்ததோ ரொற்றியதும் - தெண்டிரைசூழ் 
மன்னுலகில் வாழும் மனிதரறி யும்புலமும் 
என்னுத்தி யாலுரைப்பன் என்றும் . 

எ - து : ஆசான் திறம் கூறப்பெற்றது . 

இ - ள் : ஆருட காலத்தில் கண்ட வயதும் , குறித்த 
அடையாளங்களும் , உணவுண்டு வந்தவன் சுவைத்த 
சுவையும் , பிறவற்றையும் , தெளிந்த அலைகடலால் 
சூழப்பட்ட நிலைபெற்ற பூமியில் வாழ்கின்ற மனிதர் 
அறியும் வகையில் ஆரூடஞான சூட்சமத்தினால் கணித்துக் 
கூறுவன் என்றவாறு . 


கருத்து : ஆரூடத்திற்கருதிய பொருளைக் கணிப்புடன் 
வெளிப்படுத்துவதாம் . 

ஆரூட ஆசான் மேன்மை 


நிலைகொட் பிருமாண் பினஞ்சேர் விடமும் 
உலையா விராப்பகலு மோர்ந்து தொலையாக் 
காலம் பொழுதறிந்து கட்டுரைப்பான் தான் கடவுட் 
பாலங்கு வைக்கப் படும் . 

எ - து : ஆரூட ஆசான் மேன்மை கூறப்பெற்றது . 


இ - ள் : மனிதர் தங்கட்கு நேர்ந்த நிலை கொள்ளாத 
துன்பங்ளையும் , உண்டான நன்மை- தீமைகளையும் , அவை 
அவை நேர்ந்த இடங்களையும் நிலைமாறாத காலத்துடன் 
பொழுதினையும் நன்கறிந்து , கூடிய செய்தியை முறையாக 
உரைப்பவனாகிய ஆரூட ஆசானானவன் , கடவுள் மதிப்பில் 
வைத்து வணங்கப்பெறும் உயர்வுடையவனாவன் . 


கருத்து : உயர்ந்த ஆரூட ஆசான் கடவுள் மதிப்பில் 
வைக்கப்பெறும் மேன்மை பெறுவன் என்பதாம் . 


ஆரூட நூலின் காண்டவகை 


தாதுமூலஞ் சீவன் நட்டமுட் டாலுணர்ந் 
தேகமிலாக் கேட்டல் பிடித்தளவு - நீதியாற் 
சிந்தைபெருட் பேரழிவு தீங்கணுகல் நோய்மரணம் 
வந்தவகை யானுரைப்பன் மாண்பு . 

எ -து : ஆரூடத்தின் வகைநிலை உரைப்பன் என்றவாறு . 


இ - ள் : தாது , மூலம் , சீவன் நிலை , நட்டமுடன் வந்த 
தட்டுப்பாடுகள் , திட்டமில்லாது கேட்டல் , நுட்பமறிந்து 
அளவிடல் , நிலையறியும் சிந்தனை , பொருள்காணும் 
காணாது என்றல் , பகை அணுகல் , வந்த நோய் , மரணக்குறிப்பு 

இந்த வகையினைச் சிறப்புடன் 
உரைக்கின்றேன் . 


ஆகிய 


நூலின் 

. 


அனைத்து 


கருத்து 

ஆரூடத்திற்கமைந்த 
நிலைகளையும் சுட்டியதாம் . 


நூலின் - இயல் வகை 


உண்டனவுங் கண்ட கனாச்சகுன மோதுமணங் 
கண்டவதி காமமுடன் கட்டுரையும் - கொண்ட 
மகப்பெறுதல் வான்சுரிகை சல்லியம் கீழ்நீர் 
மிகத்தெரியயானுரைப்பன் மேல் . 


எ -து : இதுவுமது . 


இ - ள் : உண்ட உணவு , கண்ட கனவு , நேர்ந்த சகுனம் 
குறித்த திருமணம் , தான் அனுபவித்த காமம் , உண்டான 
பழிச்சொல் , விதிவழிகண்ட பிள்ளைப்பேறு , பெருஞ்சுரிகை 
( மதிப்புடைய உடைவாள் ) , பூமியில் காணும் சல்லியம் , 
நிலத்தடி காணும் நீர் ஓட்டம் ஆகியவற்றை மிகவும் தெரிந்து 
கொள்ளுமாறு மேலான முறையில் உரைப்பன் . 


கருத்து : ஆரூடக் கணிப்பால் கண்டது , கொண்டது , 
இருப்பது உரைப்பன் என்றவாறு . 


உரை : சல்லியம் - நிலத்தினுள் தோண்டும் போது புலப்படும் 
இரும்பு , எலும்பு , சிதைந்த ஓடுகள் , மயிர்க்கற்றை ஆகிய பொருள்கள் . 

வை மேல்மனை இருப்பார்க்குத் துன்பங்கள் பலவற்றைத் தோற்று 
விப்பனவாகும் என்பர். 


இதுவுமது 


படைத்திறமும் பல்பொருட்குப் போயினார் பார்மேல் 
நடைத்திறமும் நாடி நயந்து - கொடைத்திறத்த 
வாறுமழை மஃகங்கலம் வரவு மாநிமித்தங் 
கூறுவன்யா னிந்தநூலைக் கொண்டு . 

எ - து : இதுவுமது . 

இ - ள் 


: 


பகைவரின் படைத்திறமும் , செல்வம் 
பலவற்றை நாடி வணிகவழி வெளிநாட்டுக்குப் பயணம் 
போனவர் செயல்திறமும் , ஆராய்ந்து பார்த்து விருப்பத்துடன் 
பருவகாலம் வழங்கும் நிறைவான மழை , குறைவான மழை 
ஆகியவற்றுடன் , கடல் கடந்து போனவர் மீண்டு வரும் கப்பல் 
வரும் காலம் , உண்டான சகுனங்கள் முதலியவற்றையும் 
இந்த நூலின் வழியே கூறுவன் என்றவாறு . 


கருத்து : பகைத்திறம் , வணிகம் , பருவமழை , கலம் 
வரவு , சகுனம் ஆகியவற்றையும் கூறுவன் என்பதாம் . 


பாயிரம் முற்றும் . 

உதயகாண்டம் 


கவிப்புக்கு - நட்பு 
நட்புசேய்க்குப் புந்திபுகா வெள்ளிக்குச் சேய்சனி 
புந்திகுரு வாதவற்கு ஆசான் - காரிக்கு 
புந்திவெள்ளி பொன்னாம் பொன்மதிக்குப் புகர்குரு 
வந்தநட்பு மன்னும் நடப்பு . 

எ - து : கவிப்பிற்குக் கிரக நட்பு கூறு மாறு . 

இ - ள் : செவ்வாய்க்கு - வெள்ளியும் புதனும் , வெள்ளிக்கு 
செவ்வாயும் , சனியும் , புதனும் , வியாழனும் , ஆதித்தனுக்கு 
வியாழனும் ; சனிக்கு - புதனும் , வெள்ளியும் , வியாழனும் ; 
சந்திரனுக்கு - புதனும் , வியாழனும் நட்பாவார்கள் என்றவாறு . 


கருத்து : கிரகங்களின் நட்புநிலை அறிவித்ததாம் . 


அ - உரை : வெள்ளி - சுக்கிரன், புந்தி - சுக்கிரன் , புகர் - புதன் , சேய் - 
செவ்வாய் , ஆதவன் - சூரியன், ஆசான் -குரு , காரி -சனி, பொன் - குரு , மதி 
சந்திரன் , வியாழன் - குரு . 


கோள்களின் - நட்புறவு 


புதற்குறவு திங்கள்சேய் பூத்தபொன் வெள்ளி 
விதித்த சனியுடனா மென்னும் - குருவுக்குப் 
புந்திபுகர் காரிமதி ஆதித்தற்கு என்றிவை 
வந்தவகை யாகுமிகு நட்பு . 

எ - து : கிரக நட்புத் தொடர்ச்சிக் கூறுகின்றது . 


இ - ள் : புதனுக்குத் திங்கள் , செவ்வாய் , வியாழன் , 
வெள்ளி, சனியும் ; வியாழனுக்குப் புதனும் , வெள்ளியும் , 
சனியும் , சந்திரன் சூரியனுக்கும் நட்பு வந்தவகையாகும் . 


கருத்து : கிரகங்களின் மிகு நட்பு கூறிற்றாம் . 


சினே - 2 


10 


அ - உரை : உறவு -நட்புறவு , சேய் - செவ்வாய் , பூத்த புதன் - ஒளி 
விளங்கும் புதன் , வெள்ளி- சுக்கிரன் , விதித்த சனி - ஆயுளை விதித்த சனி . 
புகர் - சுக்கிரன் , மிகுநட்பு -ஆரூடத்திற்கமைந்த மிகுந்த நட்புடையவர்கள் 
என்பர். 


கோள்களின் நட்பு ராசிகள் 


சிலையாழரிவைமீனேறுசனி நட்பாம் 
சிலைமீன் கதிர்க்கு , செவ் வாய்க்கேறு - துலையாழ்பெண் 
நட்பாகுஞ், சோமனுக்கு யாழ்மீன் தனுசுகன்னி , 
யுட்காப்பி னுள்ளுறவென் றோது . 

எ - து : கிரக நட்பு ராசிகள் கூறுகின்றது . 


இ - ள் : சனிக்கு -ரிஷபம் , மிதுனம் , கன்னி , தனுசு , மீனம் 
இவை ஐந்தும் நட்பு ராசிகளாம். சூரியனுக்கு - தனுசு, மீனம் 
ரண்டும் நட்பு ராசிகளாம் . செவ்வாய்க்கு - ரிஷபம் , துலாம் , 
மிதுனம் , கன்னி இவை நான்கும் நட்பு ராசிகளாம் . 
சந்திரனுக்கு மிதுனம் , மீன் , தனுசு , கன்னி இவை நான்கும் 
நட்பு ராசிகளாம் . இந்நட்பிடங்கள் கிரக உள்ளுறவு ஆகும் 
என்றறிந்து சொல் . 


கருத்து : கிரகங்களின் உள்ளுறவு இராசிகளிடம் 
ஓதியதாம் . 


அ - உரை : தனுசு , வில் , யாழ் - மிதுனம் , ஏறு - இடபம் , காளை , 
கதிர்- சூரியன், துலை - தராசு , துலாம் , பெண் - கன்னி , சோமன் - சந்திரன் , 
சின்னி - கன்னிகை . உள்ளுறவு - அந்தர நட்பு , 


இதுவுமது 


கொச்சைவில் தேன்மான் குடமேறு கோலலவன் 
மெச்சிய மேதைக்காம் வெள்ளிக்கு - கொச்சை 
சிலையாழ் குடந்தேள்மான் பொன்னுக் கெருது 
துலையாழ் குடமரி மாது . 

எ - து : இதுவுமது 


11 


- ள் : மெச்சிய புதனுக்கு - மேஷம் , தனுசு , விருச்சிகம் , 
மகரம் , கும்பம் , ரிஷபம் , துலாம் , கடகம் இவை எட்டு 
இராசிகளும் ; 


சுக்கிரனுக்கு - மேஷம் , தனுசு , மிதுனம் , கும்பம் , 
விருச்சிகம் , மகரம் ஆகிய ஏழு இராசிகளும் ; 


குருவுக்கு - இடபம் , துலாம் , மிதுனம் , கன்னி , கும்பம் , 
சிங்கம் ஆகிய ஆறு இராசிகளும் நட்பு ராசிகளாம் . 


கருத்து : புதன் , சுக்கிரன் , குரு ஆகியோரின் நட்பு 
ராசிகள் கூறிற்றாம் . 


அ -உரை : கொச்சை - ஆடு, மேடம்; தேள் - விருச்சிகம் ; மான் - மகரம் , 
கோல் - துலாம் , தராசுக்கோல் ; அலவன் - நண்டு , கடகம் ; மெச்சியமேதை - 
தேவர்களால் புகழப்பட்ட சாஸ்த்திரம் கல்வி மேதையாகிய புதன் , அரி 
சிங்கம் , மாது- கன்னி . 


நட்பு முற்றும் . 


கோள் ஆட்சி இராசிகள் 


ஆடுதேள் செவ்வாய்க் கடலேறு கோல்புகர்க்காம் 
பாடும்யாழ் கன்னியிவை பாகற்காம் - நீடுஞ் 
சனிகலைசால் பொன்கயல்வில் , சாற்று கதிர்சியம் , 
பனிமதியம் ஞெண்டாம் , பார் . 

இ - ள் : செவ்வாய்க்கு - மேஷமும் , விருச்சிகமும் 

சுக்கிரனுக்கு - ரிஷபமும் , துலாமும் 
புதனுக்கு - மிதுனமும் , கன்னியும் 
சனிக்கு - மகரமும் , கும்பமும் 
குருவுக்கு - தனுசும் , மீனமும் 
சூரியனுக்கு - சிம்மமும் 

சந்திரனுக்கு - கற்கடகமும் ஆகும் . 
வை ஆட்சி இராசிகளாம் . 

கருத்து : கிரக ஆட்சி இராசி நிலை கூறிற்றாம் . 


12 


அ -உரை : ஆடு - மேஷம் , தேள் - விருச்சிகம் , அடலேறு - வலிமை 
மிகுந்த காளை , ரிஷபம் , கோல் - துலாம் , புகர்- சுக்கிரன் , பாடும்யாழ் 
பாடுதற்கமைந்த யாழ் , மிதுனம் , பாகன் - புதன் , கலை - மகரம் , பொன் - குரு , 
கயல் - மீனம் , வில் - தனுசு , கதிர்- சூரியன் , சீயம் - சிம்மம் , மதியம் - சந்திரன் , 
ஞெண்டு -கடகம் . 


உச்சமாவன 


வெய்யோன் மதியூர்கோள் விற்கிழவற்றூமம் 
கையார் கணக்கன் சனிபாம்பு - செய்ய 
சிலையதுசேய்னுட்பஞ் செழும்புகர்க காடாதி 
உலையாத உச்சக்கோ ளோர் . 

எ - து : இராசிகளில் உச்சக்கோள் நுட்பம் கூறுகின்றது . 


இ - ள் : சூரியனுக்கு - மேடமும் , சந்திரனுக்கு - இடபமும் , 
பரிவேடத்துக்கு - மிதுனமும் , வியாழத்துக்கு - கற்கடகமும் , 
தூமத்துக்கு - சிங்கமும் , புதனுக்கு - கன்னியும் , சனிக்கு - துலாமும் 
ராகுக்கு - விருச்சிகமும் , இந்திரதனுவுக்கு - தனுவும் , 
செவ்வாய்க்கு - மகரமும் , சுக்கிரனுக்கு - மீனமும் உச்சிதமான 
இராசிகளென்று அறிவாயாக . 


கருத்து : கிரகங்களும் பரிவட்டங்களும் உச்சம் பெறும் 
இராசிகள் கூறியதாம் . 


அ - உரை : பரிவேடம் - சந்திர , சூரியரைச் சூழத்தோன்றும் வட்டம் , 
சூரியனின் கதிர்வட்ட அணுக்கம் , தூமம் - கேது , இந்திரதனு- சூரிய வட்டம் , 
வானக்கதிர் . கணக்கன் - புதன் , பாம்பு - இராகு , சிலை -தனுசு , சேய் 
செவ்வாய் , ஆடு - மேஷம் , தூமம் - வெள்ளி என்றும் காண்பர் . 


அத்துச்சமாவன் 


ஆடொருபதாய்சேய்நாலேழ்புத்தி பெண்ணாகும் 
பத்தஞ்சா மாசான்ஞண்டஞ்சாகும் - பாடான் 
மீனமொடுங் கோற்கதியுச்சப்பாகை காண்கதிரோன் 
பின்னெழும் நீசம் பெறும். 

எ - து : அத்து உச்சமெனும் நீச்சநிலை கூறிற்று . 


ள் : ஆதித்தனுக்கு - மேடத்தின் பத்தாம் பாகமும் , 
சந்திரனுக்கு - இடபத்தின் மூன்றாம் பாகமும் , செவ்வாய்க்கு - 
மகரத்தில் இருபத்தெட்டாம் பாகமும் , புதனுக்கு -கன்னியின் 
ஐந்தாம் பாகமும் , சுக்கிரனுக்கு - மீனத்தில் இருபத்தேழாம் 
பாகமும் , சனிக்கு - துலாத்தில் இருபதாம் பாகமும் 
அத்துச்சமாவது . சுக்கிரன் கிழ ........ மேழாந்தானமான கிரக 
ராசிகளிலே முன்சொல்லப்பட்ட பாகங்கள் நீசமான 
பாகங்கள் என்றவாறு . 


கருத்து : இராசிகளில் கிரகங்கள் பெறும் நீச்சபாக 
அளவு கூறுகின்றதாம் . 


குறிப்பு : சுவடியில் உள்ளவாறு எழுதப்பட்ட பிரதிப்படி 
எழுதப்பெற்றது . 


அ . உரை : அத்துச்சம் - உச்சத்தின் இணை நிலைச்சார்பு . 


இதுவுமது 


அத்துச்ச மென்பது தணியிழையாடாதி 
பத்துமூன்றைந்து பதினைந்து - மெய்த்திலகு 
பத்திரட்டி நான் கேழிருபத்தேழாம்படைப்பு 
வித்தகத்தார் சொற்ற விதி . 


இ - ள் : சூரியனுக்கு மேஷத்தில் 10 - ம் பாகமும் , 
சந்திரனுக்கு ரிஷபத்தில் 3 - ம் பாகமும் , குருவுக்கு கடகத்திலே 
5 - ம் பாகமும் , புதனுக்குக் கன்னியிலே 15 - ம் பாகமும் , 
சனிக்குத் துலாத்திலே 20 - ம் பாகமும் , செவ்வாய்க்கு 
மகரத்திலே 28 - ம் பாகமும் , சுக்கிரனுக்கு மீனத்திலே 27 - ம் 
பாகமும் அத்துச்ச பாகங்களாம் . 


மிதுனத்திலே பரிவேடத்திற்கும் , சிம்மத்திலே 
தூமத்திற்கும் , விருச்சிகத்திலே பாம்பிற்கும் , தனுசிலே 
இந்திரதனுசுக்கும் , கும்பத்திலே நுட்பத்திற்கும் , முதன்முதற் 

பாகங்களே அத்துச்ச பாகங்களாகும் . இவற்றைப் 
பிரித்தற்கு இல்லையாதலின் சொல்லாதொழிந்தனவென்று 
ஆய்ந்து காண்பர் . 


பகைக் கோள்களும் - பகை இராசிகளும் 
தூதுவற்கு வெய்யோன் சுடர்சீர் மதிபுகற்குப் 
பூதகற்குச் செவ்வாய் பெரும்பகையாம் - நீதியாற் 
புந்தி புகர் பொன்னொழிய வெல்லாம் பகை சனிக்குத் 
தந்தநில மும்பகையாற் சாற்று . 

20 
எ - து 

கிரகங்களின் பகைக்கோள்களும் , பகை 
இராசிகளும் குறிப்பது . 

-ள் புதனுக்கு - ஆதித்தனும் , சுக்கிரனுக்கு - 
ஆதித்தனும் , சந்திரனும் ; வியாழனுக்கு - செவ்வாயும் ; சனிக்கு - 
ஆதித்தனும் , சந்திரனும் , செவ்வாயும் இவர்கள் இத்தன்மையே 
பகையாவார்கள் . 


. 


இவர்கள் நிலங்களும் இத்தன்மையே பகையாகும் 
என்றவாறு . 


கருத்து : கிரக பகை , இராசியிடம் கூறிற்றாம் . 


அ - உரை : தூதுவன் - புதன் ; வெய்யோன் - சூரியன் , ஆதித்தன் ; மதி 
சந்திரன் ; பீதகன் - குரு ( பீதனன் ) ; புந்தி - புதன் , பொன் - குரு ; தந்த நிலம் 
அந்தந்த கிரகங்களுக்குரிய இராசிகள் . நிலம் - இராசி , சாற்று -கூறு ; 
பொன்னொழியவெல்லாம் பகை . சனிக்கு -வியாழன் நீங்கலாக மற்றைய 
கோள்கள் சனிக்குப் பகையாம் . 


நீசவிராசிகள் 


இரவி துலையெறிதேள் இந்துவுக்கு சேய்க்குக் 
கரவில் கடகமீன்கற் றோர்க்கு - வரைவிலா 
ஆட்டிற்குக் காரியரிவைபுகர் பொன்மகரம் 
கூட்டியே நீசமெனக்க கூறு . 


2 / 


எ - து : நீசவிராசிகள் கூறிற்று . 

இ - ள் 


: ஆதித்தனுக்கு -துலாமும் , சந்திரனுக்கு - 
விருச்சிகமும் , செவ்வாய்க்கு- கடகமும் , தனுவுக்கு - மீனமும் , 
சனிக்கு - மேடமும் , சுக்கிரனுக்கு - கன்னியும் , வியாழத்துக்கு - 
மகரமும் இவர்கள் உச்ச ஸ்தானத்திற்கு ஏழாமிடமாகிய 
ஸ்தானம் நீச்சஸ்தானமென்றவாறு . 

கருத்து : கிரகங்களின் செயல்விரைய மந்த நீச்ச 
ஸ்தானங்கள் கூறிற்றாம் . 


அ - உரை : இரவி - சூரியன், துலை - துலாம் இராசி , எறிதேள் கொடிய 
தேள் இராசி , விருச்சிகம் ; இந்து -சந்திரன் , சேய் - செவ்வாய் , கரவு இல் 
ஒளிவில்லாத , மீன் - மீனராசி , கற்றோர்- சோதிட ஆரூட நூல் கற்றோர் . 
வரைவிலா- அளவில்லாத ; ஆடு - மேடராசி , காரி - சனி , கரியன் , அரிவை 
கன்னிராசி . மகரம் - மகரராசி . கூட்டிய - மேலும் சொல்லப்பட்ட ; நீச்சம் 
தன்செயல் குறைக்கும் இராசியதிகாரம் . 


நீச்ச அளவு 


விடையார் வீரன் விலரியிடப 
முடையார் தனுவூர்கோள் காலதூ - முடையார் 
கடைநீச நீசபகை காலரையொன்றாகும்ரா 
சிடைவீடறைந்தேன் யாம் . 

எ - து : இராசிகளில் கிரக நீச்ச பலமளவு கூறிற்று . 

இ - ள் : குருவுக்கு - இடபமும் ; இந்திரனுக்கு - மிதுனமும் , 
இடபத்துக்கு -சிங்கமும் ; முக்கோளுக்கு -தனுவும் , தூமத்திற்கு - 
கும்பமும் , நீச்சஸ்தானம் என்றவாறு யான் திட்டமாகக் 
கூறினேன் . 

இத்தன்மைத்தாகிய கிரகங்கள் , நீச்ச ஸ்தானத்தில் 
நின்றால் , கால் பலமுடையாரென்றும் , பகை இராசியில் 
( நிலத்தில் ) நின்றால் பாதி பலமுடையாரென்றும் , நட்பு 
நிலத்திலே நின்றால் ஒருமடங்கு பலமுடையாரென்றும் , 
ஆட்சி நிலத்திலே நின்றால் இருமடங்கு பலமுடையார் 
என்றும் , உச்ச நிலத்திலே நின்றால் தத்தமக்குள்ள பலத்திலே 
பாதி மடங்கு பலமுடையாரென்றும் ஆகுமென்றவாறு . 

கருத்து : இராசிகள் , கிரகங்கள் நீச்சஸ்தான பலத்தளவு 
திட்டமிட்டதாம் . 


அ -உரை : விலரி - இந்திரன், விலாரி ; கோள் - கிரகம் ; காலதூமம் 
பருவ மழைக்குரிய சுக்கிரன்; கடைநீசம் - அதிக நீச்சம் ; நீசபகை நீச்சத்துடன் 
கூடய பகை ; காலரையொன்று- இராசிகளில் கிரக நீச்சத்தின் பலாபலன் 
அளவு , கால் , அரை , ஒன்று என்ற அளவில் காண்பது . இடைவீடு -ராசிக்கு 
ராசி இடையிட்ட இடம் ; அறைந்தேன் திட்டமுடன் உரைத்தேன் ; யாம் 
தன்மை சிறப்பு . 


இராகு - கேது நட்பு , ஆட்சி , உச்சப்பாகை, நீசவிராசிகள் 


நாகத்து புட்புக்கோனன்மகர நாரியாழ் 
வேகந்தரும்வில்மீனாட்சிக் - குடமாகும் 
உச்சந்தேள் ஞெண்டரி மேடம்பகை நீசமேறு 
மெச்சந்தருநீச மேறு . 

எ - து : பாம்பிற்காம் ஐந்து இராசிகள் கூறிற்று . 


இ - ள் : இராகு - கேதுவுக்கு துலாம் , கன்னி , மிதுனம் , 
தனுசு , மீனமும் ஆகிய இராசிகள் நட்பென்றும் , ஆட்சி 
கும்பமென்றும் , உச்சம் விருச்சிகமென்றும் , கற்கடக சிங்க 
மேடம் பகை நிலம் ( இராசி ) என்றும் , இடப நீசமென்றும் 
அறிகவென்றவாறு . 


கருத்து : இராகு - கேது நட்பு , ஆட்சி , உச்சம் , பகை , நீசம் 
ஆகிய இராசி நிலை கூறிற்றாம் . 


அ - உரை : நாகம் - இராகு , கேதுக்கள்; கோள் - கிரகம் ; நாரி - கன்னி ; 
யாழ் - மகரம் ; குடம்- கும்பம் ; தேள் - விருச்சிகம் ; ஞெண்டு - கடகம் ; ஏறு - 
இடபம் ; எச்சந்தரு - குறைவைத்தருகின்ற நிலமென்பது இராசிகளுக்காகும் 
பொதுப்பெயர். 

பார்வை இராசிகள் 


ஆதித்தன் நின்றநிலைக் கோர்மூன்றைந் தொன்பானாம் 
சாதி பதினொன்றுந் தன்னிலத்து - நீதியால் 
இட்டமொடு தூமம் வரிசிலையோ டென்னமதி 
திட்டமாய்ச் சேர்ந்துவருஞ் செப்பு . 

எ -து : நின்ற இராசிக்குப் பார்வை இடங்கள் . 


- ள் : சூரியன் நின்ற இராசிக்கு மூன்று , ஐந்து , 
ஒன்பதாம் இடங்கள் பார்வையாம் . இனமான மற்றப் 
பதினோரிடங்களும் தன் இராசிக்கு நேர்மையாக 
விருப்பத்தோடு சுக்கிரன் தனுசு ஆகியவற்றுடன் மதி 
திட்டமாகச் சேர்ந்துவரும் என்று சொல் . 


கருத்து : சூரியன் பார்வைக்கு சுக்கிரன் , சந்திரன் 
இணக்கம் கூறியதாம் . 


அ - உரை : ஆதித்தன் - சூரியன் ; நின்றநிலை - நின்ற இராசி ; ஒன்பான் 
ஒன்பது ; சாதி - இனமான இராசிகள் , தூமம் - சுக்கிரன் வரிசிலை -தனுசு ; 
திட்டமாய் -கணிப்பாக ; செப்பு - சொல்லுவாயாக . 


இராசிகளின் வடிவு 


குடந்துலையாழ் கன்னிதனுக் கோள்பரியு மக்கள் 
தொடர்ந்த சுறாமான்பின் முன்பாம் - தடங்கண்ணாய் 
மீனிரண்டுந் தெற்றில் விழுந்தெவுமா மிக்கவைக்குத் 
தானுருவம் போலவையாம் சாற்று . 

எ - து : இராசிகளின் வடிவம் விளக்கியது . 


-ள் : கும்பம் குடங்கொண்டு நிற்பான் . ஒரு புருடன் 
கையிலே தடியும் , பெண்ணின் கையிலே தண்டிகையும் 
பிடித்துக்கொண்டு ஒரு கட்டிலிலேயிருப்பார்கள் . கன்னி ஒரு 
கையிலே முளைப்பாலிகையும் ஒரு கையிலே விளக்கும் 
பிடித்துக்கொண்டு ஒருதலத்திலே இருக்கும் . தனுசு 


சினே - 3 

விற்பிடித்துக்கொண்டு நிற்பான் . அரைக்குக் 
கீழெல்லாம் குதிரை வடிவாயிருப்பான் . மகரம் முன்பு மான் 
தலையாய்ப் பின்பு சுறா வடிவாயிருப்பான் . மீனம் 
மீனாயத்தேற்று 

மாற்றாய் யெழுவதும் 
விழுவதுமாயிருக்கும் . இவை அல்லாதவைத் தாம் தாம் 
பெயருக்குத் தக்கதாக வடிவு கொண்டிருக்கும் என்றவாறு . 


கருத்து : இராசிகளின் அங்க அலங்கார வடிவுநிலை 
உணர்த்திற்றாம் . 


வடிவ விளக்கம் - வேறு 


கும்பம் : கும்பம் சுமந்த புருடன் . 
துலாம் : துலாக்கோல் பிடித்த புருடன். 

மீனம் : ஒரு மீன் வாலை ஒரு மீன் கவ்விக்கொண்டு 
இரட்டை மீனாகச் சஞ்சரிப்பது . 

கன்னி : கன்னிகையாகி கதிர்க்குலையும் , அக்கினியும் 
கையில் வைத்திருப்பவள். 

தனுசு : அரைக்குமேல் புருடனாகக் கையிற்பிடித்த 
வில்லுமாக , அரைக்கீழ் குதிரை உருவமாக இருப்பது . 

மகரம் : உடல் முழுதும் சமுத்திரத்திலழுந்திக் கிடக்கச் 
சிரசே ரூபமாகக்கடல் தீரத்தில் சஞ்சரிப்பது . 

மிதுனம் : வீணை பிடித்த பெண்ணும் , கதை பிடித்த 
புருஷனுமாகச்சதாமைதுன சம்பந்தமாக இருப்பது . 

இடபமும்சிங்கக்கோளும் : நாலுகாலுடைய விலங்குகளாகும் . 
மீனமும் மகரமும் : இறகே காலாக சஞ்சரிப்பன. 
கடகமும் விருச்சிகமும் : வெகு காலையுடையன . 


மிதுனம் , கன்னி , துலாம் , கும்பம் இவை நான்கும் 
இரண்டு காலையுடையன . 

ஆரூடச்சக்கரம் 


சக்கரம் கீறும் வகையும் இராசிகள் நிற்கும் நிலையும் 


ஆழியும் பாரும்போற் கீறிச் சிறுதிசைமே 
லூழியோரோ ரொன்றுடன் கீறிச் - சூழும் 
எருதாதி கீழ்திசைகொண்மராறு மெண்ணிக் 
கருத்தாய் நிலக்களிற்றைக் கண்டு . 

எ - து : ஆரூடச் சக்கரம் அமைத்துக்கொள்ளும் முறை . 


இ - ள் : பூமியிலே வட்டமாகக் கீறி , பாரென்று 
சொல்லத்தக்க கவிரேகைகளைக் கீழ்மேலிரண்டு ரேகையும் 
தென்வடல் இரண்டு ரேகையும் கீறிக்கொண்டு , கோணங்கள் 
நான்கிலும் ஒவ்வொரு ரேகையும் கீறிக்கொள்ளப் 
பன்னிரண்டறைகளாம் . 


அந்த அறைகளுக்குக் கிழக்கு முதலாக , இடபம் , 
மிதுனம் , கடகம் , சிங்கம் , கன்னி , துலாம் , விருச்சிகம் , தனுசு , 
மகரம் , கும்பம் , மீனம் , மேடம் ஆகிய ராசிகள் 
பன்னிரண்டையும் இடவல வலஞ்சுழல் இடபம் முதலாக 
நிறுத்துவது . பூச்சக்கரமான ஆருடச் சக்கரம் என்றறிக 
என்றவாறு . 


உரை விளக்கம் : பூமியில் சக்கரமாக வட்டம் ஒன்று 
கீறி , வட்டத்தினுள்ளே ஆழியின் ( சக்கரத்தின் ) பாருகள் 
( கால்கள் ) இரண்டிரண்டு இடம் விட்ட இணையாகக் 
குறுக்கும் நெடுக்குமாகக் கீறிக்கொள்ள , கிழக்கிலிருந்து 
மேற்களவும் ஊடுருவலாகவும் , வடக்கிலிருந்து தெற்களவும் 
ஊடுருவலாகவும் நான்கு பார்களும் அமையும் . 

தென்கிழக்கு , தென்மேற்கு , வடகிழக்கு , வடமேற்கு 
ஆகிய மூலைகள் நான்கிலும் , மையமாகச் சிறுகால் ரேகைகள் 
வட்ட மையத்தில் ஊடுறுவாது அதன் மேலிருந்து வட்டக் 
கோட்டளவும் ஒவ்வொன்று கீறிக்கொள்ள பன்னிரண்டு 
வீடுகளாக அமையும் . 


இராசிகள் எதிற்கயிறு அவ்வவற்றின் எதிரிலேதான் 
இருக்கும் என்பது கருதி , பன்னிரண்டு ராசியிடங்களில் நேர்க் 
கிழக்காகக் கொண்டு ரிஷபம் முதல் மேஷம் இறுதியாக 
இராசிகளில் முறையே எண்ணிக் காணப்படுவது ஆரூடச் 
சக்கரம் அமைப்பாகும் . 


அ -உரை : ஆழி - சக்கரம் , பார் - சக்கரக்கால் . 


திரிசக்கரத்தில் கோள்கள் வடிவம் 


வெய்யவனாகாயம் வெண்மதியம் பூமியாம் 
வெய்யவனாள்மதியம் பெண்ணாகும் - வெய்யோன் 
தரிசக் கரமுயிராந் திண்மதி பூமி 
திரிச்சக் கரமுடனாய்ச் சாத்து . 

எ - து : திரிசக்கரக்கோள் நிலை கூறிற்று . 


இ - ள் : முன் சொல்லப்பட்ட ஆரூடச் சக்கரம் போல 
சக்கரமாய்க் கீறியதிலே , இடபாதி ராசிகளும் , கீற்திகா 
நட்சத்திரங்களும் மு ( ற் ) றத்திலே சனிபகவானும் , அதன்கீழ் 
வியாழபகவானும் , அதன்கீழே அங்காரக பகவானும் , அதன் 
கீழே ஆதித்த பகவானும் , அதன் கீழே சுக்கிரபகவானும் , 
அதன் கீழே புத பகவானும் , அதன் கீழே சந்திரபகவானும் 
இப்படி ராசி நட்சத்திரமும் கிரகங்களும் கோலமுண்டு நிற்க , 
அத்தன்மைத்தாகிய சக்கரத்தைத் தக்கணமாயானா 
சுவத்திகமான திரிச்சக்கர தெக்கண பளிச்சமான சுவத்திகத்தின் 
நடுவே ஒரு துருவனும் இருந்து , உத்திரபாரிசமான 
சுவக்கிரகத்தின் நடுவே ஒரு துருவனுமிருந்து , சவ்வியந்தாம் 

போல வியந்தரிக்க , பூர்வ பாகமாகிய அதரயுதரன்த 
மென்னத்தக்க சந்திகள் நாலுகண்டமாகப் பூச்சக்கரத்துக்கு 
உள்ளே ஆகாசத்துக்கு நடுவே , நடுவே நின்று சுழலா நிற்கும் . 
அத்தன்மைத்தாகிய சக்கரத்தின் நடுவே ஆதித்த பகவானே 
புருடபகவான் . 


திரிபூமியுமாய்ப் பொன்னுமா யாரூட சக்கரத்துக் 
குடலுமாய் நிற்குமென்றுஞ் சொல்லுவதென்றவாறு . 


இப்படியே உதயாரூடமாகிய சக்கரத்தையறிந்து 
பூதவர்த்தமான பவுலியஞ் சொல்லுகவென்றவாறு . 


கருத்து : திரிச்சக்கரத்தில் சுவத்திகமான சுழல் சாரமும் 
துருவக்கோளும் கூறிற்றாம் . 


அ - உரை : கோலம் - முறைப்படி அமைந்த கோலம் . தக்கணம் - 
தென்முகம் , சுவத்திகம் - சுவத்திக சக்கரம் போன்ற சஞ்சாரம் . திரிசக்கரம் 
கோள் சஞ்சாரங்காணும் சக்கரம் . துருவன்- நடுவமைந்த நாயகன் , 
அச்சுக்கோள் , சவ்வியம் - இடமாகக்காணும் சஞ்சாரம் , பூர்வம் - முன்நிலை . 
சந்திகள் - இராசிகளின் கூட்டுறவுச் சந்திகள் , புருடன் - தலைவன் , உடல் 
அடிப்படை , பூதவர்த்தமானம் -உலக நடப்புகள் , பவுலியம் - எதிர்கால 
நடப்பு , சாத்து- அமைத்துக்கூறுவாயாக . 


எதிர்க்கயிறுகள் 


எருதெதிர்தேள் யாழ்சிலைஞென் டேர்கலையாஞ் சீயம் 
சொரிகுடநற் றோகையர்க்கு மீனாம் - தெரியுங்கால் 
ஆட்டிற்குக் கோலாமென்றாங்கறைந்த சக்கரத்தைக் 
கூட்டி யெதிர்க்கயிற்றைக் கூறு . 

எ - து : திரிசக்கர இராசிகளின் எதிர்க்கயிறு . 


இ - ள் : இடபத்துக்கு விருச்சிகமும் , மீனத்துக்கு தனுவும் 
கற்கடகத்திற்கு மகரமும் , சிங்கத்திற்குக் கும்பமும் , கன்னிக்கு 
மீனமும் , துலாத்துக்கு மேடமும் இப்படிச் சக்கரத்தில் 
இராசிகள் ஒன்றுக்கொன்று எதிர்க் கயிறாக நிற்குமென்று 
சொல்லுக வென்றவாறு . 


22 


கருத்து : ஆரூடச் சக்கரத்தில் இராசிகளின் எதிர்நிலை 
நோக்குப் பிணைப்புக் கூறியதாம் . கயிறு - எதிர்நிலைப் 
பார்வைப் பிணைப்பு . 


உரை நுட்பம் : ரிஷபத்திற்கு விருச்சிகமும் , 
விருச்சிகத்திற்கு ரிஷபமும் , மிதுனத்திற்குத் தனுசும் , 
தனுசிற்கு மிதுனமும் , கடகத்திற்கு மகரமும் , மகரத்திற்கு 
கடகமும் , சிம்மத்திற்குக் கும்பமும் , கும்பத்திற்குச் 
சிம்மமும் , கன்னிக்கு மீனமும் , மீனத்திற்குக் கன்னியும் , 
துலாத்திற்கு மேஷமும் , மேஷத்திற்குத் துலாமும் 
இராசிகளின் எதிர்க்கயிறாம் . இம்முறையிலேயே ஆரூட 
சக்கரத்தில் இராசி பிணைப்புக்கயிறு காணப்படும் . 


நூலாசிரியர் , தாம் முன்னர்கூறிய ஆரூட சக்கரத்தைக் 
கீறி , அதில் கயிறு நிலை காட்டியுள்ளாரென்றறிக . 


தென்னாட்டில் இராசிநிலை வரைவு , நாற்சதுரமாக 
அமைத்து அதில் பன்னிரண்டு பாக அமைப்புக் கொள்ளும் 
வழக்குள்ளதால் , இவ்வாறுள்ள சதுரச்சக்கரத்திலேயும் 
இராசிகளின் எதிர்க்கயிறு மேலே பாடல் குறித்தபடி கொண்டு 
ஆரூடக் கணிப்புக் காணலாகுமென்பதனைக் கூட்டி எதிர்க் 
கயிற்றைக் கூறு என்பதனால் அறியலாகும் . அனுபவப்பட்ட 
சக்கர வழக்கில் ஆசிரியர் காட்டியுள்ள ஆரூட முறையைப் 
பின்பற்றற்கு இது ஏற்புடையதாகும் . 


இதுவுமது 


கதிர்க்குப் புகராம் கடுஞ்சேய்க்குக் காரி 
புதர்க்கரவு பொன்னவர்க்குத் திங்கள் - மதிக்க 
எதிர்க்கயிறென் றோர்ந்துவைத் தேதிடமாச் சேர்த்துத் 
தெரிப்புத் தெரிந்துரைக்கத் தேர்ந்து. 

எ - து : ஆரூடக் கோள்களின் எதிர்க்கயிறு - தொடர்ச்சி . 

-ள் : ஆதித்தனுக்குச் சுக்கிரனும் , அங்காரகனுக்குக் 
காரியும் , புதனுக்கு ராகுவும் , வியாழனுக்குச் சந்திரனும் 
இப்படி ஒருவருக்கொருவர் கிழக்கு முதலாக ஆரூடச் 
சக்கரமாக நிற்பார்களென்றவாறு . 


கருத்து : ஆரூடச் சக்கரத்தில் கோள்நிலைக் கயிற்றின் 
தொடர்ச்சிக்கூறிற்றாம் . 


- உரை : கடுஞ்சேய் - கொடிய செவ்வாய் . காரி - சனி , 

அரவு -ராகு , 
பொன் - குரு, திங்கள் - சந்திரன் , ஏது - பொருத்தமானது , தெரிப்பு - ஆராய்ந்து 
தெரிந்த முடிபு . தெரிந்துரைத்தலாவது -ஆசிரியர் காட்டிய நூன்முறை 
ஒழுங்கில் கயிற்றுநிலை அறிந்து ஆரூட பலன் காண்பது என்பதாம் . 


ஆதித்தன் சஞ்சாரம் 


அரியலவன் நண்டெருது மேடமாம் நயந்த 
வரிசிலைதேள் மான்குடந் தண்டாகும் - தெரியுங்கால் 
ஆடுமீன்கோல் கன்னிசிங்கம் கற்கடகமே றாமென்பர் 
நீடுதையன் வீட்டு நிலை . 

30 


எ - து : ஆதித்தனின் பருவ சஞ்சரிப்பு இராசிகள் . 


இ - ள் : ஆதித்தனுக்கு -சிங்கம் , கடகம் , மிதுனம் , 
இடபம் ஆகிய நான்கும் மேட வீதியென்றும் , தனுசு , 
விருச்சிகம் , மகரம் , கும்பம் ஆகிய நான்கும் மிதுன வீதி 
என்றும் , மேடம் , மீனம் , துலாம் , கன்னியாகிய நான்கும் 
இடப வீதியென்றும் சொல்லுக என்றவாறு . 


கருத்து : இராசிகளில் 

ராசிகளில் சூரியன் சஞ்சார வீதிகள் 
கூறிற்றாம் . 


அ - உரை : வரிசிலை-நாண் பூட்டிய வில் ( மான் - மிருகசீரிடம் ) 
மான் - புதன் வீடு, மிதுனம் ; கோல் - துலாம் ; நீடுதையன் - நிலைத்த உதயத்தை 
உடைய சூரியன் ; வீடு -சஞ்சார இராசியாகிய வீடு . 

ஆகிய 


மேட 


உரை விளக்கம் : சூரியன்- வைகாசி , ஆனி , ஆடி , 
ஆவணி மாதங்களில் மேஷத்தின் 

வழியே 
சஞ்சரிப்பானாதலின் இந்நான்கு 

மாதங்கள் 
வீதியென்றும் ; கார்த்திகை, மார்கழி , தை , மாசி ஆகிய நான்கு 
மாதங்களில் மிதுனத்தின் வழியே சஞ்சரிப்பதால் மிதுன வீதி 
யென்றும் ; சித்திரை, புரட்டாசி , ஐப்பசி , பங்குனி ஆகிய 
நான்கு மாதங்களில் ரிஷபத்தின் வழியே சஞ்சரிப்பதால் ரிஷப 
வீதியென்றும் காண்பர் . 


இதனை வடநூலார் முறையே உத்தராயணம் , 
தக்ஷிணாயணம் , பூர்வாயணம் என்று கூறுவர் . 


* 


இவை சமண முனிவர் கூறிய வீதிகளென்றறிக. 


கயிறு காண்முறை 


வந்தான் கயிற்றைமகிழ்ந் தேழுமட்டா யெண்ணிவரு 
முந்தியுதயத்தை யேர்ந்ததனை - சிந்தித்து 
நாடிக்கோத் தெண்ணவே நண்ணுமாம் நன்கவனை 
கூடிக் கவிக்கக் குடை . 


3 / 


எ - து : ஆரூட இராசி சக்கரக்கயிறுகாண் கணக்குப் 
பலன். 


இ - ள் : ஆரூடச் சக்கரத்தில் கருதிய இராசிக்கு நேர் 
நிற்கும் கோடாகிய கயிற்றை , மகிழ்வுடன் முதலாக வைத்து 
அதிலிருந்து ஏழு இராசிகளளவில் எண்ணி வருகின்ற உதய 
ராசியின் கிரக நிலைகளை ஆராய்ந்து , அதற்கமைந்த நட்பு , 
ஆட்சி , உச்சம் , பகை ஆகியவற்றினைச் சிந்தித்து பலா 
பலன்களை அடைவுசெய்து முடிபாக எண்ணிப் பார்க்கவே 
நல்ல கருத்து உண்டாகும் . அதனை ஆரூடம் கொள்வார் 
நிலையோடு கூடிக் கருத்துக்கூறல் பொருந்திய பலனாட்சி 
ஆகும் . 

குறிப்பு : “ கூடிக்கவிக்கக் குடை ” என்னும் அடியில் 
கூட்டிக் கவிக்கக்குடை ” என்றும் பாடபேதம் உள்ளது . 


கருத்து : சக்கரத்தில் வந்த கயிற்றை இடமாகக் கொண்டு 
சுவத்திகமாக ஏழு இராசிகள் எண்ணிப் பலன் கூறுக 
என்றவாறாம் . 

1. கவிப்பென்பது யாதெனின் : ஆரூட சக்கரத்தில் 
துருவநிலை ஆதியாகக்கொண்டு காணும் கயிறாகும் . 
கோட்டில் நின்ற இராசிவழி பிடித்துச் சூரியவீதி மட்டாக 
எண்ணிக்கண்ட தொகைக்கு , உதயத்தைப் பிடித்து எண்ணிக் 
கண்ட இராசியின்படி ஆரூடம் கூறும் கருத்தாகும் செய்தியே 
கவிப்பாகும் . இதனை சோதிட ஆசான் கணக்கிட்டுக் கண்ட 
முடிபு என்றும் கூறலாகும் . ஒருமுகமாக , ஒரே குறிப்பாக 
சந்தேகமின்றித் திட்டவட்டமாகக் கவித்துக் கூறப்படுதலின் 
கவிப்பு என்று பெயர் பெற்றதாம் . 

2. ஆரூடம் என்பது யாதெனின் : ஒருவன் வந்து 
சோதிடனுக்கு எதிரேற நின்ற இராசியைக் கொண்டு 
கணக்கிட்டறிந்து 

அவன் கருதிவந்ததற்குரியதான 
செய்தியைத் திட்டமாகக் கூறுவதாம் . 

3. வந்தான் கயிறு என்பதாவது : சோதிடன் 
கண்கணிப்பாக பூமியில் அமைத்துக்கொண்ட சக்கரத்தில் , 
வந்தவன் நின்ற இராசிக்கயிறிடம் என்பதாம் . 

4. உதயமாவது : ஆரூடம் கேட்க வந்தவன் தோன்றிய 
இடம் , காலம் முதலியனவாம் கணிப்பிற்குத் தோன்றியன 
என்பதாம் . 


வந்த கயிறு என்பதேனெனின் : ஒருவன் வந்து நின்ற 
கயிற்றிடமாக சோதிடர் கண்டுகொண்ட கணிப்பு என்பதாம் . 


வந்தவன் நின்ற இராசி மதிப்பில் மயங்கினால் , 
நொடியளவு காலம் மாறுபட்டால் , உதயம் பிறழ்ந்து 
போகும் . உதயம் பிறழ - கவிப்பு பிறழ்ந்து போகும் . 


சினே - 4 

கவிப்பிற்கமைந்த சக்கர கோணங்கள் மாறிப்போகும் . 
கோணங்கள் மாறவே கண்டங்கள் மாறிப்போகும் . 
கண்டங்கள் பிறழ்ந்து போகவே வலிதாகக் கருதும் திட்பம் 
பிறழ்ந்துபோகும் . வலிது பிறழ்ந்து போகவே இரவு - பகல் , 
நாள் , பிறை , மாதம் , வருடம் ஆகிய காலக்கணிப்பு முற்றிலும் 
பிறழ்ந்துபோகும் . ஆரூடம் பலன் மாறிப்போகும் . 


எனவேதான் உதயத்தை ஆரூடன் பலகாலும் சோதித்து 
சிந்தித்துத் திட்டமாக்கிக் கொள்ளல் வேண்டும் என்னும் 
ஞாபகத்தினையே , பாடலில் " வந்த கயிறு என்று குறிப்புடன் 
ஆசிரியர் அறிவிக்கின்றார் . 


கயிறின் கணிப்பிலக்கணம் 


நிலைக்கயிற்றில் வந்தானை மேடமிட பம்கடக 
துலைப்பிணியாழ் தன்னளவு மெண்ணி - நலத்தளவு 
தம்பித்த தொகையளவு மெண்ணிக் காண்ப 
சிதையாவாம் சென்ற கணிப்பு. 

எ -து : ஆதித்தன் வீதிகள் வழிவந்த நேர்கோட்டாம் 
கயிறுவழி காண்முறை கூறிற்று . 


இ - ள் : யாவனொருவன் வந்த கயிறாகிய ஆரூடவிராசி 
தொடங்கி வீதி மூன்றினுள் ஆதித்தன் நின்ற வீதியறிந்து , அந்த 
இராசியளவு எண்ணிக் கண்டால் , அவ்விராசி ஆரூடத்திற்கு 
உச்சந்திரமாம் என்றவாறு . 


கருத்து : வந்தான் நின்ற கயிறுகண்ட இராசிவழி சூரிய 
வீதியறிந்து எண்ணிப் பலன்கண்டு கூறுதல் பிழைபடாத 
ஆரூடமாகும் . 


அ -உரை : நிலைக்கயிறு - நேர்கோட்டுக்கயிறு ; வந்தானை 
இராசிக்குடையவனாக வந்த கோளினை . நலத்தளவு - சரியான அளவீடு ; 
தம்பித்த - ஏழாம் இடமாக 

இடமாக நிலைத்த ; கணிப்பு -ஆரூட சக்கரக் 
கணிப்புமுறை . 

கவிப்பிற் பிறிதொன்று 


கயிற்றி னுதயங் கருதுகின்ற வீதி 
பயிற்றியவெண் ணோர்பாதி யாக்கி - குயிற்றிய 
வேட்சிதொட் டெண்ண விதுவுங் கவிப்பாம் 
மாட்சியின் மிக்கோர் மதித்து . 

எ - து : ஆரூடக் கவிப்பின் வகை . 


- 


ள் : வந்தவன் நின்ற இராசிக்கயிற்றின் வழிகாணும் 
உதயம் அமைத்துக்கொள்ளுகின்ற பிறிதோர் முறையால் , 
முன்னர் கொள்ளப்பட்ட எண்ணில் பாதியளவாக்கி , பழகிய 
எண்ணில் பலன்கண்டு கூறும் விருப்பத்தினால் எண்ணிக் 
காண , இம்முறையும் கவிப்பிற்கமைந்ததாம் என்று சோதிட 
நூலறிவில் பெரியோர்மதித்துக் கூறினார் என்றவாறு . 


கருத்து : ஆருடக் கவிப்புக் காண்பதற்கு பிறிதோர் 
முறைமை கூறிற்றாம் . 


அ - உரை : கருதுகின்ற வீதி- திட்டமாகக் கொள்ளும் சூரிய வீதி ; 
பயிற்றிய - பழகிய ; குயிற்றிய -திட்டமிட்டுச் சொல்லுகின்ற ; வேட்சி 
( வேட்கை ) விருப்பம் ; மாட்சி - சிறப்பு . 


உரை விளக்கம் : ஆரூடத்தை கருத்தைச் செலுத்தி 
சூரியவீதி முதலாக எண்ணி , அவ்வெண்ணின் தொகையில் 
சரிபாதிக்கு உதயத்தை அமைத்துக்கொண்டு எண்ணக்கண்ட 
இராசி முன்கண்ட ஆரூடத்தைப் போன்ற கவிப்பாகும் . 
எனவே , இம்முறையும் சான்றோர் கண்டு கூறிய கவிப்பாகவே 
கொள்ளப்பெறும் . 


உதயகவிப்பு வகை 


ஆடிரண்டே றீராறி யாழ்பதினொன் றையிருஞெண் 
டோடரிபெண் னொன்பானெட் டோர்துலைதேள் - நீடு 
குதைவில்லேழ் மானாறைந்துகுடம் கவிப்பி 
னுகையக்கா வெண்ணிக் காண் . 

எ - து : உதயகவிப்பு வேறொரு வகை . 


இ - ள் : மேடம் உதயமாகில் இடபம் கவிக்கும் , இடபம் 
உதையமாகில் மேடங்கவிக்கும் , மிதுனம் உதையமாகில் 
மேடங்கவிக்கும் . கன்னி உதயமாகில் மிதுனம் கவிக்கும் . 
மீனம் உதயமாகில் இடபம் கவிக்கும் . இந்தப்படி இடபம் 
கவிக்கும் . விருச்சிகம் உதயமாகில் மிதுனம் கவிக்கும் . மீனம் 
உதையமாகில் இடபம் கவிக்கும் இந்தபடிக்கு உதய 
ராசியைக் கவிக்குகைக்குக் காணலாகும் என்றவாறு . 


கருத்து : ஆரூடக் கவிப்பறியும் வகையிலொன்று 
காட்டியதாம் . 


உரை விளக்கம் : மேஷத்திற்கு 2 ஆம் இராசியும் , 
ரிஷபத்திற்கு 2 ம் இராசியும் , மிதுனத்திற்கு 11 ஆம் இராசியும் , 
கடகத்திற்கு 10 ஆம் இராசியு , சிம்மம் கன்னிகட்கு 9 ஆம் 
இராசியும் , துலாம் விருச்சிகங்கட்கு 8 ஆம் இராசியும் , 
தனுசிற்கு 7 ஆம் இராசியும் , மகரத்திற்கு 6 ஆம் இராசியும் , 
கும்பத்திற்கு 4 ஆம் இராசியும் , மீனத்திற்கு 3 ஆம் இராசியும் 
உதயகவிப்பாம் . 


இராசிகளில் உதய இடங்கள் 


பெண்டீருந் தேளும் பெருங்குடமும் சீயமுந் 
தண்டுந் துலையுந் தலையிலெழும் - ஞெண்டுமீன் 
வாலுந் தலையுமாம் , ஆடுமுத லாமவையே 
போலும் புகற்குடையாப் போற்று . 

எ - து : தலை , வால் , பிருட்ட , சிரபிருட்ட உதய 
இடங்கள் காட்டிற்று . 


இ - ள் : முன் சொல்லப்பட்ட திரிசக்கரத்திலே 
பூர்வாதியாக கன்னி , விருட்சிகம் , கடகம் , சிங்கம் , மிதுனம் , 
துலாம் என்னத்தக்க ஆறு இராசியும் சிரோதயமாக உதிக்கும் 
என்றும் , மீனம் வாலும் தலையுமாகி கூடி உதிக்கும் என்றும் , 

மேடம் , இடபம் , தனுசு , கடகம் , மகரம் ஆகிய ஐந்தும் 
பிருட்டயுதையமாக உதிக்குமென்றும் அறிகவென்றவாறு . 

கருத்து : இராசிகளில் கோள்களின் தலை , வால் , 
பிருட்டம் ஆகிய உதய நிலைகள் கூறியதாம் . 


அ - உரை : சிரம் - தலை ; வால் - அடி ; பிருட்டம் - பின்பக்கம் ; 
சீயம் - சிங்கம் ; தண்டு - மிதுனம் , ஞெண்டு - நண்டு , கடகம் ; ஆடு 
முதலாமவை - மேடம் முதலாக வந்த இடபம் , தனுசு, கடகம் , மகரம் ஆகிய 
இராசிகள் ஐந்து இடங்கள் . 


கிரங்களின் உதய இடங்கள் 
காய்ந்த கதிரொடு சேய்காரி புறக்குடையாம் 
வாய்ந்த புகரொடுமால் மந்திரியும் - மாய்ந்தசனி 
நாலுந் தலையெழுச்சி நன்மதியுங் கேதுவும் 
வாலுந்தலையு மெழுமாம் . 

எ 


து : கோள்களின் உதய பாகங்கள் கூறிற்று . 


இ - ள் : ஆதித்தன் , செவ்வாய் , சனியுமாகிய மூன்று 
கிரகங்கள் பிருட்டோதயமாகவும் , சுக்கிரன், குரு , புதன் , ராகு 
ஆகிய நான்கு கிரகங்கள் சிரோதயமாகவும் , சந்திரனும் , 
கேதுவும் வாலும் தலையுமாக உதிப்பரென்றும் இப்படி கிரக 
உதயங்களறிக என்றவாறு . 

கருத்து : தலை , வால் , பிருட்டம் , தலையுடன் 
பிருட்டம் ஆகிய உதயநிலைகளுடைய கோள்கள் 
குறித்ததாம் . 


அ - உரை : காய்ந்த - வெய்யல் காய்ந்த ; சேய் - செவ்வாய் ; காரி - சனி ; 


மாய்ந்த சனி - ராகு . 


இராசிகளின் கால் நிலை 
பாதநாதன் காடுசிலையரியும் பாய்விடையுங் 
கோதில் குடந்தண்டு கோல்மடந்தை - பாத 
மிரண்டலவன் தேள் , கா வில்சுறவு மீனந் 
திரண்டுபறந் தோடுமெனச் செப்பு . 

எ - து : இராசிகட்குரிய கால்கள் அளவு அறிவிக்கின்றது . 


இ - ள் : மேடம் , தனுசு , சிங்கம் , இடபம் ஆகிய நான்கு 
ராசிகள் நான்கு கால்களுடையனவென்றும் , கும்பம் , 
மிதுனம் , துலாம் , கன்னி ஆகிய நான்கு இராசிகளும் இரண்டு 
கால்கள் உடையனவென்றும் , கடகம் , விருச்சிகமாகிய 
இரண்டு ராசிகள் பறவையாமென்றும் சொல்லுக என்றவாறு . 


கருத்து : இராசி வடிவங்களுக்குரிய கால்கள் 
இத்தனையுடையன என்று அறிவித்ததாம் . 


அ -உரை : அரி -சிங்கம் ; கோதில் - குற்றமற்ற ; குடம் - கும்பம் ; 
மடந்தை - கன்னி ; அலவன்- கற்கடகம் , நண்டு . 


உரைவிளக்கம் : பாதம் இரண்டு அலவன், தேள்காலில் 
சுறவு மீனம் திரண்டு பறந்தோடும் - மகரம் , மீனம் இரண்டும் 
காலின்மையால் பறவைபோல் சேர்ந்து ஓடுந்தன்மை 
உடையன என்க . 


கோள்களின் கால் நிலை 


மந்தன் பருதிசேய் மற்றிவை நாற்காலாம் 
புந்திபுகர் பொன்னு மிருகாலா - முந்திய 
பான் மதிய நாகம் பலகாலா மென்பரே 
மேன்மதியோர் சொன்ன விதி . 

எ - து : கோள்கணின்ற இராசிக்கால் கூறிற்று . 


இ - ள் : சனியும் , சூரியனும் செவ்வாயுமாகிய கிரகங்கள் 
நாற்காலுடையனவென்றும் , 

புதனும் , 

சுக்கிரனும் , 
வியாழனுமாகிய கிரகங்கள் இருகாலுடையனவென்றும் , 
சந்திரனும் , பாம்புமாகிய கிரகங்கள் பலகால்கள் உடையன 
என்றும் , நூலுணர்ந்தவர்களால் விதிக்கப்பட்டன என்றவாறு . 


கருத்து : சோதிடநூல் உணர்ந்த முனிவர்கள் உரைத்த 
கோள்களின் கால்நிலை உணர்த்திற்றாம் . 

அ - உரை : மந்தன் - சனி ; பருதி - சூரியன் ; சேய் - செவ்வாய் , 
பொன் - குரு ; பான்மதி - பால் நிலவாம் சந்திரன் ; நாகம் - ராகு ; 
விதி - முறைமை ; பாம்பு - இராகு , நாகம் என்ற பொதுமையால் கேதுவும் 
கொள்ளப்படுமென்பர் . 


கோள்களின் கால் வலிமை 


உதைய முதல்தனுக் கீரிரண்டாம் நீர்க்கீழ் 
உதைய மதற்கேழ்பாகாகும் - உதயத்துச் 
சித்தான பத்தாகும் என்பரே பேதச்சு 
மெச்சியோர் கண்ட விதி . 

எ - து : கோள்களின் இராசிக்கால் வலிமையளவு 


கூறிற்று . 


இ - ள் : இலக்கன உதய கண்டமென்னுமதனுக்கு 
நாலாம் ராசி நீர்க்கீழ்க்கண்டமென்றும் , அதனுக்கு ஏழாம் ராசி 
பாகுகண்டமென்றும் , அதனுக்குப் பத்தாம் ராசி உச்சிக் 
கண்டமென்றும் , முன்பு சக்கரத்திற் சொல்லப்பட்ட சாதிகள் 
நாலாகியதாகக் கண்ட கண்டங்களின்படியே அறியும் 
தன்மையவென்றறிக என்றவாறு 


கருத்து : கிரகங்களின் கால் நோக்கும் வலிதும் கண்டம் 
எனும் நிலைப்பு நோக்கும் கூறியதாம் . 


அ -உரை 


தனு -தனுசு; பாகு - அரைக்கண்டம் ; சித்தான 
அறிவுக்கமைந்த; பேத அச்சு திரிசக்கரம் ; மெச்சியோர் பாராட்டிய அறிஞர் ; 
கண்டவிதி - அறிந்த முறைமை . கால் - இராசிகளில் கோள் ஊன்றிய 


வலிநிலை . 


இராசி வலிமை 


இருகா லெழுச்சிக்கண்ணீரிரு காலுச்சி 
யருகாத பல்காலாம் பத்தேழ் - வெருவ 
பறப்பனநீர்க் கீழாம் பாங்குடைய வாரை 
நெறியத்தான் வெல்லும் நிலம் . 

எ - து : இராசியது வலிமையிடம் அளவிட்டது . 


இ - ள் : இருகால் இராசி உதயம் வலியவென்றும் , 
நாற்கால் இராசி பத்தாமிடத்தில் வலியவென்றும் , பலகால் 
இராசி ஏழாமிடத்து வலியவென்றும் , பறவை இராசி 
நாலாமிடத்து வலியவென்றும் , இவ்வாறு இராசிகள் 
வலியறிந்து கொள்க என்றவாறு . 


கருத்து : இருகால் , நாற்கால் , பலகால் , பறவை ஆகிய 
ராசிகளின் வலிமையிடம் மேலும் கூறிற்றாம் . 


அ -உரை : எழுச்சி - செல்லுமிடம் ; ஈரிரு - நான்கு ; பத்தேழ்- பத்தாம் , 
எழாமிடம் ; வாரை - அச்சு ; நெறிய - சக்கர வளைவில் நெறியுடையதாக ; 
வெல்லும் -வலிமைப்பலன் செய்யும் ; நிலம் - இராசி . 


கோள்களின் கண்ட வலிமையிடம் 


புந்திபொன் போதெழுங்காற் பொங்குச்சமாங்கதிர்சேய் 
மந்தனுகளுமே ழாமென்பர் - முந்திப் 
புகர்மா மதிநான்கு வெல்லுவா ரென்ன 
பகர்மா மதியோர் படி . 

4 / 
எ - து : கோள்களின் கண்ட இட இராசி வலிமை இடம் 
கூறிற்று . 

இ - ள் : புதனும் , வியாழனும் உதயத்துப் பலமுடையர் 
என்றும் , ஆதித்தனும் , செவ்வாயும் பத்தாமிடத்தில் பலம் 
உடையவரென்றும் , சனியும் , பாம்பும் ஏழாமிடத்தில் பலம் 
உடையவரென்றும் இப்படி கிரகங்கள் பலமுடைய 
வலியறிந்து சொல்லுக என்றவாறு . 

கருத்து : கோள் உதய முதல் கண்ட இராசி வலிமை 
டங்களைச் சிறந்த அறிஞர் கூறியபடி கூறுவாயாக 
என்பதாம் . 


அ -உரை : புந்தி - புதன் ; மந்தன் - சனி ; உகளு- ஊர்ந்து செல்லும் 
பாம்பு - ராகு ; பகர் - கூறு ; படி சொன்னவாறு . 

நோக்கின் கணிப்பு 


எழுவது மேழு முழுநோக்கைந் தொன்பான் 
பழுகா லரைமுக்கால் நான்கீரைந் - தெழுபாத 
நோக்கரைக் கால்பதி னொன்று மூன்றாகுமாம் 
நோக்கு நோக்கும் விதி . 

எ - து : கோள்களின் பார்வைவழி நோக்கம் கூறிற்று . 


இ - ள் : உதய ராசியும் அதற்கு ஏழாம் ராசியும் முழு 
நோக்குடையனவென்றும் , உதயத்திற்கு ஐந்தாம் ராசி அரை 
நோக்குடையனவென்றும் , உதயத்திற்கு ஒன்பதாம் ராசி 
முக்கால் நோக்கு உடையனவென்றும் , உதயத்திற்கு நாலாம் 
ராசியும் , பத்தாம் ராசியும் கால் நோக்குடையனவென்றும் , 
உதயத்திற்குப் பதினொராம் ராசியும் மூன்றாம் ராசியும் 
அரைக்கால் நோக்குடையனவென்றும் அறிக என்றவாறு . 


கருத்து : திரிசக்கரத்தில் கோள்களின் பார்வை அளவுக் 
கணிப்புக் கூறிற்றாம் . 


இராசிகள் வழி கோள்களின் நோக்கு வலிமை 


வெய்யோன் மதிபுகர்மால் வென்றி முழுநோக்கு 
செய்யோனு முக்காலிற் சீரியனாம் - மையோனுங் 
கானோக்கில் வென்றி கணக்கனரை நோக்கில் 
மானோக்கின் கண்ணாய் மதி . 

எ - து : இராசிகளிடத்து கோள்கள் பெறும் வலிமை 


உணர்த்திற்று .. 


இ - ள் : மானைப்போன்ற நோக்கினை உடைய 
கண்ணாய் ! ஆதித்தனும் , சந்திரனும் , வெள்ளியும் , புதனும் 
முழுநோக்கில் வலியாம் , செவ்வாய் முக்கால் நோக்கில் 
வலியாம் , சனி கால் நோக்கில் வலியாம் , வியாழன் அரை 
நோக்கில் வலியாம் என்றவாறு மதித்துக் காண்பாயாக . 


சினே - 5 

கருத்து : கிரகங்களின் நோக்கில் வலிமைபெறும் 
நோக்கு குறித்ததாம் . 


அ -உரை : புகர் - வெள்ளி, சுக்கிரன் ; மால் -புதன் ; வென்றி - வெற்றி 
பெறுவர்; செய்யோன்- ( சேயோன் ) செவ்வாய் ; மையோன் - சனி ; கணக்கன் 
வியாழன். 


உரை விளக்கம் : சூரியன் , சந்திரன் , புதன் , சுக்கிரன் 
இவைகட்கு ஏழாமிடம் முழுநோக்கு வலிமை . செவ்வாய்க்கு 
முக்கால் நோக்கு நான்காம் இடம் வலிமை . சனி மூன்றாம் 
இடமாகிய கால் நோக்கில் வலிமை . குரு ஐந்தாமிடம் , 
ஒன்பதாமிடம் ஆகிய அரை நோக்கு இடங்களில் வலிமை . 
ராகு - கேது ஆகியவைகட்கு மூன்றாம் இடம் , பதினோராம் 
இடம் ஆகிய இடங்களில் கால் வலிமை பெறினும் , நுட்ப 
வலிமை மூன்றாமிடமேயாகும் . இவ்வாறு இராசிகளில் 
நிற்கும் கோள்களுக்கு நோக்கு வலிமைகண்டு சோதிட 
நூலாசிரியர்கள் கூறியுள்ளனர் . 


கிரகங்களின் நோக்கு இடங்கள் : ( பொது ) 


சூரியன் 


சந்திரன் 


புதன் 


4 , 7 - ஆம் நேக்கில் வலிமை . 
4 , 7 - ஆம் நேக்கில் வலிமை . 
4 , 7 - ஆம் நேக்கில் வலிமை . 
4, 7 - ஆம் நேக்கில் வலிமை . 
4 , 8 - ஆம் நேக்கில் வலிமை . 


சுக்கிரன் 


செவ்வாய் 


- 


சனி 


10, 7 - ஆம் நேக்கில் வலிமை . 
5,9 - ஆம் நேக்கில் வலிமை . 


குரு 


இராகு 


3 , 11 - ஆம் நேக்கில் வலிமை . 
3 , 11 - ஆம் நேக்கில் வலிமை . 


கேது 


குறிப்பு : மேல் பாடல் குறிப்பது கோள்களின் 
நிறைநோக்கு வலிமை இடங்கள் என்றறிக . 

நோக்கின் தன்மை 
விலங்கு விலங்கொடுநேர் நோக்கமாம் மக்கள் 
கலங்காது செவ்வனே நோக்கும் - நலங்கிளர் 
காட்டமே னோக்கும் பறவை தவழ்வனவாம் 
நீடுவ னோக்கும் நிலத்து . 

எ - து : நோக்கின் இயல்புத் தன்மை கூறிற்று . 

இ - ள் : விலங்கு இராசியாகிய மேஷம் , ரிஷபம் , 
சிங்கம் , தனுசு இவை நாற்கால் ராசிகள் விலங்கிப் 
பாற்பனவாம் . 

மானுட இராசியாகிய மிதுனம், கன்னி , துலாம் , கும்பம் 
இவை தொலைப்பார்வை நோக்குடையனவாம் . தாழ்வான 
இராசியாகிய விருச்சிகம் , கடகம் ஆகிய இவை பூமியைப் 
பார்க்கும் என்றும் கூறியவாறு . 

கருத்து : இராசிகளின் உருவ அமைப்பின்வழி 
அவற்றின் நோக்கின் இயல்பு கூறியதாம் . 

அ - உரை : விலங்கு- விலங்கின் வடிவமுள்ள இராசிகள் ; நேர் 
நோக்கம் -துல்லியமான நோக்கம் ; செவ்வை நோக்கம் - நேர் நோக்கம் ; 
நலம்கிளர் - நன்மை விளைகின்ற ; காட்ட - குறிப்பிட ; நீடுவ நோக்கம் - தரை 


மட்ட பக்க நோக்கு . 


உரை விளக்கம் : இருகால் இராசிகள் துல்லியமான 
பார்வை உடையனவாம் . மக்கள் வடிவ இராசிகள் நேர் 
பார்வை உடையனவாம் , சிறகுக்கால் இராசிகள், பறவைகள் 
பார்வைபோல குறிப்பான மேல்பார்வை உடையனவாம் . 
பலகால் தவழ்வன இராசிகள் நிலத்தொடு சார்ந்த பார்வை 
போல கீழ்ப்பார்வை உடையனவாம் என்றறிக . 

கிரக நோக்கின் நுட்பம் 
மதிபொன் னெதிர்முகமே நோக்குமே னோக்கம் 
கதிர்சேய் கடைக்கண் நோக்கும் - எதிராத 
பாகான புகர்கவிழ்ந்து நோக்குமாம் பாம்புசனி 
ஏகமாய் நோக்கு மெனில் . 

எ -து : கிரகங்கள் இராசியிலிருந்து நோக்கும் நோக்கங் 
களின் நுட்பம் கூறிற்று . 


இ - ள் : சந்திரனும் , வியாழனும் நேரே நோக்குவார்கள் 
என்றும் , ஆதித்தன் மேல் நோக்கிப் பார்ப்பானென்றும் , 
செவ்வாய் கடைக்கண்ணால் பார்ப்பானென்றும் , புதனும் , 
சுக்ரனும் கவிழ்ந்து பார்ப்பார்கள் என்றும் , பாம்பும் , சனியும் 

கண்ணாலே பார்ப்பார்கள் என்றும் இவ்வாறு 
வேறுபாடறிந்து சொல்லுக என்றவாறு . 

கருத்து : கிரகங்களின் நுட்ப நோக்கறிந்து சொல்லுக 
என்பதாம் . 


அ -உரை : பொன் - குரு ; நோக்கம் - பார்வை ; எதிராத - மாறுபடாத ; 
பாம்பு - ராகு ; ஏகம் - ஒன்று . 


குறிப்பு : பாடலில் மூன்றாம் அடி , முதல்சீர் பாகான் என்றிருத்தல் 
வேண்டும் . 


இராசிகளின் பார்வைத் திக்கு 


ஆடுகீழ் பாலரிவின் தென்கீழ்தெற் காமிடபந் 
தேடு மகள்சுறவந் தென்மேற்கு - நீடிய 
தண்டுமேல் பால்வடமேல் கோல்குடந்தான் வடக்கு 
நண்டுதேள் மீன்வடகீழ் நாட்டு . 


எ - து : இராசிகள் நோக்கும் பார்வைக்குரிய திக்கு 
கூறிற்று . 


இ - ள் : மேஷத்திற்குப் பார்வை கிழக்கு என்றும் , 
சிங்கத்திற்கும் , தனுசுக்கும் பார்வை தென்கிழக்கு என்றும் , 
இடபத்திற்குப் பார்வை தெற்கென்றும் , கன்னிக்கும் , 
மகரத்திற்கும் பார்வை தென்மேற்கென்றும் , மிதுனத்துக்குப் 
பார்வை மேற்கு என்றும் , கற்கடகத்திற்குப் பார்வை வடக்கு 
என்றும் , விருச்சிகத்திற்கும் , மிதுனத்திற்கும் பார்வை 
வடகிழக்கு என்றும் இப்படி ராசிகள் பார்வைக்குத் திசையறிக 
என்றவாறு . 

கருத்து : இராசிகளின் பார்வைக்குரிய திசை திக்கு 
கூறிற்றாம் . 


அ -உரை : ஆடு - மேஷம் ; அரி -சிங்கம் ; தேடுமகள் - கன்னி ; நீடிய 
தொடர்ந்த; தண்டு - மிதுனம் ; நாட்டு - அறிந்து சொல் . 


கோள்கள் நோக்கும் திக்கு 


நாட்டுங் கதிர்புகர்சேய் நாகநடை மேலிலாம் 
நோக்கு புதன் மதிபொன் னொள்ளியதாம் - கூட்டி 
கொடிமுதலா யீங்கிவற்றைக் கொண்டெண்ணுங் காலை 
நொடியுங்கோ ளெட்டும் நோக்கு . 


எ -து : கோள்கள் நோக்கும் திக்கு உணர்த்திற்று . 


இ - ள் : ஆதித்தனுக்கு நேர்கிழக்கு என்றும் , சுக்கிரனுக்கு 
நோக்கு தென்கிழக்கு என்றும் , செவ்வாய்க்கு நோக்குத் தெற்கு 
என்றும் , பாம்பிற்கு நோக்குத் தென்மேற்கு என்றும் , சனிக்கு 
நோக்கு மேற்கு என்றும் , புதனுக்கு நோக்கு வடமேற்கு 
என்றும் , சந்திரனுக்கு நோக்கு வடக்கு என்றும் , வியாழத்துக்கு 
நோக்கு வடகிழக்கு என்றும் , இப்படி கிழக்கு முதலாகிய 
உதயாதியாகக் கிரகங்கள் எட்டும் நோக்கும் திசைகள் எட்டும் 
அறிகவென்றவாறு . 


கருத்து : கிரகங்கள் இராசிகளிலிருந்து நோக்கும் திக்கு 
கூறிற்றாம் . 


அ -உரை : நாகம் - இராகு ; ஒள்ளியதாம் - சிறப்பானதாம் ; நொடியும் 
கோள் சொல்லப்படும் கோள்கள் . 


ஆண் , பெண் இராசிகள் 


கோலரியாழ்கூன்சிலைசால் கொச்சையிவையாணாகும் 
வாலெருது மீன்மகரம் கன்னியொடு - கால்பலவாய் 
நாமறியுங் தேளலவ னென்றிவற்றை நானிலத்தோர் 
தாமறியப் பெண்ணாகச் சாற்று . 

எ - து : ஆண் , பெண் இராசிகள் சுட்டியது . 


இ - ள் : துலாம் , சிங்கம் , மிதுனம் , தனுசு , கும்பம் , 
மேஷம் இவை ஆறும் ஆணாகும் . இடபம் , மீனம் , மகரம் , 
கன்னி , விருச்சிகம் , கடகம் இவை ஆறும் பெண்ணாகும் 
என்று அறிக என்றவாறு . 

கருத்து : இராசிகட்குரிய ஆண் , பெண் இனவகை 
கூறிற்றாம் . 


அ -உரை : கோல் - துலாக்கோல் , துலாம் ; யாழ்- மிதுனம் ; கூன் சிலை 
வளைந்த சிலை ; அலவன் - கற்கடகம் . 


உரை விளக்கம் : மேஷம் , மிதுனம் , சிம்மம் , துலாம் , 
தனுசு , கும்பம் இவை ஆறும் ஆண் இராசிகள் . ரிஷபம் , 
கடகம் , கன்னி , விருச்சிகம் , மகரம் , மீனம் இவை ஆறும் 
பெண் இராசிகள் . இவ்வகையாக இராசிகளில் ஆண் , பெண் 
மதித்து அறியப்படும் . 


ஆண் , பெண் , அலி - கோள்கள் 


வெள்ளி மதிநாகம் பெண்ணாகும் கேதுவோ 
டொள்ளியமால் காரியலியுருவார் - தெள்ளிய 
சேயருக்கன் பீதகனா மென்றிவற்றை ஆணாக 
வாயுரைத்தோர் கண்ட வழக்கு . 


எ - து : கோள்களின் ஆண் , பெண் , அலி வகை கூறிற்று . 


இ - ள் : சுக்கிரன் , சந்திரன் , பாம்பு (ராகு ) இவை பெண் 
ஆகும் . கேது , புதன் , சனி இவை அலியாகும் . செவ்வாய் , 
ஆதித்தன் , வியாழன் ( குரு ) இவை ஆணாகும் என்றறிக 
என்றவாறு . 


கருத்து : கோள்களில் ஆண், பெண் , அலி வகையறிந்து 
கூறிற்றாம் 


அ - உரை : வெள்ளி - சுக்கிரன் ; நாகம் - இராகு ; ஒல்லியமால் - 
அறிவுடைய புதன் ; காரி - சனி ; அலி - ஆண் பேடி . 

உரை 


விளக்கம் : சூரியன் , செவ்வாய் , 

குரு 
இம்மூன்றும் ஆண் கோள்கள் . சந்திரன் , சுக்கிரன் , இராகு 

வை மூன்றும் பெண் கோள்கள் , புதன் , சனி , கேது இவை 
மூன்றும் அலிக்கோள்கள் . இவ்வகையாகக் கோள்களின் 
ஆண் , பெண் , அலி அறிக . 

இராசி - ஆண் , பெண் - ஒற்றை , இரட்டை 
யாழ்குடமும் கோலும் இருஞ்சிலையும் ஆணிரட்டை 
ஊழிலரியாடோடாம் ஒற்றை - சூழந் 
தொடியிடபம் தேளலவன் சொல்லும்பெண் ணொற்றை 
கொடிமகர மீனிரட்டைக் கூறு . 

50 
எ - து : இராசிகளின் ஆண் - பெண் , ஒற்றை - இரட்டை 
விதிக்கின்றது . 

இ - ள் : மிதுனம் , கும்பம் , துலாம் , தனுசு இவை ஆண் 
இரட்டையாகும் . சிங்கம் , மேஷம் இவை ஒற்றையாகும் . 
டபம் , விருச்சிகம் , கடகம் , கன்னி இவை பெண்ணிரட்டை 
என்றவாறு . 

கருத்து : இராசிகளுக்குரிய ஆண் - பெண் , ஒற்றை - 
இரட்டை கூறிற்றாம் . 

அ -உரை : யாழ் - மிதுனம் ; குடம் - கும்பம் ; கோல் -துலாம் , 
இருஞ்சிலை - வலிமையான வில் , தனுசு ; தொடி - கழுத்து வளையம் . 

உரைவிளக்கம் : மேஷம் , சிம்மம் இவை ஆண் ஒற்றை . 
மிதுனம் , துலாம் , தனுசு , கும்பம் இவை ஆண் இரட்டை . 
ரிஷபம் , கடகம் , கன்னி , விருச்சிகம் இவை ஆண் ஒற்றை , 
மகரம் , மீனம் இவை பெண் இரட்டை . இவ்வாறு 
இராசிகளின் ஆண் - பெண் , ஒற்றை - இரட்டை அறிக . 


ஆரல் கதிரோனணிமதியமிம்மூன்று 
மோருருவே யாகு முணருங்கால் - நீர்தருவான் 
பாகன் பசும்பொன் சனிபாம் பிவையிரட்டை 
யாகு மெனவுரைத்தா ராய்ந்து . 


5 / 

எ - து : கோள்கள் ஆண் , பெண் , அலி , ஒற்றை , இரட்டை 
வகை கூறிற்று . 


இ - ள் : செவ்வாயும் , ஆதித்தனும் , சந்திரனும் , ஒற்றை 
எனக்கொள்க . வெள்ளி, புதன் , வியாழன் , சனி , ராகு , கேது 
இரட்டை எனக்கொள்க என்றவாறு . 


கருத்து : கோள்களில் ஆண் - பெண் , ஒற்றை - இரட்டை 
கூறிற்றாம் . 


அ -உரை : ஆரல்- செவ்வாய் ; அணிமதியம் - அழகிய சந்திரன் ; நீர் 
தருவான் - சுக்கிரன் ; பாகன்- புதன் . 


உரை விளக்கம் : சூரியன் , செவ்வாய் இவை ஆண் 
ஒற்றை . குரு ஆண் இரட்டை . சந்திரன் பெண் ஒற்றை . 
சுக்கிரன் , இராகு பெண் இரட்டை . புதன் , சனி , கேது அலி 
ரட்டை . இவ்வாறு நூலறிஞர் கூறுவர். 


அலியொற்றை இல்லை . முணருங்கால் என்பது 
கொண்டு மேலே வகை காணப்பட்டதாம் . 


கோள்களின் குலம் ( சாதி ) 


வெய்யவன்சேய் வேந்தனாம் வெண்மதிபொன் வேதியனாம் 
மையுறைவான் புந்தியும் வாணிகனாம் - ஐயமிலா 
வெள்ளியே வேளாளன் வெம்புசனி பாம்பிரண்டும் 
லொள்ளியகீழ் மக்களென வோது . 

எ - து : கோள்களின் இனவேறுபாடு கூறியது . 


இ - ள் : ஆதித்தனும் , செவ்வாயும் - அரசன் , சந்திரன் - 
பிராமணன் , வியாழன் - பிராமணன் , புதன் - செட்டி , 
வெள்ளி - வேளாளன் , சனியும் , ராகுவும் கீழ்சாதியென்றவாறு . 


கருத்து : கோள்களின் இனநிலை இவ்வாறாகும் என்று 
குறித்ததாம் . 

அ - உரை : வெய்யன் - சூரியன் ; வேந்தனாம் - அரச சாதியாம் ; 
வேதியன் - பிராமணன் ; மை - மேகம் , வாணிகன் - வைசியன் . 


உரை விளக்கம் : சந்திரன் , குரு இவை இரண்டும் 
பிராம்மணன் . சூரியன் , செவ்வாய் இரண்டும் சத்திரியன் . 
புதன் வைசியன் , சுக்கிரன் வேளாளன் , சனி , பாம்பு இவை 
இரண்டும் கீழ்சாதி என்று இவ்வகையாகக் கோள்களின் குலம் 
தெளிக . 


இராசிகளின் குலம் 


வேந்தனரியாடாகும் வெஞ்சிலையும் வேதியனாம் 
வாய்ந்ததேள் மீன்ஞெண்டே வாணிகனாம் - ஏந்தும் 
துலையாழ் குடமூன்றும் வேளாளனாம் சொல்கீழ் 
கலையே றுடன்மகளாங் காண் . 


53 


எ - து : இராசிகட்குரிய குலவகை கூறிற்று . 


- ள் : சிங்கமும் , மேஷமும் அரசன் ( சத்திரியன் ) . 
தனுசு , மீனம் , கடகம் , விருச்சிகம் பிராமணன் . துலாம் , 
மிதுனம் , கும்பம் இவை செட்டி . மகரம் , இடபம் , கன்னி 
இவை கீழ்ச்சாதி என்றவாறு . 


கருத்து : இராசிகள் பெறும் சாதிவகை கூறிற்றாம் . 


அ - உரை : வேந்தன் - சத்திரியன் ; வேதியன் - பிராமணன் , 
வாணிகன் - வைசியன் ; சொல்கீழ் - கீழ்ச்சாதி . 


உரை விளக்கம் : தனுசு , மீனம் இவை பிராமணன் , 
மேஷம் , சிம்மம் இவை சத்திரியன் . கடகம் , விருச்சிகம் 
இவை வைசிகன் . மிதுனம் , துலாம் , கும்பம் இவை 
வேளாளன் . ரிஷபம் , கன்னி , மகரம் இவை கீழ்ச்சாதி 
என்றிவ்வாறு இராசிகளின் குலம் காண்க . 


சினே - 6 

இராசிகளின் நிறம் 


வில்லரியா டுஞ்சிகப்பு வெள்ளேறு கோல்கடகம் 
சொல்லரிய வெள்ளைமீன் தொல்குடந்தேள் - சொல்லுந் 
திண்பசுமையாகும் திறலியாழ் கன்னிசுறா 
வொண்கருமை யென்றுரைக்க வோர்ந்து . 

எ - து : இராசிகளின் நிறம் அறிவிக்கின்றது . 


இ - ள் : தனுசு , சிங்கம் , மேடம் இவை சிகப்பு . இடபம் , 
துலாம் , கடகம் இவை வெண்மை . மீனம் , விருச்சிகம் , 

, 
கும்பம் இவை பச்சை மிதுனம் , கன்னி , மகரம் இவைகருப்பு 
என்றவாறு . 


கருத்து : சிகப்பு , வெண்மை , பசுமை , கருமை நிற 
இராசிகளின் வகை கூறிற்றாம் . 


அ - உரை : வில் -தனுசு ; வெள்ளேறு - வெண்ணிறமான இடபம் ; 
கோல் -துலாம் ; தொல்குடம் - தெய்வத்தன்மை பொருந்திய கும்பம் ; 
திண்பசுமை - திண்மையான பச்சை நிறம் ; திறலியாழ் - வெற்றிதரும் யாழ் , 
மிதுனம் ; சுறா மகரம் ; வொண்கருமை - நல்ல கருப்பு நிறம் ; ஓர்ந்து - 
ஆராய்ந்து கூறு . 


கோள்களின் நிறம் 


புகர்வெளிராஞ் சேய்செம்மை பொன்பொன்னாம் புந்தி 
பகர்பசுமை பான்மதியும் வெண்மை - நிகரில் 
விரிகதிர்க்குஞ் செம்பசுமை மெய்நொடியன்ராகுக் 
குரியநிற மொண்கருமை யோர் . 

எ - து : வெள்ளி - வெள்ளை, செவ்வாய் - சிகப்பு , 
வியாழம்- பொன்னிறம் , புதன் - பச்சை , சந்திரன் - வெண்மை , 
ஆதித்தனும் , கேதுவும் செம்பசுமை . சனியும் , ராகுவும் கருப்பு 
என்றவாறு . 


கருத்து : கோள்களுக்குரிய நிறங்கள் கூறியதாம் . 

அ -உரை : வெளிர் - வெளிரான வெண்மை ; செம்மை -சிகப்பு ; 
பொன்னாம் பொன்நிறமாம் ; வெண்மை- தூய வெண்மை ; நொடியன் 
முடவன் , சனி ; உரிய நிறம் -இவற்றிற்குப் பொருந்திய நிறம் ; ஓர் 
அறிந்து கொள் . 


குறிப்பு : - புகர் புகராம் என்ற பாடவேறுபாடு உண்டு . புகராம் 
என்பது கருமை கலந்த ஒள்ளொளி நிறமாகும் . பசுமை , செம்பசுமை 
என்பன, பசுமை நல்ல பச்சை , செம்பசுமை - 

- வெளிர்ப்பச்சை என்றறிக . 
வெள்ளை வெளிறியது ; வெண்மை - தூய்மையானது . 


இராசி , கோள் - பிறப்பு வகை 


எறிதே ளலவன் தவளுமீன் புல்வாய் 
பறவை பிறநடக்கும் பாங்காம் - நிறுவிய 
நாகம் மதிதவழும் நற்பறவை புந்திசனி 
யேகும் பிறநடக்கு மென் . 

எ -து : இராசிகளிலும் , கிரகங்களிலும் பிறப்பு வகை 
கூறிற்று . 


இ - ள் : விருச்சிகம் , கடகம் - தவழுவனவாம் . மீனம் , 
மகரம் - பறப்பனவாம் . இராசி நடக்கும் என்றபடியினாலே 
மேஷம் , ரிஷபம் , மிதுனம் , சிங்கம் , கன்னி , துலாம் , தனுசு , 
கும்பம் இவை நடக்கும் இராசிகளாகும் . சந்திரன் , ராகு 
தவழும் . புதன் - பறக்கும் . சனி - ஒரு காலால் நடக்கும் 
( முடவன் ) . ஆதித்தன் , செவ்வாய் , வியாழன் , வெள்ளி 
நடக்கும் என்றவாறு . 


கருத்து : இராசிகட்கு நடப்பன , பறப்பன , தவழ்வன 
கூறியவாறே கோள்களுக்கும் கூறியதாம் . 


அ - உரை : எறிதேள் - கொடியதேள் ; புல்வாய் -கூரியவாய் ; பாங்கு 
முறைமை ; நாகம் - இராகு ; ஏகுதல் - முடங்கி நடத்தல் ; பிற நடக்கும் - பிற 
இராசிகள் நன்றாக நடப்பனவாம் . 

கோள்களின் வடிவு வகை 


நாற்சதுரம் வட்டம் துடிவடிவு முக்கோணம் 
ஏற்பமைந்த நீள்வட்ட மெண்கோணம் - ஏற்புடைய 
வாய்ந்த நெருப்புமுத லாமிறுதி கோள்களில் 
ஏய்ந்த வெண்கோட் கியம்பு . 

எ - து : கோள்களின் வடிவளவு குறிக்கின்றது . 


- ள் : ஆதித்தன் - நாற்சதுரம் , சந்திரன் வட்டம் , 
செவ்வாய் - துடிவடிவு , புதன் - முக்கோணம் , வியாழம் - நீண்ட 
வட்டம் , வெள்ளி - எண்கோணம் , சனி - நெடுநாற்சதுரம் , 
பாம்பு - நீண்டிருக்கும் ( இவ்வாறு கண்ட வடிவங்களைக் 
கொண்டு ) ஒருவன் கெடுத்தனவும் , நினைத்தனவும் 
இந்தப்படி வடிவளவு கொண்டு சொல்லுவதென்றவாறு . 


கருத்து : கோள்களின் வடிவளவு கண்டு ஆரூடம் 
சொல்லுக என்பதாம் . 


வடிவம் . 


உரை விளக்கம் : சூரியனுக்கு நான்கு சரிகோணச் சதுர 
வடிவம் . சந்திரனுக்குக் குறுகிய வட்ட 
செவ்வாய்க்கு உடுக்கை போன்ற வடிவம் . புதனுக்கு 
முக்கோண வடிவம் . குருவுக்கு நீண்ட வட்ட வடிவம் . 
சுக்கிரனுக்கு எண்கோண வடிவம் . சனிக்கு களவு போன்று 
மேல் விரிந்து கீழ் குறுகிய வடிவம் . பாம்பிற்கு நீண்ட 
வடிவம் . 
துடி 

வடிவமாகவும் 
கொள்ளலாகும் . 


வடிவினை 

பிறை 


ஏய்ந்தது என்ற பாடற்பகுதியால் , அளவிட்ட வடிவினைக் கொண்டு 
ஆரூடங் கணக்கிட்டுக் கண்டுகொள்க என்பது குறித்ததாம் . 

கோள்களின் வலிமை அளவு 


கூம்புசுன்சேய் திங்கள் குறிய , நெடியவாம் 
பாம்புமால் பீதகனும் , பண்புணரின் - மேம்படுசீர் 
பாங்குடைய வெள்ளி பகலானென விரண்டுந் 
தாங்குறிகொள் வார்க்குச் சமன் . 


எ - து : இராசிகளில் கோள்களின் அளவு கூறிற்று . 


இ - ள் : ஆரூடத்தில் நட்பு , ஆட்சி , உச்சத்தில் , 
வலிபெற்று நின்ற கோள்களில் , சனியும் செவ்வாயும் , 
சந்திரனும் குறியது . ராகுவும் , புனும் , வியாழனும் நெடியது . 
வெள்ளியும் , ஆதித்தனும் சமன் . இந்தப்படி கோள்களின் 
(வலிமை ) அளவு அறிகவென்றவாறு . இதில் வலிபெற்ற 
கோள்களின் வடிவு அறிந்து ஆரூடம் சொல்லுக . 


கருத்து : இராசிகளில் அதிபதி கோள்களுக்குரிய அளவு 
குறித்ததாம் . 


அ -உரை : கூம்புசுன் - குறுகிய சனி ; பீதகன் - குரு , பகலான் - சூரியன்; 
குறிகொள்வார் -ஆரூடம்கணிப்பவர்; சமன் - சம அளவு ; வலி - கோள்களின் 
வலிமை ; குறியது - குறுகிய வலிமை ; நெடியது - தொடர்ந்த வலிமை . 


குறிப்பு : - இராசிகளின் அளவு திட்டம் அவ்வவற்றிற்குரிய 
கோள்களுக்கும் உரியதாயினும் கோள்களுக்கென்று அமைந்த வலிமை 
அளவு கூறினாரென்க . 


கோள்களின் கதிர் அளவு 


ஐந்திருபத் தொன்றேழதன் பின்னோர்க் கொன்பதுபத் 
துந்திய வீரெட் டுரைக்குங்காண் - முந்திய 
தீராத வீரிரண்டும் நான்காகு மென்ப 
கதிராதி யெண்கோட் கதிர். 

எ - து : கோள்களின் பார்வைக்கதிர் அளவு கூறிற்று . 


இ - ள் : ஆதித்தன் கதிர் -5 , சந்திரன் கதிர் 21 , செவ்வாய் 
கதிர் -7 , புதன் கதிர்- 9, வியாழன் கதிர் - 10 , வெள்ளி கதிர் 16 , 
சனி கதிர் -4 , ராகு கதிர் -4 . இவ்வாறு கோள்களுக்குக் கதிர் 
கொள்க என்றவாறு 


கருத்து : இராசிகளில் நின்ற கோள்களின் ஒளிக்கதிர் 
இத்துணை என்றறிவித்ததாம் . 


அ -உரை : ஈரிரண்டு - சனி ராகு கோள்களிரண்டும் ; உந்திய 
மேற்கூறப்பட்ட ; ஈரெட்டு - பதினாறு ; காண் - காண்பாயாக; கதிராதி - சூரியன் 
முதலாக எண்ணப்படும் கோள்கள் ; கதிர் - கிரகங்களின் ஒளிக்கதிர். 


குறிப்பு : - எண்கோள் என்று குறித்ததனால் கேதுவுக்குக் கதிரில்லை 
என்று கொள்ளலாகாது . இராகுவின் கதிரளவே கொள்க என்றறிக . 


கோள்களின் கதிரளவு 


செங்கதிருக் கோரேழு திங்கட்கு மூவேழு 
வெங்கதிருக் கைந்தொன்பான் மேதைக்கு - தங்கிய 
பொன்னுக்குப் பத்தும் புகர்க்குப் பதினாறு 
கன்னரவு நாலாஞ் சுடர் . 

எ - து : கோள்களின் கதிர்கள் அளவு கூறிற்று . 


இ - ள் : செவ்வாய்க்குக் கதிர் -7 , சந்திரனுக்குக் கதிர் -21 , 
சூரியனுக்குக் கதிர் - 5 , புதனுக்குக் கதிர்- 9 , குருவுக்கு 
கதிர் - 10 , சுக்கிரனுக்குக் கதிர் -16 , சனிக்குக் கதிர் -4 , ராகுவுக்குக் 
கதிர் -4 இவ்வாறு கோள்களின் கதிர் அறிக என்றவாறு . 


கருத்து : கோள்களின் ஒளிக்கதிர் எண்ணளவு கூறிற்றாம் 

அ - உரை : செங்கதிர் -சிவந்த கதிரை உடைய செவ்வாய் ; மேதை 
கல்வியில் சிறந்த புதன் ; புகர் - வெள்ளி ; சுன் ( சுன்னன் ) -சனி; அரவு - இராகு ; 
நாலாம்- ஒவ்வொன்றிற்கும் நான்கு நான்காகும் . 


குறிப்பு : - கோள்களின் பார்வைக்கும் வலிமைக்கும் அளவு 
அறிவதற்கு அவற்றின் ஒளிக்கதிர்களின் அளவு இன்றியமையாதது 
என்பதனை நன்குணர்ந்து ஆருடம் காண்க . 


இராசிகளின் ஒளிவு 


கொறியலவன் கோல்கும்ப மெட்டுக்கோ னேறு 
அறிமகரயாழ்மிதுன மோரா - றரியேழ் 
மங்கைதனுப் பன்னொன்று தேள்நான்கு வாழ்மீனுக் 
கிங்கிருபத் தேழ்சுடரா மெண் . 

எ - து : இராசிகளில் ஒளிவுநிலை கூறிற்று . 


இ - ள் : மேஷம் கதிர் -8, கடகம் கதிர்-8, துலாம் கதிர் -8 , 
கும்பம் கதிர்-8 , இடபம் கதிர் -6 , மகரம் கதிர் -6 மிதுனம் கதிர் -6 , 
சிங்கம் கதிர் -7 , கன்னி கதிர் -11 , தனுசு கதிர் -11 , விருச்சிகம் 
கதிர் -4 , மீனம் கதிர் -27 , இவ்வாறு ராசிகளின் கதிர் அறிக 


என்றவாறு . 


கருத்து : இராசிகட்குரிய கதிர் அளவு அறிவித்ததாம் . 


அ -உரை : கொறி - ஆடு ( மேடம் ) ; கோனேறு - இடபம் ; அரி ஏழ் 
சிங்கத்திற்குக் கதிர் ஏழாகும்; மங்கை - கன்னி ; தேள் - விருச்சிகம் ; வாழ்மீன் 
பன்னிரண்டு ராசிகளிலும் சஞ்சாரம் மீனம் ; இங்கு - ஆருடம் அமைக்கும் 
போது ; சுடர்- இராசி ஒளிநிலை. 


குறிப்பு : - மீனம் கேந்திரத்திடத்திருக்க அவனது சுடர் மற்றைய 
இராசிகளில் ஒளிவு செலுத்தும் என்பது அறியத்தக்கது . 

இராசி கதிர் வரை 


ஏழெட்டோரைந்துமூன் றேழு பதினொன்றும் 
காழ்பட்ட நான்மூன்று நான்காறும் - சூழ்பட்ட 
வெட்டிருபத் தொன்றின்மே ழெட்டாம் கதிரிவிற்றை 
ஒட்டிமேட மாதியா யோட்டு . 

எ - து : இராசிகளில் கதிர் விதிப்பு கூறிற்று . 


இ - ள் : மேடத்திற்குக் கதிர் -7 , இடபத்திற்குக் கதிர் -8 , 
மிதுனத்திற்குக் கதிர் -5 , கடகத்திற்குக் கதிர் -3 , சிங்கத்திற்குக் 
கதிர் -7 , கன்னிக்குக் கதிர் -11 , துலாத்திற்குக் கதிர் -12 , 
விருச்சிகத்திற்குக் கதிர் -4 , தனுசுக்குக் கதிர் -6 , மகரத்திற்குக் 
கதிர் -8, கும்பத்திற்குக் கதிர் -8 , மீனத்திற்குக் கதிர் -21 . இவ்வாறு 
மேஷ முதலாக மீனம் இராசி வரையில் கதிரொட்டிக் 
கொள்வது . 

கருத்து : மேட முதல் மீனம் வரையில் இராசிகளின் 
கதிர் நிலை கூறிற்றாம் . 

குறிப்பு : - பாடலில் மூன்றாம் அடியில் எட்டு இருபத்தொன்றின் 
மேல் எட்டாம் என்ற குறிப்பால் கும்பம் , மீனத்திற்கு முற்பட்ட ராசியெனக் 
குறித்துக் கொண்டு கதிரளவும் காட்டியதாம் . 


கோள்களின் காதம் அளவு 


இருபான் கருங்கோ ளிளந்திங்கட் கொன்றாம் 
குருவுக்கொன் பானாம் குசற்கேழ் - தெரியுங்கா 
லீரெட்டாம் வெள்ளிக் கெரிகதிரோன் மாலிவர்கட் 
கோரெட்டாம் காதமென வோர் . 

எ - து : கோள்களின் நோக்கிற்குரிய காத அளவு கூறிற்று . 


இ - ள் : சனிக்குக் காதம் -20 , சந்திரனுக்குக் காதம் - 1 , 
குருவுக்குக் காதம் -9 , செவ்வாய்க்குக் காதம் - 7, வெள்ளிக்குக் 
காதம் - 16 , சூரியனுக்குக் காதம் - 8 , புதனுக்குக் காதம் -8 
இவ்வாறு காதம் சொல்லுவது . 

கருத்து : கோள்களுக்கு அமைந்த அளவுமுறை காதம் 
என்ற பேரளவு கொண்டு கூறியதாம் . 


அ - உரை : கருங்கோள் - கரிய சனிக்கோள் ; ஒன்பான் - ஒன்பது ; குசன் 
செவ்வாய் ; ஈரெட்டு - பதினாறு ; எரிகதிர் - எரிகின்ற சூரியன் . 


குறிப்பு : - கோள்களின் அளவு என்பது , ஆருடக்கணிப்பிற்குக் கருதி 
அமைந்ததாகும் . காதத்தின் அளவு 7/2 நாழிகை வழியென்பதாகும் . 


கோள்களின் வயது 


நானான்கு சேய்புகரேழையைந்தாம் புந்தியன்பொன் 
தானாகு முப்பதும் தண்மதிக்கே - மானே ! 
எழுபதிர விக்கைம்ப தாம்பணி காரி 
கொழுவொத்த நூற்ரொன்றாய்க் கூறு . 

எ - து : கோள்களுக்குரிய வயது அளவு கூறிற்று . 


இ - ள் : செவ்வாய்க்கு வயது -16 , வெள்ளிக்கு வயது -7, 
புதனுக்கு வயது -27 , வியாழனுக்கு வயது -30 , சந்திரனுக்கு 
வயது - 70 , சூரியனுக்கு வயது -50 , பாம்புக்கும் , சனிக்கும் 
வயது -100 என்றவாறு . 


. 


கோள்களுக்கு அமைந்த வயது நிலை 


கருத்து 
கூறிற்றாம் . 


அ -உரை : புகரேழ் - வெள்ளிக்கு ஏழு வயது , தண்மதி - குளிர்ந்த 
சந்திரன் , பணி - பாம்பு ( ராகு ) , காரி-சனி; நூற்றொன்று - ஒரு நூறு வயது . 


உரை விளக்கம் : சூரியனுக்கு வயது -50 , சந்திரனுக்கு 
வயது - 70 , செவ்வாய்க்கு வயது -16 , புதனுக்கு வயது - 27 , 
சுக்கிரனுக்கு வயது -7 , குருவுக்கு வயது -30 , சனி , ராகு இவை 


சினே -7 


50 


ரண்டிற்கும் தனித்தனியே வயது -100 . இவற்றுள் 
புதனுக்கு வயது -20 என்ற பாடமும் வேறு சுவடியில் உள்ளது . 


கோள்களுக்குரிய சுவை 


கரியும் பாம்பும் சுவைகைக்கு மின்சுவைபொன் 
மாரி புளிக்கும் மதிதுவர்க்கும் - தேரின் 
கரிக்குமாஞ் செவ்வாய் கணக்கன் உவர்க்கும் 
எரிக்குஞ் சுவையிரவிக் கென் ? 

எ - து : கோள்களுக்குரிய சுவைத்தன்மை கூறிற்று . 


இ - ள் : சனி , இராகு இரண்டிற்கும் சுவை - கசப்பு . 
குருவுக்குச் சுவை - இனிப்பு . சுக்கிரனுக்குச் சுவை - புளிப்பு , 
சந்திரனுக்குச் சுவை - துவர்ப்பு . செவ்வாய்க்குச் சுவை - கரிப்பு . 
புதனுக்குச் சுவை - உவர்ப்பு . சூரியனுக்குச் சுவை - உறைப்பு 
என்றவாறு . 


கருத்து : கோள்கள் விரும்பும் பொருந்திய சுவை வகை 
கூறிற்றாம் . 


அ -உரை : பாம்பு - ராகு ; கைப்பு - கசப்பு ; இன்சுவை -இனிப்பு ; மாரி - 
மழைக்குரிய கோள் ( சுக்கிரன் ) ; கணக்கன் - புதன் ; எரிக்கும் - காறல் சுவை 
பெறும் . காறல் -உறைப்பு , காரம் . 


குறிப்பு : - இராசிகளில் சுவை விதிப்பு அவற்றின் கோள்களுக்கு 
உரியதேயாகும் . இம்முறையிலேயே கோள்களுக்குரிய சுவையினை 
குறித்ததாகும் . 


கோள்களின் மறுவடு பக்கங்கள் 


பண்டிதனுஞ் சேயும் பருதியும் பைம்பொன்னும் 
கொண்ட குறிவலப்பால் கூறுங்கால் - விண்ட 
படநாகம் பான்மதியம் பாற்கவன் பைங்காரிக் 
கிடமாங் குறியென்றியம்பு . 

எ - து : கோள்கட்குரிய பக்கநிலை கூறிற்று . 


இ - ள் : புதன் , செவ்வாய் , ஆதித்தன் , வியாழன் இவர்க்கு 
வலப்புறத்தில் மரு அல்லது வடு உண்டு . ராகு , சந்திரன் , சனி, 
வெள்ளி இவர்கட்கு இடப்புறத்தில் மரு அல்லது வடு உண்டு 
என்று சொல்லுக என்றவாறு . 


கருத்து : கோள்களுக்குரிய மரு , வடு அடையாள பக்க 
டம் கூறியது . 


அ -உரை : பண்டிதன் - வித்யாகாரகன் புதன்; சேய் - செவ்வாய் ; 
பருதி - சூரியன்; குறி - மரு அல்லது வடுவாக உடலின் பகுதியில் இருக்கும் 
அடையாளம் . 


உரை விளக்கம் : சூரியன் , அங்காரகன் , புதன் , குரு 
இவை நான்கிற்கும் உடலின் வலப்பக்கம் மரு அல்லது வடு 
இருக்கும் . சந்திரன் , சுக்கிரன் , சனி , இராகு இவை நான்கிற்கும் 
உடலின் இடப்பக்கம் மரு அல்லது வடு இருக்கும் . 


இக்குறிப்புடன் ஆரூடம் கவிக்க வேண்டும் என்பதறிக . 


கோள்களின் அங்கம் 


புகர்முகஞ் சேய்முதுகு பொன்றோள்மால் கைக்கீழ் 
மதியுச்சியாகுமிகு நண்ணிற் றொகைசால் 
மருங்கிற் கதிர்குறங்கு மந்தன் 

கீழ்க் கால்பாம் 
பொருங்கே மருவடு வென்றார் . 

எ - து : இராசிகளில் கோள்களின் மருவடு கூறிற்று . 


இ 


- ள் : வெள்ளிக்கு - முகத்திலும் , செவ்வாய்க்கு - 
முதுகிலும் , வியாழத்துக்கு - தோளிலும் , புதனுக்கு - கைக் 
கீழும் , சந்திரனுக்கு -தலையிலும் , சூரியனுக்கு - மருங்கிலும் , 
சனிக்கு - குறங்கிலும், ராகுவுக்கு -கணைக்காலிலும் இவ்வாறு 
மருவந்த வடு உண்டென்று சொல்லுக என்றவாறு . 

கருத்து : கோளுக்குரிய மரு , வடு இடம்பெறும் 
அங்கம் கூறிற்றாம் . 


அ -உரை : கைக்கீழ் -அக்கிள்கீழ் ; உச்சி - தலை உச்சி , குறங்கு 
தொடை ; கீழ்க்கால் - கணுக்கால் ; ஒருங்கே - ஒன்றாகவே ( ராகு , கேது ) . 


உரை விளக்கம் : சந்திரனுக்குத் தலை , சுக்கிரனுக்கு 
முகம் , செவ்வாய்க்குக் கை , புதனுக்குக் கைக்கீழ் ( அக்கிள் ) 
சூரியனுக்கு இடை , சனிக்குத் தொடை , ராகுவுக்குக் கால் 
(கணுக்கால் , பின்கால் ) இவ்வாறு கோள்கட்கு அங்க மருவடு 
குறிக்கப்பெறும் . 


இராசிகளின் இயக்கம் 


ஏறரிதேள் கும்பமிவை நான்குமே நிற்பனவாம் 
கூறலவன் கோல்மகரங் கொச்சையிவை - தேறின் 
இயங்குவனவாகுமியாழ் கன்னிதனு வின்மீ 
னிருப்பன வாயுரைப்ப லீங்கு . 

எ - து : இராசிகளில் இயங்குநிலை கூறிற்று . 


- ள் : ரிஷபம் , சிம்மம் , விருச்சிகம் , கும்பம் இவை 
நான்கும் நிற்பனவாம் . கடகம் , துலாம் , மகரம் , மேடம் இவை 
நான்கும் சுழல்வனவாம் , மிதுனம் , கன்னி , தனுசு , மீனம் 
இவை நான்கும் நிற்பனவோடு சுழல்வனவுமாகும் என்று 
ங்கு கூறப்படும் . 


இடபம் விருச்சிகம் சிங்கம் கும்பம் இவை ஸ்திர 
ராசியாதலின் நிற்பனவாம் . இவை உதயமாக வினவின் 
கேட்ட பொருளொன்று இழந்தவன் இல்லை. கெடுதியகலப் 
போனதுமில்லை , சாவில்லை , கேடில்லை , பிணி தீரூமென்க. 
கொடுத்த பொருள் வருமென்க . 


53 


கடகம் , துலாம் , மகரம் , மேஷம் இவை நான்கும் 
சஞ்சாரமாம் . இவை உதயமாகக் கெடுதி காணாதென்க . பிணி 
தீராதென்க. படை வருமென்க , போனார் வருவாரன்க , 
வித்தை மிகவுண்டென்க . 


மீனம் , மிதுனம் , தனுசு , கன்னி இவை நான்கும் 
உதயமாகில் உபைய சஞ்சாரமாதலின் கெடுதிகாணும் . 
இவற்றில் குரு நிற்கில் பிணி தீரும் . பகை நட்பாகும் . வித்தை 
கொஞ்சம் உண்டு . யாத்திரை இல்லை , போனார் வாராரென்க. 
விறணமாறுமென்க என்றவாறு . 


குறிப்பு : - நான்கு நான்காகக் கூறப்பட்ட இராசிகளில் உதய ராசி 
ஆரூட சக்கரக் கணிப்பில் ஒன்றாக அமைந்து காணப்படுதலின் அந்த 
இராசியின் குணம் , நிறம் வலிமை ஆகியவற்றுடன் சாரநிலையில் 
அங்கிஷமான கோள்களின் கூட்டினால் வரும் நன்மை - தீமைகளை நன்கு 
சிந்தித்துக் கவித்துக் கூறுக என்ரவாறு . 


உபய ராசிகள் உதயமாயின் திடமில்லாத பலாபலன்கள் 
இடம்பெறினும் கோள்களின் சார இருப்பறிந்து பலன் காணலாகும் . 


கோள்களின் விலங்குக் கொம்புநிலை 


மாலருக்கன் கோடு வளையு மதிமொட்டை 
மேலெரிக்குக் கோடு மிகக்குறிய - மேலை 
முனிபுகர்க்கு கோடு நெடிய முறியுஞ் 
சனியரவின் கோடறுந் தான் . 

எ - து : கோள்களுக்குரிய கொம்புகள் நிலை கூறிற்று . 


இ - ள் : விலங்கு சாதியாய் வந்தவிடத்து புதனுக்கும் 
ஆதித்தனுக்கும் கொம்பு வளைந்திருக்கும் . சந்திரனுக்கு 
மட்டைக்கொம்பு . செவ்வாய்க்குக் கொம்பு குறியது . 
வியாழம் , வெள்ளி இவற்றின் கொம்பு நெடியது . சனி, ராகு 
இவற்றின் கொம்பு முறிந்திருக்கும் என்றவாறு . 

கருத்து : கோள்களின் கொம்பறிந்து விலங்கு நிலை 
கூறுக என்பதாகும் . 


அ -உரை : மேலெரி - செவ்வாய் ; மிகக்குரிய - மிகவும் சிறியதாக 
இருக்கும் ; முனி - குரு ; நெடிய -நீண்டிருக்கும் ; முறியும் முறிந்திருக்கும் ; 
அறும் - அறுந்திருக்கும் . 


குறிப்பு : - ( 1 ) வளைந்த கொம்பு , ( 2 ) தட்டை அல்லது கட்டைக் 
கொம்பு , ( 3 ) குறுகிய கொம்பு , ( 4 ) நீண்ட கொம்பு , ( 5 ) முறிந்த கொம்பு , 
( 6 ) அறுபட்டைக்கொம்பு என்ற வகையில் உதய ராசிக் கோள்களின் 
கொம்பு நிலையினை அறிந்து , ஆரூடம் கவித்துக் காண்க . 


இராசிகளில் - சேர்விடம் 


ஆடுவில் காடரிவையாழ் ஊரரிக்கு மாமலையாம் 
நீடுதுலை மீன்மகரம் நீளாறு - தேடலவன் 
வாய்க்கா லெருது வயலாகுந் தேள்கிணறு 
நீர்சால் கெடுதி நிலம் . 

எ - து : இராசிகளில் சேர்ந்த இடவகை கூறிற்று . 


- ள் : மேஷம் - காடு , தனுசு - தோட்டக்காடு , 
மிதுனமும் கன்னியும் ஊர் , சிங்கத்திற்கு - மலை , 
துலாத்திற்கு - ஆற்றங்கரை , கடகத்திற்கு - வாய்க்கால் கரை , 
ரிஷபத்திற்கு - விளைவு வயல் , விருச்சிகத்திற்கு - கிணறு , 
கும்பத்திற்கு - நீர்நிலை இவ்வகையால் கெடுதிசேர் நிலம் 
அறிக என்றவாறு . 


கருத்து : இராசிகளில் சேர்விடம் விரைய நட்டபாபம் 
மென்பது குறித்ததாம். 


உரை விளக்கம் : மேஷம் , தனுசு - காடு ; ரிஷபம் - 
வயல் ; மிதுனம் , கன்னி - ஊர் ; கடகம் - வாய்க்கால் ; சிம்மம் 
மலை ; துலாம் , மகரம் , மீனம் - ஆறு , கரை ; விருச்சிகம் 
கிணறு ; கும்பத்திற்கு - நீர்நிலை , குளம் , ஏரி என்று 
இவ்வகையில் இராசி உதய கவிப்பிற்கு நட்டம் சந்தேகம் 
வகையில் கெடுதியறிந்து உரைக்க . 

கோள்களில் - ஆருட இடம் 


காடு செயங்காரி சேய்கதிர் தன்னொடு 
நீரோடாமதிய சுங்கனாம் - நாடுங்கால் 
ஊரகத்த வொண்பொன்மாலென்றுரைக்க 
நேருங்கே டாகும் நிலம் . 


7 / 


எ - து : இராசிகளின் இடம்கண்ட பலன் கூறிற்று . 


இ - ள் : செவ்வாயும் , சனியும் , ஆதித்தனும் வலிபெற்று 
நின்றால் , கேட்டன காட்டிடத்தனவென்றும் , சந்திரனும் , 
சுக்கிரனும் நீரிடத்தனவென்றும் , வியாழமும் , புதனும் 
ஊரகத்தனவென்றும் , கேடு சேரும் நிலமறிந்து சொல்லுக 


என்றவாறு . 


கருத்து : இராசிகளில் உதயமறிந்து , நிலமறிந்து கேடு 
கூறியதாம் . 


அ -உரை : செயங்காரி - முழுமையாகக் கேடு செய்பவன் ; சுங்கன் 
சுக்கிரன்; ஊரகத்த - ஊரின் அகத்திலுள்ளது ; வொண்பொன் - சிறந்த குரு . 


குறிப்பு : - நாடுங்கால் என்பதனால் , குரு - சுக்கிரன் ஆகியோர்க்கு 
ஊரைச்சார்ந்த ஆற்றங்கரை, குளம் , ஏரி , சுனை , கடல் என்று கொண்டறிக . 


இதுவுமது 


குடந்தண்டு கோல்மடந்தை கொண்டூர் குறுகும் 
கடுந்தகர்தேள் விற்சீயங்காடாம் - நடந்தியங்கு 
நள்ளிகலை மீனேறு நன்னீரிடமாமென் 
றுள்ளியவர்க் கெல்லாம் உரை . 

எ - து : இராசிகளில் இடத்தான் வரும் நிலவகை 


கூறிற்று . 

இ - ள் : கும்பம் , மிதுனம் , துலாம் , கன்னி - கேடுற்று ஊர் 
சேருமென்றும் , மேடம் , விருச்சிகம் , தனுசு , சிங்கம் - கெடுதி 
காடு சேருமென்றும் , கடகம் , இடபம் , மகரம் - கெடுதி நாடு 
சேருமென்றும் , மீனம் - கெடுதி நீர் சேருமென்றும் சொல்லுக 
என்றவாறு . 


கருத்து : ஆருடக் கவிப்புக்கு இராசிகளில் இடமறிந்து 
உணர்த்திற்றாம் . 


அ - உரை : தண்டு - மிதுனம் , கொண்டு - கெடுதி கொண்டு ; தகர் 
மேஷம் ; சீயம் -சிங்கம் ; நன்னீர் - நல்ல நீர்; ஆறு - குளம் ; உள்ளிய கருதிவந்த. 


குறிப்பு : - ஆரூடத்திற்குக் கருதி வந்தவன் நின்ற நிலமறிந்து 
அதன்வழி இராசியறிந்து , இராசியில் நின்ற கோளறிந்து , கோள் நிலை 
சாரமறிந்து , நின்ற இடவகை நேர்ந்து கவிப்பாகும் திட்டமான குறிப்பினைக் 
கூறுக . 


இதுவுமது 


பூமகற்குப் பூமி புகர்மதிநீர் பொன்புதன் 
பாம்பாழ் புகலிடத்தாதித்தன்மேல் - தாமத் 
திருக்கனேத்து குண்டம் சனிதான் வருமால் 
விருப்புடனே வந்த நிலம் . 

எ - து : கோள்களின் விதிப்பிடம் கவிப்புக்காண 
கூறிற்று . 


ள் : செவ்வாய் பெலத்து நின்றால் கெடுதி . பூமியிற் 
கிடைக்குதென்றும் , சந்திரனும் , சுக்கிரனும் கெடுதி நீரில் 
என்றும் , புதன் , வியாழமானால் கெடுதி அறுவை என்றும் , 
ராகுவானால் துவாரம் பொந்துகளில் கெடுதி என்றும் , 
ஆதித்தனானால் தூக்கியிருக்குமென்றும் , சனிக்கு 
ஓமகுண்டமுள்ள இடம் என்றும் அறிக என்றவாறு . 


கருத்து : கோள்களில் விதிப்பிடமறிந்து சிந்தனைக்கு 
உரிய இடம் கூறியதாம் . 

உரை விளக்கம் : சூரியன் , குரு இலை 

வை இரண்டிற்கும் - 
தெய்வத்தலம் . சந்திரன் , சுக்கிரன் - நீர்த்துறை. செவ்வாய் 
பூமி . புதன் - படுக்கை , சனி - ஓமகுண்டம் , அடுப்பு , விளக்கு . 
ராகு - மரப்பொந்து , தரைவளை. இவ்வாறு நட்டமுட்டி 
சிந்தனைகட்கு ஆருடம் கணிக்க இடங்கண்டு திட்டமாகக் 
கூறும் கவிப்புச் சொல்லக்காண்க . 


இரவு , பகல் , சந்தி - காணல் 


பகலே நிலையோராப் பாங்கி னுழல்வ 
புகலுமிராப் பொழுது பூணு - மிகலி 
லிருமாண்பிற் சந்திப்போம் தென்றுரைத்த வேநூலின் 
வருமாண்பு கண்டோர் வழக்கு . 

எ - து : சிந்தனைக்கு - பகல் , இரவு , சந்தி கூறிற்று . 


இ - ள் : யாதானுமொரு காலங் குறித்தபோது திரராசியில் 
வந்து வினவில் பகல் என்றும் , சர ராசியில் வந்து வினவில் 
இரவு என்றும் ,, 

ராசியில் வந்து வினவில் 
சந்திப்பொழுது என்றும் காண்க என்றவாறு . 


உபய 


கருத்து : ஆரூடம் வினவிய காலங்கண்டு இரவு , பகல் , 
சந்தி அறியும் வகை கூறிற்றாம் . 


அ -உரை : நிலையோரா - இன்ன காலம் என்று அறியாத ; பாங்கு 
நிலைமை ; உழல்வ - மயங்கும் நிலை ; இகலில் - மாறுபாடில்லாத ; சந்தி - 
சந்திப்பொழுது ; வழக்கு - சோதிடநூல் வழக்கு . 


உரை விளக்கம் : திரவிராசிகட்கும் கோள்களுக்கும் 
பகல் காலம் என்றும் , சரவிராசிகட்கும் கோள்களுக்கும் இரவு 
காலம் என்றும் , உபய இராசிகட்கும் , கோள்களுக்கும் 
சந்திப்பொழுது காலம் என்றும் இவ்வகையாக ஆரூடம் வந்து 
வினவுவான்வந்த இராசிகோள் நிலையறிந்து சோதிட நூலோர் 
கண்டு கூறிய வழக்காம் . 


சினே - 8 

கவிப்புகுக் கால அளவை 


போதல் வருதல் புரத்தல் புகல்கிழமை 
யாதல் முக்காலேயற்றைக்காகும் - நீதியா 
லெக்காலும் மீரெட்டி லுற்ற திரவுபக 
லக்கால மவ்வார மாம் . 

எ - து : நாள் - காலக் கணிப்புவகை கூறிற்று . 


இ - ள் : செல்காலம் , வருங்காலம் , நிகழ்காலமாகிய 
மூன்று காலமும் நாள்தோறும் உதையாதி முதலாக மூன்றே 
முக்கால் நாழிகைக்கு ஒரு காலமாகச் செல்ல நின்ற காலம் 
எட்டு இரவு உதயமான யாதொரு காலமிவ்வாரமாகக் 
கொண்டு , சென்ற காலத்தில் நின்ற கோளாம் பூதமானது 
நிகழ்காலத்தில் பொசிக்கின்ற கோளின் பலமும் இரவு 
பகலும் மற்ற காலத்தில் கிரகங்களின் குணங்களும் கொண்டு 
சொல்லுக என்றவாறு . 


கருத்து : இரவு , பகல்களில் பொழுதுகளும் வாரங்களில் 
கோள்கள் பொருந்திய இரவு பகலும் கூறிற்றாம் . 


உரை விளக்கம் : இரவு முப்பது நாழிகையில் சென்ற 
நாழிகைவரையில் மூன்றே முக்கால் நாழிகை விகிதத்தில் 
இரவு முதலாகவும் , பகல் முப்பது நாழிகையில் சென்ற 
நாழிகை வரையில் மூன்றே முக்கால் நாழிகை விகிதத்தில் 
பகல் முதலாகவும் எண்ணிக்காண்பது குறித்த காலத்தின் இரவு 
பகல் அறிதலாகும் . நாள் அறுபது நாழிகையில் சென்ற 
நாழிகை வரையிலே மூன்றே முக்கால் நாழிகை விகிதத்தில் 
அன்றையவாரம் முதலாக எண்ணிக் காண்பது குறித்த 
காலத்தின் வாரமாம் . 

குறிப்பு : - இவ்விதி ஆரூடம் குறித்த காலத்திற்கேயன்றி மற்றைய 
காலத்திற்குப் பொருந்தாது . இதனையே பாடலில் போதல் வருதல் புரத்தல் 
என்று ஆசிரியர் விகற்பமுடன் குறித்துக் காட்டினார் என்றறிக . 


ஆருட சாமக்கோள்கள் 


கதிர்சேய் பொன்புதன் கடும்புகர் காரி 
மதிபாம் பறுதியாய் வைத்து - மதியாற் 
கதிராதி காலங்கொண்ட டேழரையா லோட்ட 
வதிராத வெண்கோட்கு மாம் . 

எ - து : சாமக்கோள்களுக்கமைந்த கணிப்பு கூறிற்று . 


-ள் : உதயாதி முதல் ஏழரை நாழிகைப் பொழுதாக , 
முதற்சாமம் ஆதித்தனாகவும் , இரண்டாம் சாமம் , 
செவ்வாயாகவும் , மூன்றாம் சாமம் வியாழமாகவும் , நான்காம் 
சாமம் புதனாகவும் , ஐந்தாம் சாமம் சுக்கிரனாகவும் , ஆறாம் 
சாமம் சனியாகவும் , ஏழாம் சாமம் சந்திரனாகவும் , எட்டாம் 
சாமம் இராகுவாகவும் இப்படி கிரக சக்கரம் ஏழரை நாழிகை 
ஒரு பொழுதாகத் திரித்தறிக என்றவாறு . 


கருத்து : ஆரூடத்திற்கு நாளுக்குப் பொழுதெட்டும் , 
அதற்குரிய கிரகங்களும் கூறிற்றாம் . 


அ - உரை : காலக் கணிப்பு நூல்கள் ; முறையே கதிர் , சேய் , பொன் , 
மால் , புகர் , சனி , மதி , பாம்பு என்ற முறையிலேயே கூறியுள்ளன . அவை 
சூரியன் , செவ்வாய் , குரு , புதன் , சுக்கிரன் , சனி , சந்திரன் , ராகு எனக்கொள்க . 


ஆரூட உதய காலம் 


ஆய்ந்த உதயத்தைக் கண்டு பலன்கொடுப்ப 
வேயந்தக்கோள் எண்கோளாக மக்கோள் கொண் - டாய்ந்த 
பொழுதினால் கெட்டல் பிடித்தல் , நினைத்தல் 
வழுவாது வந்தடைதல் மாண்பு . 

எ -து : ஆண்டாதி கால உதயக் கணிப்புக் கூறிற்று . 

இ - ள் : உதயத்தை நோக்கிப் பலந்தருவதாக நின்ற 
கிரகங்கள் யாதொரு கிரகமானாலும் , கிரகத்திற்குச் சொல்லத் 
தக்க பொழுதிலே நட்டாமுட்டி சிந்தனையுந் தப்பாமல் 
வந்து கூடும் என்றறிக என்றவாறு . 


கருத்து : வந்தவன் வந்த உதயகாலம் , ஆரூடம் 
கூறுதற்குத் தப்பாமல் வந்து பலன் கூடும் என்பதாம் . 


அ -உரை : உதயத்தை -ஆரூட சக்கரத்தில் கண்ட உதய ராசியை ; 
வேய்ந்தக்கோள்- சேர்த்து எண்ணப்பட்ட கோள்களெட்டும் ; கெட்டல் 
கெட்டுப் போனவை ; பிடித்தல் - கண்டுபிடித்தல் ; நினைத்தல் - நினைத்து 
வந்த காரியம் , வழுவாது - பிழையாது . 


குறிப்பு : - ஆய்ந்த உதயம் என்ற குறிப்பினால் , கோள்களுக்குரிய 
வருடம் , அயனம் , பருவம் , மாதம் , பட்சம் , நாள் , சந்தி , முகூர்த்தம் 
ஆகியவை உதயமறிதலாம் . இதனை . 

ஆண்டரவங் காரியய னங்கதிர வன்மால் 
பூண்டவிரு திங்களொரு திங்கள் பொன் - நீண்ட 
புகரின் வரைபக்கம் பூமகனா ளொன்றாம் 
நிகரில் மதிமுகூர்த்தம் நேர். 

78 
என்பதனால் அறியலாம் . 


மறைந்துறை கிரகங்களின் காலநிலை 


இரவி யெழுதூமம் வாளரவு மிந்து 
விரவு சனிநுட்பம் வெள்ளி - பரவியசீர் 
வில்லொடு மால்பொன்சேய் வேடமிவை யைந்தின் 
நல்ல கடிகையாய் நாட்டு . 

எ - து : கரந்துறை கோள்கள் இவையென்பது . 


இ - ள் 

: இத்தன்மையவாகிய உச்சக் கிரகங்கள் 
பனிரெண்டையும் , ராசி சக்கரமாய்ப் பனிரெண்டிலும் 
இவ்வாறாகவே நிறுத்தி உதய முதலிறுதியாக விரவி தூமம் , 
இராகு , சந்திரன் , சனி நுட்பமாகிய கிரகங்களாறும் , ஐந்து 

நாழிகைக்கு ஒரு கிரகமாக வலம் சுழலாக உதிக்கும் என்றும் , 
அஸ்தமான முதல் விருச்சிகாதியாக பார்க்க அந்திரத் 
தனுப்புதலுள் , வியாழன் - செவ்வாய் பரிவேடமாகிய 
கிரகங்களாறும் இடம் சுழலாக உதிக்கும் என்றும் இப்படிச் 
சக்கரத்தை வலமிடமாகத் தரித்து யாவனொருவன் 
யாதொன்று வினவின காலத்து தயமான கிரகத்துக்கு நட்பு , 
ஆட்சி , உச்சம் , பகை , நீச்சமும் வரத்து பலாபலமும் ஆரூட 
சக்கர உதையமும் , வலியும் நோக்கின் வேறுபாடும் 
ஆண் - பெண் இயல் தட்டை சாதி நிறமும் , விலங்கு மக்கள் 
கதிர் நெடுமை குறுமை தூரம் வயது சுவை மருவாகியதும் 
சரம் திரம் உபயமொடு சேரும் நிலமும் , பகலிரவும் 
திரிசந்தியுமாம் காலங்களும் பொழுதும் பலன் தரத்தக்க 
நாழிகை நாள் திங்கள் இரண்டுமாகப் பொதுக்காண்டத்தை 
வகையறிந்து நட்டமுட்டி சிந்தனை முதலாகியவெல்லாம் 
தப்பாமல் சொல்லுகவென்றவாறு . 

கருத்து : மேற்கூறிய ஆரூடத்திற்குரிய இராசி கோள் 
வகை முறைமையினைக் கணித்தறிந்து சொல்லுக என்பதாம் . 
கதிர் -சூரியன் . தூமம் - கேது , வாளரவு - கொடிய ராகு , இந்து - 
சந்திரன் , விரவுசனி - பரவிய சனி , மால் - புதன் , பொன்- குரு , 
சேய் - செவ்வாய் , வேடம் பரிவேடம் , கரைந்துறைத்தல் 
மறைவதுபோல் இருத்தல் . 


உரை விளக்கம் : சூரியன், கேது , ராகு , சந்திரன் , சனி , 
நுட்பம் , வெள்ளி , இந்திரதனு , புதன் , குரு , செவ்வாய் , 
பரிவேடம் ஆகிய ஆரூடக்கோள்கள் பனிரெண்டிலும் வகை 
வழிமுறையாக உதயமான ஆரூட வட்டத்தில் ரிஷபம் 
முதலான இராசிகள் பன்னிரண்டிலேயும் காண்பதாம் . 


காலவட்டம் ஐந்து நாழிகை கொண்ட இடங்கள் 


பன்னிரண்டென்றறிக. 


உதய காண்டம் க - க்கு வெண்பா -78 


உதயகாண்டம் முற்றும் . 

தாது காண்டம் 


தாது மூல சீவ இராசிகள் 


மறிசுறா ஞெண்டுகோல் வாய்ந்தமைத் தாது 
வெறியுந்தே ளேறரிசால் மூலம் - நெறியாய் , 
தண்டுசிலை மீனம் தளரிடையாள் நான்கும் 
உண்டென்று சீவ னுரை. 


எ - து : தாது மூலம் சீவன் இராசிகள் கூறிற்று . 


இ - ள் : மேடம் , கடகம் , துலாம் , மகரம் இவை நான்கும் 
சர ராசியாகிய தாது . இடபம் , சிங்கம் , விருச்சிகம் , கும்பம் 
இவை நான்கும் உபய ராசியாகிய சீவன் என்றவாறு 
சொல்லுக . 


கருத்து : உதயம் அறிந்த நெறியே இராசிகளின் கரு , 
உடல் , உயிர் ஆகியவைஉணர்த்திற்றாம் . 


அ - உரை : தாது - இயற்கைக் கரு , விந்து , இந்திரியம் ; மறி - ஆடு , 
மேஷம் ; சுறா - மகரம் ; தளரிடையாள் - கன்னி , தேறேறரிசல் - தேள் ஏறு அரி 
சால் - விருச்சிகம் , ரிஷபம் , சிங்கம் , கும்பம் . 


குறிப்பு : - திரிசக்கர ஆரூடத்திற்கமைந்த இராசிகள் கோள்கள் 
ஆகியவற்றின் பிற இலக்கணத்தினை உதய காண்டத்துள் உரைத்தவழி 
அவற்றின் இயற்கையினை விந்து , உடல் , உயிர் என்ற பாகுபாட்டுடன் 
உணர்த்துகின்றார் . 


தாது மூல சீவ - கோள்கள் 


ஆடரவந் திங்கட்சேய் காரியுந் தாதுவா 
மோடிரவி வெள்ளியுடம் மூலமாம் - நீடிய 
பொன்புலவன் சீவனாம் என்பதனைப் பொய்யாச்சீர் 
நன்புலவோர் கண்ட நடை . 

எ - து : தாது மூல சீவக்கோள்கள் இவை என்பது . 


இ - ள் : இராகு , சந்திரன் , செவ்வாய் , சனி நான்கும் தாது . 
சூரியன் , சுக்கிரன் இரண்டும் மூலம் . வியாழன் , புதன் 
இரண்டும் சீவன் என்றவாறு . 


கருத்து : எண் கோள்களின் இயற்கை ஆரூட நோக்கிற்கு 
ஆதாரமானது என்பதாம் . 


அ -உரை : ஆடு - மேஷம் ; அரவம் - ராகு ; சேய் - செவ்வாய் ; ஓடிரவி 
சுழலும் சூரியன் , உடல் மூலம் - உடலென்பதே மூலம் ; புலவன் புதன் ; 
பொய்யாச்சீர் -பொய்யாகாத சிறப்பமைந்த நடை - ஆரூடமுறைமை . 


குறிப்பு : - முற்கூறியதாது மூல சீவ இராசிகளை அறிந்து அவற்றுடன் 
தாது மூல சீவக்கோள்களையும் அறிதல் ஆரூட சக்கர நோக்கிற்கு அமைந்த 
ஆதாரங்களில் முதலிடம் பெறுவனவாகும் என்பதே . 


கோள்களில் தாதுவகைப் பாகுபாடு 


அருக்கனுந் திங்களுந் தன்னிலத்துத் தாது 
முருக்கும் பிறநிலத்து மூலம் - திருத்தக்க 
மந்தன் படர்மூல மாயிருக்கும் தன்னிலத்தில் 
புந்தியும் தாதுவாய்ப் பூட்டு . 

எ - து : கோள்களில் தாது , மூல சீவன் வகை பெறுவன. 


இ - ள் : ஆதித்தன்சிங்கத்திலும் கற்கடகத்திலும் நின்றால் 
தாதுவென்றும் , ஒழிந்த ராசிகளில் நின்றால் மூலம் என்றும் , 
சனி மகரம் , கும்பமாகிய தன்னிலத்தில் நின்றால் படர்மூலம் 
என்றும் , ஒழிந்த இராசிகளில் நின்றால் தாது என்றும் , 
புதனுக்கும் இவ்வாறே அமையும் என்றும் , வியாழம் 
( முதலிய பிற கோள்க ) ளெல்லாம் . எல்லா நிலத்திலும் 
சீவனென்றும் எல்லா நிலத்தும் மூலமென்றும் சொல்லுக 


என்றவாறு . 

கருத்து : தாது மூல சீவ கோள்களின் இராசியிடப் 
பாகுபாடு உணர்த்திற்றாம் . 


உரை விளக்கம் : சூரியன் , சந்திரன் இவை ஆட்சி 
டங்களில் தாதுக்கோள்கள் . பிற ராசிகளில் மூலக்கோள்கள் 


ஆகும் . 


சனி -ஆட்சி இராசிகளில் மூலக்கோளும் , மற்றைய 
இராசிகளிலே தாதுக் கோளுமாகும் . 


புதன் - ஆட்சி இராசிகளிலே தாதுக்கோளும் மற்றைய 
இராசிகளிலே மூலக்கோளுமாகும் . 


மற்றைய கோள்கள் எல்லா இராசிகளிலும் தாது மூல 
வேறுபாடின்றி இயங்குவனவாகும் என்றறிக . 


கோள்களின் தாது உலோகம் 


செம்பொன்சேய் புந்திதரா வெள்ளிபுக ராசானாம் 
நம்புசீர் வெங்கலமாம் நாண்மதியம் - வெம்புங் 
கதிரோனோ பித்தளையாம் காரிபாம் பாதி 
முதிரா திரும்பென்றுரை. 

எ - து : கோள்களின் தாதுலோகம் கூறியது . 


இ - ள் : உதயாரூட கவிப்பின் நட்பு ஆட்சி உச்சத்தோடு 
வலிபெற்று நின்றது , நோக்குதல் செய்யின் , செவ்வாய் 
செம்பென்றும் , புதன் திராவகம் என்றும் , வியாழம் 
பொன்னென்றும் , சுக்கிரன் வெள்ளி என்றும் , சந்திரன் 
வெங்கலம் என்றும் , சூரியன் பித்தளை என்றும் , சனி பாம்பு 
இரும்பு என்றும் அறிகவென்றவாறு . 


கருத்து : கிரகங்களின் வலிநோக்கில் அவ்வவற்றின் 
உலோகதாது அறியலாகும் . 

அ - உரை : செம்பொன் - செம்பு ; திரா - தரா ; ஆசான் - குரு ; முதிரா 
திரும்பு- வலிய இரும்பு . 


குறிப்பு : சூரியனுக்குக் கலப்பு உலோகம் ஆதலின்பஞ்சலோகமும் , 
சந்திரனுக்கு வெண்கலம் ஆதலின் அதன் இனம் ஈயமும் , பாம்பாகும் 
ராகுவிற்கு இரும்பு ஆதலின் பெயர்க்குறிப்பால் நாகமு கொள்ளப்படும் 


என்க . 


கோள்களின் கல்வி நிலை 


ஆழ்வான்சேய் காரியணிசுங்க னென்றிணைத்தும் 
வாழ்வா ரொருவாயின் வான்கருவி - தாழ்விலா 
நாடறிவான் பொன்புந்தி நன்கிருவ ராட்சிகளி 
னீடுவடி வென்றே நினை . 


5 


எ - து : கோள்களுக்கமைந்தக் கருவி வாய்ப்பக்கம் 


கூறியது . 


இ - ள் : ஆயுத விகாரமாய் வந்துவிட்டது . ஆதித்தன் 
செவ்வாய் , சனி , சுக்கிரன் இவர்கள் நட்பாட்சியால் ஒரு 
வாய்க்கருவியென்றும் , சந்திரனும் , வியாழமும் புதனும் 
ஆகிய இவர்கள் நட்பாட்சியால் இருவாய்க் கருவியென்றும் 
திரிசக்கரத்துக் கோள்களின் கலையும் நோக்கும் கொண்டறிக 


என்றவாறு . 


கருத்து : கோள்களுக்குரிய கருவி வடிவுநிலை 


உணர்த்திற்றாம் . 


அ -உரை : ஆழ்வான் - சூரியன் ; வான் கருவி -சிறந்த ஆயுதம் ; இது 
வாண்கருவி என்றிருப்பின் வாளாகும் கருவி என்றுரைக்கப்படும் ; 


நாடறிவான் - மதி . 


குறிப்பு : - கிரகங்கட்குரிய ஆயுதங்களின் நிலை , அவ்வவற்றின் 
நட்பாட்சியினால் அறியப்பெறும் என்பதும் , இராசிகள் வடிவினாலும் , 
கோள்களின் வடிவினாலும் அறியப்பெறும் என்பதும் நினை- என்ற 
ஞாபகத்தாலுணர்த்தியதாம் . 


சினே - 9 

கோள்களின் பூமித்தாது வகை 


வெங்கதிரோன்கற்களாம் மேதைக்கு மண்துகளாம் 
திங்களுவர் நீலன் திகழிரும்பாம் - கங்கன் 
பளிங்கொடு முத்து பவழம்சேய் பாம்பு 
தெளிந்தமனோ சீலைப்பொன் பொன் . 


6 


எ -து : கோள்களின் தாதுப்பிறப்பு வகை கூறிற்று . 


இ - ள் : ஆதித்தன் மாணிக்கம் என்றும் , புதன் மண் 
துகளாகும் என்றும் , சந்திரன் உவர்மண் என்றும் , சுக்கிரன் 
பளிங்கு என்றும் , செவ்வாய் பவழம் என்றும் , சனி இரும்பு 
என்றும் , வியாழன் மனோசீலை என்றும் இவ்வாறு 
கிரகங்களின் விகற்பங்களறிக என்றவாறு . 


கருத்து : கிரகங்களின் தாது வகையால் அவ்வவற்றின் 
இரத்தினம் முதலாயின வகை பொருத்திற்றாம் . 


அ -உரை : கற்கள் -செங்கல் , கருங்கல் முதலாயின ; மேதை அறிஞன் , 
புதன் ; உவர் -உவர்மண் , நீலன்-சனி; பளிங்கு - பளிங்கு , வைரம் , பொன் ; 
பொன் - பொன்னெனும் குருவிற்குப் பொன் . 


குறிப்பு : - “ சுங்கன் பளிங்குகொடு முத்து ” என்பது கொண்டு , 
சுக்கிரனுக்குப் படிகக்கல்லும் முத்தும் பொருந்தியதாகும் . தெளிந்த 
மனோசீலை தெளிவான மனோசீலைக் கற்கள் செவ்வரக்கு நிறக்கற்கள் 
எனினுமாம் . 


கோள்களின் கற்களுயர்வு 


அஞ்சனங் காரி வயிடூரியம்புகராம் 
வஞ்சமில் புந்தி மரகதமா - மெஞ்சிய 
சூரியற்குச்சூரியகாந்தமாம் தூமதிக்கு 
நீரியலும் காந்தம் நிலை . 


7 


எ - து : கோள்களின் இரத்தினவகை கூறிற்று . 

இ - ள் : சனி - நீலம் என்றும் , சுக்கிரன் - வைடூரியம் 
என்றும் , புதன் - மரகதம் என்றும் , சூரியன் - சூரியகாந்தம் 
என்றும் , சந்திரன் - சந்திரகாந்தம் என்றும் கூறினர் என்றவாறு . 


கருத்து : கோள்களுக்கமைந்த ஒளிநிலை இரத்தினங்கள் 


கூறியதாம் . 


அ - உரை : அஞ்சனம் - நீலம் ; புகர் -சுக்கிரன் ; நீரியலும் - நீரினைப் 
பொருந்திய; நிலை - அமைந்த இயற்கை. 


உரை விளக்கம் : சூரியகாந்தக்கல் - சூரியக்கதிர்பட்ட 
அளவில் தீயைப் பிறப்பிக்கும் கல் . சந்திரக்காந்தக்கல் 
சந்திரனின் தண்கதிர்பட்ட அளவில் நீரைப் பொழிகின்ற கல் . 


சூரியன் , சந்திரன் , புதன் , சுக்கிரன் , சனி ஆகிய 
கிரகங்கட்குரிய மணிகள் கூறி செவ்வாய் , குரு , இராகு , கேது 
ஆகியவற்றிற்கு உரிய மணிகள் உய்த்துணர வைத்தாராதலின் 
கூறாதொழிந்தனவற்றுக்கு , மணிகளாம் இரத்தினங்களின் 
பாங்குடைய கற்கள் பொருந்தியதெனக் காண்பதாம் . 


கேள்களின் உலோகத்தோற்றம் 
இந்துவிரண்டாகும் இகல்வெள்ளி வெள்ளியாஞ் 
சிந்து கதிர்சேரிற் செம்பாகு - மிந்துவொடு 
புந்திதார்க் காரியிரும்பு புதன்கதிரோன் 
பைந்தொடியாய் வெண்கலமா பொன் . 


8 


எ - து : கோள்களின் உலோகக் கூட்டுநிலை காட்டிற்று . 


இ - ள் : சந்திரன் இரண்டு விகற்பம் என்றும் , சுக்கிரன் 
சேரில் வெள்ளி என்றும் , சந்திரனுடன் சூரியன் சேரில் செம்பு 
என்றும் , சந்திரனுடன் புதன் சேரில் தரால் என்றும் , 
சந்தினுடன் சனி சேரில் இரும்பு என்றும் , சந்திரனுடன் புதன் 
ஆதித்தன் சேரில் வெண்கலம் என்றும் அறிக என்றவாறு . 

கருத்து : கோள் உலோகக் கூட்டுநிலை உலோகம் 
கூறிற்றாம் . 


அ - உரை : இந்துவிரண்டாகும் - சந்திரன் இரண்டு நிலையில் 
பொருந்தும் , ( சந்திரனொடு சந்திரன் , சந்திரனொடு பிற ) ; வெள்ளி- வெள்ளி 
உலோகம் ; கதிர் - சூரியன் . 


உரை விளக்கம் : மதியை இருத்தி அதனுடன் முறையே 
சுக்கிரன் , சூரியன் , புதன் , சனி , புதன் + ஆதித்தன் ஆகிய 
கிரகங்கள் கூடி நிற்பதறிந்து உலோக வகைகளுள் ஒன்று 
காண்பது நட்டமுட்டி சிந்தனைக்குக் கூறும் கவிப்பாகும் . 


கோள்கட்கு - அணிகலன்கள் 


மக்களி ராசியும் கோளும் மதித்துடனே 
ஒக்க வெழுதரும்போதுத்தமமாம் - மக்கட் 
கணிகல மாய்த்தோன்று மேவியக் கோணிறத்த 
வணிகலமா மென்ப தறி . 


9 


எ - து : ஆபரணம் விகற்பம் வந்தவிடத்து , மானுட 
ராசியாகிய மிதுனம் , துலாம் , கும்பம் இவற்றில் மானுட 
கிரகங்களாகிய புதன் , வியாழன் , சுக்கிரன் இவர்கள் கூடி 
உதயமாதல் , வலிபெற்று நோக்குதல் ஆகியவற்றால் உதயம் 
பெற்ற கோள் நிறத்தனவாகும் அணிகலமே மக்கட்காபரணம் 
என்றறிக என்றவாறு . 


கருத்து : உதயராசியில் கூடிய கோள் நிறத்த ஆபரணம் 
கண்டறிதல் கூறிற்றாம் . 


அ - உரை : மக்களிராசி -இருகாலிராசி ; மதித்து - சீர்தூக்கி ; எழுதரும் 
போது - உதய இராசிகள் அறியும் போது ; கோணிறந்த - கோள் நிறத்தனவாம் , 
கோள்களின் நிறம். 


69 


குரு பொன்னிறம் ; சூரியன் , செவ்வாய் , கேது - செம்மை நிறம் ; 
சந்திரன் , சுக்கிரன் - வெண்மை ; புதன் - பச்சை ; சனி , ராகு - கருமை 
என்பனவாம் . 


குறிப்பு : - இருகால் ராசிகள் உதயத்தில் இருகால் கோள்கள் நிற்கில் , 
கோள்களின் நிறத்திலாகும் மக்கள் அணிகலன் இன்னதென்று அறிந்து 


கூறுக . 


காண்டம் உ - க்கு வெண்பா - 88 


தாது காண்டம் முற்றும் . 

மூல காண்டம் 


இராசி கோள்களின் தாவரவகை 


மூதுணர்ந்தோர் நூலின் முறைதெரிந்து மூலங்க 
ளேதகவே யானு மெடுத்துரைக்கின் - ஓதிய 
செவ்வாய் சிறுபயிராஞ் சீர்சால் புதன்வெள்ளி 
யவ்வாய் விளைவயல் தாம் . 


எ - து : கோள்களுக்குரிய பூமி மூலமாகும் தாவரங்கள் 
கூறிற்று . 


இ - ள் : சான்றோரால் சொல்லப்பட்ட நூலினது மூல 
விகற்பங்கள் சொல்லுமிடத்து , மூல இராசிகள் என்று 
சொல்லப்பட்டவையுள், செவ்வாய் சிறுபயிர் என்றும் , 
சுக்கிரன் விளைவயலுமாம் என்றவாறு . 


கருத்து : இராசிகட்குரிய நிலம் பயிர் கூறிற்றாம் . 


அ - உரை : நூல் - முன்னோர் எழுதிய சோதிட நூல் மூலங்கள் 
பூமியின் இயற்கை , அதில் தோன்றும் தாவரங்கள் ; சிறுபயிர் - குறுகிய 
காலப்பயிர் ( புன்செய் ) ; விளைவயல் - நெல் விளையும் வயல் (நன்செய் ). 


கோள்வழி - தாவர வகை 


தூறாகு மேதை சுடரோன் பெருமரமாம் 
மாறாமதிகொடியாம் வான்பொன்னேற் - சீராகத் 
தீங்கரும் பாம்வெள்ளி திகழ்காரி பாம்பிரண் 
டோங்குகின்ற முண்மூல மோது . 


2 


எ - து : கோள்களால் வான்பயிர் , புன்பயிர் , மரங்கள் 
கூறிற்று . 

இ - ள் : புதன் தூறென்றும் , ஆதித்தன் பெருமாமென்றும் 
சந்திரன் கொடி முதலாயினவென்றும் , வியாழம் நெல் 
முதலாயினவென்றும் , சுக்கிரன்கரும்பு முதலாயினவென்றும் , 
சனி பாம்பு கீழ்நோக்கிய முள் மரம் என்றும் , இவர்கள் நட்பு , 
ஆட்சி , உச்சத்தோடு நயப்பின் நின்றார் பயன்படத் தக்கன 
ஆகியவை அறிந்து சொல்லுக என்றவாறு . 


கருத்து : கோள்களுக்குரியதாமென நூலோர் வகுத்த 
படியே பயிர்வகை கூறிற்றாம் . 


அ - உரை : மேதை - புதன் ; பெருமரம் அளவில் பருத்த மரம் ; கொடி 
கொடி வகைப்பயிர்கள் ; வான் வான் பயிர் ( புன்செய்ப் பயிர் ) முண்மூல 
முள்ளுள்ள மரங்கள் ; மூலம் - பூமி , செடி , கொடி , மர வகைகள் . 


குறிப்பு : - செவ்வாய்க்குப் புன்செய்ப் பயிர்களும் , குருவுக்குக் 
கரும்பு , நாணல் வகைகளும் , புதனுக்கு முள்ளின்றிய குத்துச் செடிகளும் , 
சூரியனுக்கு - வானோங்கி உயர்ந்த மரங்களும் பொருத்தியறிவதாகும் . 


இதுவுமது 


ஆடுதேள் புன்பயிரா மாய்ந்த கோலேறலவ 
னீடு கொடியாம் நெடுவல்லி - தேடுந் 
திருமடந்தை யாழ்புத ராந்திண்சிலைசீயம் 
பெருமரங்களாமென்றே பேசு . 


3 


எ - து : புன்பயிர், கொடி , மரம் ஆகியவை கூறிற்று . 


இ - ள் : மேடம் , விருச்சிகம்- நெற் பயிரென முதற் 
கண்ணுண்ணுப்படும் , துலாம் , இடபம் , மகரம் , கடகம் 
நெடிய கொடியாய் அமையும் , பாடுபட்டுப் பயன்காணும் 
நெடுங்கால குத்துச்செடி வகைகள் காண் மூலமாகும் . கன்னி , 
மிதுனம் -சிறு தூறு , புதலாகும் . தனுசு , சிங்கம் பெருமரங்கள் 


என்றவாறு . 

கருத்து : கோள்கள் கண்டவழி பயிர் வகையறியும் 
முறைமை கூறிற்றாம் . 


அ -உரை புன்பயிர் -மேட்டு நிலப்பயிர் ; கோலேறவன் - கோல் ஏறு 
அலவன் - தனுசு , இடபம் , கடகம் ; நீடுகொடி நீண்டு வளரும் கொடி , 
வல்லி - கிழங்குக்கொடி ; திருமடந்தை - இங்கு குறிப்பால் கன்னி . 


குறிப்பு : - பாபக் கோள்களுக்கு எட்டி பேய்ச்கரை போன்ற 
வற்றையும் , சுபக்கோள்களுக்கு மா , பலா , வாழை போன்றவற்றையும் 
முள்ளின்றியனவும் பொருந்தும் 


இன்ன மரங்கள் என்றறிதல் 


சிங்கம் தனுமீனம் சேர்ந்து குருமருகி 
வங்கம் பெருத்தமா மாயிழையாய் தங்க , 
வருமெனவே சொன்ன அவையறிந்து வந்தால் 
தரமெனவே யிப்பெருமை சாற்று . 


4 


எ - து : மரங்களின் வகைநிலை அறிவித்தது . 


இ - ள் : சிங்கம் , தனுசு , மீனத்தில் வியாழம் நின்றால் 
பெரிய மரங்கள் என்று அறியவும் . இவை இவ்வாறு 
வருமெனவே சொன்னது அவை அறிந்து கொண்டு , அதில் 
பயன்தரும் என்றும் சொல்லுக என்றவாறு . 


கருத்து : கோள்வழி குறித்த மரங்களை , குருவின் 
கூட்டுறவின் வழி சிறப்பாக அறிதற்காகும் . 


அ - உரை : மருகில் - சேர்ந்தால் ; அங்கம் - உடல் , நடுமரம் ; 
ஆயிழையாய் -சிறந்த அணிகலன்களை அணிந்த பெண்ணே ! மகடூஉ 
முன்னிலை ) ; தங்க - சேர ; அவை -முன்சொன்ன மரவகை ; தரும் 
கருத்தினைத் தரும் . 


குறிப்பு : - உதய இராசிக்கமைந்த கோடுகளொடு குரு கூடி நிற்கு , 
காலமாயின் அதற்கமைந்த பலன் கண்டு கூறவேண்டுமென்பது . 

நச்சுமரம் முள்மரம் காணல் 


மூழி மகரங்கண் முள்ளுடைய மூலமாம் 
வாழு கரும்பாகும் வாணுதலே - தாழுங் 
கருங்கோட்கு முள்ளொடுநஞ் சாகுமரம் நற்கோ 
ளொடுங்கவது முள்ளில் தென் றோது . 


5 


எ - து : நச்சு மரம் , முள் மரம் , முள்ளில்லாத மரம் 


கூறிற்று . 


-ள் : கும்பம் , மகரம் , முள்ளுடைய மரமாம் என்றும் , 
மீனம் கரும்பு என்றும் , ஆதித்தன் , செவ்வாய் , சனி , ராகு 

வை நஞ்சுடைய மரங்கள் என்றும் , சந்திரன் , புதன் , 
வியாழன் , வெள்ளி இவை முள்ளில்லாத மரம் என்றும் 


கூறியவாறு . 


பிரித்தறியும் 


கருத்து : முள்மரம் , முள் இல்லாத மரம் இவற்றைப் 

வகை முகை கூறிற்றாம் . 


அ -உரை : மூழி - முதிர்ந்தது , வலியது ; மூலம் - மரம் ; வாணுதல் - 
சிறந்தநெற்றியை உடைய பெண் ; மகடூஉ - முன்னிலை . 


குறிப்பு : - சூரியன் முதலிய பாபக்கோள்கள் நான்கிற்கும் முள் 
மரங்களும் , நஞ்சுள்ள மரங்களும் கொள்ளப்படும் . சந்திரன் முதலிய 
சுபக்கோள்கள் நான்கிற்கும் முள் இல்லாத மரங்களும் , பயனளிக்கும் 
மரங்களும் கொள்ளப்படும் என்றறிக . 


முட்களின் வகையறிதல் 


காரியா வங்கவிந்த முட்காய் கதிரோனும் 
தேரில் விலங்குமுள் சேய்முதுமுள் - தேரிற் 
சொரிசால் சுறாமறிதேள் துன்னருபொன் சீயம் 
தெரிவார்க்கு முண்மரமா செப்பு . 


6 


எ - து : மரங்களின் முள் வடிவுவகை கூறிற்று . 


சினே - 10 

இ - ள் : சனி , ராகு- கவிழ்ந்த முள் , ஆதித்தன் - விலங்கு 
முள் , செவ்வாய் - முதுகின் முள் , சொரிவான மகரம் , மேடம் , 
விருச்சிகம் , சிங்கம் இவை நேர்முள் மரம் என்று சொல்லுக 
என்றவாறு . 


கருத்து : முள் வகையால் இன்ன மூலம் என்றறிதற் 
காகும் . 


அ - உரை : கவிந்தமுள்-கீழ்நோக்கி வளைந்த முள்; தேரில்- ஆய்ந்தது 
பார்க்கின் ; விலங்குமுள் -குறுக்கான முள் ; துன்னரும் - சிந்தனைக்கரிய , 
முண்மரம் - முள்மரம் ; மூலம் - மரம் . 


குறிப்பு : - பாடல் மூன்றாமடியில் , சொரிசால் என்பது அமுதம் 
பொழிகின்ற கும்ப ராசி என்பதாம் . கும்ப ராசி உதயமாகில் அற்பமான 
சுனைமுள்மரம் என்று அருகிக் காணவே உரையில் குறித்திலர் என்க . பொன் 
எனும் உரு குறித்தது மூலங்களுள் பயனும் சிறப்பும் பொருந்தியது 
அறிதற்காகும் . 


பயன் மரவகையறிதல் 


புகைதூறாம் புந்திபுகர் மாமரங்களாகும் 
வகையால் மதியெழுந்தால் வாழை - தகையார் 
மலைமரங்கள் வெய்யோன் மதித்துணரும் செம்பொன் 
குலைநெருங்கு தெங்கென்றியம்பு . 


7 


எ - து : கோள் கொண்டு பயன் மரங்கள் சுட்டிற்று . 


இ - ள் : புதன் - சேர்ந்து கிளைக்கும் தூறுள்ள மரம் , 
வெள்ளி- மாமரம் , சந்திரன் - வாழை , ( மதிப்புடைய ) 
மலைமரங்கள் சூரியனுக்காகும் , வியாழன் - தென்னை மரம் 
என்றறிக . இக்கோள்கள் வைரி ராசிகளில் நின்றாலும் 
அவ்வுருவாமென்றறிக என்றவாறு . 


கருத்து : இன்னவகை மரம் என்று கண்டறிதற்காகும் . 
கோள் நிலை கூறியதாகும் . 

அ - உரை : 

புகை- வெளிறியதாய் மண்டிச்சூழும் ; தூறு - 
அடி மூலத்தூறு ; மலைமரம் - மதிப்பமைந்தத் தேக்கு , பலா , சந்தனம் 
முதலியன; தெங்கு - தென்னை. 


குறிப்பு : - வகையால் - என்றதினால் சந்திரனுக்கு வண்ணப் 
பூக்களுள்ள மரங்களும் , புதனுக்கு -கவர்ச்சித் தோற்றமுள்ள செடி , கொடி , 
மரங்களும் , குருவுக்கு - மணமுள்ள செண்பகம் , கொன்றை மரங்களும் , 
சுக்கிரனுக்கு மணமுள்ள தழையுடைய வில்வம் , விலா மரங்களும், 
சனிக்கு - இஞ்சி , மஞ்சள் ஆகியவைகளும் கொள்ளலாகும் . 


பருவகாலப் பயிர்களறிதல் 


சினங்கூறு வாளாவுந் திண்சனியுங் காணிற் 
பனங்காடா மென்று பகர்க - மனங்கூறும் 
உட்காழ் புறங்காழ்ப்பென் றேர்ந்ததிர ராசிகட்கும் 
திட்காத கோட்குளவா செப்பு . 


8 


எ -து : மரங்களின் திண்மை மெண்மை வலிமை 


கூறியது . 


வலிபெற்று 


இ - ள் : கணித்துக்கண்ட உதயத்தில் , பாம்பும் , சனியும் 

நின்றால் மேற்சொன்ன மூலத்தில் 
பனைக்காடாம் என்று கூறுக . மனத்தால் ஆராய்ந்து கூறும் , 
மற்றைய ராசிகளில் கோள்கள் வந்தால் அவரவர் ஆட்சி , 
உச்சங்களைக் கொண்டு 

மரங்களின் 

உள்வலிமை , 
வெளிவலிமை பார்த்து உள்காழ்மரம் என்றும் , புறக்காழ் மரம் 
என்றும் சொல்லுக என்றவாறு . 


கருத்து : இன்னவகை மரம் இன்ன தன்மையுடையது 
என்பது காண்பதற்குக் கோள்நிலை கூறியதாம் . 


அ - உரை : வாளவரம் - கொடிய பாம்பு ; திண்சனி- வலிய சனி ; 
உட்காழ் - உள்வயிரம் ; புறக்காழ் வெளிவயிரம் ; திரராசி - கோள் வலிமை 
பெற்ற ராசி ; திட்காத - வலிமைபெறாத ; உளவா - பொருந்து மென்று ; 
செப்பு - சொல் . 

இதுவமது 


சந்திரன் வெய்யோன் மரங்காழ்ப்பில்லையாம் 
மந்திரியும் வெள்ளியு முட்காழ்ப்பாம் - தந்த 
நிறத்தார்க்குரியசேய் நீணாகம் புந்தி 
புறக்காழ்ப்பா மாட்சிகளும் பூட்டு . 

எ - து : மரங்களின் உள்வலிமை வெளிவலிமை கூறியது . 


இ - ள் : சந்திரனும் , ஆதித்தனும் காழ்ப்பில்லாத மரம் . 
வியாழமும் , வெள்ளியும் உள்காழ்ப்புள்ள மரம் . கரிய சனி , 
ராகு , செவ்வாய் , புதன் புறக்காழ்ப்புடைய மரம் . கோள்கள் 
தத்தமது ஆட்சிகளில் உள்காழ்ப்புடையது என்றும் , 
புறக்காழ்ப்புடையது என்றும் சொல்லுக என்றவாறு . 


கருத்து : மரங்களுக்குரிய உள்காழ் , புறக்காழ் , 
முழுக்காழ் ஆகிய வயிரமாகும் மரவலிமை 
அறிவித்ததாம் . 


வகை 


அ -உரை : வெய்யோன் - சூரியன் ; மரங்காழ் - மரங்களுக்குரிய 
திண்மை , வயிரம் ; இல்லை -இருக்காது ; மந்திரி - குரு , உட்காழ் - உள்வயிரம் ; 
நீணாகம் - நீண்டிருக்கும் ராகு . 


குறிப்பு : - “ ஆட்சிகளும் பூட்டு ” என்றதினால் மற்றைய கோள்கள் 
இராசிகளில் வலிமை பெற்றபோது , உதயம் அதுவாக அமையின் 
இவ்வாறே கொள்க . 


பூ , காய் , பழம் வகையறிதல் 


தோல்கிழங்கு பூவிலை நற்றூய் பழங்காய்கள் 
வாலிய வேர்கொடிதன் வாகறிந்து - நூலின் 
இலங்கு கதிராதியாடவெண் கோளுமாளு 
நிலங்களு மிவ்வகையில் நேர் . 

எ - து : தாவர வகைக்கமைந்த பயன் கூறியது . 

இ - ள் : உதய ராசியில் மூலமாய் வந்தவிடத்து , 
ஆதித்தன் - தோல் , சந்திரன் - கிழங்கு , செவ்வாய் - பூ , புதன் 
இலை , வியாழம் - பழம் , வெள்ளி - காய் , சனி - வேர் , பாம்பு 
கொடி இவ்வாறு சொல்லப்படும் . கொடிகளுடைய ராசி 
களுக்கும் அரவராசிகளுக்கும் அவரவர்க்கும் சொன்ன தோல் , 
கிழங்கு, பூ , இலை , பழம் , காய் , வேர் , கொடி என்று 
சொல்லுக என்றவாறு . 

கருத்து : இராசி கோள் நிலை உதயத்தால் கோளின் 
இடவலிமைகண்டு தாவரப் பயன் காண்பதாம் . 


அ -உரை : தோல் - தோலுடைய பழம் , வாழை , பலா முதலியன . 
லை - வாழை , முருங்கை முதலிய இலையுடையன . வாலிய நீண்ட ; வாகு - 
வடிவ நிலை ; கதிராதி - சூரியன் முதலாக எண்ணப்படும் கோள்கள் ; 
ஆளும் - ஆட்சிபெறும் ; நிலம் - இராசி ; இவ்வகையில் இம்முறையாகவே ; 
நேர் -கணித்துப் பொருத்திக் காண்க . 


இதுவுமது 


ஆடுதேள் வாகு மிடபங்கோல்காய் மங்கையாழ் 
நீடிலையாம் மீன்வில்லு நீள்பழமாம் - கூடுங் 
குடம்மகரம் வேர்சீயம் தோலாம் குளிரு 
படுகிழங்கா மென்று பகர் . 


// 


து : மேற்கூறியதன் மேல் காணும் வகை கூறிற்று . 


இ - ள் : மேடம் , விருச்சிகம் - பூ ; இடபம் , துலாம் - காய் ; 
கன்னி , மிதுனம் - இலை ; மீனம் , தனுசி - பழம் ; கும்பம் , 
மகரம் வேர் , சிங்கம் - தோல் ; கற்கடம் - பெருமை 
பொருந்திய கிழங்கு . இவை ராசிகளின் மூலக்கோள் நின்றால் 
ருவாகும் என்று சொல்லுக . 


கருத்து : இராசிகளின் மூலக்கோள் நிற்கின் காணும் 
தாவரப்பகுதிகள் கூறிற்றாம் . 

அ - உரை : மங்கை - கன்னி ; நீள்பழகாம்- நீட்சியான பழமாகும் ; 
குளிருபடுகிழங்கு - குளிர்ச்சியமை கிழங்கு ; குளிறு நண்டு . 


உரை விளக்கம் : மேடம் , விருச்சிகம் - பூவாகும் . 
இடபம் , துலாம் - காயாகும் . கன்னி , மிதுனம் - நீண்ட 
இலையாகும் . மீனம் - தனுசு நீண்ட பழமாகும் . கும்பம் , 
மகரம் - வேராகும் . சிங்கம் - தோலாகும் . கடகம் - கிழங்காகும் 
என்று கண்டு கூறு . 


இன்ன பயிர் என்பது 


சேய்க்குத் தினைவாகாந் திண்மதிக்கு வெண்ணெல்லாம் 
வாய்ந்தபுகர் பொன்புந்தி வான்சனிக்கு - சாய்ந்தமைந்த 
தன்னிறத்த வள்முதிரை தள்ளார் கதிர்க்கு 
மன்னிறத்த தானியமேயாம் . 


12 


எ - து : கோள்களாலறியும் பயிர்வகை இன்னது என்பது . 


இ - ள் : ஆதாரமன்னிய விகற்பம் வந்தவிடத்து , 
செவ்வாய்க்குத் தினையாம் என்றும் , சந்திரனுக்கு 
வெண்ணெல் என்றும் , சுக்கிரன் , வியாழன் , புதன் , சனி , 
ஆதித்தன் ஆகியோர்க்கு அவரவரின் நிறத்தை ஒத்த 
தானியமாகும் என்று அறிகவென்றவாறு . 


கருத்து : கோள்களின் நிறமொத்தது பயிர்ப் பலன் 
என்பது கூறியதாம் . 


அ -உரை : வான்சனி - உயர்ந்த சனி ; வள் - வளமான ; முதிரை - அவரை, 
துவரை முதலியன. மன்னிறத்த - அவ்வவற்றின் நிறத்தை ஒத்தவை . 


உரை விளக்கம் : இப்பாடலில் ஆசிரியர் அர்த்தசந்திர 
ஞாயமாகக் கோள்களும் , அவற்றிற்குரிய பயிர்களும் 
குறித்ததினால் , சந்திரனுக்கு வெண்ணெல் என்று குறித்த 
வழியே வெண் எள் காணுமென்றும் , சுக்கிரன் முதலான கோள் 
ஐந்திற்கும் கூறிய முதிரையின் வகையான அவரை , துவரை, 

கொள் என்பன காணும் என்றும் , செவ்வாய்க்குத் திணை 
என்ற நெறியே வரகு , கேழ்வரகு , சாமை , சோளம் , கம்பு 
ஆகிய தானியவகையறியக் காணும் 

என்றும் 
கொள்ளற்காகும் . 


இதுவுமது 


சிறுபயறுபுந்தி செழும்புகர்க்குத் தோரை 
மறுகடலை சேய் மதியம் வெள்ளெள் - குறையில் 
அவரை யழல்கதி ரோர்க்கு துவரை 
தவிர்சனிபாம் பெள்ளுளுந்து சாற்று . 


13 


எ - து : இன்னபயிர் என்று கூறியது . 


இ - ள் : புதன் - சிறுபயறு . வெள்ளி - வெள்ளைத்துவரை, 
கோதுமை என்றும் சொல்லுவது . செவ்வாய் - கொள்ளு, 
கடலை. சந்திரன் - வெள்ளெள் . ஆதித்தன் - அவரை . 
வியாழம் - செந்துவரை . சனி - கருப்பெள் . பாம்பு - உளுந்து 
என்றறிக . நின்றன வினவில் , மூல இராசிகளில் நிற்கும் 
கோள்கள் வந்தால் இவற்றிற்குச் சொன்னவாறே முதிரைவகை 
கண்டு கூறுக என்றவாறு . 


கருத்து : மேற்பாடலின் தொடர்விளக்கம் கூறியதாகும் . 


அ -உரை : சிறுபயிறு - பசும்பயிறு ; போரை - துவரை; மறுகடலை 
தோலுள்ள கடலை; தவிர் - கூறாது விட்ட குரு ; சாற்று - எடுத்துக்கூறுக . 


குறிப்பு : - கோளுக்குரிய பயிர் இன்னது என்று சுட்டிய தெறியே 
அவ்வவற்றின் இனத்தினையும் மூல இராசிகளில் நின்ற கோள்கள் 
வழிகண்டுரைக்க . 


நிலவகை நீர் அறிதல் 


சேய்கதிர் மேடாகும் தீநாகம் புற்றாகும் 
ஆய்ந்த மதிபுகரேல் தூய்நீராம் - வாய்ந்தநன் 
மந்திரிமால் கல்லாம் சனியேற்களரமைந்து 
வந்தநிலம் தானறிந்த வாறு 

எ - து : கோள்களால் நிலவகைக் கூறியது . 


இ - ள் : ஒரு நிலத்தைக் குறித்து நீருண்டோவென்னில் , 
செவ்வாய் , ஆதித்தன் அவ்விடத்தில் வலிபெறின் மேட்டு 
நிலமாம் . கேதுவுக்குப் புற்றாகும் . சந்திரன் , வெள்ளி 
வலிபெறின் தூய நீராம் . குரு , புதன் வலிபெறின் 
கற்பாறையாம் . சனியெனில் களர் நிலமாம் என்று உதயத்தால் 
கண்டறிந்த நிலம் , நீர் அறிந்து கொண்டதென்றவாறு . 


கருத்து : நிலத்தகத்து நிலையும் வகையும் நீர் நிலையும் 
காணும் முறைக் கூறியதாம் . 


அ -உரை : சேய் - செவ்வாய் ; மேடு -உயர்ந்த பூமி , தீநாகம் - கேது ; 
புற்று - கரையான் புற்று ; தூய் - தூய வெண்மையான ; மந்திரி - குரு ; 
மால் -புதன் ; வத்தநிலம் - ஆரூட உதயத்திற்கமைந்த இராசி , கோள் வழி 
கண்டறிந்த நிலம் . 


குறிப்பு :- மேடு, புற்று , கற்பாறை , களர் அடிப்பூமியிலும் இவற்றைச் 
சார்ந்த பகுதியிலும் தூய நீர்ஊற்று உண்டென்று அறிதல் நுட்பமாகும் . 


மூலங்கள் - பொது 


வண்ணஞ் சுவைகுலங்கள் வாய்ந்த நிலங்கருவி 
எண்ணரிய மூல மியங்குவன - நண்ணும் 
இலைகாய் பழந்தோல் வேர்பூமூலம் மற்றும் 
மலையா தவையவையே ஆய்ந்து . 

எ - து : மூலங்களின் பொதுநிலை புகன்றது . 


- ள் : கிரகங்களின் சுவை , குலம் , நிலம் , கருவி , தாது 
காண்டத்துள் கூறிய வர்க்கங்கள் , மரங்கள் , நிலங்கள் , 
மரங்களின் இலை முதலாய தோற்றங்கள் இவற்றுடன் பூமி 
இயற்கை , நீர்நிலை ஆகியவற்றையும் , அவ்வவற்றை உதய 
ராசி கோள்களின் நிலைகளை ஆராய்ந்து மலைப்பில்லாமல் 
காண்க என்றவாறு . 

கருத்து : தாது காண்டத்துக் கண்டவகை முறையோடு 
மூல காண்டத்து முறைகளையும் தெளியக்காண்க என்பதாம் . 


அ -உரை : வண்ணம் - நிறம் ( கோள்களின் நிறம் ) ; சுவை 
கோள்களுக்கு அமைந்த அறுசுவை , சாதி வகை ; நிலம் - கண்ட நிலம் ; 
கருவி - செய்கருவி ( அணி ) ; மலையா- மலைப்பில்லாமல் கூறுக . 


ஆக காண்டம் 3- க்கு வெண்பா - 103 


மூல காண்டம் முற்றும் . 


சினே -11 

சீவ காண்டம் 


பறவை - விதி 


சந்திரன் தாயாகத் தாழ்கதிரோன் தந்தையாய் 
வந்துதித்த பொன்வெள்ளி சேய்மாது - மந்தனும் 
மண் நீர்தீ கால்வான்மெய் வாய்கண்முக் கென்பதுடன் 
எண்ணும் செவியென்றும் காண் . 


எ - து : கோள்களுக்குரிய முறைப்பெயர் . பொறிபுலன் 
கூறியது . 


இ - ள் : சந்திரன் - தாயாகவும் , சூரியன் - தந்தையாகவும் , 
நிலம் - நீர்-தீ - காற்று -ஆகாசம் ஆகிய பஞ்சபூதத்தால் விளையத் 
தக்க சீவவிகற்பம் அறியுமிடத்து ; நிலம் - வியாழமாகவும் , நீர் - 
சுக்கிரனாகவும் , தீ - செவ்வாயாகவும் , காற்று - புதனாகவும் , 
ஆகாயம் - சனியாகவும் ; சுவை - ஒளி - ஊறு - ஓசை நாற்றமாகிய 
ஐம்புலவறிவும் ; மெய் - வாய் - கண் - மூக்கு- செவி ஆகிய 
ஐம்பொறியறிவும் ஐவகையாலும் அறியப்படுவன 
என்றவாறு . 


இவை 


இவ்வாறு வருகின்ற இவை சீவராசியின் உதயாரூடக் 
கவிப்பு. 

மூன்றினாலும் , கோள்களைந்தின் 
வலியினாலும் பார்த்துப் பலாபலன் அறிந்து சொல்லுக 
என்றவாறு . 


கருத்து : கோள்களுக்குரிய முறைப்பெயர்களுடன் , 
பொறிபுலன்களின் சேர்க்கையும் கூறியதாம் . 


கோள்களின் - உயிரறிவு 


சங்கலகு இப்பிமுதற்றன்புத னிறறிவா 
மிங்கெறும்பு பேன்முசுடீச்சிதலுந் - தங்கிய 
மூன்றறிவாம் செவ்வாய் முரல்வண்டு தும்பிமுதல் 
நான்கறிவு சுங்கனென நாட்டு . 

எ - து : கோள்களின் அறிவுநிலை வகைக் கூறியது . 


இ - ள் : சங்கு , அலகு , இப்பி இவை மெய் , சுவை ஆகிய 
ஈரறிவுடையனவாய் புதனாகும் என்றும் ; எறும்பு , பேன் , 
முசுடு , ஈ , கறையான் இவை மெய் , சுவை , நாற்றம் ஆகிய 
மூவறிவுடையனவாய் செவ்வாயாகும் என்றும் ; வண்டு , 
தும்பி இவை நான்கறிவுடையனவாய் சுக்கிரன் ஆகுமென்றும் 
அறிக என்றவாறு . 


கருத்து : கோள்களின் சீவன் வகையறிவு நிலைக் 


காட்டியதாம் . 


அ -உரை : அலகு - அட்டை ; முகடு - செவ்வெறும்பு , சிதல் - 
கறையான் ; முரல் வண்டு - ஒலி செய்யும் வண்டு ; தும்பி - தட்டாரப்பூச்சி ; 


சுங்கன்- சுக்கிரன் . 


குறிப்பு : - கோள்களில் ஓரறிவு உயிர்கூறாதது . ஏனெனில் , ஆரூடக் 
கோள்களில் இரண்டறிவு முதல் ஐந்தறிவுவரை சீவன் பொருந்திய 
கோள்களே ஏற்புடையன என்பதாம் . இதனால் சனிமெய்யறிவாகிய ஓரறிவு 
உடையதாய் மரம் , கொடி , மூலம் இவைகட்குப் பொருந்தியதாய் முன் 
காண்டத்துள் காட்டப்பெற்றதென்க. 


ஐந்தறிவு -சீவன் 


தேவரே மக்கள் திருத்தகநாற் காலாம் 
ஏவியசீவன் மீன்புள் ளெவையு - மேவிய 
ஐயறி வான் குருவின் அங்கிசமாகவே 
மெய்யறிவு கண்டுரைக்க மேல் . 


3 


எ -து : வியாழத்தின் சீவவர்க்கம் கூறியது . 


இ - ள் : தேவர்களும் , மானிடரும் , நாற்கால் விலங்கு 
சாதிகளும் , பாம்பு , மிருகம் , பட்சிகளுமாகிய சீவன்கள் 
எல்லாம் மெய் , வாய் , கண் , மூக்கு , செவி என்னத்தக்க ஐயறிவு 
உடையதாகிய வியாழத்தின் வர்க்கமாம் என்றவாறு . 

கருத்து : வியாழன் ஐயறிவுயிர் பெற்ற சீவனாகும் 
என்பதாம் . அங்கிசம் - இணைவு . மெய்யறிவு - மெய் முதலான 
ஐந்தறிவு . 


உரை விளக்கம் : குரு - மெய் , வாய் , கண் , மூக்கு , செவி 
ஆகிய ஐந்தறிவு உடைத்தலால் குருவுக்குப் புலன்களாகிய 
சுவை , ஒளி , ஊறு , ஓசை , நாற்றம் என்ற ஐந்தும் பொருந்திய 
சீவன்களாய்ப் பொருந்தியதாகும் என்பது குறிக்கப்பட்டது . 


ஐயறிவு - தெளிவு 


ஆங்காரி யோரறிவு மாலிரண்டு சேய்மூன்றாம் 
ஓங்குபுகர் நான்குபொன்னைந்தாகும் - பாங்காம் 
செவிமுக்கு கண்வாய் சிறந்த வுறுப்பைந்தும் 
கவிகைக்குக் காண்டல் கடன். 


4 


எ - து : கோள்களின் அறிவளவு குறித்தது . 


ள் : மரங்களது ஓரறிவு ஆகும் சனிக்கு என்றும் , 
புதனுக்கு ஈரறிவு என்றும் , செவ்வாய்க்கு மூன்றறிவு என்றும் , 
வெள்ளிக்கு நான்கறிவு என்றும் , வியாழத்துக்கு ஐந்தறிவு 
என்றும் , செவி - மூக்கு - கண் - வாய் - மெய்யாகிய ஐந்தினாலும் 
நன்றாகக்காணல் கடன் . 


கருத்து : சனி , புதன் , செவ்வாய் , வெள்ளி , குரு 
இவைகளின் அறிவளவு கூறியதாம் . 


அ -உரை : ஆம் - மரங்களைப்போன்று ஆகும் அறிவு ; மால் - புதன் ; 
ஓங்குபுகர் - வித்தையில் சிறந்த வெள்ளி; கவிகை -ஆரூட பலன்; காண்டல் 
காணல் . 


உரை விளக்கம் : சனிக்கு மெய் ( உடல் ) , அறிவு - 
புதனுக்கு மெய்யுடன் வாய் - அறிவு . செவ்வாய்க்கு மெய் 
வாய் - கண் - அறிவு . சுக்கிரனுக்கு மெய் - வாய் - கண்- மூக்கு 
செவி ஆகிய நான்கறிவு . குருவுக்கு மெய் - வாய் ( சுவை ) -கண் 
மூக்கு - செவி ஆகிய ஐந்தறிவு என்ற முறையில் காணல் . 

உயிர்களின் அறிவு 


மானத்து வன்மீகம் வண்டொடு மக்களா 
மீனமிலா வீறறி வாதியா - வெண்முறையே 
மெய்யொடு நாலுக்குக் கண்செவியென்றிவற்றை 
ஐயறி வென்றொன்றியம்பு . 


5 


எ - து : உயிர்களின் அறிவுவகைக் கூறியது . 


இ - ள் : சங்கு அலகு - மெய்யும் , நாவுமாகிய ஈரறிவு 
என்றும் , கரையானுக்கு - மெய் , வாய் , கண் , மூக்கு ஆக 
நாலறிவு என்றும் , மனுவிற்கு - மெய்யும் வாயும் மூக்கும் 
கண்ணும் செவியும் ஆகிய ஐயறிவு என்றும் அறிக என்பதாம் . 


கருத்து : உயிர்களுடன் மானுடத்துக்கும் அறிவளவு 
கூறிற்றாம் . 


அ -உரை : மால் -சிறந்த ; நத்து - நத்தை இனச்சங்கு ; வன்மீகம் - 
புற்றாகும் கறையான் ; வண்டொடு - வண்டு , தும்பி ஆகியவை ; ஆதியா 
ஓரறிவு முதலாக ; எண் முறையே - எண்ணிக் காண்கின்ற முறையாக ; ஒன்று - 
ஒப்பற்ற மானுடப் பிறப்பு. 


குறிப்பு : - மனிதருக்கும் தேவருக்கும் ஐயறிவு என்றே ஆரூட 
நூற்கணிப்புக் காண்பது . மனிதன் தேவனாகும் தன்மை ஒப்புமைக் கருதி 


என்க . 


நான்குவகை சீவன் 


நால்வகையாஞ் சீவன்க ளெல்லா மெடுத்துரைக்கி 
னேல்வகையு மோரிரண்டு மோர் நான்காம் - நான்கைப் 
பலகால் பறப்ப தவழ்வ நடப்பநீ 
ரொல்காது வாழ்வவென் றோர் . 


6 


எ - து : நான்குவகை சீவராசிகள் கூறிற்று . 

இ - ள் : சங்கு , கறையான் , வண்டு , மானிடர் முதலான 
நான்குவகைச் சீவன்களும் இருகாலுடையனவும் , காலில்லாத 
பலகாலுடையனவுமாகிய நிலையில் நால்வகையாய் 
பறப்பன , தவழ்வன , ஊர்வன , நடப்பன என்றாகும் 
என்றவாறு , 


கருத்து : கால்களினளவாலும் , பொறியறிவாலும் 
நால்வகை சீவபேதங்கள் காட்டியதாம் . 


அ - உரை : ஏல்வகை - பொருந்தியவகை; பலகால் பறப்ப - பல 
கால்களை உடையனவற்றுள் பறப்பன (வண்டு) ; நீரொல்காது - நீரைவிட்டு 
நீங்காது ; வாழ்வ - நீந்துவன. 


உரை விளக்கம் : உலகில் சீவன்களாக 84 இலட்சம் 
என்பதால் , அவற்றைப் பாகுபடுத்திக் காணும் வகையில் 
நடப்பன , பறப்பன , தவழ்வன , நீர்வாழ்வன என்று நான்கு 
வகைச்சீவன்களாக அறிதற்காகும் . பலகால் - என்ற சொல்லை 
நான்கு வகைக்கும் கூட்டிக்காண , பலகால் - பலமுறையும் 
என்ற பொருட் சிறப்பால் இருகாலால் நடப்பனவாகிய 
மானுடமே பல்காலும் நடப்பன என்று அறிதலாகின்றது . 
மற்றவை - நடப்பினும் சிறப்பின்மை கருதியே இவ்வாறு 
கூறினார் என்க . 


தவழ்வன வகை 


அரவலகு இப்பிக் சிலைக்கா லூர்வ 
வுறவெறும்பு வெண்முசுட்டை யுண்ணி - விரவிய 
பாதம் பலவாகும் பார்மேல் தவழ்வனவா 
மோதும்கா லாமையுடும்பு . 


7 


எ - து : தவழ்வன சீவன்கள் கூறியது . 


ள் : பாம்பும் அலகும் சிப்பியும் சங்கும் காலின்றியே 
ஊர்வன என்றும் , எறும்பு , பேன் , முசுட்டை , உண்ணி இவை 
பலகாலுடையன என்றும் , ஆமையும் உடும்பும் தவழ்வன 


87 


என்றும் , ஒழிந்த சீவன்களெல்லாம் நடப்பன என்றும் 
அறிக . இவை சீவகாண்டத்துக்குடலாகும் பஞ்சபூதப் படலம் 
என்றறிக என்றவாறு . 


கருத்து : சீவகாண்டத்திற்கு ஆதாரமாகும் பஞ்சபூத 
விகற்பம் இதுவரையில் கூறிற்றாம் . 


அ -உரை : அலகு - அட்டை ; இலை - இல்லை ; ஊர்வ -ஊர்வனவாம் ; 
உறவெறும்பு எறும்பின் வகை, விரவிய - பலவவாகிய ; பாதம் - கால்கள் ; 
ஓதுங்கால் - சொல்லுவோமானால் . 


குறிப்பு தவழ்வனவற்றிற்கு ஆமையும் , உடும்பும் 
காட்டினாரேனும் அவ்வினத்தனவும் கொள்ளப்பெறும் என்பதனைக் 
குறிக்கவே ஓதுங்கால் என்று சுட்டினாரென்க . 


கோழி , அன்னம் , கிளி , மயில் 


மீனம் மகரம் பறப்பனவா மீங்கிவற்றை 
ஈனமில் சேய்சனியும் காணுங்கால் - ஊனமிலா 
கான்கோழியாகும் புகரன்னம் மால்கிளியாம் 
வான்தோகை யாகும் மதி . 


8 


எ - து : இராசிகளில் கோள்பார்வைக்குரிய சீவன்கள் 


குறித்தது . 


இ - ள் : மீனமும் மகரமும் பறவையிராசி . ஆதலால் 
சீவவிகற்பங்களில் பறவையாய் வந்தவிடத்து , இவ்விராசி 
மீனம் மகரத்தை செவ்வாயாதல் சனியாதல் வலிபெற்று , 
நிற்றல் நோக்குதல் செய்யின் , கான்கோழியென்றும் சுக்கிரன் 
நோக்கில் அன்னம் என்றும் , புதன் நோக்கில் கிளி என்றும் , 
சந்திரன் நோக்கின் மயில் என்றும் அறிக என்றவாறு . 

கருத்து : மீன , மகரத்தை வலிபெற்று செவ்வாய் , சனி , 
சுங்கன் , புதன் , சந்திரன் நோக்க வரும் சீவன் கூற்றாம் . 


அ -உரை : பறப்பனவாம் - பறப்பன விராசிகளாம் ; ஈனமில் - குறை 
இல்லாத ; கான்கோழி - காட்டுக்கோழி ; வான்தோகை - நீண்ட தோகையை 
உடைய மயில் . 

குறிப்பு : - கான்கோழி என்றமையான் கோழியினப் பொதுமையும் 
பொருந்தும் . 


கருடன் , குருகு , காக்கை 


அங்கட் கருடன் அருக்கர்க்கா கும்பொன்னேற் 
செங்கட் குருகாகுஞ் சேய்நோக்கில் - பொங்கு 
பொருகோழி நாகம் புகல்காரி காகம் 
உருவாகு மென்றே யுணர் . 


9 


எ - து : கோள் நோக்கிற் குறிக்கும் சீவன் கூறியது . 


இ - ள் : ஆதித்தன் மீனம் , மகரத்தை நோக்குதல் செய்யின் 
கருடன் என்றும் , வியாழம் நிற்றல் நோக்குதல் செய்யின் 
குருகாம் என்றும் , செவ்வாய் நோக்கின் பொருகோழி 
என்றும் , பாம்பும் -சனியும் நிற்றல் நோக்குதல் செய்யின் 
காகம் என்றும் அறிக என்றவாறு . 


கருத்து : கோள்கள் வலியுடன் நிற்றல் நோக்குதல் 
செய்யின் காணும் சீவன்கள் உணர்த்திற்றாம் . 


அ -உரை : அங்கண் - அழகிய கண் ; அருக்கர்- சூரியன் ; நாகம் - ராகு ; 
காகம் - காக்கை ; உருவாகும் - உதயமாகும் . 


குறிப்பு : - குறிப்பிட்ட கோள்கள் வலியுடன் இருந்து மீனம் , 
மகரத்தில் நிற்பதாயின் குறித்த பறவைகள் என்றும் , நோக்குதல் செய்யின் 
அவ்வினத்தன என்றும் காண்க . 


கவிப்புக்கு சீவனறிதல் 


இச்சொன்ன கோள்களெழு கோள்வலியும் தன்னிலத்து 
மெச்சியுடனாய் விரவினதாய்- உச்சம் 
அவரவர் சிந்தையிற் பேறு கெடுதிதனக் 
கவையவை கண்டுரைப்ப தாம் . 

10 


எ - து : நட்டமுட்டி சிந்தனைக்கு இராசி கோள் 
நிலைகளறிந்து கவிப்பு உரைப்பது . 

இ - ள் : இவ்வாறு சொல்லப்பட்ட சீவயோனிகளின் 
கோள் எழும் தம்முடைய நிலத்திலாதல் , வலியிலாதல் , 
நிற்கினும் , உதிக்கினும் , தன்னுடைய உதயத்தைக் 
காண்கினும் , தன்னுடைய வலியாலுதயத்தைக் காண்கினும் , 
நட்டமுட்டி சிந்தனையுடன் வந்து வினவினவற்கு , நன்மை 
தீமை நட்டாமிட்டி சிந்தனை தப்பாமல் கிரகங்களுடைய 
பலாபலன் அறிந்து சொல்லுக என்றவாறு . 


கருத்து : 

சீவயோனிகள் பற்றிய நட்டமுட்டி 
சிந்தனைக்கு இராசி கோள்வழி , உதயமுதல் , வலி நோக்கு 
அங்கிசமறிந்து பலன் தப்பாமல் கூறுகவென்பதாம் . 


அ - உரை : தன் நிலம் -தனது இராசி ; விரவின - கலந்து சேர்ந்தன ; 
சித்தை - மனம் ; பேறு - பெறுகின்ற நன்மை; கெடுதி - பெற்ற பெறும் கெடுதி ; 
நட்டம் - சேர்ந்த இழப்பு , நட்டம் ; முட்டி உண்டான தடை , முட்டுப்பாடு ; 
நட்டமுட்டி சிந்தனை - நட்டம் முட்டுப்பாட்டினால் வாழ்க்கையில் வந்த 
சந்தேகம் ஆகியவற்றைத் திட்டமாகக் கண்டு கூறுக . 


பறவைக்கு நிலமறிதல் 


அல்லா விராசியவை யற்றையல் லாக்கோள் 
புல்லுமெல் லாமவையே போலுரைக்க - அல்லனவும், 
நல்லனவும் தீயனவும் நன்னீரூர் காடாறு 
புல்லினவும் நாடிப் புகல் . 

// 
எ - து : சொன்னவையல்லாத இராசிகட்கும் பறவை 
கட்கும் நிலமறிந்து கூறியது . 


இ - ள் : மீனம் , மகரம் ஒழிந்த இராசிகளில் கோள்கள் 
நிற்றல் நோக்குதல் செய்யின் , அவ்வண்ணத்த பறவையும் 
அவைகட்குக் கூறப்பட்ட நிலங்களில் புள்ளாமென்றும் 
நல்லன தீயனவற்றுடன் நீர் , ஊர் , காடு , ஆறு , மலை 
இவற்றான் இன்னபறவை என்றறிதல் , இராசிகளில் 
சொல்லப்பட்ட நிலம் ஒன்றறிந்து , அந்தந்த நிலங்களுக்கே 
அறிந்த பறவையை அறிந்து , நற்கோள் தீக்கோள்களால் 


சினே - 12 

நற்பறவை , தீய பறவையும் அவையவை சேரும் 
இடமும் , கோள்களின் நட்பு , ஆட்சி , உச்சம் , நீச்சம் 
ஆகியவற்றால் கண்ட வலியும் தாழ்வும் பார்த்துச் சொல்லுக 
என்றவாறு . 


கருத்து : சொன்னவற்றுடன் மேலே சொன்ன 
வற்றையும் கொண்டு நூன்முறை பிழையாமல் பறவை 
விதியினைக் காண்க . 


பறவை வீதி முற்றும் 


மானுடர் விதி 
மானுடர் வகை 


அரசர் படைத்தலைவ ராங்கவரைச் சார்ந்தோ 
ருரைசா லருக்கற்கு யோனி - உரைசெய்யின் 
கன்னார் குயவர் கனவணிகர் சிற்பர் 
இந்நால்வரிவ்வகையார் தேர்ந்து 


12 


எ - து : சீவபேதங்களில் மானுட விதி கூறியது . 


இ - ள் : மானிட விதியாய் மிதுனம் , கன்னி , துலாமாக 
வந்தவிடத்து ஆதித்தன் நட்பு , ஆட்சி , உச்சத்தோடு நின்ற 
நயப்பறிந்து , உச்சத்தில் நின்றது அரசர் என்றும் , ஆட்சியில் 
நின்றால் படைத்தலைவர் என்றும் , நட்பில் நின்றால் 
அவர்களைச் சேர்ந்தவர்கள் என்றும் , செவ்வாய் வலிபெற்று 
நோக்கில் கன்னார் , குயவர் , வெங்கல , வணிகர் ஆகியோர் 
சிறப்பர் என்றும் , ஆசாரம் கெட்ட பிராமணர் என்றும் 
சொல்லுக என்றவாறு . 


கருத்து : ஆதித்தன் , செவ்வாய் வலியறிந்து மானிட 
விதியின் பகுதி கூறியதாம் . 


அ -உரை : அவரைச் சார்ந்தோர் - அரசன் , சேனைத்தலைவன் 
ஆகியோரைச் சார்ந்த அதிகாரிகள் ; உரைசார் - பேசுதற்குப் பொருந்திய , 
யோனி - மானுட யோனிகள் ; கன்னார் -உலோகத் தொழில் செய்வார் ; 
கனவணிகர்- கன்னவணிகர் ; இவ்வகையார் - பிராமணரில் தாழ்ந்தோர்; 
யோனிகள் மானிட இனபேதங்கள் . 

உரை விளக்கம் : விதி - விதிப்பு , திட்டமான கணிப்பு , 
இதுதான் என்றறிவது . இராசி கோள்களை , ஆரூட சக்கரத்தில் 
உதயராசி வழி விதித்து நிறுத்திப் பலன்காண்பது திட்டம் . 


மேலோர் , வணிகர் 


அந்தணர் பேரமைச்சர் ஆட்சிபெறு பொன்னுக்காம் 
புந்திநடம் பாட்டுப் புணர்தவத்தோர் - முந்திய 
வெள்ளியே வேளாளன் மிக்குசனியாமாகி 
லொள்ளியகீழ் மக்களென வோது . 


13 


எ - து : சீவர்களுல் மானிட வகைப்பாடு கூறிற்று . 


இ - ள் : வியாழம் வலிபெற்று நிற்றல் நோக்குதல் 
செய்யின் பிராமணர் , கணக்கர் , மந்திரிகள் என்றும் , புதன் 
வலிபெற்று நிற்றல் , நோக்குதல் செய்யின் பாடுவார் , 
ஆடுவார் , தபோதனர் என்றும் , சுக்கிரன் வலிபெற்று நிற்கில் 
வெள்ளாளரென்றும் , சனி , பாம்பு நிற்றல் , நோக்குதல் 
செய்யின் கடையார் சேவாளிகர் என்றும் சொல்லுக 


என்றவாறு . 


கருத்து : வியாழம் , புதன் , சுக்கிரன் , சனி , ராகு 
ஆகியவற்றால் மானுடவகை அறிவித்ததாம் . 


அ -உரை : பேரமைச்சர் - முதல்மந்திரி ; நடம் - நடனமாடுவார் ; 
பாட்டு - இசைவாணர் ; கடையர் - கீழ்மக்கள் , சேவாளிகள் ஊழியம் 


செய்வார் . 


குறிப்பு : - கோன்கள் இராசிகளில் நிற்பதும் , நோக்குவதும் ஆகிய 
இருவேறு செயல்களுக்கு ஏற்ப , மானுட வகையில் உரையில் ஆசிரியர் 
கூறியுள்ள இனத்தைச்சார்ந்த இனங்களும் அறிதற்காகும் 


இதுவுமது 


சுமையோரிலங்கியதாழ் தொண்டர்கரியன் 
அமைமதி வாணிபர் பாகர் - இமையாத 
வேசியரெண்ணர் விளம்பு நஞ்சாட்டர் வேய்முழலார் 
பேசியவர் கள்ளருமாம் பேசு . 

எ - து : மானுட வகையில் தொண்டர் தொழிலர் கூறியது . 


இ - ள் : சனி வலிபெற்று நின்றதாகில் சுமடர் என்றும் , 
மிலங்கிதரத் தொண்டர் என்றும் , சந்திரன் வலிபெற்று நிற்கில் 
மருந்து வாணிகர் , கள்ளானைப்பாகர் , வேசியர் என்றும் , 
சொல்ரசிகர் என்றும் , பாம்பு வலிபெற்றதாகில் விடதாரிகள் 
என்றும் , முழலை செய்பவர் என்றும் , கெடுதி வினவின 
காலத்து இவ்வகைப்பட்ட சாதியிலுள்ள தாசர்கள் என்றும் 
சொல்லுக என்றவாறு . 


கருத்து : கோள் வலிகண்டு மானுட சாதி வகையில் 
தொழிலர்வகைக் கூறியதாம் . 


அ -உரை : சுமடர் -அறிவிலிகள்; இலங்கிதர - பார்வைதர ; பாகர் 
யானைப்பாகர் ; எண்ணர்- சொல்வளமுடையார் ; நஞ்சாட்டர் - பிடாரர் ; 
முழலர் - மத்தளம் கொட்டுவார் ; வேய் - வார்க்கட்டுள்ள ; பேசியவர்- 
வழக்காடுபவர் ; விடதாரி - பாம்புப் பிடிப்பவர் ; முழலை - மத்தளம் . 


தொழிலாளர் 


மறவர்தச் சர்மா வலிகாரி பாம்பாம் 
சுறவுகொள் வாராட் டிடையர் - இரவொளிக்கு 
வண்ணரள வர்நுளைய ராம்புகர்க்குச் சுண்ணரொடு 
எண்ணுமூ வாணியரென் றோது . 

எ - து : மானுட சாதியுள் தொழில்வழிச்சாதிகள் கூறியது . 


இ - ள் : சீவன் கீழ் சாதியாயறிந்தவிடத்து , சனி வலிமை 
பெற்று நின்றதாகில் , மறவர் , தச்சர் உளரென்றும் , ராகு 
வலிபெறின் செம்படவர் என்றும் ( ஆட்டிடையர் என்றும் ) 
பாம்பாட்டியர் என்றும் , சந்திரவலிபெற்றதாகில் வண்ணார் , 
அளவர் , நுழையர் என்றும் , சுக்கிரனுக்குச் சுண்ணாம்பு 
வாணியர் என்றும் , மூவகை வாணிகர் என்றும் சொல்லுக 
என்றவாறு . 

கருத்து : சீவர்களுள் சீவனத்தால் சாதியுடையார் 
காண்பதற்குக் கோள்முறை குறித்ததாம் . 


அ -உரை : காரி -சனி ; பாம்பாம்-ராகுவாகும் ; சுறவுகொள்வார் 
செம்படவர்; இரவொளி - இரவில் ஒளிதரும் சந்திரன் ; வண்ணர் வண்ணார் ; 
அளவர் -உப்பெடுப்பவர்; நுளையர் - வலைஞர், மூவாணியர் -உப்பு வணியர் , 
மீன் விற்பவர் , சுண்ணாம்புக் கிளிஞ்சல் விற்பார் ஆகிய மூன்று வணிகர் . 


குறிப்பு : - பாடலில் இரண்டாம் அடிக்கு - “ சுறவு கொள்வார் 
பாம்பாட்டியராம் ” - என்ற பாடமும் உண்டு . முன்னர் பிடாரர் கூறியதால் , 
ஆட்டிடையரே பொருந்துவதாம் . 


மானுடவிதி - தொடர் நோக்கு 


அவ்வத் திசைமே லவரவர் சாதியு 
மவ்வத் திசைமேல வர்மனையு - மவ்வவர், 
திசைநல மேற்கெடுதி சிந்தை யெவர்க்கு 

16 
மசையாது கூற லறிந்து . 

எ - து : மேற்கூறியவற்றை முறையாகக் காண்பது 
குறித்தது . 


இ - ள் : மானிட விதியென்று சொல்லப்பட்ட ராசிகள் 
சீவக்கோள் நிற்க , நோக்குதல் செய்யின் , இராசிக்கு 
வலிபெற்று , கோளுக்கடைத்த திசை என்றும் , அடைத்த 
சாதியென்றும் , அத்திசை மேலவர்கள் மனை என்றும் , 
அத்திசையே கெடுதி சேருமென்றும் , யாவர் சிலர் 
சிந்தனைக்கு மற்ற கோள்களுக்கடைத்தவை அறிந்து 
தப்பாமல் சொல்லுக என்றவாறு . 

கருத்து : மானிட விதிக்கமைந்த இராசி கோள் வலிமை 
நட்பு , ஆட்சி , உச்சங்கள் ஆகியவற்றுடன் திசை நோக்கு 
இருப்பு ஆகியவைகளையும் அறிந்து , சீவனுக்குரிய 
வகைகளைக் கண்டு , பலாபலன்கள் கூறுக என்பதாம் . 


மானுட விதி முற்றும் . 

நாற்கால் விதி 


பிராணிகள் - விலங்குகள் 


ஆட்டிறிசேய் ஆடா மருக்கன் புலிபுத 
னோட்டுமுசு வான்புகர்பால் பசுவாம் - மாட்டுள், 
எருது மதியும் குதிரை யெழும்பொன் 
னெருமை சனிபாம் பெனல் . 

எ - து : பிராணிகள் , விலங்குகள் நெறிக்கு நன்மை , 
கெடுதி அறிவது . 


இ - ள் : நாற்கால் விதியாய் வந்தவிடத்து , மேடராசியில் 
செவ்வாய் நிற்கில் ஆடென்றும் , ஆதித்தன் நிற்கில் புலி 
என்றும் , புதனிற்கில் குரங்கு என்றும் , சுக்கிரன் நிற்கில் பசு 
என்றும் , சந்திரன் நிற்கில் எருது என்றும் , வியாழம் நிற்கில் 
குதிரை என்றும் , சனி பாம்பு நிற்கில் எருமை என்றும் 
சொல்லுக என்றவாறு . 


கருத்து : நாற்கால் சீவனறிந்து அவை அவைக்கு நன்மை 
கெடுதியறிந்து சொல்லுக என்றவாறாம் . 


அ - உரை : ஆட்டிற்சேய் - மேடத்தில் செவ்வாய் ; அருக்கண் - சூரியன் ; 
முசு - குரங்கு ; பொன் குதிரை யெழும் என்று சேர்க்க . 


குறிப்பு :- நாற்கால் சீவன்களுள் ஆடு, பசு , எருது , குதிரை, எருமை 
ஆகியவற்றுடன் குரங்கும் , விலங்குகளில் புலியும் காணும் வகை 
அறிவித்ததாம் . 

இதுவுமது 


எருதிற் புகர்பசுவாமின்சேய் கலையா 
முருவிற் புதன்குரங்கா மொண்பொன் - விருப்பிற் 
பரியாகும் திங்கள் பசுமரையாம் வெய்யோன் 
கரியன் எருமையாம் காண் . 

எ - து : நாற்கால் சீவன் விதிகாண்பதில் பிறிதொரு விதி . 


இ - ள் : இடபத்திலும் இதற்குப் பத்தாமிடத்திலும் 
சுக்கிரன் நிற்கில் பசுவென்றும் , செவ்வாய் நிற்கில் கிளை 
மானும் , கலையுமென்றும் , புதனிற்கில் குரங்கென்றும் , 
வியாழம் நிற்கில் குதிரை என்றும் , சந்திரன் நிற்கில் பசு 
என்றும் , ஆதித்தன் நிற்கில் மரைப்பசு என்றும் , சனி பாம்பு 
நிற்கில் எருமை என்றும் அறிக என்றவாறு . 


கருத்து : இடபம் உதய ராசியாக அதனாலும் , அதற்குப் 
பத்தாமிடத்தாலும் நாற்காலியறிதல் உபாயம் கூறியதாம் . 


அ - உரை : கலை- மான்வகை; ஒண்பொன் -சிறந்தகுரு; பரி - குதிரை; 
மரை - மரைப்பசு ( காட்டுப்பசு ) ; வெய்யோன் - சூரியன். 


குறிப்பு : - வந்தவன் வந்த உதயராசி இடபமாயின் அதனைக் 
கொண்டு நாற்கால் சீவனறிதலுடன் , அவ்விராசிக்குப் பத்தாம் இராசி 
கொண்டும் அதன் நுட்பம் அறிந்து இனமானவற்றையும் கூறுதற்குரிய 
முறையினைக் காண்க . 


இதுவுமது 


கடகத்தில் சேய்கழுதை யாங்கலையின் மேதி 
இடபத்தி லாகில் விலங்கா - முடனொத்த , 
யாழ்கன்னி கீரிநரி நாய்யூன் பறவை 
சூழ்வகையிற் சேர்வறிந்து சொல் . 

எ - து : பிற நாற்கால் சீவன்களில் சில கூறியது . 

இ - ள் : கடகத்தில் செவ்வாய் நிற்கில் கழுதை என்றும் , 
மகரத்தில் நிற்கில் எருமை என்றும் , இடபத்தில் நிற்கலதன் 
வண்ணத்தில் விலங்கு 

என்றும் , மிதுனத்திலாவது , 
கன்னியிலாவது நிற்கில் கீரி , நரியோடித் தன்மையவை 
என்றும் விசாரித்துக் கெடுதி அறிந்து சொல்லுக என்றவாறு . 

கருத்து : மேற்கண்டதன் தொடர்நிலை காணும் வகை 
அறிவித்ததாம் . 

அ -உரை : சேய் - செவ்வாய் ; கலையின் மேதி - வளைந்த கொம்புடைய 
எருமை ; விலங்கு -காட்டெருமை ; ஊன்பறவை -ஊண் தின்னும் பறவை ; 
சேர்வறிந்து - இராசிகளில் கோள்களின் சேர்ப்பு அறிந்து ; சொல் - கவிப்பு 
கூறுவாயாக . 


இதுவுமது 
சீயத்திற் சேய்புலியாந் தேரோன்மதிசீயம் 
வாயொத்த நாய்புகர்மால் வானரமாம் - ஆயத் 
தொழிந்தகோட் சேய்க்காகு மோரைந்து கோட்கு 
மொழிந்தவையே போன்று மொழி . 

எ - து : சிம்மம் , புலி , குரங்கு முதலியன கூறியது . 

இ - ள் : சிங்கத்தில் செவ்வாய் நிற்கில் புலி என்றும் , 
ஆதித்தனுடன் சந்திரன் நிற்கில் சிங்கம் என்றும் , சுக்கிரன் 
நிற்கில் நாய் என்றும் , புதன் நிற்கில் குரங்கு என்றும் , 
வியாழம் நிற்கில் குதிரை என்றும் , சனி - பாம்பு நிற்கில் 
எருமை என்றும் சொல்லுக என்றவாறு . 


கருத்து : சிம்மம் உதயமாதல் கொண்டு அங்கிசக்கோள் 
வழி சீவனறிந்ததாம் . 


அ - உரை : சீயத்தில் -சிம்ம இராசியில் ; தேரோன் - சூரியன் ; சீயம் 
சிங்கம் ; வானரம் - குரங்கு ; ஆயத்தொழித்த - கோள்கள் ஒன்பதாம் 
கூட்டத்தில் ஆதித்தன் நீங்க ; சேய்க்காகும் - செவ்வாய்க்குக் கூறிய 
பலாபலன் ; ஓரைந்து கோட்கு - முன்னர் கூறிய ஐந்து கோள்கள் 

குறிப்பு : - சிம்ம ராசி உதய ராசியாகியதன் மேல் அவ்விராசியில் 
அங்கிசமாகும் கோள்களைக் கொண்டும் நாற்கால் சீவனறிய உரையில் 
காட்டியுள்ளார். 

இதுவுமது 


கோலிற் புகரும் குழக்கன்றிற் றிங்களும் 
மேலைப் பசுவென்று மீட்டுரைக்க - மேலொத் 
தனைத்துக்கோ ணோக்கும தன்படியே யுண்மை 
நினைத்துத்தான் கட்டுரைக்க நேர் . 


2 / 


எ - து : கூறிய நெறிப்படியே கண்டு தெளிவு செய் 


என்பது . 


இ - ள் : துலாத்தில் சுக்கிரன் நிற்கிலும் , இடபத்தில் 
சந்திரன் நிற்கிலும் பசு என்றும் , ஒழிந்த கோள் நிற்கில் 
நோக்குதல் செய்யில் முதலிற்கண்ட கோளுக்குச் சொன்ன 
படியே உண்மை அறிந்து சொல்லுக என்றவாறு . 


கருத்து : பசு என்பது காணும் வகையிலொன்று 
குறித்ததாம். 


அ -உரை : கோல் - துலாம் ; குழக்கன்று - இடபம் ; நினைத்து , முன்னர் 
சொன்ன முறைகளை நினைத்து , கட்டுரைக்க - நட்டமுட்டி சிந்தனைக்குப் 


பலாபலன்கூறுக 
. 


இதுவுமது 


வில்லிற்சேய் வேந்தன் விளங்கு மதிகுதிரை 
வல்லிற் சனியருக்க னானையாம் - நல்ல 
கடாவா மாலம் கிளர் புகர் புந்தி 
விடாது குரங் கென்றே விளம்பு . 


22 


எ - து : தனுசு உதய ராசியாகில் - சீவவகை காண்பது . 


இ - ள் : தனுசில் செவ்வாயும் வியாழமும் சந்திரனும் 
நிற்கில் குதிரை என்றும் , சனியும் ஆதித்தனும் நிற்கில் யானை 
என்றும் , பாம்பு நிற்கில் கடா என்றும் , சுக்கிரனும் புதனும் 
நிற்கில் குரங்கு என்றும் சொல்லுக என்றவாறு . 


சினே - 13 

கருத்து : தனுசு உதய ராசியாக அதில் அங்கிசமாகும் 
கோள்களைக் கொண்டு நாற்கால் சீவவகை அறிவது 
கூறியதாகும் . 


அ - உரை : வில் - தனுசுராசி ; வேந்தன் - வியாழன் ; வல்லிற்சனி- 
வலிபெற்ற சனி ; ஆனை- யானை ; கடா - ஆடு , மாடு - எருமை கடாக்கள் ; 
அரவம் -ராகு , விளம்பு - விளக்கமாகக்கூறு . 

குறிப்பு : - ஓர் இராசி உதயராசியாக , அதற்கமைந்த நாற்கால் சீவ 
பலன் அறிவதோடு , அந்த ராசியில் அப்பொழுது நின்ற கோள் அல்லது 
கோள்களின் நிலையறிந்து நட்பு , ஆட்சி , உச்சம் அறிந்து நூல் 
உணர்த்தியதனை நினைவில் கொண்டு , இன்ன நாற்கால் சீவன் , ஆ , பெண் 
என்பது உணர்ந்துத் தெளிவாகப் பலன் கூறவேண்டும் என்பது பாடல்வழி 
காணும் கருத்தாகும் . 


இதுவுமது 


பொன்னே குடத்தெழுந்த பொன்னேழைந் தொன்பானேற் 
றுன்னியகோணோக்குத் தொடருமே - லுண்ணிய 
வானையாம் பின்னையதனைமதி நோக்குங்கால் 
வானவ ரென்றே மதி . 

23 


எ - து : கும்ப ராசி உதயமாகின் அதன்வழி கணிப்புக் 
கூறியது . 


இ - ள் : வியாழம் கும்பத்தில் உதயமாதல் , கும்பத்திற்கு 
ஏழாமிடத்ததாதல் , ஐந்தாமிடத்ததாதல் , ஒன்பதாமிடத்தது 
ஆதல், ( கோள் ) நின்று நோக்குதல் செய்யில் யாவனொருவன் 
சிந்தித்தானை - யானையாம் என்றும் , கும்பத்தைச் சந்திரன் 
நோக்கில் தேவர்கள் என்றும் தேர்க என்றவாறு . 


கருத்து : கும்பம் உதயமாக வந்தானை இன்ன சீவன் 
என்று காணும் வகை கூறியதாம் . 


அ -உரை : பொன்னே -வியாழனே; குடம் - கும்பராசி ; துண்ணிய - 
கூடிய ; தொடரும் - முன்னர் கூறியதுபோல் காணப்படும் ; உண்ணிய 
சிந்தனையான (சிந்தித்த ) ; பின்னை - அதன் பின்னர் ; வானவர் - தேவர் , 
உயர்ந்தோர் ; மதி - மதித்து அறிவாயாக . 

சீவராசிகண்டு , நினைத்தது காணல் 


நீலன் பகையறியும் நாநிறை வாணிபமாம் 
கோல விடையிற் கொழுமேதி - சால , 
விழவா மொரிதேள் நீள்கோறியமை மாடு 
மிழிவாவ தெல்லாம் இயம்பு . 


24 


எ - து : நாற்கால் சீவனறிந்த வழி நன்மை - தீமை 


காண்பது . 


இ - ள் : சிங்கத்தில் சனி நிற்கில் பகைத்திறமும் , 
துலாத்தில் நிற்கில் வாணிபமும் , இடபத்தில் நிற்கில் 
எருமையும் , விருச்சிகத்தில் நிற்க நன்மையும் , மேடத்தில் 
நிற்கில் மிழிவானவையெல்லாம் நினைத்தாயென்றும் 
சொல்லுக என்றவாறு . 

கருத்து : சிங்க ராசியில் சனி நிற்பது முதலாகப் பிற 
ராசியில் நிற்பதற்கும் பலனறிதல் உணர்த்தியதாம் . 


அ - உரை : நீலன் -சனி ; நாநிறை -முள் நாவுடைய தராசு ( துலாம்) ; 
கோல - ஒப்பனையான, மேதி - எருமை ; சால -மிகவும் ; மிழவு - நற்செயல்கள்; 
கோறி - ஆடு , அமை - அமைந்த , மாடு - இடபம் , மிழிவு - கீழான சிந்தனை , 
வருத்தமானது . 


குறிப்பு : - சனி இராசிகளில் நிற்கும் பலன் கூறியது காண்க . 


பசு , எருமை - விருத்தியறிதல் 


புகர்மா மதிபால் பசுநாகு வாகும் 
பகர்சனி பாம்பு மலடாம் - நிகரில் , 
குருசுடரோன் சூலாம் கொழும்புகை யாகி 
லுரைத்தனவே போல வுரை . 


25 


எ - து : பசு , எருமை - விருத்தி , குறை , நிறை கூறியது . 


இ - ள் : சுக்கிரனும் , சந்திரனும் உதயத்தில் வலிபெறின் 
பாற்பசு என்றும் , புதன் வலிபெறின் கன்று என்றும் , சனியும் 

பாம்பும் வலிபெறின் மலடென்றும் , வியாழமும் 
ஆதித்தனும் வலிமை பெறின் சினையாவது என்றும் , 
செவ்வாய் வலிபெறின் வியாதிகொண்டு இளைத்தது என்றும் 
இப்படி கிரக உதயங்களால் விகற்பமறிந்து சொல்லுக 
என்றவாறு . 


கருத்து : உதய ராசியில் வரும் கிரக விகற்பங்களறிந்து 
பலன் காண்க என்பதாம் . 


அ -உரை : பால்பசு - கன்றையுடைய பசு ; நாகு - இளங்கன்று ; 
சூல் - கருவடைதல் ; புகை - செவ்வாய் . 


குறிப்பு : - உரையில் ஆசிரியர் வலிபெறின் என்பதனை ஆட்சி , உச்ச 
வலிமைபெறின் என்று காண்க . பசுவுக்குச் சொன்னவிகற்பபலன்களையே 
ஆடு , எருமை ஆகிய பிற நாற்கால் சீவன்களுக்கும் சொல்லுக என்பதனைப் 
“ போல உரை " என்பதனால் அறியப்பெறும் . 


இதுவுமது 


ஆனைசனி ஆடுசேய் ஆம்புலவனாடும்பால் 
மானனையாய் கேள்வியாழமாமதியம் - ஏனை 
புகராடை வாணிகராம் பொன்னர்சேர் லெய்யோன் 
பகர்பரிசீயம்என்றே பார் . 


26 


எ - து : சீவன் நாற்காலியாய் வந்தவிடத்து கவிப்பு 
காண்பது . 


இ - ள் : சீவன் நாற்காலியாய் வந்தவிடத்து , சனி யானை 
என்றும் , செவ்வாய் ஆடு என்றும் , இருகால் சீவனாய் 
வந்தவிடத்து , புதன் ஆடுவார் , பாடுவார் என்றும் , 
சந்திரனாகில் புடவை விற்பார் என்றும் , வியாழமாகில் 
குதிரை என்றும் , ஆதித்தனாகில் சிங்கம் என்றும் சொல்லுக 
என்றவாறு . 


கருத்து : நாற்கால் சீவன் கூறிய வழி இருகால் சீவர்களின் 
சீவிதமும் காட்டியதாம் . 

அ - உரை : ஆனை- யானை ; ஆடும் பால் - ஆடல் மகளிர் ; புலவன் 
பாடும் புலவன் ; மானைனையாய் - மானை போன்ற பெண்ணே ; மகடூ 
முன்னிலை ; 

; ஏனை - மற்றைய ; பகர்பரி - குருவுக்குக்கூறும் குதிரை, சீயம் - 
சிங்கம் ; பார் - ஆராய்ந்து பார்த்துக்கொள் . 


குறிப்பு : - இப்பாடலில் , நாற்கால் சீவ விதி குறிக்கும் நோக்கில் 
பொருந்த இருகால் சீவனான மானுட சீவிதத்தினையும் காணும் விதி 


குறித்தறிக . 


சிந்தனையறிதல் 


இச்சொன்ன யோனியேழு கோளும்தாம் தன்னிலத்து 
மெச்சியுடனே விரைந்தெழும் - நிச்சம் 
வினவுவார் சிந்தைமிகு பேறுடன் கேடு 
நினைவார்க் கவையவையே நேர். 


27 


எ - து : நாற்கால் சீவன் ஏழுகோள்வழி கண்டு நினைவார் 


நினைவு காண்பது . 


இ - ள் : இப்படி சொல்லத்தக்க யோனிகளெல்லாம் 
நட்பு , ஆட்சி , உச்சம் , பகை , நீச்சத்தாலும் , உதயாரூட 
சக்கரத்தாலும் , நிலமவ்வலிபெற்று நிற்கில் கிரகங்களுக் 
கடைத்த யோனிகளில் அறிந்தவையே சிந்தனையாகவும் , 
அவையவையே பொருள் பேறாகவும் , அவையவையே 
கெடுதியாகவும் நினைத்து வினவின கருமமறிந்து 
யாராயினும் சொல்லுக என்றவாறு . 

கருத்து : உதயகால ஆரூட சக்கர வழியே இராசி , கோள் 
வலி - மெலி அறிந்து ஆரூடம் கூறுக என்பதாம் . 


அ -உரை : யோனி - சீவன் ; யேழுகோள் - உயர்வன ஏழு கோள் 
( பாம்புகள் நீங்க ) ; விரைந்தெழும் நாள் கால சக்கரமாக விரைந்து செல்லும் 
தரந்தன; நிச்சம் - நாள்தோறும் ; வினவுவார் - ஆரூடம் கேட்பார் ; நினைவார் 
நினைத்துவந்தவர்; அவையவையே - வந்தவர் நினைத்த காரியங்களே ; 
நேர் -கண்டறிந்து கொண்டு சொல் . 


குறிப்பு : - ஆரூடம் கேட்க வந்தவர் நினைப்பதனை, சீவகாண்ட 
விதிப்படி ஆரூட சக்கரத்தால் கணித்தறிந்து திட்டமாகச் சொல்லுக. 

காண்டம் காண்பது - பொது 


வண்ணஞ் சுவைகல னாம்வாய்ந்த மாண்கருவி 
எண்ணிய மூல மியங்குமே - திண்ண 
மிவைகாய் பழமுடன்தோல் வேரெனவே கோளின் 
துலையானவையவையே சொல் . 


28 


எ - து : சீவகாண்டத்தில் எட்டு கோள்களின் இயக்கம் 
அறிந்து பலன் காண்க என்பது . 


இ - ள் : நிறமும் , சுவையும் , ஆபரணமும் அமைந்த 
சிறந்த ஆயுதங்களும் , மரங்களும் , மூலங்களும் , சீவன்களும் , 
இலை , காய் , பழம் , தோல் , முதலானவையும் , கிரகங்களாகும் 
எட்டு கோள்களுக்கும் சொல்லத்தக்க நாவின் வலியுமறிந்து 
யாவனொருவன் வினவின காலத்து பலம்பெற்ற 
கிரகங்களுக்குச் 

சொல்லப்பட்டன ஆய்ந்துணர்ந்து 
அவையவையே சிந்தனை சொல்லுக என்றவாறு . 


கருத்து : முற்பட்ட காண்ட வழிமுறையுடன் சீவ 
காண்டத்துக் கோள் முறைகளையும் , ஆரூட சக்கர உதயராசி 
வழிகண்டு நிச்சயித்து வந்தவன் சிந்தனை இது என்று அறிந்து 
கூறுக . 


அ - உரை : வண்ணம்- நிறம் சாதியுமாகும் , கலன் - அணிகலன் 
இரத்தின பொன்னாபரணங்கள் ; மாண் -சிறந்த; கருவி - ஆயுதம் ; எண்ணிய 
மூலம் - வந்தவன் கருதிய சிந்தனை ; திண்ணம் - உறுதி ; துலையான் 
கோள்களின் உச்ச நீச்சமாதிய வலியளவையால் . 


எட்டுக்கோள்களென்றது ராகு - கேதுக்களை ஒரே மதிப்பில் வைத்துக் 
காண்பதென்பதாம் . 


குறிப்பு : உரையில் ஆசிரியர், நாவின்வலியுமறிந்து என்று குறிப்பது , 
சொல்லுவானுக்குரிய வாக்கு ராசி வலிமை அறிந்து ஆரூடம் 
சொல்லத்தக்கது என்று கருதலாகும் . 


சீவகாண்டம் முற்றும் . 

நட்டாமுட்டி சிந்தனைக் காண்டம் 


தாது மூல சீவக் கலப்பு 


தாது விராசியைத் தாதுக்கோ ணோக்கினுந் 
தாதுவைத்தாது கவிப்பினுந் - தாதுவே 
யாகுமா மூலமருஞ் சீவன் அவையவையே 
யாகுமா மென்ப தறி . 


| 


எ - து : தாதுவைக்கொண்டு மூலசீவன் நிச்சயிப்புக் 


கூறியது . 


இ - ள் : தாது இராசியான மேஷம் , கடகம் , துலாம் , மகரம் 
ஆகிய நான்கு ராசியும் , தாது கோள்களாகிய ராகு , சந்திரன் , 
செவ்வாய் , சனி ஆகிய நான்கு கோள்கள் நோக்கினும் 
கவிப்பினும் ஆரூடமுந்தாது வாய் கவிக்கிற கிரகமும் 
தாதுவாகின்ற தாதுவாம் என்று மூல இராசியாகின்ற 
விருச்சிகம் , ரிஷபம் , சிங்கம் , கும்பம் நான்கும் ஆரூட 
மூலமாகிய இரவி வெள்ளியாகில் மூலமென்க. 


சீவ ராசியாகின்ற மிதுனம் , மீனம் , கன்னியாரூடமும் 
கவிப்பும் நோக்கும் சீவனாகிய வியாழமும் , புதனும் 
சீவனென கவிகோளுதயத்தை வலியனாவும் , நீர்க்கிழாகின்ற 
நாலாமிடத்து வலியனவும் பார்வையாகின்ற ஏழாமிடத்து 
வலியனவும் , உச்சமாகின்ற பத்தாமிடத்து வலியனவும் , பகை 
நீச்சத்து வலியனவும் அறிந்து சொல்லுக என்றது . இப்படி 
ஆரூடத்தாலும் கல்வியாலும் நோக்காலும் , தாது மூல 

சீவன் 
நிச்சயித்தறிக என்றவாறு . 


கருத்து : தாது மூதம் சீவனிச்சயித்தறிய கூறியது . 


அ -உரை : தாது - ஆரூடக்கரு ( அடிப்படை ) ; தாதுவைத்தாது 
கவிப்பினும் தாதுவைத் தாது கவிப்பினும் , (தாது வழிக்கண்ட தாதுவைக் 
கொண்டு ஆரூடக்கவிப்பு அமையினும் ) அறி - அறிவாயாக . 

“ நட்டமுட்டி சிந்தனை ” என்பது என்ன ? 


ஆரூடப் புலவனை நாடி ஒருவன் வந்தானெனில் , 
வந்தவனுக்குரிய உடைமைகளுல் ஒன்றோ பலவோ 
கைவிட்டுப் போயிருக்கலாம் . சண்டை சச்சரவுகள் 
நேர்ந்திருக்கலாம் . மேன்மேலும் நட்டமும் துன்பமும் 
தொடர்ந்திருக்கலாம் . இவையன்றிப் பகையாலும் 
பொறாமையாலும் கொண்ட கொடிய திட்டத்தினை 
செயலாற்றப் பலனறியவும் வரலாகும் . 


இவ்வாறு பொருள் நட்டம் , மனத்துன்பம் சதித்திட்டம் 
நேரிட்ட போது அவன் மனமும் சிந்தனையும் 
குழப்பமடைந்து , இழந்த பொருள் காணுமா ? துன்பங்கள் 
தீரும் ? திட்டம் நன்மை தருமா ? என்பன போன்ற 
வருங்காலப் பலாபனைப்பற்றி அறிந்துகொள்வதற்கு ஆர்வம் 
கொண்டு நட்டம் முட்டுப்பட்டால் சிந்தனைத் தெளிவுபடாத 
நிலையில் அறிந்து கொள்வதற்கு வந்தானாதலின் " அதனையே 
நட்டமுட்டி சிந்தனை " என்று ஆரூடநூல் குறிப்பிடுகின்றது . 


காண்டம் : இன்ன காரணத்துடன் வந்துள்ளான் 
என்பதனை , ஆரூடன் கணிப்பாலறிந்து கருத்துடன் 
கவிப்பாகக் ( பலாபலனாக ) கூறும் சாத்திர முறைகளை 
முறைமையாகக் காட்டி விளக்கும் பெரும் பிரிவுக்குரிய 
கலைச்சொல்லே - காண்டம் என்பதாகும் . 


தாது அங்கிசமறிதல் 


தாதுமூலங் கூடிற் சீவனா மச்சீவன் 
தாதுவோடாகிற் றருமூலந் - தாது , 
மேல்மூலஞ் சீவனும் மூன்று முடனாகிற் 
சாலவனாயறிந்து சாற்று . 


2 

எ - து : தாதுவும் தாதுவும் கூடிற்காணும் மூல சீவனறி 
உபாயக் கவிப்புக்காட்டியதாம் . 


இ - ள் : தாது இராசியைச் சீவன் கவித்திடில் மூலம் 
என்றும் , மூல இராசியைச் சீவன் கவித்திடில் தாது என்றும் , 
சீவ இராசியை மூலங்கவித்திடில் தாது என்றும் , சீவ 
இராசியைத் தாது கவித்திடில் மூலம் என்றும் , ஆரூடத் 
தாதுவாய் வலிபெற்று நோக்கின் கிரகமும் மூலமாகின்ற சீவ 
தாது என்றும் , ஆருடத்தாதுவாக வலிபெற்று நோக்கில் கிரகம் 
சீவனாகில் மூலதாது என்றும் , ஆரூடம் மூலமாய் வலிபெற்று 
நோக்கில் கிரகம் சீவனாகில் மூலதாது என்றும் , ஆரூடம் 
சீவனாய் வலிபெற்று நோக்கின் கிரகமும் மூலமாகில் சீவதாது 
என்றும் , ஆரூடம் சீவனாய் நோக்கின் கிரகமும் தாதுவாயின் 
சீவ மூலம் என்றும் ஆகுமென்க. 


இவ்வாறு வந்த தாது - மூல - சீவன் ஆகியவற்றை 
அறிந்து வலிபெற்று நோக்கிய கிரகமும் அறிந்து சொல்லுக 


என்றவாறு . 


நட்டமுட்டி சிந்தனைக்கான இடங்கள் 


தான்தன் குடிதன்னுடன்பிறந்தார் தாய்தந்தை 
வான்பகை தன்பெண்டிர் தன்மாணம் - வான்குரவர் 
தன்கருமம் தன்னாக்கம் தன்விரையம் ஆமிவற்றை 
இன்புடன் சிந்தனையாற் காண் . 


எ - து : ஆரூடன் வந்தானுக்குரிய சிந்தனையை அறிந்து 
கூறுவது என்பது . 


இ - ள் : யாவனொருவன் நட்டமுட்டி சிந்தனையாக 
வந்துநின்ற இடம் பொழுதறிந்து , உதயாரூடக்கவிப்பினாலும் , 
தாது - மூல -சீவ - இராசி - கோள் நிலைகளினாலும் பன்னிரண்டு 
இராசிக்கும் பொருந்திய பொதுப் பலாபலன்களாகும் . தான் , 
தனக்குரிய குடி , உடன்பிறப்பு , தாய்பேறு , நோய் , பகை , 

பெண்டிர் , மரணம் , ஆசான் , தன் கருமம் , ஆக்கம் , 
செலவினம் என்பவற்றுள் ஒன்றியது கொண்டு நட்டமுட்டி 
சிந்தனையறிந்து இன்பமுடன் கணிப்புச் சிந்தனையாற் 
திட்டமுடன் கண்டு சொல்லுக என்றவாறு . 


கருத்து : வந்தானுக்குரிய சிந்தனையினை ஆரூடத்தால் 
கண்டு அன்புடன் உரைப்பதாம் . 


குடி- குடும்பம் ; 


அ - உரை தான் - தனக்குரியவைதான் ; 
உடன்பிறந்தார் - சகோதரர் , தாயுடன் பிறந்தார் ; பெண்டிர் - மனைவி ; 
தன்கருமம்- தனது தொழில், பணி , பதவி , முயற்சி ; ஆக்கம் - செல்வம் , 
பொருட்பேறு . 


மதியைக்கொண்டு மதித்தறிதல் 


மதியதனைக் கண்டகோள் யாவை அவையே 
விதியா லவைநினைத் தாயே - மதியா 
லிருகாலே நாற்கால் பலகால் பறவை 
யருகாது வாழ்வனவு மாய்ந்து . 


எ - து : சந்திரன் ஆரூடக் கோளாவது கொண்டறிவது 
கூறியது . 


இ - ள் : மதியென்பது ஆரூடமூலம் , அவ்வாரூடத்தைக் 
கண்ட கோளும் , கவிக்கின்ற ராசியும் , யாவையும் 
அவற்றிற்குக் கட்டடைந்தனவை சிந்தை என்றறிந்து , 
அவ்வாரூடத்தை தாது மூலம் தெரிந்து , இருகால் , பலகால் 
உள்ளனவும் பறவையாகிய சீவ விகற்பங்களையும் தெரிந்து 
ஆரூடம் சொல்லுக . 


மதி சோதி என்றும் , முன்சொன்ன பகுதியும் , மரம் , 
ஆறு , நிலம் , தலம் இவைகளில் சீவனாக வந்தவிடத்து ஆரூட 
ராசியைக் கவிக்கிற ராசியில் யாதொரு கோளின் நடுவந்த 
கோள் கொண்டு , இருகால் , நாற்கால் , பலகால் , பறவை 
என்பவற்றில் தேர்ந்து சொல்லுவது , கவிப்பில் கோள் 
இல்லையாகில் இராசியைக்கொண்டு சொல்லுக என்றவாறு . 

உரை விளக்கம் : சந்திரன் உதயத்தையும் , சந்திரன் 
அங்கிசத்தையும் , நட்பு -ஆட்சி - உச்சங்களிலும் , மேலே 
சொன்ன நாற்காண்டங்களிலும் , சொன்னவற்றில் தேர்ந்து 
தெளிந்து நோக்கினமையறிந்து , இருகால் , நாற்கால் , 
சிறகுகால் , பலகால் , பலகாலில் நீர்வாழ்வன ஆகிய 
இவைகளையும் , இவைகள் யாவற்றையும் கொண்டு 
கவித்தறியும் நன்மை தீமைகளயுைம் சொல்லுக . 


அ -உரை : அங்கிசம் - ஒரே ராசியில் கோள்கள் இணைந்து அல்லது 
சேர்ந்து நிற்கும் செயல் . 


சிந்தனை காண முதலிடம் 


ஏறிய தெழுச்சி யிருங்குடை மூன்றினைத் 
தேரிய கோணோக்கந் தெரிந்துணர்ந்து - மாறாது 
சிந்தித்துக் கெட்ட பிடித்தன தேர்ந்துரைக்க 
முந்தித்தானஞ் சொன்ன முறை . 


5 


எ - து : ஆரூட அடிப்படை மூன்றின்மேல் சிந்தனை 


கூறியது . 


இ - ள் : ஆரூடம் , உதயம் , ஆரூட திரிசக்கரம் ஆகிய 
மூன்றினையும் , நின்ற கோள்களுள் வலிபெற்று நோக்கித்தக்க 
கோளின் குறிப்பறிந்து , கோளுக்கடைத்த தாது , மூலம் , சீவன் 
ஆகியவற்றைச் சொல்லுமிடத்து , ஆரூடத்தைக் கொண்டு 
சிந்தனையும் , உதயத்தைக் கொண்டு நட்டமும் , கவிப்பைக் 
கொண்டு முட்டியும் சொல்லுக. 


முன் சொல்லப்பட்ட அடைவுகள் தப்பாது என்றவாறு . 


அ - உரை : கவிப்பு -ஆரூடசக்கரத்தானறிந்த திட்பக் குறிப்பு ; நட்டம் 
ஒருவன் அடைந்த பொருள் நட்டம் , முட்டி - கடைகள் , துன்பங்கள் , 
குழப்பங்களாகின்ற முட்டுப்பாடுகள் , கவிப்பு - முடிவான கருத்து . 

உரை விளக்கம் 

: ஆருடம் , உதயம் , சக்கரம் 
ஆகியவற்றில் , ஆரூடவலியாற் சிந்தனையும் , உதய வலியால் 
நட்டமும் , சக்கரக்கவிப்பு வலிமையால் முட்டியும் , தாது மூல 
சீவனறிந்து சொல்லுவதாம் . 


பாடலில் , ஏறியதாவது - ஆரூடம் , எழுச்சியாவது 
உதயம் , இருங்குடையாவது - ஆருட சக்கரக்கவிப்பு . 


சிந்தையறிந்து கூறல் 


நாற்கண்டத் தொன்றினைநட்ப் பாட்சியுச் சங்கண்டு 
மேற்கொண்ட நோக்கின் வலியறிந்து - ஏற்க 
பிடித்த கெடுத்த பொருந்தக்கோள் சிந்தை 
முடிந்தவற்றால் கூறல் முறை . 


6 


: 


எ - து 

இடவலியறிந்து , கோள் நிலையறிந்து , 
நட்டமும் சிந்தனையும் கூறியது . 


இ - ள் : உதயம் , நீர்க்கீழ்ப்பாடு , உச்சிதம் என்கின்ற 
காண்டங்களினாலின்று நட்பாட்சி உச்சத்தோடு நின்று 
வலிபெற்று நோக்கத்தக்க கோளின் பார்வையினது 
குறிப்பறிந்து , தாது , மூலம் , சீவன் தெரிந்து நட்புக்கோளாள் 
முட்டியும் , ஆட்சிக்கோளால் நட்டமும் , உச்சக்கோளால் 
சிந்தனையும் , முழு நோக்கு , அரை நோக்கு , கால் நோக்கு , 
அரைக்கால் நோக்கு முறை அறிந்து சொல்லுக என்றவாறு . 


அ - உரை : நாற்கண்டம் -மேலே சொன்ன நான்கு காண்டம் ; பிடித்த 
கண்டுபிடித்த ; பொருந்தக்கோள் - பொருந்தியக்கோள் 


உரை விளக்கம் : உதயம் , நீர்க்கீழ்ப்பாடு , உச்சிதம் 
என்கிற வலியறிந்து , நோக்கின் அளவறிந்து , அவற்றுள் 
நட்புக்கோளால் முட்டியும் , ஆட்சிக்கோளால் நட்டமும் , 
உச்சக்கோளால் சிந்தனையும் கூறல் ஆரூடமுறைமையாகும் . 

வினவிய காரியம் காணல் 


நினைத்தவுரையுச்சியா நீர்க்கீழ்க் கனவா 
முனைத்து வருங்கவிப்பான் முட்டி - யனைத்தாய 
பாட்டாலிறந்த தெதிருத யம்கெடுதி 
நாட்டாரூ டத்தால் நயந்து . 


7 


எ - து : வந்தவன் வினவின காரியம் கண்டு நாட்டியது . 


இ - ள் : உதயத்துக்குப் பத்தாம் ராசியாகிற சிந்தனையும் , 
உதயத்துக்கு நாலாம் ராசியாகிற நாவும் , கவிப்பால் 
முட்டியும் , உதயத்துக்கு ஏழாம் ராசியால் இழந்தனவும் 
( இறந்தனவும்) , உதயத்தில் வினவுமாரூடத்தால் நட்டமும் 
சொல்லுக என்றவாறு . ஆரூடத்திற்கு எதிர் உதயமாகச் 


சொல்லுக. 


அ - உரை : முனைத்து - மேலோங்கி ; முட்டி - முட்டுப்பாடு ; இறந்தது 
இறந்த காலத்தில் நடந்தது ; எதிர் - எதிர்காலத்தில் நடப்பது ; கெடுதி -தீமை ; 
நாட்டு -திட்டமாக்கு ; நயந்து -சீராகப் பார்த்து , பாட்டால் - நோக்கும் 
செயலால் , பாடு - செயல். 


உரைவிளக்கம் : உச்சத்தால் சிந்தனையும் , நீர்க்கீழால் 
கனாவும் , கவிப்பால் முட்டுப்பாடும் , நோக்கும் செயலால் 
இறந்தகால நிகழ்ச்சியும் , உதயத்தால் எதிர்கால நிகழ்வுகளும் , 
ஆரூடத்தால் நட்டமும் சொல்லுக . 


சிந்தனைப் பொது அறிதல் 


விதிசாலருக்கன் விறற்புந்தி பொன்னன் 
மதிசுங்கன் மக்களுண் மக்கள் - கதிசால் 
கரியோனிலவிருத்திகாணுங்காற் சேய்பாம் 
புரிதாம் களவொடுகேடாம் . 


8 


எ - து : சிந்தனை அறிதற்குப் பொதுவிதி காட்டியது . 

- ள் : ஆதித்தன் , புதன் , வியாழன் , சந்திரன் , சுக்கிரன் 
இவர்கள் மானுட ராசியாகிய மிதுனம் , கன்னி , துலாம் , 
கும்பத்தில் வலிபெற்று நிற்கினும் , நோக்கினும் மக்களைப் 
பற்றிய சிந்தனை என்றும் , சனி இராசிகளில் நிற்க நோக்க 
வினவினது பூமியைப் பற்றிய சிந்தனை என்றும் , செவ்வாய் 
வலிராசிகளில் நிற்க நோக்க வினவினது களவு கெடுதி 
நினைத்தாய் என்றும் சொல்லுக என்றவாறு . 


அ - உரை : விதி -உதய விதிப்பு ; அருக்கன் -சூரியன் , விறல் - வெற்றி , 
திறமை ; நிலவிருத்தி - நிலத்தைப் பற்றியது அதில் விளையும் பயிரைப் 
பற்றியது . 


உரை விளக்கம் : மக்கள் ராசிகளில் சூரியன், சந்திரன் , 
புதன் , குரு , சுக்கிரன் இவர்கள் நிற்கினும் , நோக்கினும் 
நட்டமுட்டி சிந்தனை மக்களைப் பற்றியதாம் . இவற்றுடனே 
சனி நிற்கில் களவு போனது , காணாமற்போனவர் ஆகியவை 
பற்றியதாம் . ராகு 

இவற்றுடன் நிற்கில் நேக்கில் 
கெடுதியாவது , கெடுதி நினைப்பது ஆகியவை பற்றியதாம் 


என்க . 


இதுவுமது 


தூயதாது வானமூன்றில் தோன்றுகோள் சீவன்கள் 
யாதானு மாட்சிமே லாங்கயிற்றால் - ஆயதாய் , 
அன்னவையே சிந்தை யவையே யிவையிவையென் 
றுன்னியவர்க் கெல்லா முரை. 


எ -து : தாது இராசியில் நினைத்தது காணல் கூறியது . 


-ள் : உதயாரூடத்திற்கு ஒத்ததாய் மூன்றாம் இராசியில் 
நின்று வலிபெற்று நோக்கின் , நோக்கின கோளுக்கமைந்த 
தாது மூலம் சீவன் நிச்சயித்து , நினைத்ததைப் பிடித்தல் , 
கெடுத்தல் ஆகியவற்றை யாவருக்கும் சொல்லுக என்றவாறு . 

அ - உரை : தூய - குறையில்லாத ; மூன்றில் மூன்றாம் இராசியில் ; 
தோன்றுகோள் - உதயாரூடக்கோள் ; மேலாம் -வலிமேலாம் ; கயிற்றால் - 
நோக்குக்கவிப்பால் ; ஆயதாய் - அதனால் அமைந்ததாய் ; உண்ணுதல் 
நினைத்தல் 


உரை விளக்கம் : உதயாரூடக் கவிப்பிற்கு ஏற்புடைய 
மூன்றாம் இராசியாலும் , அதில் நின்ற கோள்களின் வலி , 
நோக்கு ஆகியவற்றாலும் , நட்டம் முட்டி சிந்தனைகளை 
இன்னவையென்று பாகுபடுத்தி அறிந்துகொண்டு , நினைத்து 
வந்தவர்க்குக் குறைவில்லாமல் நன்மை -தீமைகளை நன்கு 
உரைப்பாயாக . 


தாது , மூல , சீவன் , கவிப்பு முற்றும் . 


ஆக காண்டம் ரு - க்கு வெண்பா - 129 

பொருள் பேறு , அழிவு - காண்டம் 


நன்மை - தீமை காண்பது 


உடம்பெழுங்காற் கோட்களாலுற்றநோய் தீரும் 
மடங்கா முகத்ததுவே வர்க்கம் - கடந்தபுன்வேர் 
வேடகலா தாகில் இழந்தபொருள் கைகூடும் 
பாடதுவேல் கைப்பொருளும் பாடு . 


- ள் : உதய ராசியே உடம்பென்ற ஆரூடம் , 
அவ்வாரூட ராசியே உதயமாக வந்து கெடுதி வினவிற் 
காணலாம் என்றும் , வினவினது காணும் என்றும் , 
உதயத்திற்குப் பத்தாம் ராசி ஆரூடமாக வந்து வினவில் 
ஆக்கம் என்றும் , கெடுதி செயம் ஒழிவது வினவின எல்லாம் 
நன்றென்றும் , உதயத்திற்கு நாலாம் இராசி ஆரூடமாக வந்து 
கெடுதி வினவின ஊறு போகாது என்றும் , காணாத 
பொருளைக் காணலாம் என்றும் , உதயத்துக்கு ஏழாம் ராசி 
ஆருடமாக வந்து கெடுதி வினவின் காணாது என்றும் , கையில் 
இருந்த பொருளும் போகும் என்றும் இப்படி ஆரூடத்தாலும் , 
உதயத்தாலும் நாற்கண்டங்களில் வலிபெற்று நட்பு ஆட்சி , 
உச்சத்தோடு நிற்கின்ற கோளவை நன்றென்றும் , தீய 
கோளாகில் தீதென்றும் , பகை பகை நீச்சமாகின்றது . 


அ - உரை : உடம்பு - உதயராசி ; கோள்களால் - இராசியில் நின்ற , 
அங்கிசமான கோள்களால் ; மடங்கா - மீண்டும் வராது ; முகத்துவே . 
தோன்றிய உதய முகத்துவாகவே , வர்க்கம் - அதனதன் நட்பு , ஆட்சி , 
உச்சமாகிய பெருக்கம் , அதன்வேர் - அக்கோளின் மூலம் ; வேடகலா 
இயல்புத்தன்மை நீங்கா , கைகூடும் - பாடதுவேல் ,, 

உண்டானது 
அதுவானால் ; பாடு - படுதல் (உண்டாதல் , செயல் ); பாடு- தீதாதல் , கேடு . 

வந்தவன் நின்ற இராசி பலன் 


இருமூன்றிருநான்கீ ராறிரண்டின் நெறியின் 
வருவான் மகிழ்ந்திருக்கு மேனும் - வருவான் 
கருதியது முற்றவாம் கைப்பொருளும் போமாம் 
செருவிற் பகைவருக்கே செப்பு. 


2 


எ - து : உதயத்தால் உறுபயன் காண்பது கூறியது . 


-ள் : உதயத்துக்கு ஆறும் , எட்டும் , பனிரெண்டும் , 
ரண்டுமாகிய இராசிகளில் ஒன்று ஆருடமாக வந்த 
நெறியில் , யாவனொருவன் வினவினகாரியமவை முடியாது 
என்றும் , பொருள் திறம் வினவினதிலுள்ள பொருளும் 
போமென்றும் , வெற்றிபற்றி வினவின் பகைவருக்கே வெற்றி 
என்றும் சொல்லுக . 

அ - உரை : வருவான் - நட்டமுட்டி சிந்தனையுடன் வருவான் ; 
முற்றாவாம் -முற்றுப்பெறாதாம் , செருவில் - பகையிடத்தில் , பகைவருக்கே 
வெற்றி ; செப்பு திட்டமாக எடுத்துச்சொல் . 


உரை விளக்கம் : உதயராசி 2 , 6, 8 , 12 ஆகிய இடங்கள் 
ஆரூடமாகவரின் நினைத்த காரியம் முடிவுபெறாது , கையில் 
இருக்கிற பொருளும் நட்டமாம் . எதிரியே வெல்லுவான் 


என்று கூறுக . 


குறிப்பு : - மேற்கூறிய இராசியிடங்கள் நீங்கிய 5 , 9 , 11 ஆம் 
இடங்களைச் சொல்லவில்லையாயினும் , ஆரூடக்கவிப்பால் கண்டு 


சொல்லலாகும் . 


இராசிகளில் நின்ற , பார்த்த கோள்களின் நட்பு , ஆட்சி , உச்சம் , பகை 
ஆகியவற்றுடன் அங்கிசமான இடம் , கோள் ஆகியவற்றின் வலி-மெலி 
அறிந்து நட்டமுட்டி சிந்தனைக்கு ஆருடம் காண்பது திட்பமாகும் . 


உற்றது காணல் - பொது 


தன்சரும மாமனையுற்றாளோடானமுதல் 
தன்பகை மாற்றான் நோய் தன்நாவு - மின்னவகைத் 
தன்னிழப்பு மாண்குரவர் ஆம்கரும மேபத்தும் 
நன்குதயத் தான்மதித்து நாட்டு . 
சினே - 15 


3 

எ -து : உதயம் முதலாகக் காணும் சுழல்நெறி கூறியது . 


இ - ள் : உதயராசியே ஆரூட ராசியாகத் தன் கருமம் 
என்றும் , இரண்டாம் ராசி ஆரூடமாகிவரின் தன் குடிக்கு 
என்றும் , மூன்றாம் ராசி ஆரூடமாகிவரின் தன்னுடன் 
பிறந்தார்க்கு என்றும் , நான்காம் ராசி ஆரூடமாகிவரின் 
முதலாகி பொருள் என்றும் , ஐந்தாம் ராசி ஆரூடமாகிவரின் 
தன்னாலான பகை என்றும் , ஆறாம் ராசி ஆரூடமாகிவரின் 
ஆரூடமாகவரின் தன்னைப் பகைத்தவர் என்றும் , ஏழாம் ராசி 
ஆரூடமாகவரின் தன் நாவால் வந்ததென்றும் ( சொல் ) நோய் 
பற்றியதென்றும் , எட்டாம் ராசி ஆரூடமாகவரின் தன் மரணம் 
என்றும் , ஒன்பதாம் ஆரூடமாகவரின் தன் தந்தை 
முந்தையோர் குரு என்றும் , பத்தாம் ராசி ( இடம் ) ஆரூடமாக 
வரின் தன் செயல் அழிவென்றும் , ராசிகண்ட இடங்களில் 
நின்ற கோள்களின் நோக்கும் வலியுமறிந்து சொல்லுக 
என்றவாறு . 


அ - உரை : தன்கருமம் -தான் செய்து வரும் அல்லது செயல் 
புரியவிருக்கும் காரியம் ; மனை- வீடு , குடும்பம் , மனைவி , மக்கள் , உடன் 
பிறந்தார் சுற்றம் ; ஆனமுதல் - சேர்த்த திரவியம் ; மாற்றான் - பங்காளி, 
பொறாமைக்காரன் , எதிரி ; நோய் -தன்நோய் ; நாவு -தன் பேச்சு ; இன்னவகை 
இன்னவாறமைந்த வகையினுடன் ; தன்னிழப்பு -தன்னால் இழக்கப்பட்ட 
பொருள் , உயிர் வகை ; மாண்குரவர் -சிறந்த பெற்றோர் , ஆசான் ; மதித்து 
சீர்தூக்கிப் பார்த்து ; நாட்டு - நிலைப்பாகக் கூறு . 


திரிசக்கரக் கயிற்றில் காண்பலன் 


கலகனிலஞ் சேய்சேரிற் காண்கயிறாங் காரி 
நலமில்சீர் நாள்கெடுதியாகும் - மலரும் , 
கதிரோன் மன்னனொடு புந்திபுகர் பொன்னன் 
மதிநன்றாகவென் றோது . 


4 


எ - து : ஆரூடச் சக்கரக்கயிற்றான் அறியும் திறன் கூறியது . 

இ - ள் : செவ்வாய் உதயமாகில் கலகமாய்த் தன் கருமம் 
நிகழுமாயினும் சித்தித்தாயென்பது கயிறாகும் . இதுவே 
உதயமாகில் வியாதி , பிணி , நஞ்சு போன்று கொடுமையாகும் . 
சனி உதயமாகில் கெடுதி வினவியதென்க . கோளரவில் 
செவ்வாய் கூடிநின்றால் விளையாட்டாக மரண ஆபத்து வந்து 
துன்பப்படும் என்க . நஞ்சுடன் ( இராகு ) , சனி கூடிநிற்கில் 
மிகக்கெடுதி என்க . ஆதித்தனாகில் ஆசையால் நடக்காததை 
நினைத்தாய் என்க . புதன் , வியாழன் , வெள்ளி, சனியுடன் 
நின்றால் கலகக் காரியம் நினைத்தாய் என்க . இவ்வாறு 
பலாபலன் காண்க என்றவாறு . 


அ -உரை : கலகநிலம்- கலக இராசி ; சேய் - செவ்வாய் ; கயிறு -ஆரூட 
திரிசக்கர ராசிக்கயிறு ; காரி - சனி , சீர் நலமில்-செய்த சிறப்பு நன்மை தராது ; 
சீர் - சிறப்பான செயல் , நல்மில் நாள்-நாள் நன்மை தராது . மலரும் 
காலையில் தோன்றி ஒளிரும் ; மன்னன் - சூரியன் ; பொன்னன் - குரு ; 
புந்தி - புதன் ; புகர் - வெள்ளி. 


குறிப்பு : - “ புதன் , வியாழன் , வெள்ளி, சந்திரன் உதய ராசியில் 
நின்றால் நன்மை நிகழும் ” என்ற பாடபேதம் உள்ளது . 


கவிப்புக்கு - காண்பலன் 


வெய்யோ னெழவேந்தன் தேவாரலாமச்சம் 
பைய்யவே பொன்புதன் வேந்துமதி - உய்யவே 
பகைபிணித் ரூம்பாவை யான்பொருளுங் கூடும் 
இவையாம் கவிப்பானியம்பு. 


5 


எ - து : கயிற்றான்பெறும் கவிப்புக்குப் பலன் கூறியது . 


-ள் : ஆதித்தன் உதயமாகில் அரசுவழி நிமித்தமாகப் 
பயந்து வந்தாய் என்றும் , தெய்வத்தால் பயந்தாய் என்றும் 
சொல்லுக. கவிப்பில் வியாழன், வெள்ளி , புதன் , சந்திரன் 
உதயமாகவந்து வலிபெற்று நின்றால் , நோக்குதல் செய்தால் 
வந்தவர்க்கு நற்கருமம் சொல்லுக என்றவாறு . 


அ -உரை : வேந்தன் - அரசன் ; உய்யவே - வலிபெறவே ; பாவை - பெண் 

குறிப்பு : பாடலில் ஒன்றுக்கு மேற்பட்ட கோள்கள் குறிக்குங்கால் , 
அவற்றுள் ஒன்று உதயமாக வலிபெற்று நோக்கில் என்று கொள்ளலாம் . 
உரையில் ஆசிரியர் நற்கருமம் சொல்லுக என்று காட்டியது கொண்டு , 
பாடலில் கண்ட பகைபிணி தீரும் , பெண்ணால் பெரும் பொருள் சேரும் 
என்பனவற்றிற்கு நன்பொருள்சுருக்கம் கூறினார் என்க . 


இதுவுமது 


இரண்டினோ டீரிரண்டா மோரையி லொன்று 
திரண்டவனைச் சென்று கவிக்கின் - முரண்டு, 
தகைத்தோ ரானாலும் தான்பொன்னங் குண்டேற் 

6 
பகைத்தோரை வெல்வர் பரிந்து . 

எ - து : கவிப்பின் இருப்புக்குக் குருவானாகும் பகைப் 
பயன் கூறியது . 

இ - ள் : யாவனொருவன் பகைத்திறம் வினவினபோது 
உதயத்துக்கு இரண்டாம் ராசியாதல் , பனிரெண்டாம் 
ராசியாதல் ஆரூடராசியைக் கவிக்கின் வந்தபகை தீராது 
என்றும் , குரு அவ்விராசிகளில் காரகனாகி நிற்கினும் 
நோக்கினும் பகை தீரும் என்றும் , வெல்வர் என்றும் கூறுக 
என்றவாறு . 

அ -உரை : ஓரை- இரண்டரை நாழிகை கொண்ட காலமாயினும் , 
இங்கு ஓரை இனமாக ராசியாகிய இடத்தைக் குறித்தது ; திரண்டவனை 
ஆட்களுடன் சேர்த்து வந்தவனை; திரண்டவனை - அங்கிசமான கோள் 
களுடனும் பார்வையான கோள்வலியுடன் உதயமாக இரண்டு , 
பனிரெண்டில் வந்தவனாகிய கோளினை ; முரண்டு - முரண்பாடு ; 
தகைத்தோர்- விடாது கொண்டோர் ; பொன்தான் அங்கு உண்டேல் 
குருவானவன் அவ்வுதய ராசியில் இருப்பானாகில் ; பரிந்து -விரைவாக 


இதுவுமது 
மூன்று பதினொன்று முடிநலந் தீமையா 
லான்றவையேயல்லவையா வந்தடையும் - தோன்றிய 
நற்கோளவையெய்தின் நன்குரைக்க தீக்கோளே 
எக்காலுந் தீமை யியம்பு . 

7 
எ -து : உதய ராசிக்கு மூன்று , பதினொன்றின் கவிப்புக் 
கூறியது . 

இ - ள் : உதய ராசிக்கு மூன்றாம் இராசியாதல் , 
பதினோராம் இராசியாதல் ஆரூட ராசியைக் கவிக்கில் , 
யாவனொருவன் வினவின காரியம் நன்மை என்றும் , 
களவினால் கொள்ளப்பட்ட பொன் , பொருள்களும் 
விரைந்துவரும் என்றும் , வலிபெற்ற இராசியில் நற்கோள் 
நட்பு , ஆட்சி , மருவுதல் , நோக்குதல் செய்யின் நன்மையாம் 
என்றும் ; தீக்கோள்கள் நின்று பகை , நீச்சமாகில் தீதாம் 
என்றும் சொல்லுக என்றவாறு . 


அ -உரை : மூடி - ( மூடில் ) கவிக்கில் ; ஆன்றவையே - நன்மை 
யானவையே ; வந்தடையும் மாறி வந்தடையும் ; தீக்கோள் - பகை , நீச்சமான 
கோள் . 


குறிப்பு : - உதய ராசிக்கு 3 , 11 - ஆம் ராசிகளில் நட்பு , ஆட்சி , 
உச்சம்பெற்ற நற்கோள்களமையின் நற்பலன் காண்பதென்றும் , அந்த 
ராசிகளில் பகை , நீச்சக்கோள்கள் இருப்பின் தீயபலன்களாக மாற்றம் 
அடையும் என்றும் கவிப்புப்பலன்காண்க . 


இதுவுமது 


ஐந்தொன்பான் மூடின் அகன்றார் வருவார் 
சிந்தித் தனகருமம் சேருமே - முந்தை 
நலஞ்சிறக்கும் நாடுபகை நட்புதனம் கூடும் 
தலஞ்சிறக்கும் நற்கவிப்பின் தான் . 


8 


எ - து : உதயத்திற்கு ஐந்து , ஒன்பதாம் இராசிகட்கமைந்த 


கவிப்பு கூறியது . 


இ - ள் : உதய ராசிக்கு ஐந்து , ஒன்பதாம் இராசிகள் ஆரூட 
ராசியைக்கவிக்கின் , அகன்று பொன் பெறவருவாய் என்றும் , 
சிந்தித்த செயலும் , பொருளும் கைகூடும் என்றும் , மனத்தில் 
நினைத்த காரியங்கள் எல்லாம் நல்லதாகும் என்றும் , வலிமை 
பெற்ற இராசியாகிய நற்கோள் நிற்குதல் , நோக்குதல் 
செய்யின் மிகவும் நன்றென்றும் , தீய கோள் நிற்குதல் , 
நோக்குதல் செய்யின் சிறிது நினைத்தது கைகூடும் என்றும் 
சொல்லுக என்றவாறு . 

அ -உரை : மூடின் - கோள்கள் அமையின்; அகன்றார்- பொருளை நாடிச் 
சென்றவர் ; கருமம்- நற்காரியங்கள் ; முந்தை - முன்புள்ளது போல் ; 
தலம் - குடியிருக்கும் இல்லம் ; சிறக்கும் வாழ்வு நலம்பெற்றுச் சிறக்கும் . 


குறிப்பு : - பாடலில் நாடு நலஞ்சிறக்கும் , பகை தீரும் , நட்பு மிகும் , 
தனம் கூடும் என்று பொருள் காண்க . 


அமைந்த கவிப்புக்குப் பலன் 


எட்டு மிரண்டும் இருமூன்று மீறாறுங் 
கட்டி யவனைக் கவிக்குமேல் - நட்டங்கள் 
வாரா பிணிதீரா வான்பொருள் கைகூடா 
சீராருங் கோணயத்தாற் செப்பு . 


9 


எ - து : வந்தவனுக்கமைந்த கவிப்பு தரும் பலாபலன் 
கூறியது . 


இ - ள் : உதய ராசிக்கு எட்டு , இரண்டு , ஆறு , பனிரெண்டு 
ஆகிய ராசிகள் ஆரூட ராசியைக் கவிக்குமாயின் , கெடுதி 
வினவின் காணாதென்றும் , பிணி வினவின் தீராது என்றும் , 
நல்ல கருமம் வகைகூடாது என்றும் , நட்பு , ஆம் 
உச்சத்தோடு கோள்கள் நின்ற நயமறிந்து சொல்லுக் 
என்றவாறு . 


பட்சி , 


அ -உரை : கட்டி - சேர்ந்து ; அவனை- நட்டமுட்டிச் சிந்தனையுடன் 
வந்தவனை; கவிக்குமேல் -ஆரூடமுகத்தான் வந்தது கொண்டு தீர்மானித்து 
குறிக்குமாயின் ; வான்பொருள்- பொன் , பூமியாகிய சிறந்த பொருள் . 


உரை விளக்கம் : உதய ராசிக்கு எழுந்த ஆரூடராசிகளே 
2 , 6, 8, 12 என்பன பாடலில் குறிக்கப்பட்டுள்ளன . அவைகட்கு 
அமைந்த கவிப்புப் பலனாக முறையே 2 - நட்டம் வாரா , 
6 - பிணி தீரா , 8 - பொருள் வாரா , 12 - நன்மை கூடாது இழப்பு 
நேரும் என்று கொண்டு கூட்டிக் காண்க . 


கவிப்பில் - குரு , சந்திரன் வலிபெறின் நற்பலன்கள் 
என்றும் , இராகு , சனி வலிபெறின் தீய பலன்கள் என்றும் , 

பிறகோள் வலிபெறின் மத்திம பலன்கள் என்றும் 
நோக்கினால் சிறிது நன்மை , சிறிது தீமை என்றும் கவிப்பு 
ராசியின் தன்மையறிந்து கூறுக . 


உதயாரூடக் கவிப்பில் - குருபலன் 


செம்பொன் னெழுங்கால் சிறந்த பொருட்பேறாம் 
அப்பொருட்குச் சென்றாகும் வந்தடைவார் - தம்பாற் 
பிணிதீரு மொன்னார் பெரும்பகையுந் தீரும் 
கணிப்புக் கவிப்பினாற் காண் 


10 


எ -து : ஆருடக் கவிப்பு ராசியில் குரு எழுந்த பலன் 


கூறியது . 


இ - ள் : உதயத்திற்குமைந்த கவிப்பில் பிரகஸ்பதி எனும் 
குருபகவான் உதயமாயின் , சிறப்பான பொருள் வந்து சேரும் 
என்றும் , பெரும் பொருளைச் சேர்க்கச் சென்றவர்களும் 
சிறந்த பொருள்களுடன் திரும்பி வருவார்கள் என்றும் , பிணி 
வினவினது தீரும் என்றும் , மிக்க பகையும் நட்பாகும் 
என்றும் , ஆரூடக் கவிப்பில் இவ்வாறு நற்கோள் நிற்கினும் 
இத்தன்மையனவாமென்று வினவினவர்களுக்குச் சொல்லுக 
என்றவாறு . 

அ - உரை : செம்பொன்- குரு; பேரு - நற்பயன் ; சென்றார் 
கடல்கடந்தும் , நாடுகளாகின்ற நிலங்கடந்தும் பொருள் ஈட்டச் சென்றார் . 
வந்தடைந்தவர் -சிறப்புடன் திரும்ப வருவார் , தம்பால் - தன்னிடம் , 
ஒன்னார் - கூடாத பகைவர்; கணிப்பு - ஆரூட உதயக் கணிப்பு . 

குறிப்பு : - உதயாரூடக்கவிப்பில் 5 - மிடம், 9- மிடம் இவைகள்வரின் 
யாத்திரை, வணிகம் , பொருளீட்டல் ஆகிய முயற்சிகளில் சென்றார் நன்மை 
நலமுடன் வருவார் என்றும் , நினைத்தது கைகூடும் என்றும் , பெரும்பகை 
வலியவந்து நட்பாகும் என்றும் , வழக்கு வெல்லும் என்றும், மக்கள் மனை , 
தனம் பெருகும் என்றும் காண்க . 

உதயாரூடக் கவிப்பிடங்களில் குருநின்றமையும் , வலியும் கண்டு 
பயன் கணிக்கவேண்டும் என்பது குறிப்பாகும் . 


( உதயகுரு ,ஆரூடகுரு , கவிப்பில் குரு = பலன் காண்க . ) 

உதயாரூடக் கவிப்பில் - சுக்கிரன் பலன் 


வெள்ளி யெழும்பொது மிக்கப் பெருஞ்சிறப்பாம் 
ஒள்ளிய வான்பொருளும் வந்தடையும் - தெள்ளிய 
பகைபிணியுந் தீரூம் பணிமொழியார் சேர்வர் 
தகைபொருட்க ளெல்லாந் தரும் . 


// 


எ - து : கவிப்பில் சுக்கிரன் வந்தக்கால் அறியும் பலன் 
கூறியது . 


இ - ள் : சுக்கிரன் உதயமாகில் மிக்க சிறப்புண்டாகும் 
என்றும் , களவு போன பொருள் வந்து சேரும் என்றும் , 
சொல்லுதற்கரிய மேலோங்கிய பகைவர்களும் உறவாம் 
என்றும் , வந்தபிணி தீரூம் என்றும் , பெண்டிரும் அன்புடன் 
கூடும் என்றும் , மதிக்கத்தக்கதாகிய பொருள்கள் வரும் 
என்றும் , ஆரூடக்கவிப்பில் நிற்கினும் இத்தன்மையாகிய 
நற்பலன்களுளவாம் என்று , வினவினவர்களுக்குச் சொல்லுக 
என்றவாறு . 


அ - உரை : வெள்ளி- சுக்கிரன் ; எழும்போது - உதய ராசியில் 
எழும்போது ; ஒள்ளிய - சிறந்த ; வான்பொருள் - பெரும்பொருள் ; 
தெள்ளிய தெளிவான ; பணிமொழி - மங்கை, தகைபொருள் - மதிப்பமைந்த 
பொருள். 


குறிப்பு : - உரையின் பொருள் விளக்கத்தினால் , வெள்ளி உதயத்தில் 
நிற்பின் முதலிடமாகவும் , ஆரூடத்தில் நிற்பின் இரண்டாமிடமாகவும் , 
கவிப்பில் நிற்கில் மூன்றாமிடமாகவும் வலிமையறிந்து பலன் காண்க . 


உரை விளக்கம் : உதயாரூடக் கவிப்புகளில் சுக்கிரன் 
நிற்கில் பொருள்பேறு உண்டாகும் . பகை , பிணி தீரும் . 
பெண்சுகமுண்டாகும் , போன பொருள் வந்துசேரும் . எல்லா 
நலமும் வரும் என்பதாம் . 


உதய வெள்ள , ஆரூடத்தில் வெள்ளி , கவிப்பில் 
வெள்ளி = பலன் காண்க . ) 

உதயாரூடக் கவிப்பில் - புதன் பலன் 


புந்தி யெழுங்கால் பொருதா ரெடுத்தவினை 
சிந்தும் பகைபிணி தீருமால் - சிந்தை 
முனிவருவப்பராம் முன்வழக்கு வெல்லும் 
இனிதாம் கவிப்புக் கெளிது . 


எ -து : புதன் கவிப்புக்கு இராசிபலன் கூறியது . 


இ - ள் : புதன் உதயமாகில் படைத்திறம் வினவின் - பகை 
கெடும் என்றும் , வெற்றி வினவின் - வெற்றியாம் என்றும் , 
பகை வினவின் - உறவாகும் என்றும் , பிணி வினிவின் -தீரும் 
என்றும் , உறவுச் சச்சரவு வினவின்- வெறுத்தவர்கள் உறவு 
ஆவார் என்றும் , வழக்கு வினவின் - வெல்லும் என்றும் , புதன் 
ஆரூடத்தில் நிற்கில் கவிப்பில் நிற்கில் இத்தன்மைத்தானே 
பலனே ஆகும் என்றும் சொல்லுக என்றவாறு . 

அ -உரை : புந்தி - புதன் ; பொருதார் - சண்டையிட்டவர் ; எடுத்த 
வினை - மேற்கொண்ட தீவினை;சிந்தும் பயனற்றுப் போகும் , ( ஆல் - அசைச் 
சொல் ) ; சிந்தை - மனம் ; முனிவர் கோபப்பட்டவர் ; உவப்பர் - கூடி 
மகிழ்வர் ; முன்வழக்கு - முன்னர்த் தொடங்கித் தொடரும் வழக்கு ; 
வெல்லும் வெற்றிபெறும் . 


குறிப்பு : உதயாரூடக் கவிப்புகளில் புதன் நிற்கில் , பகையின் 
தீங்குகள் மாறுபடும் , அழிந்துபோகும் , நட்பாகும் , பிணிதீரும் , நெடுநாள் 
பகைமாறும் , வழக்கு வெல்லும் என்பதாம் . 


உதயாரூடக் கவிப்பில் - மதி நின்ற பலன் 


உதயத்து மாமதியா லொண்பொரு ளுண்டாக்கஞ் 
சிதையாப் பெருஞ்சிறப்புஞ் சேரும் - பதையாது 
சிந்தித்து முற்றும் செழுங்கவிப்புத் திண்திறத்தால் 
சந்திக்கும் சார்வகையே தான் . 


எ - து : உதயாரூடக்கவிப்பில் மதியெழுந்த நற்பலன்கள் 


கூறியது . 


சினே -16 

இ - ள் : சந்திரன் உதயமாகில் பொருட்பேறு உண்டாகும் 
என்றும் , கேடல்லாத சிறப்புடைத்துவென்றும் , நினைத்த 
காரியமல்லாம் தவறாமல் கைகூடும் என்றும் சொல்லுக 
என்றவாறு . 


அ -உரை : உதயத்து -உதய ராசியிடத்து ; ஒண்பொருள் -சிறந்த 
திரவியம் ; சிதையா- குறைவுபடாத ; பெருஞ்சிறப்புப்பட்டம் , பதவி , 
புகழாகிய பெருஞ்சிறப்பு ; பதையாது -அவசரப்படாது ; சிந்தித்து - உதய 
ஆரூடக்கவிப்பு ஆகிய இடங்களை நன்கு சிந்தித்து ; முற்றும் முழுமையான 
தெளிவுடன் ; திண்திறம் - கவிப்புத்திறன் . 


உரை விளக்கம் : உதயாரூடக் கவிப்பில் சந்திரன் 
நிற்கில் , பொருள் பெருக்கம் , லாபம் உண்டாகும் . 
வெளிநாட்டில் இருந்து உயர்ந்த பொருள்களும் , பொன்னும் 
வரும் . நினைத்த காரியங்கள் 

தடையில்லாமல் 
நன்மையாகவே நிகழும் என்பதாம் . 


சூரியன் - செவ்வாய் - சனி நின்ற பலன் 


கொம்பியருக்கன் குசன்சேய் மூன்றத்தி 
லாம்காண் கவிப்புதைய வாருடந் - தாம்பயிலக் 
கண்டால் பொருளிழப்பு காய்தலுறு நோய்மரண 
முண்டாகு மென்றே யுரை . 


14 


எ - து : உதயாரூடக் கவிப்பில் கதிர், சேய் , காரி வரின் 
பலன் கூறியது . 


இ - ள் : சனி உதயமாகில் பொருள்பேறு வினவின் 
இழிவாம் என்றும் , ஆதித்தன் உதயமாகில் நட்பு வினவினது 
தீயநட்பாம் என்றும் , செவ்வாய் உதயமாகில் பிணித்திறம் 
வினவின் மரணம் என்றும் , ஆரூடங் கவிப்பில் ( கோள் ) 
நிற்கினும் , நோக்கினும் இத்தன்மையே ஆகும் என்றும் 
சொல்லுக என்றவாறு . 

அ -உரை : கொம்பி - வட்டமான ; குசன் - சனி ; சேய் - செவ்வாய் ; பயில - 
பலன்காண , காய்தல் - கொடுமை செய்தல் , கொம்மை என்பதன் திரிபுச் 
சொல்லே கொம்பி என்றாகி , வட்டமாகத் திரண்ட என்ற பொருளில் 
சூரியனுக்குரிய வடிவினை உணர்த்திற்று . 


குறிப்பு : - சூரியன் , செவ்வாய் , சனி ஆகிய கோள்கள் உதயாரூடக் 
கவிப்பில் இடம்பெறின் நற்பயன் அமையாது என்பதும் , வினவினது 
தீயவை என்றும் காணலாகும் . 


கவிப்பில் - தீயகோட்பலன் 


பாம்பு கொலைகளவு நஞ்சொடு சாக்காடு 
சோம்பான வற்றைத் துணிந்துரைக்க - ஆமுதய 
மாரூடத் தின்கவிப்பா மென்றிவற்றை ஆடரவு 
நேருற்று நிற்கு மெனின் . 


15 


எ - து : இராகு - கேது உதயமாகக் காணும் பலன் கூறியது . 


இ - ள் : இராகு - கேது உதயமாக வந்தவன் கொலைத் 
திறம் வினவின் கொலையுண்டு என்றும் , களவு வினவின் 
களவு போனதென்றும் , நஞ்சு வினவின் - சொல்லின் விஷம் 
உண்டு என்றும் , மரணம் வினவின்- மரணம் உண்டு என்றும் 
சொல்லுக என்றவாறு . 


அ - உரை : பாம்பு - இராகு , கேது ; சோம்பானவை - தீயவை 
( கீழானவை ) ; ஆம் உதயம் - ஆரூடச்சக்கரத்தில் ஆகிய உதய ராசி ; 
நேருற்று தொடர்புற்று . 


விளக்கக் குறிப்பு : -உதயாரூடக்கவிப்பில் இராகு - கேது 
நிற்கில் கொலை , மரணம் முதலான கொடிய தீங்குகள் 
விளையும் என்பதும் ; நேருற்று நிற்கும் என்றதனால் பாம்பு 
நோக்கினும் இவ்வாறான தீயபலன்களே வருவதாக 
அமையும் என்பதும் காண்பதாகும் . 

ஒரையில் கோள் - பலன் 


ஓரையிற் றீக்கோளுயிர்க்கே டுடம்பினைச் 
சாரிற் பிணியென்று சாற்றுக - வோரைக் 
கிரண்டின்கண் தீக்கோ ளிவன்தன் குடிக்கு 
முரண்டாகக் கேடு மொழி . 


16 


எ - து : உதயராசி இரண்டாமிடம் ஆகியவற்றில் தீய 
கோள்கள் இடம்பெற்றதால் ஆனபயன் கூறியது . 

இ - ள் : உதயத்தில் தீக்கோள் நிற்க , பிணி வினவின் 
உயிர்க்கேடென்றும் , ஆரூடமாகிய உடம்பில் பாபக் 
கிரகங்கள் நிற்கின் வந்தபிணி விடாதென்றும் , தாபம் 
உண்டாம் என்றும் , உதயத்திற்கு இரண்டாமிடத்தில் 
பாபக்கிரகமே நிற்கில் குடிகெடும் என்றும் , இவற்றோடு 
நின்ற கிரகம் சுபக்கிரகமாக உச்சத்தோடு நிற்கினும் , 
நோக்கினும் பிணி , தீமை தீரும் என்றும் , அவை பகை , 
நீச்சத்து நின்ற நோக்கின் தீராது என்றும் , கிரகங்களின் 
குணவிசேடம் அறிந்து சொல்லுக என்றவாறு . 


அ - உரை : ஓரை -உதயகால இராசி ( இரண்டரை நாழிகை கொண்ட 
காலம் ) , உயிர்க்கேடு - உயிருக்குக்கேடு தரும் பிணி ; உடம்பு - ஆருட இடம் ; 
குடி குடும்பம் ( சுற்றம் ) ; முரண்டாக - நினைத்தத் தன்மைக்கு மாறா ; 
மொழி - சொல் ; “ இல்லு மோரையும் பவனமுமிராசி ” -பிங்கல நிகண்டு . 


தீக்கோள் எழுந்த பலன் 


எட்டிலிரு மூன்றிரண்டீ றாறதனில் தீக்கோள்க 
லிட்டதிடை யூறுசாவுமாம் - ஒட்டின் 
முறையில்லா மானபயம் முன்னவை நற்கோ 
ளறையாயவைதீர்த லாங்கு . 


17 


எ - து : தீக்கோள்கள் நின்ற இடங்களால் தோன்றும் 
தீமைகள் கூறியது . 


125 


ள் : உதயத்துக்கு எட்டு , ஆறு , இரண்டு , பனிரெண்டு 
ஆகிய ராசிகளில் பாபக்கிரகங்கள் நிற்பினும் , நோக்கினும் 
அதனால் மானக்குறைவு , இடையூறு , சாவு , அச்சம் 
உண்டாகும் என்றும் , முன்னர் சொல்லப்பட்ட ராசிகளில் 
சுபக்கிரகங்கள் நிற்பினும் , நோக்கினும் அவை உண்டாகாது 
என்றும் சொல்லுக என்றவாறு . 


அ - உரை : இடையூறு - மிகுதுன்பம் ; ஒட்டின்- சேர்ந்தால் ; மானபயம் 
மானக்குறைவு , மரணபயம் ; முன்னனை - முன்சொல்லப்பட்ட ராசிகள் (8 , 
6, 2 , 12 ) அறையா - இராசியாகிய அறையிலிருப்பின் ; தீர்தல் -முன்சொன்ன 
தீமைகள் தோன்றினும் நீங்குதல் . 


குறிப்பு : -8, 6 , 12- ஆம் இராசிகள் உதய ராசிகளாயின் பொதுவாகவே 
முறையே மரணபயம் , பிணிக்கொடுமை , பொருள் , மானம் இழப்பு 
இவைகளாகிய பலன்களுக்கே உரியதென்று ஆயினும் , சுபக்கோள்கள் 
கூடினும் , வலிபெற்று நோக்கினும் வரும் தீமைகள் நோக்கின் 
வலியளவாய்க் குறைந்து காணப்படும் என்றும் காண்க . 


உதயவகையிடக் கோள்களின் - பலன் 


நிரையெழுங் காலாடாம் பாடெழுங்கா லாட்டை 
நிரையெழுந்து காணாது , நீச்சம் - குறையில் 
எருதெழுங்காற்றேள்காணா தேளெழுங்காற் காணும் 
வரிசிலையாழாங்கதுபோலாம் . 

எ -து 


: 


சிரோதய , பிருட்டோதய ராசியிடத்து 
கோள்களின் வேற்று நிலைப்பலன் கூறிற்று . துலாம் - மேடம் , 
இடபம்-துலாம் , இடபம் - விருச்சிகம் , தனுசு - மிதுனம் இவை 
ஒன்றிற்கொன்று பாடாகும் இராசிகள் என்பது குறிக்கப் 


பட்டுள்ளது . 


இ - ள் : துலாராசி சிரோதயமானதற்குப் பாடாகிய 
மேடம் பிருட்டோயதயமாக ஒன்றுக்கொன்று காட்சியாம் 
என்றும் , இடபம் உதயமாகத் துலாம் 
ஒன்றுக்கொன்று காட்சியின் நீச்சமாம் என்றும் , இடபம் 


பாடாகிய 

பிருட்டோதயமாக அதற்குப் பாடாகிய விருச்சிகம் 
உதயமாக இடபம் பாடாகிய ஒன்றுக்கொன்று காட்சியாம் 
என்றும் , விருச்சிகம் சிரோதயமாக ஒன்றுக்கொன்று 
காட்சியின்றி நீச்சமாகும் என்றும் , தனுசு பிருட்டோதயமாக 
அதற்குப் பாடாகிய மிதுனம் சிரோதயமாம் என்றும் கூடிய 
காட்சிகளறிக என்றவாறு . 


அ - உரை : நிரை - ஆநிரை -இனத்தால் எருதைச்சுட்டி இடப 
ராசியாகியது ; ஆடு - மேடம் , பாடு - தோற்றம் ; பாடெழுங்கால் பார்வைத் 
தோற்றமாக எழுந்தபோது , எழுதல் - நேர்காட்சிக்கு உரியதாதல் ; 
சிரோதயம் - தலையான இடத்தோற்றம் ; பிருட்டோதயம் - பின்பக்கம் , 
புறக்காட்சி . 


இதுவுமது 


கலையெழுங் கால்மருவு ஞெண்டெழுங்கால் ஞெண்டைக் 
கலையெழுந்து காணாது நீச்சம் - துலையா 
லரியெழுங்கால் சால்மருவும் சாலரியும் காணா 
தெரிவைமீனாங்கதுபோற் செப்பு. 

எ - து : மகரம்- கடகம் , சிம்மம் - கும்பம் , மீனம் - கன்னி 
இவைகள் ஒன்றுக்கொன்று பாடாகும் பலன் கூறியது . 


- ள் : மகரம் பிருட்டோதயமாகையால் மகரத்து 
உதயங்காணும் , கடகம் உதயமாக அதற்குப் பாடாகிய 
மகரம் கற்கடகத்தைக் காணும் ( மகரம் உதயமாக அதற்குப் 
பாடாகிய கற்கடகம் காணாது நீச்சம் ) சிங்கம் உதயமாக 
அதற்குப் பாடாகிய கும்பம் ( கும்பமும் -சிங்கமும் சிரோதய 
மாகையால் ) கும்பம் காணாதென்றும் , கும்பம் உதயமாக 
அதற்குப் பாடாகிய சிங்கம் காணாமற் கும்பம் காணும் 
என்றும் , கன்னி சிரோதயமாக அதற்குப்பாடாகிய மிதுனம் 
காணாது கன்னி காணும் என்றும் , மீனம் உதயமாக அதற்குப் 
பாடாகிய கன்னி காணாது மீனம் காணும் என்றும் சொல்லுக 
என்றவாறு . 


: 


-- 


மோரேழுபத்துதயம் 
நான் கெண்ணு - பேராய 

அ - உரை கலை - மகரம் ; மருவும் - பொருந்தக்காணும் ; 
சால் - கும்பம் ; தெரிவை - கன்னி ; மீன்- மீனம் . 

காட்சிக்கோள்களால் பயன் 
காணாத போது கெடுதிகள் காணாவாம் 
பேணாதார் வந்தடைவர் பேச்சில்லை - நாடாது 
தன்னா லிருபாலும் காணுமேல் கேடின்றி 
குன்றாமல் வந்தடைதல் கூறு . 

20 
எ - து : உதயம் , அதனால் பெரும்பாடு , அவற்றால் 
வரும் பயன் கூறியது . 

ள் : உதயமும் , பாடும் ஒன்றையொன்று காணாத 
போது கேட்டவை , 

காணாது என்றும் , சத்துருக்கள் 
ஒன்றாவதற்கு இசைவாகச்சந்து வினாவினால் , சந்தாகார் 
என்றும் , உதயமும் பாடும் ஒன்றற்கொன்று காட்சியாகிற 
போது , கேட்டவை அழிவின்றியே வந்து கூடும் , சத்துருக்கள் 
உறவாவார்கள் என்றும் சொல்லுக என்றவாறு . 

அ -உரை : நாடாது -உறவு கொள்ளல் நடக்காது ; பேச்சில்லை - 
ஆகுமென்ற பேச்சில்லை; இருபால் - உதயமும் பாடும் ; குன்றாமல் 
குறையாமல் . 

குறிப்பு : - சிரோதய இராசி உதிக்க பிருட்டோதய இராசி ஆரூடமாக 
வினவினது நட்டங்காணும் . பிருட்டோதய இராசி உதயமாக சிரோதய 
இராசி ஆரூடமாக , வினவினது நட்டங்காணாது என்றும் , உதயத்திலும் 
ஆரூடத்திலும் சுபக் கோள்கள் (வலிபெற்று ) நிற்கில் நட்டம் விரைந்து 
வருமென்றும் கூறுவதறிக . 

உதயத்தால் - முக்காலமறிதல் 
ஈராறு மூன்றுமிரு மூன்றொன் பானிறப்பு 


வெட்டுப் பதினொன்றிரண்டைந் தெதிர்வான்மென் 
றொட்டி யுதயாதி வோர் . 

எ - து : உதய ராசிகொண்டு நேர்காணும் ராசியால் 
காலமறிதல் கூறியது . 


- 


ள் : உதயராசிக்குப் பன்னிரண்டு மூன்று , ஆறு , 
ஒன்பதுமாகிய ராசிகளால் சென்ற காலத்திலுள்ளனவும் , உதய 
ராசிக்கு ஏழாம் ராசியும் , பத்தாம் ராசியும் , உதய ராசியும் , 
நாலாம் ராசியும் நிகழ்காலத்தனவென்றும் , உதயத்துக்கு 
எட்டாம் ராசியும் , பதினோராம் ராசியும் , இரண்டாம் ராசியும் , 
ஐந்தாம் ராசியும் மேல்வருங்காலமென்றும் , இப்படி 
நிலங்களின் நட்பு , ஆட்சி , உச்சத்தோடு நின்ற நயப்பறிந்து 
நற்கருமங்கள் தேர்க . 


பாபக்கிரகங்களும் பகை , நீச்சத்து நின்றனவு மறிந்து 
தீக்கருமங்களாகிய இத்தன்மையவெல்லாம் - யாவனொருவன் 
வினவினக்காலமறிந்து . 


உதயம் நீர்க்கீழ்ப்பாடு உச்சம் ஆகியவற்றுடன் , 
நாற்காண்டத்தில் திரிசக்கரத்தில் சுழலவனால் , சிரோதயம் , 
பிருட்டோதயம் ஆகிய இராசிகளின் உதயம் அத்தமனம் 
இரண்டினாலும் அறிந்து , ராசியும் ஒத்த பார்வையும் ஓரிரு 
ராசியும் காணும் அத்தும் அறிந்து , தாது மூலம் நிச்சயித்து 
நட்டாமுட்டிச் சிந்தனை முதலாயினவெல்லாம் தப்பாமற் 
சொல்லுக என்றவாறு . 

அ - உரை : ஈராறு - பன்னிரண்டாம் இராசி ; இறப்பு - இறந்தகாலம் ; 
உதயம் - நிகழ்காலம் ; எதிர்வு - வருங்காலம் ; அத்து -ஆதரவு, பற்றுக்கோடு . 

உரை விளக்கம் : “ கட்டிக் காட்டினாலன்றிக் கெட்டிக் 
காரனுக்கும் வராது ” என்ற பழமொழிக்கு இப்பாடலுக்கு 
ஆசிரியர்தந்துள்ள உரையே சான்றாகும் . 


3 , 6 , 9 , 12 ஆகிய இராசிகள் ஆரூடமாகவரின் சென்ற 
காலம் என்றும் ; 4 , 7 , 10 ஆகிய இராசியிடங்கள் நிகழ்காலத் 
தையும் ; 2, 5, 8, 11 ஆகிய இராசியிடங்கள் வருங்காலத்தையும் 
உணர்த்தும் என்பதே பாடல் தரும் வாசகமாயினும் , 

நாற்காண்டத்துக் 

கண்ட ஆரூட அடிப்படை 
முறைகளையும் , இராசிகளின் நிலைகளையும் , இராசிகளில் 
கோள்களின் நிலைகளையும் , உதய - அத்தமனங்களையும் , 
வலிநிலை களையும் , நோக்கின் தரத்தினையும் திரிசக்கரச் 
சுழல் நிலையிலமைந்த இராசி கோள்களையும் கவனமாகவும் 
முறையாகவும் அறிந்து சிந்தித்து , வந்தவனின் நட்டாமுட்டி 
சிந்தனைக் காலத்தினைத் தப்பாமல் கண்டுகூறு என்பது 
அறியத்தக்கதாகும் . 


உதயாரூட பலன் 


நிற்பன நான்கும் நிறைந்தெழுங்கால் நட்டங்கள் 
அற்பம் அழியா தகத்தனவாம் - மற்றும் 
படைவரவு சாவுகே டில்லைநோய் தீரா 
கொடைபெறும்பேருண்மையெனக் கூறு . 

எ -து : உதயாரூடத்தாற் காணும் இராசிகள் கூறியது . 


இ - ள் : திரவி ராசியாகிய இடபம் , சிங்கம் , விருச்சிகம் , 
கும்பம் இவை உதயமாகக் கெடுதி வினவின் , போக்கில்லை 
வருமென்றும் , படை வரவு , சாவு , கேடு இல்லை என்றும் 
பிணி தீராது என்றும் , கொடுத்தவை வாங்குவதாவது கூடாது 
என்றும் சொல்லுக என்றவாறு . 

அ - உரை : நிற்பன - நிலையான திரராசிகள் ( ஸ்திரம் } ; அற்பம் 
அழியா - சிறிதும் அழியாது ; படை வரவு - படைவரவினால் ; கேடில்லை 
கெடுதல் இல்லை ; 

கொடை பெறும் - கொடுத்தவை 
கொடுத்தவைதான் மீண்டுப் பெறவியலாமை பெறும் ; பேருண்மை - இது 

. 


சிறிதும் 


பெரிய உண்மயாகும் . 


உபய ராசியின் பலன் 


இருமாண் பிராசி யெழுதருங் கானட்டம் 
வருமாண் பிலைவழியு மேகா - வருநோய் , 
தணியா பெரும்பகையுஞ் சந்தாகும் கல்வி 
துணிவார்க் கவை சுருங்கச் சொல் . 


23 


சினே -17 

எ - து : உபயராசி உதயமாகில் காணும் பலன் கூறியது . 


மீனம் 


இ - ள் : உபய ராசியாகிய மிதுனம் , கன்னி , தனுசு, 
வை உதயமாக வினவில் , கெட்ட பொருள் வாராது 
என்றும் , யாத்திரை போகலாகாது என்றும் , போனவர்கள் 
திரும்ப நாட்செல்லும் என்றும் , பிணி தணியாது என்றும் , 
பகையாகி வருகின்றவன் யாவனொருவன் வினவின் 
காலத்தில் தன்மையாவார் என்றும் , கல்வி , வித்தை ஆரம்பம் 
செய்யின் அற்பம் என்றும் சொல்லுக என்றவாறு . 


அ-உரை : இருமாணிபிராசி - உபயராசி , சந்தாகும் - ஒற்றுமையாகும் 
(சமாதானமாகும் ); துணிவார் -முற்பட்டவர் ; தன்மையாவார் - சமாதானம் 
அடைவர் . 


குறிப்பு : - உபயராசியாகிய மிதுனம் முதல் நான்கும் உதயமாக 
பொருள் , யாத்திரை, யாத்திரை போனவர் , பிணி, பகை , நட்பாதல் , கல்வி 
ஆகியவைபற்றிய பலாபலன்கள் அறிந்து கூறுதற்காகும் . தொகையாகக் 
கூறிய ராசிகளும் உதயமான ராசி ஒன்றைக் கொண்டும் கூறுதற்காகும் . 


சரராசியால் காணும் பலன் 


சுழலவன் தோன்றுங்கால் தோன்றும் கெடுதி 
யழியுமவன் நோய்தணியுமாமற் - றழிவின்றி 
நண்ணும் பெரும்பொருள்கை கூடும் , கடுங்கோளால் 
திண்ணம் கெடும் பொருட்குச் செப்பு . 

24 


எ - து : சர ராசி உதயமாகிற் காணும் நற்பயன் கூறியது . 


இ - ள் : சர ராசியாகிய மேடம் , கற்கடகம் , துலாம் , 
மகரமாகிய இவை உதயமாக (உதிக்கின்ற கோளும் 
சிரோதயமாகின்ற கோளாலும் கெட்ட பொருள் காணாது 
என்று அறிக . ) இனிமையானவை ஆகுமென்றும் , கொடுத்த 
பொருள் இழப்பின்றியே வருமென்றும் , யாத்திரை போனார் 

வருமென்றும் , படைவரவு 

உண்டென்றும் , 
இத்திறத்தன வினவின காலத்தில் இராசிகளில் நின்ற 
கோள்கள் ஒன்றிற்கொன்று நன்னயத்தோடு நோக்கிலவன் 
வினவின நன்மைகள் வருமெனவும் , தீயகோள் நின்று 
நோக்குதல் செய்யின் தீயன வருமென்றும் சொல்லுக 


என்றவாறு . 


அ -உரை : சுழழவன் - சரராசி ; கடுங்கோல் - தீயகோள் ; சர ராசிகள் 
மேடம் , கடகம் , துலாம் , மகரம் ஆகிய நான்கு ராசிகள் பொருள் திண்ணம் 


கெடும் என்று கூட்டுக . 


தீக்கோள்கள் பார்வைக்குப் பலன் 


ஊர்தி குடையுதய மூன்றிற் கடுங்கோள்கள் 
சேர அவற்றிற்குச் சென்றேழின் - நேராகக் 
காணுமேற் கேடொருவன் கைப்படுமாம் நற்கோற்கள் 
பேணுமேற் பேருண்மைப் பேசு . 

25 


இ - ள் : ஆரூடக் கவிப்புதையமாகியபோது , மூன்றாம் 
இராசியில் கொடிய கோள்கள் நிற்க , அவற்றிற்கு ஏழாம் 
இராசியை நேராகக்காண் தீங்குகள் வினவினவனிடத்து 
அவை தோன்றி நிற்கும் . நற்கோள்கள் நிற்பினும் நோக்கினும் 
நன்மையாகவே ஆகுமென்று கூறுகவென்றவாறு . 


அ -உரை : ஊர்தி -பரிவேடக்கோள் ; குடை - கவிப்பு ; சேர - கூடிநிற்க ; 
நேராகக் காணுமேல் - ஏழாம் பார்வையாக நேர்க்காணுமானால் ; பேணுதல் 
அமைதல் ; பேருண்மை - பெரிய உண்மை . 


உரை விளக்கம் : உதயாரூடக் கவிப்புகட்கு மூன்றாம் 
இடத்தில் பாபக் கோள்கள் நிற்கவும் , அவற்றைத் தீயகோள்கள் 
ஏழாம் பார்வையாகப் பார்க்கவும் வினவினவனுக்கு நட்டம் 
தானே வரும் , தீமைகள் நேரிடும் . சுபக்கோள்கள் ஏழாம் 
பார்வையாகப் பார்க்கத் தீமைகள் மாறி நட்டமும் தீமையும் 
தணிந்து போகும் . 


, 

நன்மையும் தீமையும் காணல் 
ஒன்பானைந் தேழென் ருரைத்தவிம் மூன்றிடத்தும் 
அன்பான்ற நற்கோ ளணைந்துமே - இன்பமாகக் 
காணும் , கெடுதி கடுங்கோட்க ளன்னிலத்தைப் 
பேணுமேற் பேரின்மைப் பேசு . 

26 
எ - து : உதயத்துக்கு ஒன்பானைந்தேழு இடங்களில் 
கோள்கள் நின்ற பலாபலன் கூறியது . 

இ - ள் : ஆருடக்கவிப்புதயத்திற்கு ஒன்பது , ஐந்து , ஏழு 
என்று சொல்லத்தக்க நிலங்களில் நற்கோள்கள் நிற்றல் , 
நோக்குதல் செய்யின் மகிழ்வாகக் கெட்டனவாகிய பொருள் 
நோக்கினும் கெட்டன காணாது என்றும் சொல்லுக 
என்றவாறு . 


. 


அ -உரை : அன்பான்ற - நட்பமைந்த ; அணைதல் - சேர்தல் ; 
இன்பமாக - மகிழ்வடையும்படியாக ; கடுங்கோள்கள் இம்மூன்று 
நிலத்தினையும் சேர்ந்திருக்குமாயின் கெடுதியும், நற்பெயரில்லாமையும் 
வரும் என்று பொருள்காண்க ; நிலங்கள் - ராசிகள் ; கெட்டன - கைவிட்டுப் 
போன பொருள்கள். 


உரை விளக்கம் : ஆரூட உதயத்தில் 5 , 7 , 9ஆம் 
இடங்களில் சுபக்கோள்கள் நிற்கில் நல்லன என்றும் , 
தீயகோள்கள் நிற்கின் , நோக்கின் நட்டம் , தீமை 
காணுமென்றும் காண்க . 


தீங்கின் வலிமையறிதல் 


நேர்வதற்கும் ஏற்பதற்கும் நின்ற மூன்றைந்தொன்பான் 
சீரூடைநற் கோள்சேரின்காணுமாம் - தூர 
நடக்குங்கோ ணின்றிடின் நட்டங்க ளெல்லாம் 
கிடக்குமக் கோள்திசையே கேடு . 

27 

எ -து : உதயத்திற்கு நான்கும் , நின்ற மூன்று , ஐந்து , 
ஒன்பது ஆகிய இராசிகளிலும் கோள்கள் நிற்பதற்குரிய கெடுதி 


வலிமை கூறியது . 


இ - ள் : உதயம் பார்த்து , அதற்கு நான்காமிடத்தில் 
சுபக்கிரகங்கள் நின்றதற்கு மூன்று , ஐந்து , ஒன்பது ஆகிய 
நிலங்களை நோக்கின் , சீவனாய் நடந்து போகினும் தக்க 
கெடுதியானவை காணும் . தூரம் போக்கினும் வந்தடையும் 
என்றும் , தீய கிரகங்களாய் உள்ளவை அப்பொழுது வலி 
பெற்று நோக்கின் , அக்கோளின் திசையிலே நட்டங்கள் 
யாவையும் தொடர்ந்து கிடக்கும் என்றும் சொல்லுக 


என்றவாறு . 


அ -உரை : நேர்வது -உதயராசி ; ஏற்பது- அதற்கு எதிர் நான்காம் ராசி ; 
சீருடை -சிறப்பமைந்த ; தூர - தொலைவாக ; கிடத்தல் - நிலைப்பாக 
இருத்தல், 


குறிப்பு : - பாடலில் சீருடை நற்கோள் சேரின்காணுமாம் என்பதற்கு 
உரையில் கெடுதி கூறியுள்ளார் . எனினும் , உதயத்திற்கும் , 3 , 5 , 9 ஆம் 
இராசிகள் நல்லிடங்கள் என்பதும் , அதில் நற்கோள்கள் சேரின் நற்பயன்களே 
காணும் என்பதும் முன்னைய பாடற்பகுதிகளால் அறிய முடிகின்றது . 


போன பொருள் தானே வரும் 


மூன்றிற் கடுங்கோளாய் மூன்றிரண் டீரிரண்டில் 
தோன்றிய நற்கோள்கள் தோன்றுமேல் - ஏன்ற 
வறியாமை யாலிரிந்த வான்பொருளை நேர்வான் 
தறியான் கொணர்ந்து தரும் . 


28 


எ - து : கைவிட்டுப்போன பொருள் தானே வந்தடையும் 
என்பதற்கு ஆரூட இடங்கள் கூறியது . 


இ - ள் : உதயத்துக்கு மூன்றாமிடத்தில் தீக்கோள் நிற்க , 
அதற்கு இரண்டாமிடத்தில் நற்கோள் நிற்பது - போன பொருள் 
கெடாது என்றும் , அப்பொருள் கெட்டன என்று நினைக்கும் 

போது , ஒருவன் அப்பொருளை அடைந்தவனாகி , தானே 
பற்றிக்கொள்ளாமல் கொண்டுவந்து தருவான் என்று கூறுக 
என்றவாறு . 


அ - உரை : கடுங்கோள் - கொடிய கிரகம் ; ஏன்ற - பொருந்திய ; 
அறியாமை - உண்மையறியாமை ; இரிந்த - கைவிட்டுப் போன ; வான் 
பொருள் - மதிப்புடைய செல்வம் ; நேர்வான் - ஒப்புக்கொண்டவன் ; 
தறியான் - காலதாமதம் செய்யாதவனாய் ; தரும் - உரியவனிடம் தருவான் . 


உரை விளக்கம் : உதயாரூடங்கட்கு மூன்றாமிடத்தில் 
பாபக்கோள்கள் நிற்க , அதற்கு ஐந்து , ஏழாமிடங்களில் சுபக் 
கோள்கள் நிற்கில் நட்டம் என்று நினைத்த பொருளை 
ஒருவன் தானே கொண்டுவந்து தருவன் என்று கூறுக 
என்பதாம் . ( இதனை நான்காமிடம் , ஐந்தாமிடம் என்று 
காணவும் பாடலில் சொற்பொருள் உளது காண்க . ) 


கெட்ட பொருள் விட்ட இடம் 


வட்டஞ் சிலைநுட்பம் வன்தூமம் வானகத் 
திட்டங் கிலங்கி யிருக்குமேல் - நட்டங்க 
ளேகாதவைசிதையு மெத்திசையோ வத்திசையிற் 
போகா கிடக்கும் பொருள். 


29 


எ - து : நட்டமான பொருள் சிதைவும் இடமும் கூறியது . 


இ - ள் : பரிவேடம் , இந்திரதனு , நுட்பம் , தூமமாகிய 
இவற்றிலொன்று , கெடுதி வினவினகாலத்தில் உதய ராசியில் 
தோன்றில் , கெட்டதாகியவை போகாது அழியும் என்றும் , 
கோள்கள் நின்றதெத்திசையோ அத்திசையில் சேருமென்றும் 
கூறுக என்றவாறு . 


அ -உரை : வட்டம் - பரிவேடம் ; சிலை -தனுசு; தூமம் - தூமக்கோள் 
( கேது ) ; இலங்கி - வலிபெற்று , போகா - போகாமல் , கிடக்கும் 
காணாமற்குடக்கும் . 

உரை விளக்கம் : உதயாரூடங்களில் , இந்திரதனு , 
பரிவேடம் , தூமம் , நுட்பம் ஆகிய சாயற்கோள்கள் நிற்பின் 
வினவினது நட்டங்காணும் என்பதும் , நட்டம் உண்டான 
திசை, சாயற்கோள்களுக்கடைத்த திசையாகும் என்றும் கூறுக 


என்பதாம் . 


கெட்டன காணுதல் 


பின்னெழுவ தம்மைப் பிறையனார் நோக்குதயந் 
தன்னிற் கெடுதிகள் சோர்வில்லை - துன்னி, 
நடைமெலிவான் காணுமேல் காணா , சேய் பத்தில் 
அடைதருமேல் காணலா மாங்கு . 


30 


எ - து : பிருட்டோத ராசியில் மதி நிற்கில் நட்டம் 
காணும் வகை கூறியது . 


இ - ள் : பிருட்டோதய ராசி உதயமாக , அதில் 
சந்திரனுக்குதையனோக்குதல் 

செய்யின் , 

கெட்டன 
சோர்வின்றியேவரும் என்றும் , அவ்விராசியில் சனி 
நிற்கும் மேல் கெட்டன காணாதென்றும் , அதற்குப் பத்தாம் 
இராசியில் செவ்வாய் நிற்கில் கெட்டன காணலாம் என்றும் 


சொல்லுக என்றவாறு . 


அ -உரை : பின்னெழுவ - பிருட்டோதய ராசி ; பிறையனார் - சந்திரன் ; 
துன்னி- மேலும் அணுகி ; நடைமெலிவான் - முடவன் ( சனி ) ; சேய் 


செவ்வாய் . 


உரை விளக்கம் : பிருட்டோதய ராசிகளில் சந்திரன் 
நிற்கினும் , நோக்கினும் வினவினது நட்டங்காணாது . அந்தச் 
சந்திரனுக்குப் பத்தாமிடத்தில் செவ்வாய் நிற்கில் நட்டம் 
தோன்றும் என்பதாம் . ( நட்டம் - சீவன் , பொருள் நட்டங்கள் ) . 

நட்டத்திற்குத்திட்ட இடங்கள் 


அரவுசனி செவ்வா யாதித்தன் நால்வர் 
பரவுதய மாறைந்து பாங்காய் - விரவுமிடம் 
மூன்றினாலும் நட்டங்கள் போகாது முன்வலியு 
மூன்றும் முறையிதுவே ஆம் . 


3 / 


எ - து : தீயகோள்கள் உதயாரூடமாகவும் , இராசி 
டங்களிலும் நிற்க , நோக்க நட்டங்கள் ஆகும் என்பது . 


இ - ள் : உதயத்தில் ராகு , சனி நிற்பானாகில் , உதயத்துக்கு 
ஆறாமிடத்தில் செவ்வாய் நிற்பானாகினும் , ஐந்தாமிடத்தில் 
சூரியன் நிற்பானாகினும் , மூன்றாமிடத்தில் ராகு , கேது 
நிற்பதாயினும் கெடுதி காணும் என்க . இதன் வலியும் பார்த்துச் 
சொல்லுக என்றவாறு . 


அ - உரை : அரவு - ராகு , கேது ; முன்வலி - கோள்களின் ஆட்சி , உச்சம் ; 
பரவுதயம்- உதயாரூடத்தில் மாறி வருகின்ற உதயராசி . 


குறிப்பு : பரவு உதயம் ஆறு ஐந்து என்றதனால் வந்தவனுக்கான 
உதயாரூடக் கணிப்பில் , வந்த உதய ராசிக்கு ஆறாமிடத்தில் செவ்வாயும் , 
ஐந்தாமிடத்தில் சூரியனும் நிற்கின் என்பது காண்க . ஆறாமிடத்தை 
முற்கூறி , ஐந்தாமிடத்தினைப் பின்கூறியது -ஆறு திட்டமானதும் , ஐந்து 
சற்றுக் குறைந்ததுமான தன்மையிடங்களாதலின் என்க . 


குரு , புதன் ஏழில் - நற்பலன் 


பகலோன் மதியுடனாய்ப் பாட்டி லுறையி 
னகலாக் கெடுதி யவையென்க - அகலாக் 
குருபுந்தி யேழிற் குறித்தன வெல்லாம் 
வருத்த மில்லாமல் வரும் . 


32 


எ - து : உதயாரூடத்திற்கு ஏழில் குரு , புதன் நிற்க 
நற்பயன் கூறியது . 

இ - ள் : ஆரூடக்கவிப்புதையத்துக்கு ஏழாம் இராசியில் 
சந்திரனுடன் ஆதித்தன் நிற்கில் கெட்டன தூரப்போகாது 
என்றும் , குருவும் - புதனும் கூடி நிற்கின் சிந்தித்தது எல்லாம் 
வருத்தமின்றியே வரும் என்றும் கூறுக என்றவாறு . 


அ -உரை : பகலோன் - சூரியன்; பாட்டில் - ஒரே நேர் இணைப்பில் ; 
பாடு - படுதல் ( அமைதல் ) ; உரையின் - சேர்ந்து இருப்பின் ; குறித்தன 
வந்தவன் குறித்த வினாவிற்கு உரியதெல்லாம் . 


உரை விளக்கம் : உதயாரூடத்திற்கு ஏழாமிடத்தில் 
சந்திரனும் - சூரியனும் கூடிநின்றால் கெடுதி நட்டம் காணும் . 
அவ்விராசியில் குருவும் - புதனும் கூடி நின்றால் நன்மைகள் 
காணும் என்பதாம் . 


தூய உலோக வகை காணல் 


ஓரின மூவனேசில் பொன்னாகும் நாலிடத்தில் 
நீரினவன் வெள்ளியுறும் காரியெனில் - தேரின 
பாடா லிரும்புகெடா, பார்க்குங்கால் பத்தில் சேய் 
தேடாது செப்பென்று சேர் . 


33 


எ -து : பொன் , வெள்ளி , செம்பு , இரும்பு ஆகிய 
உலோகங்களை ஆரூடத்தில் காணுவது கூறியது . 


இ - ள் : உதய ராசியில் குருநிற்க , பொன்வகை கெடாது 
என்றும் , உதயத்திற்கு நான்காமிடத்தில் சுக்கிரன் நிற்க 
வெள்ளி கெடாது என்றும், உதயத்திற்கு சனி பாடாகி நிற்கில் 
இரும்பு கெடாது என்றும் , செவ்வாய் பத்தாமிடத்தில் நிற்கில் 
செம்பு கெடாது என்றும் நிச்சயமாகக் கூறுக என்றவாறு . 


அ - உரை : ஓரினம் - உதயராசி ( ஒன்றாகும் ராசி ) ; மூவன் - குரு ; 
நீரினவன் - நீர்க்கோளாகிய சுக்கிரன் ( வெள்ளி) ; காரி - சனி ; பாடால் - 
தோன்றுதலால் ; தேடாது - மேலும் ஆராயாமல்; செப்பு - செம்பு ; சேர் - சேர்த்துச் 


சொல் . 


சினே - 18 

குறிப்பு : - சேர் என்ற குறிப்பால் பொன்னும் , அதன் இனமானதும் 
( அணிகலன்கள் - இரத்தினங்கள் ) வெள்ளி - அதன் இனமான ஈயம் 
முதலாயின என்று இவ்வாறு காண்க என்பதாம் . 


கலப்பு உலோகம் - காண்பது 


கெடாது 


புந்தியுதையம் புகழ்தராப் போக்கில்லை 
இந்துதய நான்காகில் வெண்கலமாம் - முந்தரவு 
பட்டேழில் ஈயம் பருதிமேற் பத்திடத்தில் 
கெட்டகலாப் பித்தளையாம் பேசு . 

34 
எ - து : உதயாரூடகோள் எழுச்சி வகையால் காணும் 
கலப்பு உலோகவகைக் கூறியது . 

இ - ள் : புதன் உதயத்தில் நிற்கில் தராவாலானவைக் 
கெடாதென்றும் , சந்திரன் நாலாமிடத்தில் நிற்கில் 
வெண்கலத்தாலானவை 

என்றும் , 

ராகு 
ஏழாமிடத்தில் நிற்கில் ஈயத்தாலானவை கெடாதென்றும் , 
ஆதித்தன் பத்தாமிடத்தில் நிற்கில் பித்தளையாலானவை 
கெடாதென்றும் , இப்படி நாற்கண்டங்களின் வலிமையறிந்து 
சொல்லுக என்றவாறு . 

உதயம்-உதயராசி ; தரா - கலப்பு உலோகம் ; 
போக்கில்லை - கெட்டுப்போகாது ; இந்து - சந்திரன் ; அரவு - ராகு ; 
பருதி - சூரியன் , கெட்டகலா - கேட்டுப்போதல் இல்லை . 

குறிப்பு : - தராவாலானவை , வெண்கலத்தாலானவை என்பது 
இவ்வுலோகங்களினால் செய்யப்பட்ட பண்ட பாத்திரங்கள் பொருள்கள் 
என்பதாம் . 

உதயராசிக்கு - நான்காமிடம் , ஏழாமிடம் , பத்தாமிடம் என்று 
காண்க . 


அ -உரை 


: 


நாற்கால் சீவன்பற்றிய ஆரூடம் 


காரி யிரவி கடுஞ்சேயிவைமூன்றுஞ் 
சீரியவுச்சிக்கண் சேருமேல் - தேரும் , 
விலங்கான் நட்டமாகா மேய்ந்துதம் மூர்க்கே 
விலங்கா விரைந்து வரும் . 

எ -து : காணாமற்போன நாற்கால் சீவன் - திரும்பி வரும் 
என்பது காணும் ஆரூடமுறைக்கூறியது . 


- ள் : சனி , சூரியன் , செவ்வாய் இவை மூன்றும் 
உதயத்துக்குப் பத்தாமிடத்தில் நிற்கில் , நாற்கால் சீவன் 
கெடுதியானவை போகாது என்றும் , தானே திரும்பிவரும் 
என்றும் கிரகங்களின் வலியறிந்து சொல்லுக என்றவாறு . 


அ - உரை : காரி - சனி ; இரவி - சூரியன் ; சீரியவுச்சி - சிறந்ததும் 
உச்சிதமானதுமான பத்தாமிடம் ; விலங்கா- விலகாமல் (தடையில்லாமல் ) 
கெடுதியானவை -காணாமற் போனவை . 


உரை விளக்கம் : “ சீரிய உச்சிக்கண் " என்று ஆசிரியர் 
சுட்டிக் காட்டியதனால் , உதயத்திற்குப் பத்தாமிடத்தில் சனி , 
சூரியன் , 

செவ்வாய் ஆகிய கிரகங்களில் ஒன்றோ 
அங்கிசமாகியே நிற்பதுடன் நட்பு , ஆட்சி , உச்சம் என்ற 
வலிநிலைகளில் இருப்பதறிந்து , கெட்டதாக வினவின 
சீவனது நிலைகளை நுட்பமாக அறிந்து , உச்சமாகில் விரைந்து 
திரும்பித் தானேவரும் என்பதைக் கொண்டு கணித்து 
அறிதற்காகும் . 


காணாத நாற்கால் சீவன் அறிய 


நாற்காலவற்றொடு நாகம் படுங்காலம் 
நாற்காற் கெடுதி நயந்துரைக்க - நாற்கால் 
விடத்தா னாவெழிற்கட் டாகுமிருகால் 
படத்தா னெதிர்கெடப் பார் . 


36 


எ - து : காணாமற்போன நாற்கால் சீவன் பற்றிய ஆரூடம் 


கூறியது . 


இ - ள் : உதயத்துக்கு ஏழாம் ராசி நாற்காலாய் , அதனிற் 
பாம்பு ( இராகு ) நிற்கில் , கெட்டன நாற்காலானது என்றும் , 
உதயராசி நாற்காலாய் அதனிற் பாம்பு நிற்கில் , கெட்டன 

வரப்பட்டு நின்றன என்றும் , உதயராசி இருகாலாய் 
அதனில் பாம்பு நிற்கில் கெட்டன காணாது என்றும் செல்லுக 
என்றவாறு . 


அ - உரை 


. 


நாற்கால் - நாற்கால் இராசி ; நாகம் - ராகு ; 
படுங்கால் - தோன்றி நின்றகாலம் ; கட்டுப்படும் - போன இடத்தில் கட்டப் 
பட்டிருக்கும் ; இருகால்பட - இரண்டுகால் ராசி தோன்ற ; எதிர்கெடப்பார் 
திரும்பி வாராது , பிறர் வயப்பட்டது என்பதைப் பார்த்துக்கொள் . 


உரை விளக்கம் : " மிருகால் படத்தானெதிர் கெடும் 
என்பதற்கு இருகால் ராசி பாடாக , ராகு உதயத்தில் 
நின்றதாகில் , மனிதரால் தளைப்பட்டன என்றும் பொருள் 
கொள்ளலாம் . 


குறிப்பு : - பொதுவாக , உதயத்திலோ, அதற்குப்பாடான 
இராசிகளிலோ ராகு நிற்கில் , நாற்கால் சீவன் காணாமல் 
போனது என்பது அறிதற்காகும் . 

காணாமற்போனது வீட்டில் சேர்விடம் காணல் 
அலவனுந் தேளு மனையகத்து ளாகும் 
உலவு கயல் மகர மொட்டின் - நிலவிய 
விட்டத்தோ டேணை யிறப்பாகும் கெட்டன 
இட்டதனாற் சேரு மிடம் . 

37 


எ - து : மனையிற் காணாது போன பொருள் உள்ள இடம் 
காணும் ஆரூடம் குறித்து . 


ள் 


. 


உதயராசி கடகம் , விருச்சிகமாயின் , 
மனைக்குள்ளே கெட்டன என்றும் , மீனம் , மகரம் 
உதயமாகில் விட்டத்திலும் இறப்பெனும் வளைமரத்திலும் 
கெட்டது என்றும் , கெடுதி சேருமிடமறிந்து சொல்லுக 
என்றவாறு . 


அ - உரை : அலவன் - நண்டு ( கடகம் ) ; மனையகம்- வீட்டிற்குள் ; 
ஒட்டின் - ஒட்டிடங்கள் ; விட்டம் -உத்திரவிட்டம் ; இறப்பு -உள்சார்புவளை 
பலகை மரங்கள் ; இட்டதனால் - எடுத்துவைத்ததனால் ; சேருமிடம் - 
அபபொருள் சேர்ந்திருக்கும் இடங்களாகும் . 

. 


உரை விளக்கம் கடகம் , விருச்சிகம் இவை 
உதயமாகில் , காணாமற்போன பொருள் , மனை எல்லைக்குள் 
அல்லது வீட்டிற்குள் இருப்பதாகும் . மகரம் , மீனம் இவை 
உதயமாகில் சுவர்கால் , சுவர் , அருகுகால் ஒட்டிடம் 
ஆகியவற்றில் , மற்றை இராசிகள் உதயமாகில் துலாத்தில் , 
துலாத்தில் இறப்பில் , கூரைவளை மரத்தில் என்று 

ப்படியாகக் காணாமற் போன இடமும் , கோள்களில் 
வலிமையறிந்து கூறுக என்பதாம் . 


வீட்டுப் பொருள்களுள் காணல் 


செறிதூதை கூன் செங்குடங்கரகம் சால்மேல் 
உறியெறிவாயுற்றகலம் காடி - குறியாக , 
நன்கலங்க ளிவ்வகையி லாம்கெடுதி கோளெட்டின் 
பின்கலங்கள் சோதியா யென் ! 


38 


எ - து : காணாமற்போன பொருள் உள்ள கலங்களின் 
வகைமை காணுதல் சுட்டியது . 


-ள் : நட்பு , ஆட்சி , உச்சத்தோடு நாற்கண்டங்களில் 
வலிபெற்றுச்சக்கரராசியில் செவ்வாய் நிற்கில் - சிறிய கலயம் 
என்றும் , புதன் நிற்கில் - கூன் என்றும் , குரு நிற்கில் - சிவந்த 
நிறக்குடம் என்றும் ( பானை ) , சுக்கிரன் நிற்கில் - கரகம் 
( சொம்பு ) என்றும் , சனி நிற்கில் - கருகின நிறச்சால் என்றும் , 
ஆதித்தன் நிற்கில் - உறியென்றும் , பாம்பு நிற்கில் - சிரட்டைக் 
கலம் என்றும் , சந்திர நிற்கில் - சாடிப்பானை என்றும் , 
இப்படியாகக் கெடுதியிருக்கும் பாத்திரங்கள் அறிந்து 
சொல்லுக என்றவாறு . 


அ - உரை : செறிதூதை - சிறுமரப்பானை ( மரக்குடுவை ) ; கூன் 
தானியப்பெரும்பானை ; தாழி - தொம்பை ; செங்குடம் - சிவந்த நிறமுடைய 
மண்பானை ; கரகம் - சொம்பு ; சால் -தாழிப்பானை ; மேல் உறி - மேலே 
தொங்கும் உறி ; எறிவாயுற்ற கலம் - மேல்மூடிவைத்தஉலோகப்பானை ; 

காடி - மண்சாடி ; கோளெட்டின் - கோளெட்டினைக் கொண்டும் ; 
இவ்வகையில் - இந்த முறைப்படியே , கெடுதி - கெட்டது , காணாமற் 
போனது , காணாமற்போனது ; கலங்கள் சோதியா குறித்த பாத்திரத்தினைச் 
சோதித்துப்பார் ; என் - என்று கூறுக ; சிரட்டைக்கலம் - தேங்காய் ஓடு . 


களவாடியது ஆண் , பெண் அறிதல் 


நின்ற கயறோ டெழுவதென்றீரிடத்தி 
லொன்றிலான கோளுதயத் துண்டாகிற் - குன்றாத 
ஆண்மகனே கொண்டான் , கெடுதி சமனாகிற் 
பெண்டுகளே கொண்டதெனப் பேசு . 


39 


எ - து : உதயாரூட ஆண் - பெண் ராசிகள் கண்டு , 
களவாடியவர் அறிதல் கூறியது . 


- ள் : ஆருடம் , உதயம் ஆகிய ராசிகளில் , உதயராசி , 
ஆண்ராசியாய் அதில் ஆண் கோளும் நிற்கில் - ஆண் எடுத்தது 
என்றும் , ஆரூட ராசி பெண் ராசியாய் பெண்கோள் அதில் 
உதயமாகி நிற்கில் பெண்ணெடுத்தது என்றும் , ஒழிந்ததில் 
உபயராசியாகில் ஆண் என்றும் , சமன் இராசியாகில் பெண் 
என்றும் , நட்பு , ஆட்சி , உச்சத்தோடு நின்ற கோள்களின் 
வலிபார்த்துக் கள்ளரானவர் ஆண் - பெண் என்று நிச்சயித்துச் 
சொல்லுக என்றவாறு . 


அ - உரை : மயிறு - ஆரூட ராசி ; எழுவது - உதயராசி , குன்றாத 
தவறில்லாமல் ; கெடுதி - கெட்டுப்போனது காணும் இடம் , பெண்டுகள் 
பெண்கள் . 


குறிப்பு : - உரையாசிரியர் , மூலப்பாடல்களில் இலைமறைக் காயாக 
நூலாசிரியரால் சொல்லப்பட்ட ஆரூட ரயெங்கனை பாடலின் நுட்பம் 
அறிந்தும் , அனுபவத்தினைக் கொண்டு கிளக்கமாக உரை எழுதி 
இருப்பதனை இப்பாடல் உரை நன்கு புலப்படுத்துவது அறியத்தக்கதாகும் . 

நட்டத்திற்குச் சிறப்பு விதி 


மறிகடகம் மங்கை வரின்கெடுதி வாரா 
நிறைகுடம் சேவொடுவில் சேரும் - குறியாகப் 
பொன்னொழிய வெக்கோளும் பாட்டிற் புகுமாகில் 
தன்னுழைக்கு வாராமைச் சாற்று . 


40 


எ - து : கெடுதி காணாமைக்கும் காணுதற்கும் உதயாருட 
இராசி நிலைக் கணிப்புக் கூறியது . 


இ - ள் : மேடம் , கடகம் , கன்னியில் ராசி உதயமாக , 
அதில் நற்கோள் நிற்கினும் , நோக்கினும் கெடுதி வாராது 


என்றும் , 


கும்பம் , தனுசு , இடபம் உதய ராசியாகி அதில் நற்கோள் 
நன்னயத்தோடு நிற்கினும் , நோக்கினும் கெடுதி காணும் 


என்றும் , 


வியாழன் ஏழாமிடத்தே நின்றால் காணும் என்றும் , 
மற்றைய கோள்கள் ஏழாமிடத்தே நின்றால் கெடுதி காணாது 
என்றும் சொல்லுக என்றவாறு . 


அ - உரை : மறி - ஆடு ( மேடம் ) ; மங்கை - பெண் ( கன்னி ) ; குடம் 
கும்பம் ; சே - எருது ( இடபம் ) ; வில் -தனுசு குறியாய் - குறிப்பாக , 
பாட்டில் - நேர் பாடாகும் ஏழாமிடத்தில் , புகுமாயில், சேர்ந்திருக்குமாயின் ; 
தன்னுழைக்கு -தன் பக்கத்திற்கு ( ஏற்புடைய நன்மை ) ; சாற்று - எடுத்துக் 


கூறுக . 


குறிப்பு : - குரு ஏழாமிடத்தே நின்றால் காணும் என்பது , குருவின் 
ஆட்சியானறிதலாகும் . நட்பு, உச்சமாகில் நாட்பட்டுக் காணும் என்றும் , 
முயற்சியால் காணும் என்றும் அறியலாகும் . 


பிறகோள்கள் என்பது சனி , செவ்வாய் , ராகு என்றறிக . இவைகள் 
தோன்றில் கெட்டது காணாது என்றறிதற்காம் . 


மகரராசி உதயராசியாகி அதில் நற்கோள் நிற்கின் கெட்டது கெடாது 
காணுதற்குக் காலம் நீட்டிக்கும் என்றறிக . 

கெட்டன் சென்ற திசையறிதல் 


எப்பா லவர்க்கும் திசையினோ டெக்கோளு 
மப்பாற்கே கேடென்றறிந்துரைக்கத் - தப்பாது , 
தன்னிறமே கேட்டவற்றின் தன்மைகளும் கொண்டாரு 
மென்னிறமுன் தோதுரைக்க மிக்கு . 

4 / 


எ - து : கெட்டவனாகிய பொருள் சென்ற திசையும் , 
குறியும் அறிதல் கூறியது . 


இ - ள் : ஆரூடத்தில் நின்று வலிபெற்று நோக்கின் 
கோளுக்கடைத்த திசையே கெடுதியானவை போயிற்று 
என்றும் , கோளின் நிறத்தனவே கெடுதியான தன் நிறம் 
என்றும் , கோளுக்குரிய குணம் எல்லாம் அவர்களிடத்து 
உண்டென்றும் அறிந்து சொல்லுக என்றவாறு . 


அ -உரை : எப்பாலவர்க்கும் - ஆருட ராசியில் நின்ற எத்தகைய 
கோளானதற்கும் ; திசை- கோளுக்குரிய , கோள்களுக்குரிய, கோள் நோக்கிய 
திசை ; கேட்டவற்றின் -ஆரூடங்கேட்பான் கேட்ட கெட்டனவாகிய 
பொருளின் , கொண்டார் - களவாடிக்கொண்டவர் ; என்னில் - எத்தகையினர் 
என்று கேட்பின் ; தோது - அதற்கான செய்தி ; மிக்கு- கோளின் வலியறிந்து 
மிகுதியாகச் சொல் . 


உரை விளக்கம் : ஆரூட ராசியில் வலிமை பெற்ற 
கோள் எதுவோ , அது நோக்கிய திசையே களவுபோன பொருள் 
போன திசை என்றும் , அக்கோள் என்ன நிறமோ அல்லது 
அக்கோள் நோக்கின இடத்துக்கோள் என்ன நிறமோ அதுவே 
அப்பொருளின் நிறம் என்றும் , அக்கோளுக்குரிய நிலம் , 
குணம் முதலியவற்றோடு மரு , வடு முதலியவைகளோடு 
கூடியவர்களே அக்களவு செய்தவர் என்றும் தப்பாமல் 
பார்த்துக் கூறவும் என்பதாம் . 

நட்டம் சேர்திகை பொருளளவு காணல் 


ஆரூட மானபோ தெத்திசையோ அத்திசையே 
சேருமேற் கெடுதி சேருமாம் - சீருடைக்கோள் 
கண்டனவும் கண்ட விராசிக் கெதிருதயங் 
கொண்டபொரு ருள்ளளவுங் கூறு . 


42 


எ -து : களவு போன பொருள் சேர்ந்த இடமும் , அளவும் 
கூறியது . 


இ - ள் : யாவனொருவன் வந்தேறின ஆரூடராசி 
அப்போதைக்கு எதுவோ அத்திசை நோக்கினது என்றறிந்து 
களவு போனவை அத்திசையே போனது என்றும் , ஆரூடத்தை 
நட்பு , ஆட்சி , உச்சத்தோடும் நின்று நோக்குதற்கமைந்த 
கோளுக்கடைத்ததில் நான்காம் ராசிக்கும் அதற்கெதிர் 
நான்காம் ராசிக்கும் பொருந்தியது கொண்டு கெடுதியானவை 
இத்தனைப் பொருளென்றும் சொல்லுக என்றவாறு . 


அ -உரை : கெடுதி - களவு போன பொருள் ; கண்டன நோக்கின 
கோள் ; கொண்ட பொருள் - களவில் கொண்டுபோன பொருள் ; 
அளவு - இத்தனை என்ற அளவு . 


உரை விளக்கம் : ஆருடத்தைக் கணித்தபோதமைந்த 
திசை 

எதுவோ, அதுவே களவு போன பொருள் போன திசை 
என்றும் , ஆருடத்தை நோக்கும் இராசி எத்திசையோ 
அத்திசையே நட்டம் சேர்ந்த திசை என்றும் , நோக்கிய 
கோளுக்குரிய கதிர் எத்தனையோ களவுபோன பொருளின் 
அளவும் அதுவாகும் என்றும் , இராசிகளின் அளவு கொண்டு 
தொகையளவும் கண்டு கூறுக என்பதாம் . 


அளவு - எண்ணளவு , கூடிய தொகுப்பளவு , தொகை 
அளவு . 


சினே - 19 


146 


களவுபோன பொருள் வைக்கப்பட்டுள்ள தடம் காணல் 


அட்டின்மேற் பொன்னாம் , அடுப்பின் முடவன், சே 
யோட்டில் , புகர்மதிநீர் , பாம்புமுறை - ஓட்டில் 
தூதுவன் பானாச்சுவர்மேடு சொன்னநிலம் 
ஓது முறையேயுணர்ந்து . 

எ - து : களவு போன பொருளுள்ள இடம்காணல் 
கூறியது . 


இ - ள் : உதயத்தில் குரு நிற்கினும் , நோக்கினும் 
யாகசாலை என்றும் , தேவஸ்தானம் என்றும் , ஏழாமிடத்தில் 
சனி நிற்கில் - நெருப்புள்ள இடமென்றும் , பத்தாமிடத்தில் 
செவ்வாய் நிற்கில் வெந்தவோடுள்ள இடம் என்றும் , 
நான்காமிடத்தில் சுக்கிரனும் , சந்திரனும் நிற்கில் - நீர் 
சேர்ந்துள்ள இடம் என்றும் , ஏழாமிடத்தில் பாம்பு நிற்கில் 
முழையுள்ள இடம் என்றும் , புதன் உதயத்தில் நிற்கில் சுவர் 
பொதும்புள்ள இடம் என்றும் , மற்றவை பத்தாமிடத்தில் 
நிற்கில் - உயர்ந்த நிலம் என்றும் சொல்லுக என்றவாறு . 


அ - உரை : அட்டின்மேல் -அடுப்பின்மேல் ( பரண் ) ; அடுப்பில் 
அடுப்பிடத்தில் ; ஓட்டில்- கூரை ஓட்டினுள் ; நீர் -தண்ணீருள்ள இடத்தில் , 
நீர்நிலைகள் ; முழை - சாளரம் சந்து பொந்து ; ஓட்டில் - சுவரொட்டில் ; சுவர் 
சுவரில் ; மேடு - மேடான இடத்தில் ; நிலம் - வைக்கப்பட்டுள்ளஇடம் . 


குறிப்பு : - உரையாசிரியர் பாடல் தரும் குறிப்புக்கு விளக்கமாக 
உதயராசி , 7 , 10 , 4 ஆம் இராசிகள் ஆகியவற்றினை நோக்கிப் பயன்காணும் 
முறைமையினை அனுபவமாகக் கூறியிருப்பது அறியத்தக்கதாகும் . 


இதுவுமது 


கதிராலயம்சுனை கால்கனல் சேரிடஞ்சேய் 
புதனாடல் பாடல்பொன் வேதம் - தொடர்சிறை 
மன்றுபுகர்காரி மருவுகின்ற பாழ்தேயம் 
நின்றவை சேரிடமாக நேர் . 

எ -து : களவு போன பொருள் பொதிந்த இடங்கள் 
மேலும் கூறியது . 


- ள் : சூரியனுதயமாகில் - ஆலயம் , சுனை என்றும் , 
செவ்வாய் உதயமாகில் அக்னி சேரிடம் என்றும் , புதன் 
உதயமாகில் - ஆடல் பாடலுள்ள இடம் என்றும் , வியாழன் 
உதயமாகில் - வேதசாத்திரமுள்ள இடம் என்றும் , சுக்கிரன் 
உதயமாகில் - சிறைச்சாலை என்றும் , சனி உதயமாகில் 
பாழடைந்த கோயில் என்றும் , கெடுதி சேரிடம் சொல்லுக 


என்றவாறு . 


அ - உரை : கதிர் -சூரியன்; ஆலயம் சுனை - கோயில் கிணறு ; சுனை - 
நீர் ஊறும் கிணறு ; கால் கனல் கொழுந்துவிடும் தீ (தட்டான் உலை , 
கொல்லன் உலை ) ; ஆடல் பாடல் -ஆடல்பாடல் நிகழும் இடங்கள் , 
வேதம் - வேதம் , சாத்திரம் பயிலுமிடம், சிறைமன்று -சிறைச்சாலையில் 
உள்ள மேட்டிடம் ; பாழ்தேயம் பாழடைந்த இடம் - கோயில் மனை , 
நின்றவை - களவு போனவை ; நேர் உறுதிப்படுத்து . 

குறிப்பு : - யாவனொருவன் வந்தபோது ஆரூடக் கணிப்பில் 
உதயமாகியதோ, அந்த ராசியே உதயராசியாகக் கொண்டு அதில் உதயமான 
கோள்நிலை வலியறிந்து களவுபோனபொருளுள்ள இடத்தினைச்சிந்தித்துத் 
திட்டமாக அறிந்து கூறுக என்பதாம் . 


அசுவினி முதலாய உடுக்கல் வழி - காணல் 


ஊரும் நகருமுயர் காடுங்காடிச்சாலும் 
சேர்தரு காட்டிற்கீழ் தேவரிடம் - தேரில் 
சொரிநெல் விடமாளிகை சூழ்குப்பை யென்பான் 
பருதிமுதல் பாம்பீறாப் பார் ! 

எ - து : அசுவினி முதலாய நட்சத்திரங்களுக்கமைந்த 
உதயராசி வழி கெடுதி காணல் கூறியது . 


-ள் : யாவனொருவன் கெடுதி வினவின காலத்தில் 
உதயராசியால் உதித்த நட்சத்திரம் அசுவினியாகிற் கெடுதி 
ஊரில் என்றும் , பரணியாகில் - நகரிடத்தென்றும் , பேருடைய 
இடமென்றும் , கார்த்திகையாகில்- காடென்ரும் , ரோகிணி 

யாகில் - காடிச் சாலென்றும் , மிருகசீரிடமாகில் - கட்டில் கீழ் 
என்றும் , திருவாதிரையாகில் -தேராயம் என்றும் , புனர்பூச 
மாகில் - கொட்டில் நெற்களஞ்சியம் என்றும் , பூசமாகில் - 
மாளிகை என்றும் , ஆயில்யமாகில் - குப்பையிடம் என்றும் , 
கெடுதியிருக்குமிடம் அறிந்து சொல்லுக என்றவாறு . 


அ -உரை : உயர்காடு - பெரியகாடு ; காடிச்சால்- கள்சால் முதலியன; 
தேவரிடம் - தெய்வத்தலம் , கூடம் , அறை முதலியன, தேரில் - ஆராயின் ; 
சொரி நெல்லிடம்-நெல் சொரிகின்ற களஞ்சியம் கட்டடம் , பருதி முதல் 
பாம்பீறாக - சூரியன் முதல் ராகு - கேது அளவாக . 


குறிப்பு : - உதய ராசிக்குரிய நட்சத்திரங்கள் இவை என்பதறிந்து , 
அந்நட்சத்திரங்களின் இயல்புக்கமைந்த பொருள்களை அறிந்து , 
அவ்விடத்தில் களவுபோன பொருள் உள்ளதென்று ஆராய்ந்து கூறுக 
என்பதாம் . 


மகம் முதல் கேட்டை வரையில் 


நெற்குதிர் பாழ்வீடுநீர்க்கயம் நீற்துறை 
நற்செய் பருத்தி விளைநிலம் - பற்றைப்பாழ் 
காட்டுட னொன்பான் மகமுதலாம் கேட்டையாம் 
நீடுமிவைக் காணும் நிலை . 


46 . 


எ -து : மகம் முதலாகக் கேட்டை வரையாம் ஒன்பது 
உடுக்களுக்காம் கெடுதி சேர்விடம் கூறியது . 


பூரம் 


இ - ள் : மகம் உதிக்கில்- நெற்குதிரை என்றும் , 
உதிக்கில் - சேட்டப்பாழ் என்றும் , உத்திரம் உதிக்கில் - பாழ் 
மனை என்றும் , அஸ்தம் உதிக்கில் - கசம் என்றும் , குளக்கரை 
என்றும் , சித்திரை உதிக்கில் - பருத்தி விளையும் நிலம் 
என்றும் , சுவாதி உதிக்கில் - நஞ்செய் நிலம் என்றும் , விசாகம் 
உதிக்கில் பாழ்நிலம் என்றும் , அனுஷம் உதிக்கில் - விளைவு 
நிலம் என்றும் , கேட்டை உதிக்கில் - காடு என்றும் சொல்லுக 
என்றவாறு . 

அ - உரை : கயம் - ஆழமான நீர்த்தடம் ; நீள்துறை - குளக்கரைத்துறை, 
ஆற்றங்கரைத்துறை போன்ற இடம் ; நற்செய்- நன்செய் நிலம் ; 
பற்றை - புதரும் பாறையுமான நிலம் ; சேட்டைப்பாழ் - அழிவினால் பாழான 


இடம் . 


உரை விளக்கம் : மகம் - நெல் களஞ்சியம் , பூரம் 
பாழிடம் , உத்திரம் - பாழ்வீதி , அஸ்தம் -நீர்க்காயம் , சித்திரை 
நீர்க்கரை , சுவாதி - நெல் வயல் , விசாகம் - பருத்தி நிலம் , 
அனுஷம் - கறம்பு நிலம் , கேட்டை - பாழ்பட்ட நிலம் , காடு 
என்று இவ்வாறு களவு போனது உள்ள இடம் கண்டு கூறுக 
என்பதாம் . 


மூலம் முதல் ரேவதி வரை 


குதிரைநிலை வார்கூரை வண்ணான் துறையாம் 
கருதில் நிலையாலை மன்செக்கு - முதிர்வீடு 
தென்கிழ் வனைசெரு பூந்தோட்டம் மூலமுத 
லொன்பானாளுற்ற விடம் . 


47 


எ - து : மூலம் முதல் ரேவதி ஈறான ஒன்பது 
நட்சத்திரங்களால் கெடுதி சென்று சேர்விடங்கள் கூறியது . 


சாலை 


ள் : மூலம் உதயமாகில் - குதிரை லாயம் என்றும் , 
பூராடம் உதயமாகில் - கூரை வீட்டின் இறக்கச் சார்பு என்றும் , 
உத்திராடம் உதயமாகில் - வண்ணான் துறையிடம் என்றும் , 
திருவோணம் உதயமாகில் - செக்காடுமிடம் என்றும் , சதயம் 
உதயமாகில் - பழைய 

என்றும் , பூரட்டாதி 
உதயமாகில் - ஊரின் தென்கீழ் வனையாம் பறைச்சேரி 
என்றும் , உத்திரட்டாதி உதயமாகில்- செரு விளைவு இடம் 
என்றும் , ரேவதி உதயமாகில்- பூந்தோட்டம் என்றும் இந்த 
நாளில் சொல்லப்பட்ட நிலங்களிலே கெடுதியானவை 
சேரும் நிலமறிந்து சொல்லுக என்றவாறு . 


அ -உரை : குதிரை நிலை - குதிரைக்கட்டுமிடம் ; வார்- நீண்ட 
தாழ்வாரம் ; நிலை ஆலை - கரும்பு ஆலை போன்ற யந்திரங்கள் நிலையாக 

உள்ள இடம் ; மன் - நிலைப்பான ; முதிர்வீதி - பழைய வீதி ; தென்கீழ் 
தென்கீழ்திசை; வனை - கீழ்வனை ( தாழ்ந்த மக்கள் ) ; செரு - திருத்திய 
விளைவு செய்த பூமி . 


குறிப்பு :- 45 , 46 , 47 எண்ணுள்ள பாடல்களில் அசுவினி முதல் ரேவதி 
ஈரான 27 நட்சத்திரங்களையும் ( 9x 3 = 27 ) மூன்றுவகையாகப் பிரித்து , 
அவற்றாலறியும் கெட்டது , சேர்விடங்கள் கூறினார் . 


களவுபோனது சேர் திசையறிதல் 


ஏழுமோரை யாகி யிடபத்துள் வைத்து 
வழுவா வலமுறையே யெண்ணில் - எழுமோரை 
யாளுங்கோ ளெவ்விடத்து வவ்விடத்து வைப்பென்று 
கோளின் குணமறிந்து கூறு . 

48 


எ - து : ஓரை ராசிவழி களவுபோனது செல் திசைக் 
கூறியது . 


இ - ள் : யாவனொருவன் கெடுதி வினவின காலத்தில் 
உதியா நின்ற ராசியை இடபத்தில் வைத்து , வலமாக எண்ணி 
வந்தால் வரும் உதய ராசியில் காட்சியானகோள் எத்திசையை 
நோக்கினதோ அத்திசையிலே கெடுதி சேரும் என்று அறிந்து 
சொல்லுக என்றவாறு . 


அ - உரை : எழும் ஓரை-ஆருட உதயராசி ; வைப்பு - சேர்த்து 
வைத்துள்ள இடம் ; கோளின் குணம் - கோளின் திசை, காலம், நிறம் , நட்பு , 
ஆட்சி , உச்சம் ஆகியவை . 


உரை விளக்கம் : ஆருட உதயத்தை ரிஷப ராசியாக 
வைத்து வலமுறையே எண்ணிக்கண்ட ராசிக்கதிபதியாகிய 
கோள் எந்த திசையில் நின்றதோ, அந்த திசையில் கெட்டது , 
களவுபோனது இருக்கும் இடம் என்றறிந்து கூறுக என்பதாம் . 


குறிப்பு : - ரிஷப ராசி முதலாக என்பது ரிஷப ராசியாகக் கொண்டு 
உதயராசி வரையில் எண்ணிக்காண்பது . 


151 


கெடுதி காணும் நாள் கணிப்பு 


நாழிகை நாட்டிங்க ளாண்டொன்று ஆம்பருவ 
பாழிமையாற் கோள்கொடுக்கும் பண்புணர்ந்து - சூழும் 
கதிராதிக் கட்டுரைத்த காலமா மென்றே 
அதிரா தறிந்துரைக்க ஆய்ந்து . 

49 


எ -து : கெடுதிகாணும் காலமறிதற்காம் கோள்நிலை 


கூறியது . 


இ - ள் : உதய ராசியை நட்பு , ஆட்சி , உச்சத்தோடு 
நோக்கின கோளின் வலியறிந்து , சந்திரன் வலியணுகில் 
இரண்டு நாழிகையில் என்றும் , செவ்வாய் வலியனாகில் ஒரு 
நாளென்றும் , இராசா வலியனாகில் ஒரு மாதத்தில் என்றும் , 
புதன் வலியனாகில் இரண்டு மாதத்தில் ( ஒரு பருவம் ) 
என்றும் , சுக்கிரன் வலியனாகில் ஒரு பட்சத்தில் என்றும் , 
ஆதித்தன் வலியனாகில் ஒரு மாதத்தில் என்றும் , சனி 
வலியனாகில் 

வருஷத்தில் என்றும் இப்படி 
யாவனொருவன் வினவின காரியம் வந்து கூடும் நாட்களும் , 
கதிராதியேழரை நாழிகையாகிய பொழுது , மூன்றே முக்கால் 
நாழிகை வருகிற காலம் இவையறிந்து சொல்லுக என்றவாறு . 

அ - உரை : பருவம் - இரண்டு மாதம் கொண்டது ; பாழிமை - சூரியன் 
தற்கும் வடக்கும் நகரும் அயன காலம் ; கதிராதி - சூரிய உதயாதி ; 
அதிராமல் - அவசரப்படாமல். 


இதுவுமது 


உச்சிக்கோள் நாழிகையா மாட்சிக்கோள் நாளாகும் 
மெச்சிய நட்பாகிற்றிங்களாம் - மெச்சிப் 
பகைநீச மாண்டென்று பாங்குடையோர் சொன்ன 
வகைமையாற் கூறல் வழக்கு . 


50 


எ -து : கெடுதி காணும் கால அளவறிதற்குப் பிறிதொரு 


சார்பு கூறியது . 

- ள் யாவனொருவன் வினவின காலத்து 
உதியானின்ற ராசியில் உச்சக்கோள் நின்றதாகில் ஒரு 
நாழிகையில் என்றும் , ஆட்சிக்கோள் நின்றதாகில் ஒரு நாளில் 
என்றும் , நட்புக்கோள் நின்றதாகில் ஒரு மாதத்தில் என்றும் , 
பகை , நீச்சக்கோளாகில் ஒரு வருஷத்தில் என்றும் இப்படி 
நட்பு , ஆட்சி , உச்சத்தோடு பகை , நீச்சத்தால் பல பொருளும் 
வந்தடையும் காலமறிந்து சொல்லுக என்றவாறு . 
அ - உரை : உச்சிக்கோள் - உச்சக்கோள் ; வகைமை - 

- கோள்களின் 
வலிநிலை வேறுபாடு . 

உரை விளக்கம் : உதயத்தில் நின்ற உச்சக்கோளின் 
கதிர்கள் எத்தனையோ அத்தனை நாழிகை , ஆட்சிக் 
கோளாயின் அத்தனை நாட்களாம் , நட்புக்கோளாயின் 
அத்தனை மாதங்களாம் , பகை , நீச்சக்கோளாயின் அத்தனை 
வருடங்களாம் என்று இவ்வகையாக , ராசிகளில் நின்ற 
கோள்களின் வலிநிலையறிந்து கெடுதிகாணும் காலவகை 
கூறுக என்பதாம் . 


மதியால் மதித்துக் காலம் காணல் 
அன்று மதிநின்ற நாளினுக்குப் போதுடன் 
சென்றுதயஞ் செய்யுநாளெத்தனையோ - அந்நாளே 
நாளால் வருமென்று நாமுரைத்த பல்பொருட்குக் 
கோளாலுங் கொள்ளற் குறித்து . 

5 / 
எ - து : மதிநின்ற நாள் முதல் உதயம் வரையில் எண்ணிக் 
காலம் உணர்தல் கூறியது . 

இ - ள் : யாதொரு காரியம் யாதொருவன் வினவின 
காலத்து , அன்று சந்திரன் நின்ற ராசியின் நட்சத்திரத்திற்கு 
எத்தனை நாளென்றறிந்து , அந்நாளில் கெடுதியானவை 
வரக்கூடும் என்றும் , வினவின கருமங்கள் கூடுமென்றும், 
கிரகங்களுக்குச் சொல்லத்தக்க நாழிகை நாள் உண்டென்றும் , 
வகுத்த காலங்களில் வந்து கூடுமென்றும் , உதயங்களுகுச் 
சந்திரன் நின்ற நாளுக்கு நடுவே கிரகம் நிற்கின் காத்ததாகும் 
என்றும் சொல்லுக என்றவாறு . 

அ - உரை : அன்று -ஆரூடம் கேட்பாதயமன அன்று ; போது - 
பொழுது ; நாமுரைத்த - முன்னர் நாமுரைத்த ; கோளாலும் - மற்றைய 
கோள்களாலும் . 


குறிப்பு : - “ கோளாலும் கொள்ளக் குறித்து " - என்பதனால் சந்திரன் 
நீங்கிய மற்றைய கோள்களாலும் , அவ்வவற்றிகமைந்ததாகச் சொல்லத்தக்க 
நாழிகை, நாள் முதலான காலங்களையும் அறிந்து கொள்ளத் தக்கதாகும் 
என்பது குறிப்பாகும் என்பதாம் . 


களவு போன பொருள் கேட்டறிதல் 


கொட்போடிருமாண்பு கூர்ந்தெழுங்கால் நற்கோள்கள் 
நட்போடுயராட்சியுச்சமாம் - உட்காது 
நண்ணும் பொருளதுவே , தீக்கோள்கள் நாடிடின் 
திண்ணம் கெடப்பொருட்குச் செப்பு . 

52 


எ - து : கெடுதிபோனபொருள் திரும்ப வருமா , கெடுமா 
என்பது காணக்கூறியது . 


-ள் : சரராசி நான்கும் உதயமாகவும் , நாற்கோள் என்று 
சொல்லப்பட்ட புதன் , வியாழன் , வெள்ளி, பூர்வபட்சத்து 
சந்திரன் ஆகியவை நட்பு , ஆட்சி , உச்சத்தோடுகூடி 
உதிப்பதாயினும் , கெடுதி வினவிற் காணலாம் . செவ்வாய் , 
சனி , சூரியன் , அமரபட்சத்து சந்திரன் உதயாதியில் 
நிற்பவனாகில் கெடுதி காணாதென்று சொல்லு என்றவாறு . 


அ - உரை : கொட்பு சரராசி ; இருமாண்பு -சரம் , உபயம் என்ற 
இரண்டுவகை ராசிகள் ; உட்காது - குறையாது ; நண்ணும் வந்துசேரும் ; 
தீக்கோள்கள் -சனி , சூரியன் , தேய்பிறைச்சந்திரன் ஆகியவை . 


உரை விளக்கம் : சர ராசிகள் உதயமாகவரினும் , உபய 
ராசிகள் உதயமாகவரினும் , அவற்றில் சுபக்கோள்கள் 
வலிபெற்று நிற்கில் வருமென்ற தீங்குகள் வராது என்றும் , 
சனி முதலிய பாபக் கோள்கள் வலிபெற்று நிற்கில் வரும் 
என்ற தீங்கு மேன்மேலும் வரும் என்றும் கூறியதாம் . 


சினே - 20 

நட்டமுட்டி சிந்தனைக்குத் தெளிவு 


ஏற்பதற்கு நிற்குங்கோ ளொன்று மூன்றைந்தொன்பான் 
சீர்தனக் கானக்கோள் சேருமேல் - சாரா 
நடக்குங்கோ ளெல்லாம் காண் நட்டங்கள் வாரா 
கிடக்குங் கோள் திசைமேற் கேடு . 

53 


எ - து : உதயம் , ஆருடம் , கவிப்பு ஆகியவற்றில் 
உதயமாகும் கோள்களால் நன்மை - தீமை கெடுதியறிதல் 
கூறியது . 


இ - ள் : உதய ஆரூடக்கவிப்பினும் , உதயத்தினும் , 
மூன்று , ஐந்து , ஒன்பது ஆகிய ராசிகளில் நற்கோள்கள் 
வலிபெற்று நின்றால் கெடுதி வாராதென்றும் சொல்லுவது 
நோக்கின் கோளுக்கு உண்டானதிசைமேலாக , கெடுதி சேரும் 
என்று சொல்லுக என்றவாறு . 


அ -உரை : ஏற்பதற்கு நிற்குங்கோள் - உதயாரூட கவிப்பினை 
ஏற்பதற்கு நிற்கும் கோள்கள் ; சீர் - சிறப்பு ; தனக்கான-நட்பு , ஆட்சி , 
உச்சத்தினைத் தனக்குப் பெற்ற , சாரா- தீமை வராது ; நடக்குங்கோள் - உதய 
ராசியினைக் காணும் கோள் ; வாராது - வராது . 

குறிப்பு : - நட்டமுட்டி சிந்தனைக்குப் பல்வேறு நிலைகளில் 
ஆரூடக்கணிப்புக்காட்டிய ஆசிரியர் , கோள்களின் நிலைகளையும் , நட்பு , 
ஆட்சி , உச்சம் , பகை , நீச்சம் ஆகியவற்றையும் , சேரும் அல்லது சேர்ந்த 

டங்களையும் , குணங்களையும் , அவற்றிற்குரிய திசைகளையும் , 
காலவரையறையினையும் கொண்டு திட்டமாகக் கூறும் ஆருட 
கவிப்பினுக்கு இப்பாடலில் ஞாபகம் என்ற நோக்கிற்குப் பொதுமை 
காட்டினார் என்றறியலாகும் . 


டக் 


பொருள் பேரிழப்புக் காண்டம் முற்றும் , 


ஆகக்காண்டம் - 6 க்கு வெண்பா192 

சல்லிய காண்டம் 


மனையிடத்தும் நிலத்தகத்தும் புதையுண்டு கிடக்கும் 
நல்லன தீயனவாகிய பொருள்கள் சல்லியம் எனப்பெறும் . 


சல்லியம் காண் கணிப்பு 


அப்போ தளந்தவடி யோடிரு பத்தெட்டுந் 
தப்பாமற் கூட்டித் தகராதி - தப்பாமல் 
பன்னிப் பதினாறுக் கீயந்துப் பெரும்பயனைத் 
துன்னியவர்க் கெல்லாம் உரை. 


எ - து : மனையளந்து உடுத்தொகை கூட்டி , ராசிகளும் 
சேர்த்து பதினாறால் பாகித்துச்சல்லியம் காண்பது கூறியது . 


- ள் : யாவனொருவன் பூமிச்சல்லியம் வினவின 
போது , அடியளந்து பாதச்சாயை களைந்து நின்ற அடியுடனே, 
நட்சத்திரம் இருபத்தெட்டுங் கூட்டி மேடமாதி மீனந்தமான 
பனிரெண்டு ராசியும் கூட்டி , கூட்டின தொகை எண்ணைச் 
சல்லியம் பதினாறுக் கீய்ந்து , சேடத்தை அறிந்து , சல்லியம் 
உரைத்த முறையே எண்ணி உற்ற சல்லியம் ஈதென்றறிக 


என்றவாறு . 


அ -உரை : அப்போது -வினவினபோது ; தகராதி - மேடம் முதலான 
பன்னிரு ராசிகள் ; தப்பாமல்-பிழைபடாமல்; பன்னி - சேர்த்து , பெருக்கி ; 
பன்னுதல் பின்னுதல் , பெருக்குதல் ; பதினாறு - சல்லியவகைப் பதினாறு ; 
ஈய்ந்து - பாகித்து , வகுத்துக்கொடுத்து ;துன்னியவர் - வந்தடைந்தவர் . 


குறிப்பு : - மனை அடியளந்து கூட்டின எண்ணுடன், நட்சத்திரம் 
23 - யும் கூட்டி , மேல் ராசிகள் 12 - யும் சேர்த்துக் கூட்டிச் சல்லியம் 16 - ஆல் 
வகுத்துக்கண்ட மிச்சத்தால் சல்லியம் வரிசையில் காண்க என்பதாம் . 

சல்லியம் 16 வகை 


உள்ளு முதையம் தலையோடென் பிட்டிகையும் 
வள்ளோடு சுள்ளி மகிழ்தெய்வம் - தெள்ளிய 
சாம்பல் கரிசலம் தானியம்பொன் கல்தவளை 

2 
ஆன்கோடு நாய்சாடியாம் . 

எ - து : சல்லியம் பதினாறினையும் முறைப்படுத்திக் 
காட்டியது . 


இ - ள் : சல்லியம் பதினாறு என்பது - தலையோடு , 
எலும்பு , இட்டிகை , ஓடு , சுள்ளி , தெய்வம் , சாம்பல் , கரி , 
சலம் , தானியம் , பொன் , கல் , தவளை , பசுவின் கொம்பு , 
நாய்என்பு , சாடி என்று எண்ணத்தக்கவை பதினாறும் பூமி 
சல்லியம் என்றறிக . 

அ - உரை : உள்ளுமுதையம் - பூமியினுள் காணுவது ; இட்டிகை - கல் 
மேடை , யாக குண்டம் ; வள்ளோடு - மண்சட்டி ஓடு ; சுள்ளி - மரச்சுள்ளி , 
தெய்வம் - விக்கிரகம் ; சலம் - நீர்த்தாரை ; தானியம் -மடிந்ததானியம் ; கல் 
கருங்கல் ; தவளை - தேரை . 


உரை விளக்கம் : சல்லியம் பதினாறானவை : 1. தலை 
ஓடு , 2. எலும்பு , 3. இட்டிகை , 4. பானை ஓடு ; 5. சுள்ளி , 
மடித்த விறகு , 8. கரி , 9. சலதாரை , புதிரான பொருள் , 
10. தானியம் , 11. பொன் , பொன்னாலானவை , 12. கல் , 
கருங்கல் , ஈமக்கல் , 13. தவளை , தேரை , 14. பசுவின் கொம்பு , 
15. நாய் எலும்பு , 16. மண் சாடி , முதுமக்கள் தாழி என்பன 
வகுத்த முறப்படி எண்ணிக் காணும் பூமிச்சல்லியமாம் . 


சல்லியம் 16 - ல் , நல்லன தீயன காணல் 


ஆய்ந்தவை ஒன்றாதியவாம் பதினாறும் 
ஏயு முறையை இனிதென்னி - ஆய்வுடைய 
தானியம்பொன் கோடு தவளையவை நல்லனவா 
மானபிற தீயவென மாறு . 


3 

எ - து : சல்லியம் பதினாறுனுள் நல்லவை , தீயவை 
கூறியது . 

-ள் : சல்லியம் என்பது பதினாறும் எண்ணி வந்ததில் 
நெல்லும் , பொன்னும் , பசுவின் கொம்பும் , தவளையும் 
இவை நாலில் ஒன்று உதித்தால் நாற்காலச்சல்லியம் உண்டு 
என்றும் , நின்ற பனிரெண்டிலோதினது உதித்தக்கால் 
சல்லியம் இல்லை என்றும் சொல்லுக என்றவாறு . 

அ - உரை : ஆய்ந்தவை - மனை அடியளந்து முறையே ஆய்ந்தவை ; 
ஆனபிற -எஞ்சியவை . 

உரை விளக்கம் : சல்லியம் இதுவென்று வகுத்துக் 
கூறிய 16 - னுள் , முறைப்படி கணக்கிட்டு வகுத்துக்கண்ட எச்ச 
எண்ணளவில் நெல் , பொன் , கொம்பு , தவளை ( தேரை ) 
இவற்றுள் ஒன்றாகில் நல்லனவாம் . இந்நான்கும் நீங்கிய 
பனிரெண்டினுள் ஒன்றாயின் தீயனவாம் என்றறிக 
என்றவாறாம் . 

தீயன பனிரெண்டாவன : 1. மண்டை ஓடு , 2. எலும்பு , 
3. செங்கல் , 4. பானை ஓடு , 5. விறகு , 6. விக்கிரம் , 7. சாம்பல் , 
8. கரி , 9. தீமைக்கல் , 10. ஈமக்கள் , 11. நாய் எலும்பு , 12. மண் 


சாடி . 


பிறை நாளால் - சல்லியமறிதல் 
என்றுமீறாய் முதலாய் எண்ணிய சக்கரத்துள் 
அன்று மதிநின்ற நாளரையுள் - ஒன்று 
முதையத்து லுற்றநாளோர்ந்து முறையெண்ணி 
மத்தியத்தைக் கண்டு மதி . 

எ - து : கார்த்திகை முதலாக நட்சத்திரங்கள் இருபத்து 
எட்டையும் , நோமூத்திரிய சக்கர நியாயத்திலே எண்ணும் 
காலத்தில் , யாவனொருவன் சல்லியம் வினவினபோது , 
உதியா நின்ற இராசியிலும் , கார்த்திகை நின்ற நாளரையிலே 
வைத்துயடையவே அன்று சந்திரன் நின்ற நாளரையளவும் 
எண்ணிச் சந்திரன் நின்றவறையிலே சல்லியம் என்று 
சொல்லுக என்றவாறு . 

அ - உரை : சக்கரம் கோமூத்திரிய சக்கரம் (நண்டியலங்காரம் -சித்திரக் 
கவியுள் காண்க ) ; மதி நின்ற நாளரை - சந்திரன் ராசிகளில் 2/4 நாள் 
சாரங்கொள்வதால் அதற்கமைந்துவரும் நட்சத்திரங்கள் அமைந்தநாள் அரை 
நாளாகவும் அமைந்து வருதல் . 


குறிப்பு : - உரையாசிரியர் நட்சத்திரங்களை 28 ஆகக் காண்பதால் 
அம்முறையில் கோமுத்திரி சக்கரப்பாங்கில் வரிசைக்கு 7 நட்சத்திரங்களாய் 
நான்கு வரிசைகாண்பதால் , அதில் சந்திரன் நின்ற நாள் வரையில் சல்லியம் 
இருப்பன தெரிந்து கொள்ளப்படும் எனலாம் . 


இராசியுதயமாகி - சல்லிய மறிதல் 


உரைத்தெழு மோரையி லுற்றநாள் தன்னை 
நிரைத்தல றையில் நேர் நிறுத்து - குறைத்த 
முறையவை யெண்ணி யுணர்மதிநாள் நின்ற 
வரையவையே சல்லியங்க ளாம் . 


5 


எ - து : இராசி உதய நாட்களைக் கொண்டும் சல்லியம் 
அறியலாகும் என்பது கூறியது . 


இ - ள் : யாவனொருவன் சல்லியம் வினவின காலத்து 
உதியானின்ற இராசியின் நாள் தன்னை கார்த்திகை நின்ற 
அறையிலே நிறுத்தி அடையவே எண்ணிச் சந்திரன் நின்ற 
நாளறையிலே சல்லியம் உண்டு என்று சொல்லுக என்றவாறு . 


அ -உரை : ஓரை - இராசி ; நிரைத்த ஒன்றாகச் சேர்த்த ; அறை 
இராசியிடம் ; மதிநாள் -சந்திரன் நின்ற நாள். 


உதயமான 


உரை விளக்கம் : இராசி ஒன்றினுக்குச் சந்திரன் நின்ற 
நாள் 2 1/4 என்பதாக , 27 நட்சத்திரங்களையும் அடைத்து , 
யாவனொருவன் வினவின காலத்து 
இராசியினையும் , அப்பொழுது மதிநின்ற நட்சத்திரத் 
தினையும் அறிந்து சல்லியம் அறிந்து கூறுக என்றவாறு . 

குறிப்பு : - இப்பாடல் பொருளுக்கு முன்னைய நான்காம் பாடலின் 
பொருளறிந்து அவற்றுடன் முறைப்படுத்திக்காணலாகும் . 


159 


சல்லியமிருக்கும் ஆழ்நிலை அறிதல் 


ஆய்ந்த மனையகலம் நீள மளந்ததனை 
வாய்ந்தவை தன்னோடு தான்மாறி - ஏய்ந்த 
இருபத்தெட்டுக்கீயந்த தேமுழமாமீயா 
வருவதனை யாறிரண்டாற் பார் . 


6 


எ - து : மனையளவடியால் சல்லியயிருக்கும் ஆழ்நிலை 
அளவு கூறியது . 


வினவினால் , 


இ - ள் : யாவனொருவன் யாதொரு தேசத்துச் சல்லியம் 

மனையிட அகலம் - நீளமும் அளந்து , 
அதனைத் தனித்துப் பெருக்கி , இருபத்தெட்டுக் கீய்ந்தது 
முழம் என்றும் , மீயாவந்த சேடத்தைப் பனிரெண்டால் 
பெருக்கியும் காண்க என்றவாறு . 


அ -உரை : மாறி - பெருக்கி ; இருபத்தெட்டு - நட்சத்திரம் 28 ; 
மீயா - மீதத்தினை ( மிச்சமானதை ). 


உரை விளக்கம் : சல்லியம் வினவின மனையின் 
அகல - நீளங்களை ( அடியளவாகக் கொண்டு ) பெருக்கி , 
28 - க்கு ஈந்த ஈவுவட்டம் சல்லியம் பூமியினுள் உள்ள 
ஆழ்நிலை அடி அளவாகும் . மிகுந்த எச்ச எண்ணைப் 12ஆல் 
பெருக்கி , 28 ஆல் வகுத்து வந்த ஈவு அங்குலமாம் . 
இவ்வகையைக் கொண்டு , இத்தனை அடி- இத்தனை அங்குல 
ஆழத்தில் சல்லியம் இருப்பதனைக் குறித்துக் கூறுக . 


இதுவுமது 


மாறியத னாலேயாம் மற்றெழு சாண்மீயா 
தாறினால் மாறின் வகங்குலமாம் - தேரின் , 
அனைத்தா முழஞ்சாணோடங்குங் கொண்டாழ் 
இனைத்தாய தென்றேயியம்பு . 

7 
எ - து : சல்லியமுள்ள ஆழத்தினை முழம் , சாண் , 
அங்குலமாகக் காண்பது கூறியது . 

இ - ள் : முன்பு பனிரெண்டாற் பெருக்கின தொகையை 
இருபத்தெட்டுக் கீந்த அதன் ஈவு சாண் என்றும் , மீயான 
சேடத்தை ஆறில் பெருக்கி முன்போலவே ஈய்ந்து , ஈய்ந்த ஈவு 
அங்குலம் என்றும் இத்தனை முழம் , சாண் , அங்குலம் 
என்றும் சொல்லுக என்றவாறு . 


அ - உரை : மாறியதனாவே -முன்பு கண்டு பெருக்கி , பாகித்த 
முறையினாலே ; மீயா - மீந்தது ( எச்சமான எண் ) ; ஆழ் - ஆழம் , அங்குலம் 
சாணளவு . 


உரை விளக்கம் : சல்லியம் கேட்ட மனையின் அகல 
நீளங்களை முழமாக அளந்து , பெருக்கி ( அகலம் X நீளம் ) 
28 - க்கு ஈந்த வட்டம் ( ஈவு ) முழமாம் . மீந்த எண்ணை 12 ஆல் 
பெருக்கி , 28 - க்கு ஈந்த வட்டம் அங்குலமாம் . ஆறினால் 
பெருக்கி 28 - க்கு ஈந்த வட்டம் சாணாகும் . இவ்வாறு இத்தனை 
முழம் , இத்தனைச் சாண் , இத்தனை அங்குல ஆழத்தில் 
சல்லியம் உளதென்று கண்டறிந்து கூறுக என்பதாம் . 


சல்லியம் உண்டு , இல்லை என்பதறிதல் 


இயம்பிய நூற் கண்டறிந்து யாதானு மொன்றால் 
பயந்தரும் சேய் பாம்பருக்க னீலன் - நயந்தனவேற் 
றீமையதாம் , நற்கோள்கள் நன்மையதாம் , தேர்ந்துணர்ந்த 
மேன்மதியோர் கண்ட விதி . 

8 


எ - து : நாற்கண்டத்துக்கூறிய முறைமைகளையும் 
கொண்டு பூமியில் சல்லியம் பற்றியறிதல் கூறியது . 


இ - ள் : உதயமுதற்காலாகச் சொல்லத்தக்க கண்டங்கள் 
நாலில் ஒன்றில் செவ்வாய் , பாம்பு , ஆதித்தன் , சனி ஆகிய 
இவர்களில் ஒருவர் நிற்குதல், நோக்குதல் செய்யிற் தீயனவாம் 
என்றும் அவ்விடத்திற் சல்லியமில்லை என்றும் நற்கோள் 
நின்று நோக்கின் சல்லியம் உண்டு என்றும் சொல்லுக 
என்றவாறு . 

அ - உரை : இயம்பிய மேலே சொல்லிய ; யாதானுமொன்றால் - 
யாதானுமொரு காண்டத்திலுள்ள விதிகளுடன் ; சேய்- செவ்வாய் ; பாம்பு 
ராகு ; நீலன் - சனி ; மேன்மதியோர் - சோதிட நூற்புலமையில் தேர்ந்த 
அறிவுடையவர் ; விதி - முறைமை ; கண்டம் 28 இராசிகட்கும் வகுத்துக் 
காட்டிய அறைச்சக்கரம் . 


குறிப்பு : - மேன்மதியோர் கண்டவிதி என்பதனால் , சல்லியம் 
அறிதற்கான இவ்விதி அனுபவ உண்மை நெறியாகும் என்பது உணர்த்தப் 
பட்டதாம் . 


கல் , எலும்பு - சல்லியம் காணல் 


ஓரைக்கு நான்காகும் கண்டத்து நற்கோளைத் 
தீயகோள் பார்க்கவுண்டாமென்ப - மாறிலா 
திங்கள்சேய் சேரின்கல் லாமெலும்பாம் காணுமென் 
றங்குநிலம் பார்த்து அறி . 


9 


எ - து : பூமியின் கீழ் கல்லும் , எலும்பும் சல்லியம் 
காணும் விதி கூறியது . 


ள் : உதயத்துக்கு நாலாகிய கண்டத்து , நற்கோள் 
நிற்கில் , அதனைத் தீக்கோள்கள் நோக்கிற் சல்லியம் உண்டு 
என்றும் , சந்திரனும் - செவ்வாயும் உடனிற்கில் கல்லும் , 
எலும்பும் உண்டு என்றும் சொல்லுக என்றவாறு . 


அ - உரை : ஓரை - ராசி ; கல்லாம் - கல்லாகவும் ; நிலம் - சல்லியம் 
காணும் மனை ; பார்த்து -சல்லிய ஆரூடவிதி பார்த்து ; கண்டம் - நான்கு 
பிரிவான சல்லிய கண்டங்களுள் ஒன்று . 


உரை விளக்கம் : சல்லிய கண்டவறைக்கு நான்காம் 
இடத்தில் நற்கோள் நிற்க , அதனைத் தீய கோள்கள் நோக்கின் 
மனையில் சல்லியம் உண்டாம் என்க . உதய ராசிக்கோளுடன் 
சந்திரன் நிற்கில் கல்லும் , செவ்வாயாய்ச் சேரின் எலும்பும் 
சல்லியமாக உள்ளது என்பதனை அறிந்து கூறுக என்பதாம் . 


சினே - 21 

புற்று , அரவு - சல்லியம் காணல் 


விளம்பு மதியரவு கண்டத்து மேவில் 
விளம்பு மரவமுறை ஞாலும் - விளம்பிய 
நச்சரவும் புற்று மதனெலும்பும் நன்னுமாம் 
மெச்சவிவை தப்பிலாத மெய் . 


10 


எ - து : சல்லியத்துன் புற்றும் , அரவும் ஆழத்தில் 
காணும் விதி கூறியது . 


இ - ள் : சந்திரனும் பாம்பும் நாற்கண்டங்களில் நிற்க 
பாம்பு , நின்றனாளறையிடத்துப் பாம்பும் , சந்திரன் 
நின்றவறையிடத்துப் புற்றும் அதன் எலும்பும் உண்டென்று 
சொல்லுக என்றவாறு . 


அ -உரை : விளம்பு - சொல்லும் ; மேவில் - பொருந்தியிருப்பின்; 
உறைஞாலும் - வாழ்கின்ற கட்டிடமாகிய புற்றிருக்கும் ; நன்னும் - 
சேர்ந்திருக்கும் ; மெச்சவிவை - பாராட்டும்படியாக இவற்றை ; தப்பிலாத 
பிழையில்லாத ; மெய் - மெய்யென்று கண்டு கூறு . 


உரை விளக்கம் : கண்டங்கள் நாலினுள் சந்திரன், ராகு 
ஆகிய கோள்கள் நின்ற அறைகளில் சந்திரன் நின்ற 
அறையிடத்து பாம்பு சல்லியமாக உண்டென்றும் , ராகு நின்ற 
அறையிடத்துப் பாம்புப் புற்று உண்டென்றும் , இரு கோளும் 
கூடி நிற்கில் , புற்றும் பாம்பு எலும்பும் கூடிக்கிடக்கும் 
என்றும் பிழைபடாத மெய்மையாகிய இவ்வாரூடத்தால் 
சல்லியம் கண்டு கூறுக என்பதாம். 


பார்ப்பாரென்பு பசுவெலும்பு , கல் , பொன் காணல் 


பகரின் மதியமொடுபைம்பொன் நிலவி 
நிகரிலா கண்டத்து நிற்கின் - புகரிலா , 
பன்னியநூற் பார்ப்பார்கல் முத்து பசுவென்பு 
பொன்னுமாம் போக்கிப் புகல் . 


// 

எ -து : சல்லியமாக பார்ப்பார் எலும்பு , கருங்கல் , முத்து , 
பசு எலும்பு , பொன் இவை காணுதல் கூறியது . 


இ - ள் : சந்திரனும் , குருவும் நாற்கண்டத்தொன்றில் 
நிற்கில் பிராமணர் எலும்பும் , பசுவின் எலும்பும் , கல்லும் , 
முத்தும் , பொன்னும் ஆகியவற்றில் ஒன்றும் பலவும் 
சல்லியமாகும் . குரு நின்ற நாளறையில் கண்டு சொல்லுக 
என்றவாறு . 


அ - உரை : பகரின் - ஆராய்ந்து கூறின் ; மதியம் - சந்திரன் ; பைம்பொன் 
குரு ; நிலவில் - கூடிநிற்கில் ; முத்து-வெண்முத்து; போக்கிப்புகல் - சந்தேகம் 
நீக்கிச்சொல் . 


உரை விளக்கம் : நாற்கண்டம் 28 அறைகளிலே 
உதயமான அறையில் நின்ற சந்திரனைக் குரு கூடிநிற்கில் , 
நோக்கில் குரு நின்ற அறையில் பார்பாரெலும்பு , பசு எலும்பு , 
செங்கல் , கருங்கல் , முத்து , பொன் இவற்றுள் ஏதேனும் 
ஒன்று உண்டு என்று திட்டமாகக் குறித்துச் சொல் என்பதாம் . 


குறிப்பு : - போக்கிப்புகலுதலாவது - இது , அது என்று குழப்பமாகக் 
கூறாமல் , ஐயம்போக்கி , இதுதான் என்று கருதிக் கூறலாம் . 


நாய் எலும்பு , வெள்ளி - சல்லியம் காணல் 


புந்தி மதியுடனாய் நிற்குமேல் நாயென்பு 
புந்தியுறை நாளறையில் போதருமா - முந்திய 
வெள்ளி மதியுடனாய் நிற்குமேல் வெண்தாது 
வெள்ளியுறையுள் விளம்பு . 


12 


எ - து : சல்லியம் நாய் எலும்பு , வெள்ளி உலோகம் 
இருப்பதனை, சந்திரன் - புதன் - சுக்கிரன் சேர்ந்தால் காணுதல் 


கூறியது . 


இ - ள் : புதனும் , சந்திரனும் நாற்கண்டத்து ஒன்றில் 
நிற்கின் புதனின்ற நாளறையில் நாய் எலும்பு உண்டு என்றும் , 

சுக்கிரன் - சந்திரனுடன் நாற்கண்டத்து ஒன்றில் 
நிற்கினும் , நோக்கினும் சுக்கிரன் நின்ற அறையிடத்து வெள்ளி 
முதலான வெள்ளை நிறத்தாதுக்கள் உண்டு என்றும் சொல்லுக 
என்றவாறு . 


அ -உரை : புந்தி -புதன் ; நாயென்பு - நாயின் எலும்பு ; போதரும் 
புதைந்து இருக்கும் ; வெள்ளி - சுக்கிரன் ; வெண்தாது- வெண்மையான 
உலோகம் ; வெள்ளி - மதிப்புடைய வெள்ளி உலோகம் , உறையுள் -சுக்கிரன் 
உறைகின்ற அறையின் . 


உரை விளக்கம் : நாற்கண்டங்களிலே , சந்திரனை , 
புதன் கூடிநிற்கின் , நோக்கின் - புதன் நின்ற அறையிடத்து 
ஆழத்தில் நாயெலும்பு கிடப்பது என்றும் , சுக்கிரன் கூடி 
நிற்கின் , நோக்கின் , சுக்கிரன் நின்ற அறையிடத்து ஆழத்தில் 
வெள்ளி அல்லது வெண்மை உலோகம் ஆகியவற்றுள் ஒன்று 
உண்டு என்றும் கூறுக என்பதாம் . 


குறிப்பு : - வெள்ளிக்கட்டி , வெள்ளியாலான நகைகள், பாத்திரங்கள் 
என்று காண்க . 


சனி - ராகு உறையறைக்குச் சல்லியம் 


கண்டத்துப் பாம்பு கரையுற்ற னாளத்தத் 
துண்டென் ரரவாலே யுரைக்க - கண்டத்துள், 
நீல னறைதனில் நிற்குமேல் அத்தரையில் 
சாலவேயில்லாமைச் சாற்று . 


13 


எ - து : சனி - ராகு உறைவிடத்தால் சல்லியம் உண்டு 
இல்லை என்பதறிவது கூறியது . 


இ - ள் : உதயத்து நாற்கண்டத்து ஒன்றில் பாம்பு நிற்கில் 
குறித்தவிடத்தே சல்லியம் உண்டென்றும் , சனி நிற்கில் 
சல்லியம் அவ்விடத்தில் இல்லை என்றும் சொல்லுக் 
என்றவாறு . 

அ -உரை : கண்டம் - சல்லிய சக்கரத்துக் கண்டம் ( பகுதி ) ; பாம்பு - 
ராகு நாளக்கத்து நாளில் கூடி நட்சத்திரத்துக்கும் , இடத்திற்கும் ; நீலன் -சனி; 
சாலவே - மிகவே ; சாற்று - எடுத்துச்சொல் . 


உரை விளக்கம் : “ நிற்குமேல் ” - என்ற ஐயவினாக் 
குறிப்பினால் நிற்கினும் , ராகுவுடன் கூடினும் , நோக்கினும் 
என்று காண்க . சாலவே இல்லாமை - என்பதனால் அறவே 
அவ்வறைப்பகுதி தரையிடத்து சல்லியம் இல்லாமை 
என்றுரைக்க . 


சல்லியத்தால் நன்மை - தீமையறிதல் 


என்றுமோர் கண்டத்து நற்கோளைத் தீக்கோள்கள் 
சென்றுற நோக்குமேற் தீயனவாம் - நன்றாக 
ஆயுங் கருமங்கள் ஆகா, சிலநாளில் 
சாயுமாம் நல்கூர்ந்து தான் . 


14 


இ - ள் : சல்லிய சக்கரக்கண்டத்தில் , நற்கோள் , 
தீயகோளுடன் கூடிநிற்பினும் , தீய கோள்களின் நோக்கில் 
இருப்பினும் , சல்லியம் வினவின மனையை உடையானுக்கு 
நினைத்த கருமங்கள் முடியாது . சிலநாளில் வறுமை 
யுற்றவனாய்த் துன்பப்படுவான் என்றவாறு . 


அ - உரை : நற்கோள் - குரு , புதன் , சந்திரன் , சுக்கிரன் ஆகிய 
நற்கோள்கள் ; ஆயும் - ஆராய்ந்து செய்யும் ; கருமங்கள் எத்தகைய 
முயற்சிகளும் ; சாயும் - தாழ்ச்சி வரும் ; நல்கூர்தல் - வறுமையடைதல் . 


உரை விளக்கம் : மேல் சல்லியம் காணும் சக்கரத்தின் 
நான்கு காண்டம் இருபத்தெட்டு அறைகளைக் கொண்டு , நாள் 
உதய நட்சத்திர உதயகால அளவில் கணித்தறிந்த அறையில் 
அப்பொழுது நிற்கும் கோள்களின் நிலையறிந்து பூமியில் 
சல்லியம் காணும் முறைகளையும் , காணும் சல்லியப் 
பொருள்களையும் இன்னதற்கு இதுவென்று கூறிய ஆசிரியர் , 
இப்பாடலால் மனையிடத்திற்குரிய பூமியின் ஆழத்தில் 
உள்ள சல்லியங்களுக்கமைந்த கோள்களில் நற்கோளைத் 

தீயகோள்கள் கூடினிற்பினும் , நோக்கினும் மனைக்கு 
உரியானுக்குத் தீமைகளே உண்டாகும் என்ற பலனைப் 
பொதுவாகத் தெரிவிப்பாராயினர் என்று அறிதற்காகும் . 


மனையின் மேன்மையும் - நன்மையும் அறிதல் 


தானமதி வெள்ளி தகவாம் குருபுந்தி 
ஊனமில் கண்டத் துறவாகில் - மானே 
வளந்தருஞ் செல்வம் மகிழ்ந்து நிலனாளும் 
துளங்குநல் நோக்காலுஞ் சொல் . 


15 


எ - து : நற்கோள்கள் கண்டத்து நிற்பினும் , நிற்கும் 
நற்கோளைப் பார்ப்பினும் நலமெலாம் வரும் என்பது 
கூறியது . 


இ - ள் : சல்லியம் - உதயாரூட கண்டங்களில் சந்திரன் , 
வெள்ளி, வியாழம் , புதன் இவர்கள் நிற்கில் மிகுந்த 
செல்வத்துடனே பூமியுமாளும் , நோக்குண்டாயினும் 
செல்வமும் , பூமியும் ஆளும் என்றவாறு . 


அ -உரை : தானமதி - நன்மைதரும் சந்திரன் ; தகவாம்- தகுதி வாய்ந்த 
புந்தி - புதன் ; ஊனமில் கண்டம் - சல்லியங்களில் தீயன தோன்றாத கண்டம் ; 
மானைப் போன்ற பெண்ணே ( மகடூஉ முன்னிலை ) ; வளந்தரும் - வாழ்வு 
வளமாகும் ; துளங்கு -விளங்குகின்ற. 


குறிப்பு : - பாடலில் - “ நோக்கானுஞ் சொல் ” என்ற உம்மையால் , 
நோக்கின் பாங்காகிய நேர் நோக்கு , சார்பு நோக்கு என்ற வகையால் , 
உயர்வும் , மத்திய உயர்வும் காண்க . இவ்வாறு நோக்கு என்ற பொது 
விதிக்குக் குறிப்புரையாக எங்கும் கொள்ளுதல் பொருத்தமான பலனைத் 
தரும் என்பதும் அறியத்தக்கதாகும் . 


குறிப்பு : - ஆரூடக்கணிப்பில் அசுவினி முதலான நட்சத்திரங்கள் 
28 - ஆதலுக்கு விபரம் . நட்சத்திரம் 27 , 
உத்திராடத்திற்கும் - திருவோணத்திற்கும் இடையாய 
நட்சத்திரத்தைச் சேர்க்கக்கூடிய தொகை 28 - ஆதலறிக . 


இதனுடன் 

அபிசித் 

மனை நன்மை - தீமை அறிதலின்வகை 


சொல்லியவுச்சிக்கண் நற்கோளேற் சோர்வில்லை 
சொல்லிய பூமி தொடர்ந்தாளும் - சொல்லிய , 
தீயக்கோ ளேற்கொடிய தெய்வமுடன் பேயரக்கர் 
தேயத்தே நிற்குமெனத் தேர் . 


16 


எ - து : மனையின்கண் வரும் நன்மைகளும் , தெய்வம் 
முதலாய தீமைகளும் கூறியது . 


ள் : உதயத்துக்குப் பத்தாமிடத்தில் நற்கோள்கள் 
நட்பு நயத்தோடு நிற்கில் , அந்த பூமி நல்லது என்றும் , 
தீயக்கோள் நிற்கில் தெய்வம் , பிசாசு உண்டென்றும் 
கிரகங்களின் நோக்கறிந்து சொல்லுக என்றவாறு . 


அ -உரை : உச்சி- பத்தாமிடம் ; சோர்வில்லை - குறைவு இல்லை ; 
பூமி -மனை , பூமி சம்பத்து , தேயம் - வாழும் மனை , தேர் - ஆராய்ந்து 


தெளிந்துகொள் . 


உரை விளக்கம் : சல்லிய கண்டத்தில் - பத்தாமிடத்தில் 
சுபக்கோள்கள் நிற்கினும் , நோக்கினும் அம்மனை பூமி , 
சம்பத்துக்களைத்தானே நலமுடன் அனுபவிப்பான் என்றும் , 
பத்தாமிடத்தில் பாபக்கோள்கள் நிற்கினும் , நோக்கினும் பிறர் 
அம்மனையைப் அனுபவிப்பர் என்பதும் , தீயதெய்வங்கள் , 
பைசாசம் ஆகியவைகள் அனுபவித்து நிற்கும் என்பதும் 
தேர்ந்து அறியத்தக்கதாகும் . 


குறிப்பு : - இப்பாடற்கருத்து - மனைச்சல்லிய பலனுக்குச் சிறப்பு 
விதியாகும் . மேற்கூறியவை பொதுவிதி என்க . 


மனையில் சல்லியம் இருக்கும் ஆழம் அறிதல் 


எண்ணிய சல்லியங்க ளாழ மறியுங்கால் , 
கண்ணிய கோளின் கதிரத்தை - எண்ணுங்கா, 
லெத்தனையாமத்தனையே சாண்முழமென்றாய்ந்துரைக்க 
வத்தனையேயாழ்ந்திருப்ப தாம் . 

எ - து : பூமியில் சல்லியம் கிடக்கும் ஆழம் காணக் 
கூறியது . 


இ - ள் 


: 


பூமியில் சல்லியம் கிடக்கும் ஆழம் 
அறியுமிடத்து , அப்போது நோக்கின கோளின் கதிர் அறிந்து 
சாண் , முழம் காணச் சொல்லுமிடத்து நட்பு , ஆட்சி , உச்சம் , 
பகை , நீச்சம் அறிந்து இவையாதியன கிரகங்களறியுமிடத்து , 
ஆதித்தன் கதிர்- 5 , சந்திரன் கதிர் -1 , கதிர் -9, செவ்வாய்கதிர்- 8, 
புதன் கதிர் -5 , வியாழத்துக்குக் கதிர்- ( 10 ), சுக்கிரனுக்குக் கதிர் 
10 , சனிக்குக் கதிர் -4 , பாம்புக்குக் கதிர் -2 , ஆக இப்படியான 
கதிர்களால் கிரகங்களின் கதிர் அறிந்து ஆழஞ்சொல்லுக் 
என்றவாறு . 


அ - உரை : கண்ணிய - கருதிய ; கதிரத்தை - கதிர் எண்ணிக்கை ; 
ஆழ்ந்திருப்பது - சல்லியம் ஆழ்ந்துள்ள இடம் . 


குறிப்பு : - உச்சக்கோள்களின் கதிரளவை - சாணாகவும் , ஆட்சிக் 
கோள்களின் கதிரளவை - முழமாகவும் , நட்புக் கோள்களின் கதிரளவை . 
நான்கு முழமாகவும் , பகை நீசக்கோள்களின் கதிரளவை -ஆள்மட்ட 
அளவிற்கு அதிகமாகவும் கணக்கிட்டுரைக்க . 


* கோள்களுக்குரிய கதிரளவையில் , சல்லியம் காண்பதற்குரிய 
அளவைகள் மாறுபட்டிருப்பதறிக . 


சல்லிய சக்கரத்தில் சல்லிய இருப்பிடம் அறிதல் 


அறையிலங்கு நான்காக வாயமே லேழ்தெற் 
குறவரைந்த நான்கே ழறையுள் - பிறையுணர்ந்து , 
நின்றவறைச் சல்லியம் நேரிய தென்றறிய 
வொன்றிய சக்கரத்தை யோர் . 

எ - து : சல்லிய சக்கரம் வரைதலும் , சல்லியம் அறிதலும் 
வகை கூறியது . 

இ - ள் : சல்லிய சக்கரத்தின் விளக்கம் அறியுமிடத்து, 
தென்வடவை ஐந்து ரேகையும் , கீழ்மேல் எட்டு ரேகையும் 
கீற , இருபத்தெட்டறையாம் . நிற்க , கீழ்ப்பத்திப்பிலிருந்து 

திட்டமாய் வடக்கிலறையிலே , கார்த்திகையை 
வைத்து , கதிர் நின்ற 

நாளறையளவும் 

எண்ணி 
அவ்வறையிலே சல்லியம் என்று சொல்லுக என்றவாறு . 


அ -உரை : அறையிலங்கு - ( நான்காக - நான்காக ) அறைகள் அமைய ; 
பிறை- கார்த்திகை நட்சத்திரம் ; நேரியது - பொருந்தியது . 


உரை விளக்கம் : கிழக்கு மேற்காக நான்கு அறைகள் 
அமைவதாகவும் , வடக்குத் தெற்காக வரிசைக்கு ஏழு 
அறைகள் அமைவதாகவும் வரையப்பட்ட சல்லிய சக்கரத்தில் 
அமைந்த 28 அறைகளில் , சந்திரன் நின்ற நாளுக்குரிய 
அறையிலே சல்லியம் இருப்பதாகக் கணிப்பதால் , 
அச்சந்திரன் நின்ற நாளறையை அறிதற்குக் கார்த்திகை 
நட்சத்திரத்தை முதலாகக் கொண்டு அடைத்து வழங்கி 
அறிந்து கொள்ளவே , அவ்வறையிடத்திலேயே சல்லியம் 
ஆழ்ந்துள்ளது என்பதை அறியலாகும் . 


சல்லிய சக்கரத்தில் - நாள் , நட்சத்திர அடைப்புமுறை அறிதல் 
கார்த்திகைநாளந்தியாக கண்டநா ளேழறையுட் 
சீர்த்தங் கிரண்டுவிட்டு மூன்றெண்ணிப் - பேர்த்துமேல் , 
நான்கைந்து மீண்டெண்ணி நண்ணுமதன் கீழிரண்டு 
தான்பின் வலமாகச் சாத்து . 

எ - து 


: சல்லிய சக்கரத்திற்குரிய 28 அறைகளில் 
நட்சத்திரப் பாகுபாடு வரையறை கூறியது . 


இ - ள் : இருபத்தெட்டறையாய்க் கீறின அறையுள் 
கீழ்பத்தியில் இரண்டு அறைவிட்டு , மூன்றாம் அறைமுதல் 
கார்த்திகை , ரோகிணி , மிருகசீரிடம் என்று , தெற்கே செல்ல 
மூன்றை எண்ணியதற்கு மேலறை தொடங்கித் திருவாதிரை , 
புனர்பூசம் , பூசம் , ஆயில்யம் என்று வடக்கே செல்ல நாலறை 


சினே - 22 

எண்ணி மேலறை தொடங்கி மகம் , பூரம் , உத்தரம் , 
ஹஸ்தம் , சித்திரை அஞ்சறை 

தெற்கே 
செல்லவெண்ணியதற்குக் கீழிரண்டறை , சோதி , விசாகம் , 
அனுஷம் , கேட்டை , மூலம் , பூராடம் , உத்திராடம் , அபிசித்து , 
திருவோணம் , அவிட்டம் , சதயம் , பூரட்டாதி , உத்திரட்டாதி , 
ரேவதி , அசுவதி , பரணி என்று பதினாலறையுமடையவே 
வலஞ்சுழல் எண்ணி இருபத்தெட்டறையும் அறிக 
என்றவாறு . 


அ -உரை : கார்த்திகை நாள் - கார்த்திகை தொடக்கமான நாள் ; 
பேர்த்துமேல் - மீண்டும் மேலாக ; வலமாக - வலமுறையாகச் சொல்லுக . 


சல்லிய சக்கரத்தில் திசையறிதல் 


ஒன்றிய முன்பின் பகலிரா வெண்கதிரோன் 
சென்று வலஞ்சேர் திசைவழியே - நின்ற 
மகமுட னாங்கவிட்ட நாள்முதலா வெண்ணல் 
தகவிரண் டேயரைக்கா லுற்று . 

எ - து : சல்லிய சக்கரத்தில் நாழிகை - திசையறிதல் 
கூறியது . 


இ - ள் : முற்பகலுக்குக் கார்த்திகை நாளாதியாக 
எண்ணியும் , பிற்பகலுக்கு ...... ஒரு சல்லியம் வினவினால் , 
கிழக்கு நோக்கி மக முதலாக எண்ணவும் , இராத்திரி 
பதினைஞ்சு நாழிகைக்கு , மேற்கு நோக்கி உதயாதி 
பதினைஞ்சு நாழிகைக்குள்ளும் சல்லியம் வினவில் 
ஆதித்தனை வலமாக மேற்கு நோக்கி அனுஷ முதலாக 
எண்ணவும் . இராத்திரி பிற்பதினைஞ்சுக்கு அவிட்ட முதலாக 
எண்ணவும் . ஒரு நட்சத்திரத்துக்கு இரண்டே அரைக்கால் 
நாழிகையாகக் கொண்டு எண்ணி , சல்லியமறிந்து சொல்லுக 
என்றவாறு . 

அ - உரை : ஒன்றிய - சேர்ந்த , எண்ணல் - எண்ணிக்காணல் . 


உரை விளக்கம் : பிற்பகலுக்கு மகமும் , முன்னிரவிற்கு 
அனுஷமும் , பின்னிரவுக்கு அவிட்டமும் முதலாய்க் 
கொண்டு அடைப்பது என்றும் , ஒவ்வொரு நாளுக்கும் 
இரண்டே அரைக்கால் என்றும் சூரியன் வலமுற்றிருப்பதே 
ருந்து பார்க்கும் திசை என்றும் அறியப்படும் என்பதாம் . 


சல்லிய காண்டம் முற்றும் . 


காண்டம் ஏ -க்கு வெண்பா-212 


Mulu 

கீழ் நீர் காண்டம் 


ஆழ்நீர் காண்பதற்கும் , கிணறு வெட்டுவதற்கும் உரிய 

கணிப்புப் பகுதி 


கிணறு அகழ்வதற்குரிய மாதங்கள் 


சித்திரை வைய்காசி சேர்தரு ஆனியிவை 
யுத்தமமாம் , ஆடியொடு ஆவணியும் - மத்திமமாம் 
ஆடியொடு ஆவணியுமல்லா வதமமாம் 
நாடியுரைகீழ்நீர் நயந்து . 

2 / 
எ - து : கிணறு என்னும் கூவம் அகழ்வதற்குரிய 
மாதங்கள் இவை எனக்கூறியது 

இ - ள் : கூவம் வெட்டுவதற்குச் சித்திரை, வைய்காசி , 
ஆனி இவை உத்தமமாகும் , ஆடியும் , ஆவணியும் 
மத்திபமாகும் . இவையல்லாத மாதங்கள் ஆகாதனவாம் 
என்றவாறு . 


அ -உரை : வைய்காசி - வைகாசி ; சேர்தரு - சேர்ந்து வருகின்ற ; 
உத்தமம்- உயர்ந்தது ; மத்திமம் தேவைக்குச் செய்யலாம் என்பது 
அதம் - பயனில்லாதது ; கீழ்நீர் - பூமி அடிநீர் . 

குறிப்பு : - கிணறு அகழ்வதற்கு உயர்ந்த மாதங்கள் சித்திரையும் , 
வைகாசியும் ஆணியுமாகிய மூன்று மாதங்களேயாகும் . ஆடி , ஆவணி 
மாதங்களில் செய்யலாம் என்ற அனுமதி உடையதாகும் . மற்றைய ஏழு 
மாதங்களும் கிணறு அகழ்வதற்கு ஆகாத மாதங்களாகும் என்பதாம் . 

உத்தமம் - நீர்பெருகும் , மத்திமம் -ஊற்றுண்டு, அதமம் 
நீர்சுரந்துவற்றும் . 


வினவினவனால் நிலங்கீறுதல் செய்து பயன் கூறுதல் 


கூறுஞ் சிறுவிரலிற் கோதையர் தாம் பெருகும் 
சீறு மணிவிரலிற் செல்வமாக தேறின் 
ஒருவரலாற்கீறி லுத்தமமாம் கொம்பால் 
தெரியச்சிலைநன்மை செப்பு . 

எ - து : கூவம் வெட்ட வினவினவனால் நிலத்தை 
கீறச்செய்து , அதன்பின் கணிப்பில் பலன் கண்டு கூறுதல் 
கூறியது . 


இ - ள் 

-ள் : யாவனொருவன் நின்று கிணறு வெட்ட 
வேண்டும் என்று கேட்க , அவனை நிலத்தை கீறிக் காட்டு 
என்க . சிறுவிரலால் கீறில் பெண்களுடன் தாயத்தார் 
பலருண்டாமென்றும் , பெருவிரலாற் கீறில் நன்மை 
உண்டாம் என்றும் ; பலவிரலாற் கீறில் பாதை சம்பவிக்கும் 
என்றும் ; பச்சிலையாலும் , பசுங்கொடியாலும் நல்ல 
அவித்துக்களாலும் கீறில் நீர் பொங்கிவராது என்றும் ; உலர்ந்த 
கொம்பாற் கீறில் பொல்லாதென்றும் , அந்நிலத்தில் நீரினம் 
வாழும் செந்துக்களும் மீன்குஞ்சும் நலு நலுவென்று பலுகும் 
என்றும் , மாசியுடன் மருவுமுள்ளதாக நீருண்டாமென்றும் 
சொல்லுக என்றவாறு . 


அ - உரை : கோதையர்- பெண்கள் வழி உறவினர் ; மணிவிரல் -சுண்டு 
விரல் ; ஒருவிரல் - கட்டை விரல் ; கொம்பு - கொம்பு முதலியவற்றால் ; 
தெரிய ஆராய்ந்துகாண ; சிலை நன்மை - வலிந்து நன்மை ; அவித்து-பச்சைக் 
கொம்பு , மாசி -கலக்கமான நீர் ; மறுவும் - உளைச்சேறு முதலியனவும் 
உள்ளமை ; நன்மை -சிறிதாகிய பயன். 


குறிப்பு : - உரையில் ஆசிரியர் , தெரியச்- செப்பு என்ற குறிப்பினால் 
னுபவமான 

அடையாளங்களாற் பயன் கூறியுள்ளார் என்று 
அறியமுடிகிறது . 


|| 


கீழ்நீர் இன்னதன்மையது என்பது காணல் 


குடமீன் மகரம் குளிரேறு கோற்றே 
ளுடனேழ் சலத்தின் வடிவாம் - மடவாய் , 
பிறைசுங்க னாயிற் பெருநீர்பொன் புந்தி 
யுறைகீழ்நீராமென்றறி . 


23 


எ - து : கோள் நிலைக்கணிப்பால் , அடிநீர் இன்ன 
தன்மையது என்பது கண்டு கூறுதல் கூறியது . 


174 


இ - ள் : யாவனொருவன் சொல் பிரச்சனம் வினவின 
காலத்து கும்பம் , மீனம் , மகரம் , கற்கடகம் , இடபம் , துலாம் , 
விருச்சிகமாகிய இராசிகள் உதயாரூடமாகிறபோது , குறித்த 
இடத்தில் நீருண்டு என்றும் , அவ்விடத்தில் சந்திரனும் , 
சுக்கிரனும் நிற்கில் வெகுசலம் என்றும் , சந்திரன் 
கடகத்திலும் , சுக்கிரன் துலாத்திலும் நின்று நோக்கில் நல்ல 
சலம் என்றும் , பிரகஸ்பதி புதன் நிற்கில் அற்ப சலம் என்றும் 
சொல்லுக என்றவாறு . 


அ -உரை : குளிரி - நண்டு ; கோற்றேள்- கோல் ; தேள் - துலாம் , 
விருச்சிகம் , சலத்தின் வடிவாம் - பூமியினுள் நீர்நிறைந்திருக்கும் ; பெருநீர் - 
பெருகிவரும் நீர்; உறைநீர்- அற்பமான நீர். 


கீரூற்று , மேலூற்று நீரறிதல் 


காரி யிரவிசேய் காணுங்கால் நீரில்லை 
தேரில் அரவால் நெடுநீர்தாம் - சீருடைக்கோள், 
நான்காகில் கீழ்நீராம் , மேலாகின் மேனீராம் 
தாழா நிலவலிதாற் சாற்று . 


23 


எ - து : கோள் நிலையறிந்து நீரூற்றுநிலை காண்பதற்கு 
வகை கூறியது . 


இ - ள் : முன்சொல்லப்பட்ட இராசிகளில் சனியும் , 
ஆதிதத்தனும் , செவ்வாயும் நிற்கினும் - நோக்கினும் நீரில்லை 
என்றும் , இராகு உதயமாகில் கீழாகப் பெருகும் நீரூண்டாகும் 
என்றும் , நீருடைக் கோள்களாகிய சந்திரனும் , சுக்கிரனும் , 
பிரகஸ்பதியும் , புதனும் உதயத்துக்கு நான்காம் இடத்தில் 
நிற்கின் கீழ் நீர் என்றும் , பத்தாமிடத்தில் நிற்கின் மேல் நீர் 
என்றும் இவர்களின் வலியாலுஞ் சொல்லுக என்றவாறு . 


அ - உரை : காரி -சனி ; தேரில் - ஆராயின் ; அரவால் - இராகுவால் ; 
நெடுநீர் ஆழத்தில் பெருகும் நீர்; நான்காகில்- நான்காமிடத்தில் நிற்கில் ; 
கீழ்நீர் - கீழூற்றாகப் பெருகும் நீர் ; மேலாகின்- பத்தாமிடமாயின் ; தாழா 
தாழாமல் . 

குறிப்பு : - நிலவலிதாற் சாற்று என்றதனால் ஊற்றுக்களின் 
தன்மையினை நட்பு ,ஆட்சி , உச்சம் , பகை , நீச்சங்களின் பலனாகச் சொல்ல 
வேண்டும் என்பதும் , கீழ்நீர், மேல்நீர் என்பது சொற்ப ஆழத்திலேயே மேல் 
நீராகும் என்றும் , அதிக ஆழத்தில் கீழூற்றுக் காணும் என்றும் 
முறைப்படுத்தி அறிதற்காம் . மேல்நீர் என்பது அற்பமான நீரூற்று என்றும் 
கூறலாகும் . 


கோள் மாற்றம்பெற , ஊற்று நிலை மாறும் 


சாற்றிய நீரில்கோள் கீழாகி நீருடைக்கோ 
ளேற்றதற்கு மேல்வந் தெழுமாயின் - ஆற்றரவு 
மேனீரங் கில்லையெனில் வெண்குடையிற் றீயனவாம் 
நீரங்கு இல்லாமைச் சாற்று . 

24 


எ - து : உதயத்திற்கு நான்கில் இராகு நிற்கின் 
ஊற்றுநிலை மாறும் என்பது கூறியது . 


இ - ள் : உதயாரூடத்திற்கு நாலாமிடத்தில் தீக்கோள் 
நிற்கின் , கீழ்நீருண்டு என்றும் , கவிப்பிற்காணிற் கீழ்நீரில்லை 
என்றும் சொல்லுக என்றவாறு . 


அ -உரை : சாற்றிய - சொல்லிய ; நீரில்கோள் - இராகு ; நீருடைக்கோள் 
நீர்காண்பதற்குரிய நற்கோள்கள் ; எழுமாயின் - தோன்றுமாயின் . 


உரை விளக்கம் : இராகு உதயத்தில் நின்றவிடத்து 
நீர்க்கோள்கள் ஆரூடத்தில் நின்று , நீரல்லாத கோள்கள் 
கவிப்பில் நிற்கில் மேலூற்று என்றும் , நீர்க்கோள்கள் 
கவிப்பில் நின்று நீரல்லாத கோள்கள் ஆரூடத்தில் நிற்கில் 
கீழூற்று என்றும் , 

இங்ஙனம் மாற்றமாகக் கீழ்நீர் 
அறியப்பெறும் . இதனால் கோள்நிலை மாறின் ஊற்று நிலை 
மாறும் என்பது அறிதற்காகும் . 


176 


குறிப்பு : உதயராசி , ஆரூடராசி ஆகிய இடங்களில் நற்கோள்கள் 
இருக்கவேண்டிய இடத்தில் , தீக்கோள்கள் உதயமாயின் சிறப்பாக 
உதயத்தில் ராகு நிற்கின் , கீழூற்று மேலூற்றாகவும் , மேலூற்று கீழூற்றாகவும் 
மாறுபடும் என்பது அமையும் . 


மலையிடத்து கீழ்நீரறிதல் 


பொன்னும் மதியும் புணர்ந்தொரு கண்டத்தில் 
துன்னிற் கிணறு நெடுநீராய் - மன்னும் , 
மதிவெள்ளி யுண்டேல் மலைமேலுங் கீழ்நீர் 
விதிவகையானாதல் விளம்பு . 


25 . 


எ - து : கோள் நிலையால் மலைமேலும் கீழ்நீர் காணும் 
விதி கூறியது . 


இ - ள் : உதயாதி கண்டத்தில் பிரகஸ்பதியும் சந்திரனும் 
கூடிநிற்கில் தரையில் அமைத்த கிணற்றில் வற்றாத நீர் 
சுரக்கும் . சந்திரனும் சுக்கிரனும்கூடி நிற்கில் மலையுச்சி 
யினும் நீருண்டாம் என்றும் சொல்லுக என்றவாறு . 


அ -உரை : பொன் - குரு ; புணர்தல்- கூடுதல் ; கண்டத்தில் - உதய ஆருட 
ராசியிடத்தில் ; துன்னில் - சேர்ந்திருந்தால் ; மன்னும் நிலையான ; விதி - நூல் 
விதித்த முறைமை . 


உரை விளக்கம் : ஆரூட கண்டங்களிலே உதயத்தில் 
நின்ற சந்திரனைக் குருகூடி நிற்கில் குறையாத நீர் உண்டு 
என்றும் , சந்திரனைச்சுக்கிரன்கூடி நிற்கில் மலை உச்சியிலும் , 
நீர் ஊற்று உண்டென்றும் சொல்லப்படும் . விதிவகை 
என்றதனால் , உதயராசியைத் தவிர மற்றைய இராசிகளில் , 
நான்கு பத்தாம் இடங்களில் சந்திரனுடன் குருகூடி நிற்கினும் 
சுக்கிரன் கூடி நிற்கினும் ஊற்று நிலை சமனாகவும் , 
நிலைப்பானதாகவும் இருக்கும் என்பதனை அறிவித்தார் 
என்க . 


177 


அகழ்ந்த இடத்தில் பழங்கிணறு காணல் 
சாரதியும் பீதகனும் தாமுடனாய்க் கண்டத்து 
ளூரிற் பழங்கிணறு உண்டாகும் - தேரில் 
பரிவேடம் பான்மதியோடுள்ளுறை யாக்காம 
லுரியதா கூவல் உரை . 


26 


எ - து : புதனும் குருவும் கூடிய உதயத்தால் பழங்கிணறு 


காணல் கூறியது . 


இ - ள் : புதனும் , குருவும் உதயாரூட கண்டத்தில் நிற்கில் 
பூமி வினவினவிடத்து , தூர்ந்த கிணறுண்டென்றும் 
பரிவேடமும் சந்திரனும் கூடி நிற்கில் அவ்விட்டத்தில் 
அரிதான நீருடன் உள்ளுறையிடாத கிணறு உண்டென்றும் 
கூறுக என்றவாறு . 

அ - உரை : சாரதி - புதன் ; பீதகன் - குரு ; கண்டத்துள்ஊரில் - இராசியில் 
சஞ்சரிக்கில் ; உள்ளுறையாக்காமலூரியதா -உள்ளுறை அமைக்காமல் , 
அகழ்ந்த அளவில் நீர்ஊற்றுடன் உள்ளதாய் ; கூவல் - கிணறு . 

குறிப்பு : - உதயாரூட ராசிகளில் குரு நிற்கில் குறையாக நீருண்டு 
என்று முற்கூறியதுடன் , இப்பாடலில் புதனும் , குருவும் கூடி நிற்கின் 
அகழந்த இடத்தில் பழங்கிணறுகாணும் என்பதனால் , ஆழ்நீருடன் பழைய 
கட்டிடம் காணப்பெறுதற்கான நுட்பம் காட்டினார் என்பது அறியப் 


பெறுவதாகும் . 


பூமிப்பிளப்பு கரையழிவு காணல் 
வெள்ளுவரி சேய்க்கு மிகவும் கரையழிவாம் 
ஒள்ளிய மேதை யுறவாமே - தெள்ளிய , 
கோதையரி நண்டு கூடிலிடை யூற்றே 
யாதலுங்கீழ்மோழையறி. 

27 
எ - து : கோள்களின் இடமறிந்து , பூமியின் தன்மை 
வேறுபாடுகளை உணர்ந்து கூறுதல் கூறியது . 

இ - ள் : உதயாரூடத்தில் செவ்வாய் உதயமாகில் 
வெள்ளுவரினும் வெளிறிய புழுதிப் பூமியாகும் . கரை 
அழிவும் உண்டாகும் . புதனாகில் நல்ல நீரார்ந்த பூமியும் , 


சினே - 23 

கன்னி , சிங்கம் , கற்கடகம் கூடிய இடமாயின் 
இடையிலூற்று உடையதாகவும் , கோழைநீர் 
ஊறுஞ்சேறாகவும் இருக்கும் என்று சொல்லுக என்றவாறு . 


அ -உரை : வெள்ளுவரி- வெண்மையான உவர்ப்பு நிலம் , ஒள்ளிய 
சிறந்த ( நீர் ) ; கோதை - கன்னி ராசி ; அரி -சிங்க இராசி ; நண்டு - கடக இராசி ; 
கீழ் மோழை -கீழ்நீர் சேறுகலந்த கோழை நீர் . 


குறிப்பு : - உதயாரூடராசிகளில் கோள்கள் தனித்து நிற்பது கொண்டு 
காணும் , கூவக சாத்திர பூமி நுட்பம் இப்பாடலால் கூறினார் என்பதும் , 
இதனால் செவ்வாய் , புதன் ஆகிய கோள்களன்றி , இராகு- சனி ஆகிய 
கோள்கள் நிற்கினும் நோக்கினும் கோள்களின் சுவைகளுக்கேற்ப நிலம் 
காணப்படும் என்பதும் உய்த்துணரவைத்தார் என்பதறிதற்காம் . 


உவர்நீர் , நன்னீர் , கரைவலிமை , தெளிவு காணல் 


உப்புவரி யாங்கதிருக் குள்ளுரை வட்டமேல் 
செப்புகின்ற கூவம் சிதையாது - தப்பின 
மதிபுகர் தெண்ணீர் வரையிடத்தும் தோன்றும் 
விதியாற்கீழ் நீர்க்கு விளம்பு . 

28 
எ - து : கிணறுகாண் இடத்துதிக்கும் நீரின் தன்மையும் 
வேறுபாடும் கூறியது . 

ள் : உதயாரூடத்தானத்தில் சூரியனாகில் - உவர் 
நீராகும் என்றும் , பரிவேடமாகில் - கரையழியாது என்றும் , 
சந்திரனும் , சுக்கிரனும் நிற்கில் - வெகுசெவ்வமாகவும் நல்ல 
நீராகவும் இருக்கும் என்றும் சொல்லுக என்றவாறு . 


அ -உரை : உப்புவரி- உவர்ப்படிமம் ; உள்ளுறை - கிணற்றின் 
உள்ளுறைக்கட்டு ; வட்டமேல் - மேல்வட்டக் கட்டுக்கோப்பு ; தென்னீர் 
தெளிந்த நீர்; வரையிடத்தும்- கற்பாறை நிலத்தும் ; விதியால் - ஆரூட சாத்திர 
முறைமையால் . 


குறிப்பு : - விதியால் என்று கூறியதனால் , சந்திரன் , சுக்கிரன் அல்லாத 
மற்றைய கோட்கள் நிற்கினும் , நோக்கினும் மத்திபமும் , அதமமுமான 
பூமியும் நீருற்றுமாக அமையும் என்ற நுட்பம் அறியப்பெறுவதாகும் . 

* குரு நிற்கினும் , நோக்கினும் கிணறு அகழும் பூமிதன்மையானது 
என்பதும் , நீர் சுரந்து பெருகும் நன்னீராம் என்பதும் , மேலேகண்ட 
பாடல்களின் பொதுமையால் அறியப்பெறும் . 


அகழிடத்தில் கல் , எலும்பு சல்லியம் காணல் 


கரியவனும் பாம்பும் கலந்துடனே காணில் 
உரியநீர் கோழையுளதாகும் - மாறியே 
பொன்காணிற் கல்லாம் புறக்கோள்க ணோக்குமேல் 
என்பாகு மென்ப தியம்பு. 


29 


எ -து : கிணறு அகழும் பூமியிடத்தாழத்தில் உள்ள கல் , 
எலும்பு முதலியன காணும் திறன் கூறியது . 


-ள் : உதயாரூட ராசிகளில் , சனியும் - பாம்பும் சேர 
நின்று நோக்குமேல் , பெருநீராய்க் கோழை நீராக இருக்கும் 
என்றும் , பிரகஸ்பதி நோக்குற கல்லுண்டாம் என்றும் , 
பிருட்டோதய கிரகங்கள் உதிப்பினும் சேரினும் நோக்கினும் 
எலும்பு உண்டாகும் என்றும் சொல்லுக என்றவாறு . 


அ -உரை : கரியவன் -சனி ; பாம்பு -ராகு ; உரியநீர் - அகழ்ந்தவிடத்தில் 
உண்டான நீர் ; கோழை - குழம்பிய நீர் , பசைப்புள்ள நீர் ; புறக்கோள்கள் 
பிருட்டோயதக்கோள்கள் ; என்பாகும் - தோண்டுமிடத்தில் எலும்புகள் 
காணும் . 


குறிப்பு : - குரு நிற்பினும் காணினும் கல்காணு என்பது - கற்பாறை 
காணும் என்றும் , அதனிடையே நீர் ஊற்று உண்டாகும் என்றும் இணை 
நிலை நோக்கொடு பலனறிதல் ஆரூட நுட்பமாகும் . 


பழங்குழி தூர்ந்த ஓடை நிலமறிதல் 


வில்லொடு வட்டம் வியன்றூம நுட்பங்களு 
வொல்சிற் பழங்குழிக ளோடையஞ் - சொல்லிய 
சுங்கன் மதியாகிற் சோர்வின்றி நீருடைமை 
சங்கையி லாவகையாற் சாற்று . 


30 

எ - து : பூமியினடியில் பழையதாய தூர்வுப்படிமம் 
காணுதல் கூறியது . 


இ - ள் : உதயாரூடக்கவிப்பில் இந்திரதனு , பரிவேடம் , 
தூமகேது ஆகிய இவர்கள் நிற்கினும் , நோக்கினும் 
பழங்கிணறு தூர்ந்துள்ளது என்பதும் , சுக்கிரன் , சந்திரன் 
நிற்கின் பாழ் நீருண்டு என்பதும் கூறுக என்றவாறு . 


அ - உரை : வில் - இந்திரதனு ; வட்டம் - பரிவேடம் ; நுட்பங்கள் 
கோளின் நுட்பங்கள் ; ஒள்கின் - கூடிநிற்கின் ; பழங்குழி - தூர்ந்த குழி ; 
சங்கை - சந்தேகம் . 


உரை விளக்கம் : உதயாரூடக் கவிப்பில் இந்திரதனு , 
பரிவேடம் , தூமம் , நுட்பம் இவைகள் நிற்கினும் , 
நோக்கினும் அகழ்ந்த இடத்தில் பழங்கிழிகளாதல் ,, 
ஓடையாதல் உண்டென்றும் , கண்டங்களில் சந்திரன் , சுக்கிரன் 
இவர்களில் ஒருவர் நிற்கினும் , அவற்றை நோக்கினும் 
சோர்வில்லாத நீர் உண்டென்றும் சந்தேகம் இல்லாத 
வகையால் சொல்லுக என்பதாம் . 


பூமி உரிமையாதலும் - போதலும் அறிதல் 


நல்லக்கோ ணன்னயத் தானோக்கின் பூமியுஞ் 
சொல்லிற்றனதேயாம் , சோர்வின்றி - பொல்லாக் 
கடுங்கோள் கடைநிலனாய்க் காணினிலனே 
விடுங்கா ணவனை விரைந்து . 


3 / 


எ - து : கீழ்நீர் காணும் நெறியே , கிணறு அகழ்வதால் 
வரும் பூமியுரிமைப் பலாபலன் கூறியது . 


இ - ள் : உதயவாரூடக்கவிப்பை நற்கோள் நன்னயத்தோடு 
நோக்கின் நல்ல பூமி என்றும், தன்னுடையதாக இருக்கும் 
என்றும் , நன்றாகத் தண்ணீர் உண்டாகி இருக்கும் என்றும் , 
தீக்கோள்கள் நிற்கினும் , நோக்கினும் பொல்லாத நிலம் 
என்றும் , தண்ணீர் இல்லை என்றும் , கிணறு வெட்ட 
வேண்டாம் என்றும் சொல்லுக என்றவாறு . 

அ - உரை : நன்னயம் - நட்பு , ஆட்சி , உச்சம் ; தனது - தனக்கு உ 

உரிமை 
உடையது ; கடுங்கோள் - இராகு , சனி முதலியன; கடைநிலம் - நீச்சம் , பகை 
ராசிகள்; விடும் - கைவிட்டுப்போகும் . 


உரை விளக்கம் : சுபக்கோள்கள் வலிமை பெற்று 
நிற்கினும் , நோக்கினும் கிணற்றையுடையவன் பூமியை 
அனுபவிப்பன் , பாபக் கோள்கள் நிற்பினும் , நோக்கினும் 
கிணற்றுடன் பூமியைப் பிறர் அனுபவிப்பர் விரைந்து 


என்பதாம் . 


கீழ் நீருள்ள இடத்தையறியும் அடையாளங்கள் 


செங்கதிரோன்காடாகும் தீக்கோட்கு முள்மரமாம் 
தெங்கு பனைபூகம் தேமாபொன் -திங்கட்கு , 
வாழை , புகர்க்கு மாபலா , மாலுக்கு 
தாழையாம் பாம்பு சனி . 


32 


எ - து : கீழ்நீர் வினவின இடத்திற்கமைந்த இயற்கைச் 
சான்றுகள் கூறியது . 

இ - ள் : ஆதித்தன் நோக்கின்காடாம் என்றும் , செவ்வாய் 
நோக்கின் முள்மரமாம் , குரு நோக்கின் தென்னை , பனை , 
பாக்கு , தேமா ஆகிய மரங்களாகும் . சந்திரன் நோக்கின் 
வாழையாகும் . புதனுக்கு மா , பலாவாகும் , சுக்கிரனுக்கு 
தாழையாகும் , இராகுவிற்கும் சனிக்கும் முட்புதர்களாகும் 
என்றவாறு . 

அ -உரை : தீக்கோள் - செவ்வாய் ; தெங்கு -தென்னை; புகம் - பாக்கு 
மரம் ; பொன் - குரு ; மால் - புதன் ; பாம்பு -சனி ; ஆம் - ராகு , சனி இவர்கட்கு 
முட்புதர்களாகும் . 

உரை விளக்கம் : உதயாரூடக் கவிப்பில் நின்ற 
சூரியனுக்குக் காடாகும் , அங்காரகன் , சனி இவர்கட்கு முள் 
மரமாம் , குருவுக்கு தென்னை , பனை , பாக்கு , மா 
இவைகளாம் , சந்திரனுக்கு வாழையாம் , புதனுக்கு மா , 
பலாவாம் , சுக்கிரனுக்குத் தாழையாம் , ராகுவிற்குச் சனியின் 
சாரமேயாம் என்பதாம் . 

குறிப்பு : - தீக்கோளுக்கு முள்மரமாம் என்ற குறிப்பால் , பிரித்துக் 
கூறிய பாம்பிற்கும் ( ராகு ) சனிக்குரியதே ஆகும் என்பதறிவித்ததாம் . 
இதனைக்கொண்டு கூட்டுதலாக பாம்பும் , சனியாம் என்பதனால் 
அறியப்பெறும் . 


கீழ் நீருள்ள பூமித்தடத்தியற்கையறிதல் 


தூதன் சனிகிடைநீ ராய்மதிக்கு முன்பாகும் 
ஏதில் பகலவனுக் கெண்முழமாம் - ஓதுங்கால் , 
கன்னிநாகம் புற்றாம்வில் கற்காண்பொன் செந்தீயச்சே 
யென்னிலொரு மேடாகு மென் . 

எ - து : பூமியின் இயற்கையினையும் நீர்காண் 
அளவினையும் கூறியது . 


இ - ள் : உதயாரூடத்தில் புதனும் , சனியும் நிற்கில் 
கடைநீர் என்க . சந்திரன் நிற்கில் முன்காணும் நீரென்க . 
சூரியன் நிற்கில் எட்டு முழத்தில் நீர் என்க . கன்னியில் ராகு 
நிற்கில் புற்றான நிலம் என்க . தனுசில் குரு நிற்கில் கல் 
தரையாம் என்க . செவ்வாயாகில் மேடாம் என்க . இவ்வாறு 
நிலத்து அடையாளம் காண்க என்றவாறு . 


அ -உரை : தூதன் - புதன் ; கிடைநீர் - தங்குதலாகிய நீர் ; முன்பாகும் 
முன்பாகவே ஊறும் நீர் ; ஏதில் -குற்றமற்ற ; எண்குளமாம் - கலப்பு நீராம் ; 
கன்னிநாகம் - கன்னி ராசியில் ராகு ; வில்கற்காண் பொன் - தனுர் ராசியில் 

குரு 
நிற்கில் கல்காணும் ; செந்தீய்ச்சேய்- செவ்வாய் ; மேடாம்- மேட்டுப் 
பகுதியாகும் . 


உரை விளக்கம் : உதயாரூடத்தில் புதனும் , சனியும் 
நிற்கில் - ஆழத்தில் நீர், சூரியனுக்கு - எட்டு முழத்தில் நீர், 
கன்னியில் நின்ற ராகுவிற்கு - புற்றடியில் நீர், தனுசில் நின்ற 
குருவிற்கு - பாறை , கற்பொறுக்கு இவற்றினடியில் நீர் , 
செவ்வாய்க்கு - மேடான இடத்தில் நீர் என்று இவ்வாறு 
கண்டறிந்து கூறுக என்பதாம் . 

எ - து 


: 


வெட்டும் கிணற்றால் விளையும் பலன் அறிதல் 
கோட்பொருள் மாண்பதனாற் கூடுவதாம் தீக்கோளு 
முட்காத பூமி பிறர்க்குரித்தாம் - திட்பாக , 
நன்றாக நற்கோள்கள் நின்றதனை நோக்குமேல் 
குன்றாப் பயன்தருதல் கூறு . 

34 
கோள்களின் உதயாரூட நிலைகளைக் 
கொண்டும் , வலி - மெலி - பகை நிலைகளைக் கொண்டும் 
கிணறு வெட்டுபவன் பெறும் பயனை அறிதல் கூறியது . 

இ - ள் : சரராசி உதயமாகி , தீக்கோள்கள் நிற்கில் , அந்த 
பூமி இவனைவிட்டுப் பிறர்க்குரியதாகும் , மத்திம ராசி 
உதயமாகி அதனை நற்கிரகங்கள் பார்க்கில் அந்த பூமி 
அவனுடையதாகி மிக்க பலனைத்தரும் என்றும் , உதயாரூட 
நிச்சயத்தில் நின்ற கோள்களின் நட்பு , ஆட்சி , உச்சத்தினையும் 
நாற்கண்டங்களின் முறைகளையும் பார்க்கத்தக்க ராசி 
கோள்களையும் கொண்டு பலன் சொல்லுக என்றவாறு . 

அ - உரை : உட்காத - குன்றாத ; திட்பாக திட்டமாக ; குன்றாப்பயன் 
என்றும் குறையாத நற்பயன் . 

உரை விளக்கம் : மேல் உணர்த்திய இடங்களில் சர 
ராசிகளும் , உபய ராசிகளும் நேரிடின் அவற்றை நட்பு , ஆட்சி , 
உச்சம் பெற்ற நற்கோள்கள் நோக்கின் கிணற்றை உடையவன் 
நன்மை அடைவான் என்பதும் , கிணற்றைத் தானே 
அனுபவிப்பன் என்பதும் பெறப்படும் . நற்கோள்களின் 
நோக்கம் இல்லாதவிடத்து , தீமைகளை அடைபவனாவான் 
என்பதும் சொல்லப்படும் . திர ராசிகளாயின் நன்மை 
மிகுதியாகும் என்பது இதனால் அறியப்பெறுவதாகும் . 


அகழும் கிணற்றின் ஆழம் காண்பது 


கூவலி னாழங் குறிக்குங்காற் கோட்கதிர் 
மேவு மிராசி வியன்கதிர் - மேவியது , 
எத்தனையோ அத்தனை சாண்முழமென் றேயுரைக்க 
வைத்தனராம் கோட்கதிரான் வைத்து . 

எ - து : கோள் , இராசி இவற்றின் மிக்க கதிர்கொண்டு 
கிணற்றின் ஆழம் காண்பது . 


-ள் :கிணற்றின் ஆழம் சொல்லுமிடத்து , உதயாரூடச் 
சக்கரத்தும் நாற்கண்டத்தும் திரிகோணத்தும் நட்பு , ஆட்சி , 
உச்சத்தோடு நின்ற கோளின் கதிராலும் , இராசிக் கதிராலும் , 
சென்றகதிர் நிற்கில் , நின்ற கதிருக்குள்ள அளவினைச் 
சொல்லுக என்றவாறு . 


அ - உரை : கூவல் -கிணறு ; கோள்கதிர் - கோள்களுக்குரிய கதிரளவு ; 
வியன் - மிகுதி , வேறுபாடு . 


உரை விளக்கம் : கிணறு வெட்டுங்கால் , கீழ் நீருள்ள 
ஆழத்தை எவ்வாறு அறிதல் என்பது , கீழ்நீரை எவ்வெக்கோள் 
களால் நியமிக்கப்பட்டதோ அவ்வக்கோள்களின் கதிர் 
களையும் , அக்கோள்கள் நின்ற இராசிகளின் கதிர்கள் 
எத்தனையோ அவைகளையும் சாண்களாகக் கொண்டு முழம் , 
சாண் அளவிட்டு , கிணற்றில் கீழ்நீர் காணும் ஆழம் 
குறிக்கப்படும் என்பது சோதிட நூற்புலவர் வைத்தக் 
கணிப்பாகும் . 


குறிப்பு : - மேவியது - என்ற குறிப்பால் மண் திறமும் , சல்லியத்தின் 
இயல்பும் , பூமியின் மீதுள்ள அடையாளங்களும் இதற்குத் துணையாகும் 
என்று உணர்த்தினார் என்க. 


கிணறு , துரவு இருக்கும் திசையால் வரும் பயன் 


அருக்கனெரி மக்க ளுயிரகற்று மாங்கே 
தருக்கினமன் செல்வர்கள் சாமென்க - நெருக்கு , 
நிருதிபகை யார்வாழ்வு நேர்வருணன் திக்காம் 
மருவுபயிர் நோயாகும் வந்து . 

எ - து : கிணறு (துரவு ) அமைந்த திசையினால் வரும் 
நன்மை - தீமை கூறியது . 


-ள் : கிணறு , துரவு இருக்கின்ற அந்த நிலத்துக்குத் 
தென்கிழக்கு - மக்கள் உயிரிழப்பர் என்க . தெற்கு - நிலமுடைய 
எசமான் சாவுமென்க . தென்மேற்கு - சத்துருக்கள் அடைவார்கள் 
என்க . மேற்கு - வாழ்வு உண்டென்க . வடமேற்கு - உண்டான 
பயிர் நோயாகும் என்க என்றவாறு . 


அ -உரை : அருக்கனெரி - சூரியனோடு சார்ந்த அக்கினிதிசை; நமன் 
தென்மேற்கு திசை ; வருணன் - மேற்கு திசை; திக்கு -வடமேற்கு; மருவு பயிர் 
பலவகைப்பயிர் . 


உரை விளக்கம் : உடையவன் இருக்கும் ஊர்க்கும் 
மனைக்கும் கிணறு அகழ்ந்த இடம் கிழக்கு தென்கிழக்காயின் 
மக்கள் அழிவாம் . தெற்கு , தென்கிழக்காயின் நிலமுடை 
யானுக்குக் கெடுதி என்க . சத்துருக்கள் இடையூறடைவார் 
என்க . மேற்கு - வாழ்வுண்டு என்க . வடமேற்கு - பயிரழிவு 


என்க என்பதாம் . 


குறிப்பு : - பாடலின் மூன்றாமடியில் நிருதியடி யாரடைவர் என்ற 
பாடபேதமும் காண்பதனால் , அடிமைப்பணியாளர் உண்டாகும் என்றும் , 
அடிமையாளர் தீமை அடைவார்கள் என்றும் , கருதுதற்காகும் . 
சத்துருக்களால் இடையூறு அடைவார் என்றும் பொருள் தருவது , நிருதி 
பகையார் நெருக்கு என்பதாம் . 


வடக்கு , வடகிழக்கு - பலனறிதல் 


வந்தமுறை யேமனை வாழ்வர் மிகுதியு 
மந்தமிலா தானியமும் பொன்னாகும் - முந்தி 
பிரமன்மேற் கூவம் பெருஞ்சிறப்புச் செய்யும் 
துரவுங் கிணறுமெனச் சொல் . 

எ - து : கிணறும் துரவும் வடக்கு - வடகிழக்கு 
திசையாயின் அவற்றின் பலனறிதல் கூறியது 


சினே - 24 

இ - ள் : வடக்கு வாழ்வென்க, வடகிழக்கு நவமணியும் 
பொன்னும் அடைவாரென்க , நடுமத்தியாகிய பிரமஸ்தான 
மாகில் மகாதனமும் விருத்தியும் அடைவாரென்க . இந்தப் 
படிக்குத் திக்குகளுக்குப் பலாபலன் பார்த்துச் சொல்லுவது , 
துரவும் கிணறும் உள்ள நிலத்தினால் சொல்வது என்றவாறு . 


அ -உரை : வந்த முறை மேற்பாடலில் சொல்லி வந்த திக்கு திசை 
முறையால் ; மனைவாழ்வு - வடக்கு மனை வாழ்வு ; மிகுதியுமந்தமிலா 
தானியமும் ; பொன்னாகும் - வடகிழக்கு மிகுதியும் குறைவில்லாததுமான 
தானியங்களும் பொன்னு மணியுமாகிய செல்வவளமும் ஆகும் . 


உரை விளக்கம் : வடக்காயின் மனை வாழ்க்கைச் 
செழிக்கும் . வடகிழக்காயின் செல்வவளமும் தானிய 
வளமும் மிகும் . பிரமஸ்தானம் என்னும் நடுநிலமாகில் 
எல்லா வளமும் நலமும் தரும் என்பதாம் . 

குறிப்பு : - மேற்பாடலும் இப்பாடலும் கிணறு , துரவு ஆகிய நீர் 
நிலைகள் அமைந்த திக்கு திசையினைக் கொண்டு , ஊருக்கும் 
உடையானுக்கும் உரியதான பலாபலன் கூறியதென்பது அறியத்தக்கதாகும் 


கீழ்நீர் காண்டம் முற்றும் 


ககாண்டம் அ - க்கு வெண்பா 230 . 

சினேந்திர மாலை 

( வேறு ) 
உரைவிளக்கத் தொகுப்பு 


பாயிரம் 


நட்பு , ஆட்சி , உச்சம் , பகை , நீச்சம் ஆகிய 
ஐந்தினையும் , இவ்வைந்து நிலத்து வலியினையும் , 
ஆரூடத்தினையும் , கவிப்பினையும் , உதயத்தினையும் , 
கண்டங்களின் காலினையும் , அந்நிலத்து நோக்கின கோளின் 
குறிப்பினையும் அறிபவன் உலகத்தார்க்கு ஆதரவாகும் 


என்றவாறு . 


1 


இந்நிலத்து இன்ன ராசி , நோக்கம் , ஆண் , பெண் , 
இரட்டை குலம் , நிறம் , மிருகம் , மனிதர் , இவர்களின் ரூபமும் 
பிறப்பும் அளவும் தூரமும் , வயதும் , சுவைகளும் மூப்பும் , 
இளமையும் சொல்லுவ என்றவாறு . 


2 


வயதும் , மறுவும் , வடுவும் , உண்டவன் சுவையும் , 
பூலோகத்தில் உள்ள மனிதர் அறியும் வகையும் உரைப்பேன் 


என்றவாறு . 


3 


கோளின் நிலை , கோளின் பிரமாணம் , நிலம் , சேரிடம் , 
இரவு , பகல் , காலம் , பொழுது ஆகியவற்றை அறிந்து 
உரைப்பேன் என்றவாறு . 

தாது , மூலம் , சீவன் , நட்டாமுட்டி , சிந்தனை , பொருள் 
காணும் - காணாது , சத்துரு , உறவு , வியாதி , மரணம் இந்த 
வகையெல்லாம் உரைப்பன் என்றவாறு . 


உண்டனவும் , கண்டனவும் , சகுனமும் , விவாகமும் , 
பிள்ளைப்பேறும் , கரிகையும் , சல்லியமும் , கீழ்நீரும் 
சொல்லுக என்றவாறு . 

படைவெட்டும் , பல்பொருள்கள் வரும் நாளும் , 
யாத்திரையும் , ஆற்று நீர் வரத்து , மழை பெய்தல் , தானிய 
விலை , சம்பத்தான வரத்தும் , காணும் நிமித்தமும் இவை 
அனைத்தும் இந்நூலின் வழியே சொல்லுக என்றவாறு . 7 


பாயிரம் முற்றும் . 


நட்பு 


கோள் - இராசிகளின் நட்பு 


செவ்வாய்க்கு வெள்ளியும் , புதனும் உறவு . 
வெள்ளிக்குச் செவ்வாயும் , சனியும் , புதனும் , வியாழமும் 
உறவு . சனிக்கு - புதனும் , வெள்ளியும் , வியாழமும் உறவு , 
சந்திரனுக்கு - புதனும் , வியாழமும் உறவு என்றவாறு , 

புதனுக்கு உறவு திங்கள் , செவ்வாய் , வியாழம் . சனி 
வியாழத்துக்கு உறவு - புதன் , வெள்ளி, சனி , திங்கள் , 
ஆதித்தன் என்றவாறு . 

சனிக்கு நட்பு - தனுசு , மிதுனம் , கன்னி , மீனம் , இடபம் . 
சூரியனுக்கு நட்பு - தனுசு , மீனம் . செவ்வாய்க்கு நட்பு 
துலாம் , மிதுனம் , கன்னி . சந்திரனுக்கு நட்பு - கன்னி , 

தனுசு , 
மிதுனம் என்றவாறு . 


புதனுக்கு உறவு - மேஷம் , தனுசு , விருச்சிகம் , மகரம் , 
துலாம் , இடபம் , கற்கடகம் . சுக்கிரனுக்கு உறவு - மேஷம் , 
தனுசு , மிதுனம் , கும்பம் , விருச்சிகம் , மகரம் . வியாழத்துக்கு 
உறவு - இடபம் , துலாம் , மிதுனம் , கன்னி , கும்பம் , சிங்கம் 
என்றவாறு . 


நட்பு முற்றும் . 

கோள்களின் வலிமை , மென்மை , மெலிவு இடங்கள் 


செவ்வாய்க்கு ஆட்சி - மேடம் , விருச்சிகம் . சுக்கிரனுக்கு 
ஆட்சி - இப்படம் , துலாம் . புதனுக்கு ஆட்சி - மிதுனம் , கன்னி . 
சனிக்கு ஆட்சி - மகரம் , கும்பம் . குருவுக்கு ஆட்சி - மீனம் , 
தனுசு . சூரியனுக்கு ஆட்சி - சிங்கம் . சந்திரனுக்கு ஆட்சி 
கற்கடகம் . இவை ஆட்சி ராசிகள் என்றவாறு . 


12 


உச்சத்தானங்கள் 


ஆதித்தனுக்கு மேடமும் , சந்திரனுக்கு இடபமும் , 
பரிவேடத்திற்கு மிதுனமும் , வியாழத்துக்குக் கற்கடகமும் , 
தூமத்துக்குச் சிங்கமும் , புதனுக்குக் கன்னியும் , சனிக்குத் 
துலாமும் , செவ்வாய்க்கு மகரமும் , நுட்பத்திற்குக் கும்பமும் , 
சுக்கிரனுக்கு மீனமும் உச்சத்தானமான ராசிகள் என்றவாறு . 


பரிவேடம் - சந்திரனையும் , சூரியனையும் சூழ்ந்து இயங்கும் 
கதிர்வட்டம் . 


அதி உச்சம் - அதி நீச்சம் 


ஆதித்தனுக்கு மேடத்தில் பத்தாம் பாகமும் , 
சந்திரனுக்கு இடபத்தில் மூன்றாம் பாகமும் , செவ்வாய்க்கு 
மகரத்தில் இருபத்தெட்டாம் பாகமும் , புதனுக்குக் கன்னியில் 
பதினைந்தாம் பாகமும் , வியாழத்துக்குக் கடகத்தில் ஐந்தாம் 
பாகமும் , சுக்கிரனுக்கு மீனத்தில் இருபத்தேழாம் பாகமும் , 
சனிக்குத்துலாத்தில் இருபதாம் பாகமும் அதியுச்சம் என்பது . 
அவரவர் உச்சத்திற்கு ஏழாம் ஸ்தானம் நீசம் என்று அறிக . அந்த 
நீசத்தானத்தில் முன்பு சொன்ன அதியுச்சப் பாகப்படிக்கு அதிக 
நீசம் என்றறிக என்றவாறு . 

பகை இடங்கள் 


புதனுக்கு ஆதித்தனும் ; சுக்கிரனுக்கு ஆதித்தனும் , 
செவ்வாயும் ; வியாழத்துக்குச் செவ்வாயும் ; சனிக்கு 

ஆதித்தனும் , செவ்வாயும் , சந்திரனும் இத்தன்மையே 
பகை ஆவார்கள் . இவர்கள் நிலங்களும் இத்தன்மையே 
பகையாகும் என்றவாறு . 

நீச்சத்தானம் 
ஆதித்தனுக்குத் துலாம் , சந்திரனுக்கு விருச்சிகம் , 
செவ்வாய்க்குக் கடகம் , புதனுக்கு மீனம் , வியாழத்துக்கு 
மகரம் , சுக்கிரனுக்கு கன்னி , சனிக்கு மேடம் இவை 
நீச்சத்தானம் என்றறிக . 

வலிமை இடங்கள் 
இராகுவுக்கு இடபமும் , இந்திரதனுவுக்கு மிதுனமும் , 
நுட்பத்துக்குச் சிங்கமும் , முடக்கோளுக்குத் தனுவும் , 
தூமத்துக்குக் கும்பமும் நீசத்தானம் என்பதாம் . இத்தன்மைத் 
தாகிய கிரகங்கள் நீச்சத்தில் நின்றால் கால்பலன் ; பகைத் 
தானத்தில் நின்றால் அரைப்பலன் ; நட்பு நிலத்தில் நின்றால் 
முழுப்பலன் ; ஆட்சி நிலத்தில் நின்றால் இருமடங்கு பலன் , 
உச்ச நிலத்தில் நின்றால் பதின்மடங்கு பலன் உடையார் 
என்றவாறு . 
பலன் - பலம் - வலிமை என்று அறிவதாகும் . 

இராகு , கேது - நட்பு , ஆட்சி இடங்கள் 
இராகு , கேதுவுக்கு - துலாம் , மகரம் , கன்னி , மிதுனம் , 
தனுசு , மீனம் இவ்விராசிகள் நட்பு என்றும் , கும்பம் ஆட்சி 
என்றும் , விருச்சிகம் உச்சம் என்றும் , கடகம் , சிங்கம் , மேடம் 
பகை நிலம் என்றும் , இடபம் நீச்சம் என்றும் அறிக 
என்றவாறு . 

இராசிகளின் வடிவங்கள் 
கும்பம் - குடங்கொண்டு நிற்பான் ஒரு புருடன் . துலாம் 
துலாங்கொண்டு நிற்பான் ஒருபுருடன் . மிதுனம் பெண்ணும் 
ஆணுமாய்ப் புருடன் கையில் தடியும் , பெண்ணின் கையில் 
தண்டிகையும் பிடித்துக்கொண்டு 
இருப்பார்கள் . கன்னி - ஒரு கையிலே விளக்குப் பிடித்துக் 

கட்டிலிலே 

கொண்டு , ஒரு தலத்திலே இருக்கும் . தனுசு 
விற்பிடித்துக் கொண்டு நிற்பான் ஒரு புருடன் . 
அரைக்கீழெல்லாம் குதிரை வடிவாயிருப்பான் . மகரம் - 
முன்புறம் மான் தலையாயும் பின்புறம் சுறாமீன் 
வடிவமாயிருப்பான் . மீனம் - மீனாகத் தோற்றம் . மாற்றாக 
எழுவதுமாக இருக்கும் . அல்லாதன தத்தமது பெயருக்குத் 
தக்கதாக இருக்கும் என்றவாறு . 

குறிப்பு - அல்லாதவை என்ற ராசிகள் - மேடம் , இடபம் , கடகம் , 
சிம்மம் , விருச்சிகம் ஆகிய ஐந்து ராசிகளாகும் . இவற்றிற்கு முறையே 
மேடம் - நிற்கும் ஆடு . இடபம் - நிற்கும் காளை . கடகம் - நண்டு . 
விருச்சிகம் - தேள் ஆகிய வடிவங்கள் பொருந்தியதாகும் . துலாம் - தராசு , 
தண்டிகை - விருதுக்கோல் . முளைப்பாலிகை - தானிய முளைப்பாலிகை. 

ஆருடச்சக்கரம் 


முன்சொல்லப்பட்ட ஆரூடச்சக்கரம் எவ்வாறு 
அமையுமெனில் , பூமியிலே வட்டமாகக் கீறி , ஆறென்று 
சொல்லத்தக்க ரேகைகளைக் கீழ் - மேல் இரண்டு ரேகையும் , 
தென்வடல் இரண்டு ரேகையும் கீறி , கோணங்கள் நான்கிலும் 
ஒவ்வொரு ரேகையும் கீறிப்பார்க்கப் பன்னிரெண்டு 
அறையாம் . அந்த அறைகளுக்குக் கிழக்கு முதலாக இடபம் , 
மிதுனம் , சிங்கம் , கன்னி , துலாம் , விருச்சிகம் , தனுசு , மகரம் , 
கும்பம் , மீனம் , மேஷம் ஆகிய ராசிகள் பன்னிரண்டையும் 
இவ்வடைவே வலம் சுழலாக இடபம் முதலாக நிறுத்துவது . 
பூச்சக்கரமான ஆரூடச்சக்கரம் என்றறிக என்றவாறு . 

ஆறு - இரேகைக்கோடு , பூச்சக்கரம் - பன்னிரண்டு இதழ்களுடன் 
கூடிய பூப்போன்ற வட்ட வடிவமான சக்கரம் . 


சக்கரத்தில் கோள்களின் அமைப்பிடங்கள் 


முன்சொல்லப்பட்ட ஆருட சக்கரத்தின் மேலே 
பகவானும் கீறி , அதிலே இடபாதி ராசிகளும் , கிருத்திகாதி 
நட்சத்திரங்களும் அமைத்து , மூர்த்தத்திலே சனி பகவானும் , 
அதற்குக்கீழே அங்காரக பகவானும் , அதன்கீழே ஆதித்த 
பகவானும் , அதன்கீழே சுக்கிர பகவானும் , அதன் கீழே 

புதபகவானும் ; இப்படி ராசி - நட்சத்திரங்களும் , 
கிரகங்களும் கோப்புண்டு நிற்க , அத்தன்மைத்தாகிய 
சக்கரத்தைத் தக்ஷணமானதாலும் , கவத்திகமான திரிசக்கர 
தக்ஷ்ண பாரிசமான கவத்திகத்திற்கு நடுவே ஒரு துருவனும் 
இருந்து , உத்தரபாரிசமான கவத்திகத்து நடுவே ஒரு துவனும் 
இருந்து , சல்லியந்தரம் போல வியந்தரிக்க பூறுவ பாகமாகிய 
அதனையறியும் தவமென்னத்தக்க சந்திகள் நாலு கண்டமாகப் 
பூக்ச்சக்கரத்துள்ளே , ஆகாயத்துக்கு நடுவே நின்று சுழலா 
நிற்கும் . 


21 


அத்தன்மைத்தாகிய சக்கரத்தின் நடுவே ஆதித்த 
பகவானே புருடபகவானாய்த் திரிபூமியுமாய்ப் பெண்ணுமாய் 
ஆரூட சக்கரத்துக்கு உடலுமாய் நிற்கும் என்றும் சொல்லுக 
என்றவாறு . 


இப்படியே உதயாரூடமாகிய சக்கரத்தை அறிந்து , 
பூதவர்த்தமான பவிஷியம் சொல்லுக என்றவாறு . 
வர்த்தமானம் - நடைமுறைகள் , பவிஷ்யம் - எதிர்காலம் . 


எதிர்க்கயிறு கோள்கள் 


இடபத்துக்கு விருச்சிகமும் , மிதுனத்திற்குத் தனுசும் , 
கடகத்துக்கு மகரமும் , சிங்கத்துக்குக் கும்பமும் , கன்னிக்கு 
மீனமும் , துலாத்துக்கு மேடமும் இவ்வாறு சக்கரத்தின் 
ராசிகள் ஒன்றுக்கொன்று எதிர்க்கயிறாக நிற்கும் என்றும் 
சொல்லுக என்றவாறு . 


22 


ஆரூட சக்கரத்தில் கோள்களின் வரிசை 


ஆதித்தனுக்குச் சுக்கிரனும் , செவ்வாய்க்குச் சனியும் , 
புதனுக்கு ராகுவும் , வியாழத்துக்கு சந்திரனும் இப்படி 
ஒருவர்க்கொருவர் கிழக்கு முதலாக , ஆரூடச்சக்கரமாக 
நிற்பார்கள் என்றவாறு . 


ஆருடச்சக்கரம் முற்றும் 

கிரகங்களுக்குரிய கதிர் வீதி 


சிங்கம் , கடகம் , மிதுனம் , இடபம் இவை நான்கும் 
மேடவீதி என்றும் , தனுசு , விருச்சிகம் , மகரம் , கும்பம் இவை 
நான்கும் மிதுனவீதி என்றும் , மேடம் , மீனம் , துலாம் , கன்னி 
இந்நான்கும் இடபவீதி என்றும் சொல்லுக என்றவாறு . 24 


நட்சத்திர சக்கரம் 


யாவனொருவன் வருகின்ற கயிராகிய ஆரூடராசியை 
ஆதித்தன் நின்ற இராசியிலிருந்து ( பிடித்து ) எண்ணிவந்த 
தொகை இத்தனை என்று அறிந்து , அப்போது இருக்கின்ற 
ராசியிலிருந்து தொகையளவும் எண்ணிக்கண்ட இராசியை 
ஆரூடத்திற்கு உச்சத்திறமாம் என்றவாறு . 


25 


கவிப்பு ராசி உதயம் 


மேடம் உதயமாகில் இடபம் கவிக்கும் . இடபம் 
உதயமாகில் மேடங்கவிக்கும் , மிதுனம் உதயமாகில் மேடம் 
கவிக்கும் , கடகம் உதயமாகில் மேடங்கவிக்கும் , சிங்கம் 
உதயமாகில் மேடங்கவிக்கும் , கன்னி உதயமாகில் இடபம் 
கவிக்கும் , துலாம் உதயமாகில் இடபம் கவிக்கும் , விருச்சிகம் 
உதயமாகில் மிதுனம் கவிக்கும் , தனுசு உதயமாகில் மிதுனம் 
கவிக்கும் , கும்பம் உதயமாகில் மிதுனம் கவிக்கும் , மீனம் 
உதயமாகில் இடபம் கவிக்கும் . இந்தப்படிக்கு உதயராசியை 


கவிக்கும் என்றவாறு . 


26 


கவிப்பு முற்றும் . 


கிரகோதய ராசிகள் 


முன்னர் சொல்லப்பட்ட திரிசக்கரத்தில் பூர்வாதியாகக் 
கன்னி , விருச்சிகம் , கும்பம் , சிங்கம் , மிதுனம் , துலாம் என்ற 
ஆறு ராசியும் - சிரோதயமாக உதிக்கும் என்றும் , மீனம் 


சினே -25 

வாலும் தலையுமாகக்கூடி உதிக்கும் என்றும் , மேடம் , 
இடபம் , தனுசு , மகரம் , கடகமாகிய ஐந்து ராசியும் 
பிருட்டோதயமாக உதிக்கும் என்றும் அறிக என்றவாறு . 27 


கிரக உதயம் 


ஆதித்தனும் செவ்வாயும் சனியுமாகிய கிரகங்கள் 
பிருட்டோதயமாகவும் , சுக்கிரனும் , புதனும் , வியாழமும் 
இராகுவுமாகிய கிரகங்கள் சிரோதயமாகவும் , சந்திரனும் 
கேதுவும் வாலுந்தலையுமாகவும் உதிப்பாரென்றும் இப்படி 
கிரக உதயங்கண்டறிக என்றவாறு . 


28 


இராசிகளின் சீவன் 


மேடம் , தனுசு , சிங்கம் இடபமாகிய ராசிகள் 
நாற்காலாவன என்றும் , கும்பம் , மிதுனம் , துலாம் 
கன்னியாகிய ராசிகள் இருகாலாவன என்றும் , கடகம் , 
விருச்சிகமாகிய ராசிகள் பலகாலாவன என்றும் , மகரம் 
மீனமாகிய ராசிகள் பறவையாம் என்றும் சொல்லுக 
என்றவாறு . 


29 


கிரகங்களின் சிவன் 


சனியும் ஆதித்தனும் செவ்வாயுமாகிய கிரகங்கள் 
நாற்காலுடையன என்றும் , 

புதனும் , சுக்கிரனும் , 
வியாழமுமாகிய கிரகங்கள் இருகாலுடையன என்றும் , 
சந்திரன் பாம்புமாகிய கிரககங்கள் பல காலுடையன என்றும் 
நூலணர்ந்தவர்களால் விதிக்கப்பட்டன என்றவாறு . 


30 


நாற்கண்டங்கள் 


லக்கினம் உதயகண்டம் என்றும் , அதனுக்கு நான்காம் 
இராசி நீர்க்கீழ்க்கண்டம் என்றும் , ஏழாம் இராசி பாடுகண்டம் 
என்றும் , பத்தாம் ராசி உச்சிக்கண்டம் என்றும் , முன்பு 
சக்கரத்தில் சொல்லப்பட்ட சந்திகள் 
கண்டங்களின் பெயராகும் என்றவாறு . 


நான்காகிய 

31 

கண்டத்தின் பலன் 


இருகால் ராசி உதயத்தில் வலியவென்றும் , நாற்கால் 
இராசி பத்தாமிடத்தில் வலியவென்றும் , பலகால் இராசிகள் 
ஏழாமிடத்தில் வலியவென்றும், பறவை ராசி நாலாமிடத்தில் 
வலியவென்றும் இப்படி இராசிகளில் வலியறிந்து சொல்லுக 


என்றவாறு . 


32 


இதுவுமது 


புதனும் , வியாழமும் உதயத்துப் பலமுடையர் என்றும் ; 
ஆதித்தனும் , செவ்வாயும் பத்தாமிடத்தில் பலமுடையவர் 
என்றும் ; சனியும் , பாம்பும் ஏழாமிடத்தில் பலமுடையர் 
என்றும் ; சுக்கிரனும் , சந்திரனும் நான்காமிடத்தில் 
பலமுடையவர் என்றும் , இப்படி கிரகங்கள் பலமுடைய 
வலியறிந்து சொல்லுக என்றவாறு . 


33 


கண்டங்களில் கோள் நின்ற பலன் 


உதயராசியும் , அதற்கு ஏழாம் ராசியும் முழுநோக்கு 
உடையன என்றும் , உதயத்திற்கு ஐந்தாம் ராசி அரை 
நோக்குடையன என்றும் , உதயத்துக்கு ஒன்பதாம் ராசி 
முக்கால் நோக்குடையன என்றும் , உதயத்துக்குப் பத்தாம் 
இராசி கால்நோக்குடையன என்றும் , உதயத்துக்குப் 
பதினோராம் ராசியும் , மூன்றாம் ராசியும் அரைக்கால் 
நோக்குடையன என்றும் அறிக என்றவாறு . 


நோக்கின் வலிமை நிலை 


ஆதித்தனும் , சந்திரனும் , வெள்ளியும் , புதனும் முழு 
நோக்கில் வலியன் . செவ்வாய் முக்கால் நோக்கில் வலியன் . 
சனி கால்நோக்கில் வலியன் . வியாழம் அரைநோக்கில் 


வலியன் என்றவாறு . 


35 

இராசி நோக்கு 


விலங்கு ராசியாகிய மேடம் , இடபம் , சிங்கம் , தனுசு 
வை நாற்கால் இராசிகளாதலின் விலங்கிப் பார்க்கும் 
என்றும் , மானிட ராசியாகிய மிதுனம் , கன்னி , துலாம் , 
கும்பம் இவை செவ்வையாக நோக்கும் என்றும் , பறவை 
ராசியாகிய மகரம் , மீனம் இவைதூரப்பார்க்கும் என்றும் தவழ் 
ராசியாகிய விருச்சிகம் , கடகம் இவை பூமியைப் பார்க்கும் 
என்றும் அறிக என்றவாறு . 


36 


செவ்வை நோக்கு - நேர்பார்வை ; எதிர்பார்வை - நல்ல பார்வை . 


கோள்களின் நோக்கிலக்கணம் 


சந்திரனும் , வியாழமும் நேரே நோக்குவார்கள் என்றும் , 
ஆதித்தன் மேனோக்கிப் பார்ப்பார் என்றும் ; செவ்வாய் 
கடைக்கண்ணால் பார்ப்பார் என்றும் ; புதனும் , சுக்கிரனும் 
கவிழ்ந்து பார்ப்பவர் என்றும் ; பாம்பும் , சனியும் ஒரு 
கண்ணாலே பார்ப்பவர் என்றும் இப்படிப் பார்வை 
வேறுபாடறிந்து சொல்லுக என்றவாறு . 


37 


இராசிகள் நோக்கும் திசை 


மேடத்துக்குப் பார்வை கிழக்கு என்றும் , சிங்கத்திற்கும் 
தனுசுக்கும் பார்வை தென்கிழக்கு என்றும் , இடபத்திற்குப் 
பார்வை தெற்கு என்றும் , கன்னிக்கும் மகரத்திற்கும் பார்வை 
தென்மேற்கு என்றும் , மிதுனத்திற்குப் பார்வை மேற்கு 
என்றும் , துலாத்திற்கும் கும்பத்திற்கும் பார்வை வடமேற்கு 
என்றும் , கடகத்திற்குப் பார்வை வடக்கு என்றும் , 
விருச்சிகத்திற்கும் மீனத்திற்கும் பார்வை வடகிழக்கு என்றும் , 
இவ்வாறு இராசிகளின் பார்வைத் திசையறிக என்றவாறு . 38 

கிரகங்கள் நோக்கும் திசை 


ஆதித்தனுக்கு நோக்குக் கிழக்கு என்றும் , சுக்கிரனுக்கு 
நோக்குத் தென்கிழக்கு என்றும் , செவ்வாய்க்கு நோக்குத் 
தெற்கு என்றும் , பாம்புக்கு நோக்குத் தென்மேற்கு என்றும் , 
சனிக்கு நோக்கு மேற்கு என்றும் , புதனுக்கு நோக்கு 
வடமேற்கு என்றும் , சந்திரனுக்கு நோக்கு வடக்கு என்றும் , 
வியாழத்துக்கு நோக்கு வடகிழக்கு என்றும் இப்படி கிழக்கு 
முதலாக உதயாதியாகக் கிரகங்கள் எட்டும் நோக்குந்திசைகள் 
எட்டும் அறிக என்றவாறு . 

இராசி - ஆண் , பெண் 
துலாம் , சிங்கம் , மிதுனம் , தனுசு , கும்பம் , மேடம் 
இவ்விராசிகள் ஆண் என்றும் , இடபம் , மீனம் , மகரம் , கன்னி , 
விருச்சிகம் , கடகம் இவ்விராசிகள் பெண் என்றும் அறிக 
என்றவாறு . 

கிரகம் - ஆண் , பெண் 


சுக்கிரன் , சந்திரன் , ராகு மூன்றும் பெண் கிரகங்கள். 
கேது , புதன் , சனி மூன்றும் அலி கிரகங்கள் . செவ்வாய் , 
ஆதித்தன் , வியாழன் மூன்றும் ஆண்கிரகங்கள் என்றும் அறிக 


என்றவாறு . 


41 


இராசி ஒற்றை - இரட்டை 


42 


மிதுனம் , கும்பம் , துலாம் , தனுசு இல 

வை ஆண் 
இரட்டை ; சிங்கம் , மேடம் இவை ஆண் ஒற்றை ; இடபம் , 
கன்னி , விருச்சிகம் , கடகம் இவை பெண் ஒற்றை ; மகரம் , 
மீனம் இவை பெண் இரட்டை என்றவாறு . 

கோள் ஒற்றை இரட்டை 
செவ்வாயும் , ஆதித்தனும் , சந்திரனும் ஒற்றை எனக் 
கொள்க . வெள்ளி , புதன் , வியாழம் , சனி , ராகு , கேது 
ஆகியவை இரட்டை எனக்கொள்க என்றவாறு . 


43 

கோள்களின் குலம் 


ஆதித்தனும் , செவ்வாயும் சத்திரியன் ; சந்திரனும் , 
வியாழமும் பிராமணன் ; புதன் செட்டி ; வெள்ளி வேளான் ; 
சனியும் , ராகுவும் கீழ்ச்சாதி என்றவாறு . 

44 


இராசிகளின் குலம் 


சிங்கம் , மேடம் சத்திரியன் ; மீனம் , கடகம் , விருச்சிகம் 
பிராமணன் ; துலாம் , மிதுனம் , கும்பம் இவை செட்டி ; மகரம் , 
இடபம் , கன்னி இவை கீழ்ச்சாதி என்றவாறு . 

இராசிகளின் நிறம் 


தனுசு , சிங்கம் , மேடம் இவை சிகப்பு நிறம் . இடபம் , 
துலாம் , கடகம் இவை வெள்ளை நிறம் . மீனம் , கும்பம் , 
விருச்சிகம் இவை பச்சை நிறம் . மிதுனம் , கன்னி , மகரம் 
இவை கறுப்பு நிறம் என்றவாறு . 

கோள்களின் நிறம் 


வெள்ளி - வெள்ளி , செவ்வாய் - சிகப்பு ; வியாழம் - 
பொன்னிறம் , புதன் 

பச்சை , சந்திரன் - வெண்மை , 
ஆதித்தனும் கேதுவும் - செம்பசுமை , சனியும் ராகுவும் 
கறுப்பு என்றவாறு . 

இராசி - கோள் இயக்கவகை 


விருச்சிகம் , கடகம் தவழும் ராசிகள் . மீனம் , மகரம் 
பறக்கும் ராசிகள் . மேடம் , இடபம் , மிதுனம் , சிங்கம் , கன்னி , 
துலாம் , தனுசு , கும்பம் இவை நடக்கும் ராசிகள் . சந்திரன் - 
ராகு தவழும் கோள் . புதன் பறக்கும் கோள் . சனி ஒருகாலால் 
நடக்கும் கோள் . ஆதித்தன் , செவ்வாய் , வியாழம் , வெள்ளி 
இவை நடக்கும் இராசிகள் என்றவாறு . 


48 

கோள்களின் வடிவம் 


49 


50 


ஆதித்தனின் வடிவம் நாற்சதுரம் , சந்திரனின் வடிவம் 
வட்டம் , செவ்வாயின் வடிவம் துடிவடிவம் , புதன் வடிவம் 
முக்கோணம் , வியாழம் வடிவம் நீண்ட வட்டம் , வெள்ளி 
வடிவம் எண்கோணம் , சனி வடிவம் நெடுநாற்சதுர வட்டம் , 
பாம்பு வடிவம் நீண்டிருக்கும் , ஒருவன் கெடுத்தனவும் 
நினைத்தனவும் இந்தப்படி வடிவுகண்டு அளவிட்டுச் 
சொல்லுக என்றவாறு . 

கோள்களின் அளவு 
கோள்களில் சனியும் செவ்வாயும் சந்திரனும் குறுகியது 
என்றும் , பாம்பும் புதனும் வியாழமும் நெடியது என்றும் , 
வெள்ளியும் ஆதித்தனும் சமன் என்றும் , இவ்வாறு 
கோள்களின் அளவை அறிந்து , இதில் வலிபெற்ற 
கோள்களின் வடிவறிந்து சொல்வது என்றவாறு . 

கிரகங்களின் கதிரளவு 
கிரகங்களின் கதிரளவு : ஆதித்தன் கதிர்- 5 , சந்திரன் 
கதிர் -21 , செவ்வாய் கதிர் -7, புதன் கதிர் -9, வியாழம் கதிர் - 10, 
வெள்ளி கதிர் -19 , சனி கதிர் -4 , ராகு கதிர்-4 . இவ்வாறு 
கோள்களுக்குக் கதிர் அளவு அறிக என்றவாறு . 

இராசிக் கதிரளவு 
மேடம் கதிர் -8, கடகம் கதிர் -8, துலாம் கதிர் -8, கும்பம் 
கதிர் -8 , இடபம் கதிர் -9 , மகரம் கதிர் -9 , மிதுனம் கதிர் -9 , 
சிங்கம் கதிர் -7, கன்னி கதிர் -11 , தனுசு கதிர் -11 , விருச்சிகம் 
கதிர் -4 , மீனம் கதிர் -27 இவ்வாறு இராசிகளுக்குக் கதிர் அறிக 
என்றவாறு . 

கதிரளவு மற்றொரு நிலை 
மேடம் -7, இடபம் -8, மிதுனம் -5, கடகம் -3 , சிங்கம் - 7, 
கன்னி -11 , துலாம் 12 , விருச்சிகம் -4 , தனுசு -9 , மகரம் -8 , 
கும்பம் -21 , மீனம் - 7. இவ்வாறு மேடம் முதல் மீனம் ஈறாகக் 
கதிரளவு ஒட்டிக்கொள்க என்றவாறு . 


53 


200 


கிரகங்களின் காதம் 


சனி ராகுவுக்குக் காதம் -20 , சந்திரனுக்குக் காதம் -1 , 
குருவுக்குக் காதம் -1 , செவ்வாய்க்குக் காதம் -7, சுக்கிரனுக்குக் 
காதம் - 19 , சூரியனுக்குக் காதம் - 8 , புதனுக்குக் காதம் -8 . 
இவ்வாறு கோள்களுக்குக் காதம் சொல்லுக என்றவாறு . 54 


காதம் - பத்துமைல் தொலைவு என்பர் . 


கிரகங்களின் வயதளவு 


கிரகங்களுக்குரிய வயதளவு யாதெனின் - செவ்வாய்க்கு 
வயது - 16 , வெள்ளிக்கு வயது - 7 , புதனுக்கு வயது - 20 , 
வியாழத்துக்கு வயது -34 , சந்திரனுக்கு வயது -71 , ஆதித்தனுக்கு 
வயது - 50 , பாம்புக்கும் சனிக்கும் வயது - 100. இவ்வாறு 
கோள்களின் வயதளவு சொல்லுக என்றவாறு . 

கிரகங்களின் அறுசுவை 


சனிக்கும் , ராகுவுக்கும் சுவை - கைப்பு ; வியாழத்துக்குச் 
சுவை - தித்திப்பு ( இனிப்பு ) ; வெள்ளிக்குச் சுவை - புளிப்பு ; 
சந்திரனுக்குச் சுவை - துவர்ப்பு ; செவ்வாய்க்குச் சுவை 
உறைப்பு ; புதனுக்குச் சுவை - துவர்ப்பு ; ஆதித்தனுக்குச் சுவை - 
காறல் . இவ்வாறு கிரகங்களுக்குரிய சுவையறிக என்றவாறு . 


கோள்களின் வடு , மறு , மச்சம் 


புதன் , செவ்வாய் , ஆதித்தன் , வியாழம் இவர்கட்கு 
வலப்புறத்தில் மறுவாதல் , வடுவாதல் உண்டு. ராகு , சந்திரன் , 
சனி , வெள்ளி இவர்கட்கு இடப்புறத்தில் மறுவாதல் , 
வடுவாதல் உண்டு என்று சொல்லுக என்றவாறு . 

இதுவுமது 


வெள்ளிக்கு முகத்திலும் , செவ்வாய்க்கு முதுகிலும் , 
வியாழத்துக்குத் தோளிலும் , புதனுக்குக் கைக்கீழும் , 

சந்திரனுக்குத் தலையிலும் , ஆதித்தனுக்கு இடுப்பிலும் , 
சனிக்குத் தொடையிலும் , ராகுவிற்குக் கணைக்காலிலும் 
இவ்வாறு கோள்களுக்குக் குறித்த அங்கங்களில் மறுவாகிலும் 
வடுவாகிலும் , மச்சமாகிலும் ஒன்றும் பலவும் உண்டென்று 
அறிக என்றவாறு . 

மறு - அங்கத்தில் உண்டான குற்றச்சுவடு ; வடு - நோயாலும் , ஆயுதப் 
புண்ணாலும் உண்டான அடையாளம் ; மச்சம் -உடலில் இயல்பாகத் 
தோன்றி நிலைப்பாக இருக்கும் கருமை , செம்மை நிறங்களில் இருக்கும் 
புள்ளிகள் . 


இராசிகளின் நிலை - பலன் 


இடபம் , விருச்சிகம் , கும்பம் , சிங்கம் இவை நாலும் 
திரராசியாக நிற்பனவாம் . இவை உதயமாக வினவினவன் 
பொருள் ஒன்றும் அழிந்தனவில்லை ( அழியவில்லை ) 
கெடுதி அகலப்போனதுமில்லை . கெடுதி கொஞ்சம் அகத்தில் 
உள்ளன என்றும் , படை வரவு வாராதென்றும் காண்க . சாவு 
உண்டெனில் சாவில்லை , கேடில்லை , பிணி தீரும் என்க . 
கொடுத்த பொருள் வருமென்க . கடகம் , துலாம் , மகரம் , 
மேடம் இவை நான்கும் சரராசி . இவை உதயமாகக் கெடுதி 
காணாது என்க . பிணிதீராதென்க ; படை வருமென்க. போனார் 
வருவாரென்க ; வித்தை மிக உண்டென்க . மீனம் , மிதுனம் , 
கன்னி , தனுசு இவை நான்கும் உபய ராசிகள் . இவை 
உதயமாகக் கெடுதிகாணும் . இவையிற் குரு நிற்கப் 
பிணிதீரும் , பகை சந்தாகும் ( நட்பாகும் ) , வித்தை கொஞ்சம் 
உண்டு . யாத்திரை போனார் வாரார் என்க ; விரணம் மாறும் 
(துன்பம் ) என்க என்றவாறு . 

கிரகங்களின் - கொம்புவகை 


விலங்கு சாதியாய் வந்தவிடத்துப் புதனுக்கும் , 
ஆதித்தனுக்கும் கொம்பு வளைந்திருக்கும் . சந்திரனுக்கு 


சினே -26 

மட்டைக்கொம்பு . செவ்வாய்க்குக் கொம்பு குறுகியது . 
வியாழம் , வெள்ளிக்குக் கொம்பு நெடியது . சனி , ராகுவிற்குக் 
கொம்பு முறிந்திருக்கும் . இவ்வாறு விலங்கு கெடுதி 
வினவின இடத்துக் கோள்களின் கொம்பறிந்து கூறுக 
என்றவாறு . 

கெடுதி சேரும் இடம் குறிக்கும் இராசிகள் 


மேடம் - காடு ; தனுசு - தோட்டக்காடு ; மிதுனமும் , 
கன்னியும் - ஊர் ; சிங்கத்திற்கு - மலை ; துலாத்திற்கு - ஆற்றங் 
கரை; மீனம் , மகரத்திற்கு - ஆறு ; கடகத்திற்கு - வாய்க்கால் ; 
இடபத்திற்கு - வயல் , விளைநிலம் ; விருச்சிகத்திற்கு - கிணறு ; 
கும்பத்திற்கு - நீர்ச்சால் . இவ்வகையால் வினவினவன் 
கேட்டக் கெடுதி சேர்ந்துள்ள நிலத்திடம் அறிந்து சொல்லுக 
என்றவாறு . 

கெடுதி சேரிடம் குறிக்கும் கோள்கள் 


உதயாரூடத்தில் - செவ்வாய் , சனி , ஆதித்தன் தோன்றில் 
கெட்டின காட்டிடத்தனவென்றும் ; சந்திரனும் , சுக்கிரனும் 
நீரிடத்தனவென்றும் ; புதனும் , வியாழனும் ஊரிடத்தன 
வென்றும் கெடுதி சேருநிலமறிந்து சொல்லுக என்றவாறு . 

கெடுதி சேரும் நிலம் - கெட்டுப்போன , 
கைவிட்டுப்போன பொருள் அல்லது சீவன் சேர்ந்துள்ள இடம் என்றறிக. 


களவு போன , 


இதுவுமது 


கும்பம் , மிதுனம் , துலாம் , கன்னிக்குக் கெடுதி ஊர் 
சேரும் என்றும் ; மேடம் , விருச்சிகம் , தனுசு , சிங்கத்திற்குக் 
கெடுதி சேருமிடம் காடென்றும் ; புதன் , வியாழம் ஆயின் 
கெடுதி ஊரினுள் உளவென்றும்; ராகு , கேதுவானால் கெடுதி 
துவாரம் பொந்துகளிற் கிடக்கின்றது என்றும் ; ஆதித்தனுக்கு 

உயரத் தூக்கியிருக்கின்றது என்றும் ; சனிக்குக் கெடுதி 
வெந்த நிலத்திற் கிடக்கின்றது என்றும் சொல்லுக என்றவாறு . 


பூமியில் - பூமியில் புதைக்கப்பட்டதாய் ; நீரில் -கிணறு , வாய்க்கால் 
முதலிய நீர்நிலைகளில் ; உயரத்தூக்கல் -உயரத்தில் பொதிக்கப்பட்டமை ; 
வெந்த நிலம் -காளவாய் , அடுப்புக்கட்டு , அடுப்பின் கீழ் நிலம் . 


முக்காலம் , சாமம் , சந்தி , பொழுது அறிதல் 


யாதானுமொருகாலங்குறித்த போது , திரராசியில் வந்து 
வினவினால் - பகல் என்றறிக . சர ராசியில் வந்து வினவினால் 
சந்தியம் பொழுது என்றறிக என்றவாறு . 

யாவனொருவன் வந்து நின்ற ராசிக்கு - கெடுதி உண்டான கால 
ஆரூடமறிதல் . 


காலமறிதலின் நுட்பம் 


செல்காலம் , நிகழ்காலம் , வருங்காலம் ஆகிய மூன்று 
காலமும் நாள்தோறும் உதயாதி முதலாக மூன்றே முக்கால் 
நாழிகைக்கு ஒரு காலமாக , செல்லாநின்ற காலம் ஏட்டில் 
உதயமானது யாதொரு காலமோ அதனையே அன்று 
வாரமாகக் கொண்டு , சென்ற காலத்தில் நின்ற கோளால் 
பூதமானதும் , நிகழ்காலத்தில் 

நிகழ்காலத்தில் பொசிக்கிறகோளால் 
வர்த்தமானமும் , வருகின்ற காலத்தில் பொசிக்கின்றகோளால் 
பவிஷ்யமும் , இரவு - பகலற்ற காலத்தில் கிரகங்களின் 
குணங்களையும் கண்டுகொண்டு சொல்லுக என்றவாறு . 66 


மூன்றே முக்கால் நாழிகை - ஒரு முகூர்த்தகாலம் 1/2 மணி கால 
அளவு . காலம் எட்டு - பகல் 30 நாழிகைக்குரிய நாழிகைக் காலம் எட்டாகும் 
( 3 % x8 = 30 நாழிகை) பவிஷம் - நடக்க இருப்பது . 

கிரக சக்கர நாழிகைக் கோள்கள் 


நாள் - உதயாதியாக , ஏழரை நாழிகை ஒரு பொழுதாக 
முதற்சாமம் -ஆதித்தனாகவும் ( சூரியன் ) , இரண்டாம் 
சாமம் - செவ்வாயாகவும் , மூன்றாம் சாமம் - வியாழமாகவும் , 
நான்காம் சாமம் - புதனாகவும் , ஐந்தாம் சாமம் சுக்கிரனாகவும் , 
ஆறாம் சாமம் - சனியாகவும் , ஏழாம் சாமம்- சந்திரனாகவும் , 
எட்டாம் சாமம் - ராகுவாகவும் இவ்வாறு கிரகச் சக்கரம் ஏழரை 
நாழிகைக் கொண்டது ஒரு பொழுதாகத் திரித்தறிக 
என்றவாறு . 


நாள் கிரகச் சக்கரத்திற்கு 7 1/2 நாழிகைக் கொண்டது ஒரு 
பொழுதாக ( சாமம் ) பகல் 4 - பொழுது ; இரவு 4 - பொழுது 
என்றறிக . 


புதபகவானும் 


கோள்கள் பலன் தரும் காலவரையறை அறிதல் 
ஆரூடச் சக்கரத்தில் கிரகங்களுக்கடைத்த நிலங்களாகத் 
தந்த நிலங்களில் , நட்பு -ஆட்சி - உச்சத்தோடு வலிபெற்று 
நின்றால் சனிபகவான் ஓராண்டில் பலன் தருவானென்றும் , 
ராகுபகவான் வலிபெற்று நின்றால் ஆறு மாதத்தில் பலன் 
தருமென்றும் , ஆதித்தபகவானும் 
வலிபெற்று நின்றால் இரண்டு மாதத்தில் பலன் தருமென்றும் , 
வியாழபகவான் வலிபெற்று நின்றால் ஒரு மாதத்தில் பலன் 
தருமென்றும் , சுக்கிரபகவான் வலிபெற்று நின்றால் 
பதினைந்து நாட்களில் பலன் தருமென்றும் , அங்காரக 
பகவான் வலிபெற்று நின்றால் ஒரு நாளில் பலன் 
தருமென்றும் , சந்திரபகவான் வலிபெற்று நின்றால் இரண்டு 
நாழிகையில் பலன் தருமென்றும் , இவ்வாறு கிரக பலமறிந்து 
வினவின கருமங்கள் வந்து கூடுங்காலங்கள் சொல்லுக 
என்றவாறு . 

வலி - வலிமை , கிரக பலம் . 

பகல் - இராப்பலன் அறிதல் 


உதயத்தை முதலாக வைத்து நோக்கிப்பலன் தருவதாக 
நின்ற கிரகங்கள் யாதொரு கிரகமாயினும் , அக்கிரகத்திற்குச் 
சொல்லத்தக்க பொழுதிலே நட்டமுட்டி சிந்தனையும் 
தப்பாமல் வந்து கூடும் என்றறிக என்றவாறு . 

பொழுதிலே என்ற குறிப்பால் - உதயாதி ஏழரை நாழிகை 
கொண்டது ஒரு பொழுதாக வைத்துக்கொண்டு, நட்டமுட்டி சிந்தனை 
யாவனொருவன் வந்து வினவின பொழுதைக் கணக்கிட்டால் , 
அதற்கான ஆரூடபலன் தப்பாமல் வந்துகூடும் என்ற நுட்பம் 
அறிதற்காகும் . 


நட்டமுட்டி சிந்தனைக்குத்தப்பாமல் பலன்கூறும் முறைமை 


மேலே முறையாகச் சொல்லிய இத்தன்மையனவாகிய 
உச்சகிரகங்கள் ஆதித்தன் ( சூரியன் ) , தூமம் , ராகு , சந்திரன் , 
சனி , நுட்பம் , வெள்ளி, சாபன் , புதன் , வியாழம் , செவ்வாய் , 
பரிவேடம் ஆக பன்னிரண்டையும் இராசிச் சக்கரமான 
பன்னிரண்டறையிலும் இவ்வாறு வலமாக நிறுத்தி , உதய 
முதல் பாதி முதலிடமாக , முறையே சூரியன் , தூமம் , ராகு , 
சந்திரன் , சனி , நுட்பமாகிய பரிவேடமாகிய கிரகங்கள் ஆறும் , 
ஐந்து நாழிகைக்கு ஒரு கிரகமாக வலமாகச் சுழல உதிக்கும் 
என்றும் , 


அஸ்தமனமானது முதல் விருச்சிகாதி ராசியாகச் 
சுக்கிரன் , இந்திரசாபன் , புதன் , வியாழம் , செவ்வாய் , 
பரிவேடமாகிய கிரகங்கள் ( தூமம் , நுட்பம் , பரிவேடம் ) ஆக 
ஆறும் இடமாகச் சுழல உதிக்கும் என்றும் , 


இவ்வாறு ஆரூடச்சக்கரத்தை வலமிடமாகத் திரித்து , 
யாவனொருவன் யாதொன்று வினவின காலத்து உதயமான 
கிரகத்திற்கு- நட்பு , ஆட்சி , உச்சம் , பகை , நீச்சம் , அவை 

வழிவந்த பலாபலனும் , ஆரூடசக்கர உதயமும் , 
கண்டங்கள் நான்கின் வலிமையும் , கிரகங்களின் நோக்கு 
வேறுபாடும் , ஆண் - பெண் - அலி என்ற கிரக இயல்பும் , 
இரட்டை - ஒற்றை என்ற அளவும் , கிரகங்களின் சாதி , நிறம் , 
விலங்கு , மக்கள் , பறவை , கதிர் , நெடுமை , குறுமை , தூரம் , 
காதம் , வயது , சுவை , மறுவடு , மச்சம் , சாமம் , திரம் , சரம் , 
உபயம் , சேரும்நிலம் , பகல் - இரவு , திரிசந்திகள் , காலங்கள் , 
பொழுதுகள் , பலதரத்த நாழிகை, நாள் , திங்கள் ஆகிய 
இவற்றுடன் நான்கு கண்டத்தின் வகையினையும் நன்கறிந்து , 
நட்டமுட்டி சிந்தனை எல்லாம் உதயாரூடக் கவிப்புக் 
கணிப்பால் உறுதிசெய்து தப்பாமல் சொல்லுக என்றவாறு . 


இதனால் , சினேந்திரமாலையைக் கற்றுத்தேர்ந்தான் . ஆரூடம் 
காணும் அமைப்பிலக்கணம் முறையாக நினைவு செய்யப்பட்டுள்ள 
சிறப்பு அறிதற்காகும் . 


உதயகாண்டமாகிய பொதுக்காண்டம் முற்றும் . 


தாது காண்டம் 


தாது , மூலம் , சீவன் - ராசிகள் 


பன்னிரு ராசிகளில் மேடம் , கடகம் , துலாம் , மகரம் சர 
ராசியாகிய இவை நான்கும் தாது . இடபம் , சிங்கம் , 
விருச்சிகம் , கும்பம் திர ராசியாகிய இவை நான்கும் மூலம் 
என்பதாகும் . மிதுனம் , கன்னி , தனுசு , மீனம் உபய ராசியாகிய 
இவை நான்கும் சீவன் என்பதாகும் . இவ்வாறு சொல்வது 
கருத்தாகும் . 

தாது , மூலம் , சிவன் - கோள்கள் 


இராகு , சந்திரன் , செவ்வாய் , சனி இவை நான்கும் தாது 
என்ப . ஆதித்தன் , வெள்ளி இவ்விரண்டும் மூலம் என்ப . 
வியாழம் , புதன் இவை இரண்டும் சீவன் என்ப . 

தாது , மூலம் , சீவன் - கோள் நின்ற ராசிகள் 


ஆதித்தன் சிங்கத்திலும் , சந்திரன் கடகத்திலும் நின்றால் 
தாது என்றும் ; இவை மற்றைய ராசிகளில் நின்றால் மூலம் 
என்றும் சொல்லுக . சனி சிங்கத்தில் நின்றால் படர்மூலம் 
என்றும் சொல்லுக. புதன் சிங்கத்தில் நின்றால் தாது என்றும் 
சொல்வது கருத்தாகும் . சனி மந்த ராசிகளில் தாதுவாகவும் , 
புதன் மந்த ராசிகளில் சீவனாகவும் இயங்கும் என்றவாறு . 73 


கோள்களுக்குரிய உலோகங்கள் 


உதயாரூடக் கவிப்பில் நட்பு , ஆட்சி , உச்சத்தோடு 
கோள்கள் வலிமை பெற்று நிற்றல் , நோக்குதல் செய்யின் 
செவ்வாய் - செம்பு என்றும் , புதன் - தரா என்றும் , சுக்கிரன் 
வெள்ளி என்றும் , சந்திரன் - வெண்கலம் என்றும் , ஆதித்தன் 
பித்தளை என்றும் , சனி - பாம்பு - இரும்பு என்றும் அறிக 


என்றவாறு . 

கோள்களால் ஆயுதமறிதல் 


ஆயுத விகாரமாய் கோள்கள் வந்தவிடத்து , ஆதித்தனும் 
செவ்வாயும் சனியும் சுக்கிரனும் ஆகிய இவர்களின் ஆட்சியும் 
அமையின் ஒரு வாய்க் கருவி என்றும் ; சந்திரனும் புதனும் 
வியாழமும் இவர்களின் ஆட்சியும் நேரின் இருவாய்க் கருவி 
என்றும் , திரிசக்கரத்தில் உதயாரூடகோள் நிலையாலும் , 
நோக்காலும் கண்டறிக என்பது கருத்தாகும் . 

கோள்களுக்குரிய தாதுப்பொருள் 


ஆதித்தன் - கல் என்றும் , புதன் - மண் துகள் என்றும் , 
சந்திரன் - உவர்மண் என்றும் , சுக்கிரன் - பளிங்கு முத்து 
என்றும் , செவ்வாய் - பவழம் என்றும் , சனி - இரும்பு 
என்றும் , வியாழன் - மனோசிலை என்றும் , இவ்வாறு 
கிரகங்களின் விகற்பங்களால் அவ்வவற்றிற்குரிய இரத்தின 
தாதுப் பொருள்களை அறிக . 

இதுவுமது 
சனி - நீலக்கல் , சுக்கிரன் - வயிடூரியம் , புதன் - மரகதம் , 
சூரியன் - சூரியகாந்தம் , சந்திரன் - சந்திரகாந்தம் என்றறிக 
என்றவாறு . 

( சூரியகாந்தம் , சந்திரகாந்தம் - படிகக் கற்கள் ) 


கோள்களின் சேர்க்கைக்கு உலோகம் , தாது 
சந்திரன் இரண்டு விகற்பமாமென்பதால் , சுக்கிரன் 
சந்திரனுடன் சேரில் - வெள்ளீயமாகும் என்றும் , சந்திரனுடன் 
சூரியன் சேரில் செம்பாகும் என்றும் , சந்திரனுடன் 
இரும்பாகும் என்றும் , சந்திரனுடன் புதனும் ஆதித்தனும் 
சேரில் வெண்கலமாகும் என்றும் அறிவது கருத்தாகும் . 78 

கோள்களால் ஆபரணம் அறிதல் 
யாவனொருவன் ஆபரணம் 

வினவினவிடத்து , 
உதயாரூடத்தில் மானுட 

இராசியாகிய மிதுனம் , 
துலாம் , கும்பம் ஆகியவற்றில் , மானுட கிரகங்களாகிய புதன் , 
வியாழம் , வெள்ளி இவர்கள் கூடி உதயமாயினும் , வலிமை 
பெற்று நோக்கினும் , விகற்பம் செய்யினும் அந்தந்த 
கோள்களின் நிறத்தனவாகிய இரத்தினாபரணங்களும் , 
இரத்தினாபரண பொன் , வெள்ளி வணிகமும் ஆகும் என்றறிக 
என்று சொல்லுக என்றவாறு . 

தாங்காண்டம்முற்றும் 


209 


மூல காண்டம் 


கோள்களால் - பயிர் மர வகையறிதல் 


சான்றோரால் சொல்லப்பட்ட நூலினது விகற்பங்களை 
நுட்பமாக அறிந்து சொல்லுமிடத்து , மூல இராசிகள் என்று 
வகுத்துச் சொல்லப்பட்டவைகளில் செவ்வாய் - சிறுபயிர் 
வகை என்றும் , சுக்கிரன் - விளைவயல் என்றும் சொல்லுக . 


இதுவுமது 


புதன் - செடிகொடித்தூர் என்றும் , சூரியன் - பெரும் 
மரம் என்றும் , சந்திரன் - கொடிவகை என்றும் , வியாழம் 
நெல் முதலிய தானியப் பயிர் என்றும் , சுக்கிரன் - கரும்புப் 
பயிர் என்றும் , கரும்பு முதலான வகைப்பயிர் என்றும் , சனி , 

கீழ்நோக்கி வளைந்த முள்மரம் என்றும் , 
இக்கோள்கள் நட்பு , ஆட்சி , உச்சத்தோடு நயமாக நின்றால் - 
பயன்படத்தக்கனவாகிய பயிர்மரம் என்றும் , பகை நிலத்தில் 
நின்றால் பயன்படாதனவாகிய தாவரங்கள் என்றும் 
சொல்வது கருத்தாகும் . 


பாம்பு 


- 

இராசிகளால் - பயிர் மரவகை அடையாளமறிதல் 


- 


மேடம் , விருச்சிகம் உண்ணப்படும் நுண்பயிர் 
வகையாம் என்பதும் , துலாம் - இடபம் - கடகம் இவையாயின் 
நெடிய கொடியாகப் படர்வன என்பதும் , கன்னி - மிதுனம் 

வையாயின் சிறு தூறு முதலானது என்றும் , அறியத் 
தக்கதாகும் . 

சினே - 27 

இராசிகளில் கோள்களால் பயிர் வகையறிதல் 


சிங்கம் , தனுசு , மீனத்தில் வியாழம் நின்றால் பெருமரம் 
என்றறிக . இம்மரங்களால் பயன்பெறும் என்றும் சொல்லுக. 
பயன்தரும் பெருமரங்கள் என்பது கருத்து . 

மரங்களில் முள் வகையறிதல் 


உதயாரூட ராசிகளில் சனி , ராகு நிற்கில் கவிழந்த 
முள்ளுடைய மரமாகும் . சூரியன் - விலங்கின் மரமாகும் . 
செவ்வாய் முதுகின் முள்ளுடைய மரமாகும் . மகரம் , மேடம் , 
விருச்சிகம் , சிங்கம் ஆகிய ராசிகளாயின் முள்நிறைந்த மரம் 
என்றும் சொல்லுவது கருத்தாகும் . 

சுணை , முள் , நஞ்சு மரமறிதல் 


கும்பம் , மகரம் - முள்ளுடைய மரம் என்றும் , மீனம் - 
சுனையுள்ள கரும்பு என்றும் , ஆதித்தன் - செவ்வாய் -சனி 
இவர்கள் நஞ்சுடையதும் , முள்ளுடையதுமான மரம் 
என்றும் , சந்திரன் - புதன் - வியாழம் - வெள்ளி இவர்கள் முள் 
இல்லாத மரம் என்றும் அறிந்து சொல்வது கருத்தாகும் . 

இதுவுமது 


புதன் - சேர்ந்திருந்த தூறு , வெள்ளி - மாமரம் , சந்திரன் - 
மூங்கில் , வாழை , ஆதித்தன் - மலை மரம் , வியாழம் - 
தென்னைமரம் என்பதாம் . 

வினவியது காணும் - மரங்கள் 


உதயாரூடத்தில் பாம்பும் , சனியும் வலிமை பெற்று 
நின்றால் அவன் சொன்ன நிலத்திலே பனங்காடாக இருக்கும் 
என்றும் , மற்றைய கோள்கள் தோன்றிடின் அவரவர் ஆட்சி 
உச்சங்களினால் அமைந்த மரங்களாம் என்றும் , தோன்றிய 
கிரகங்களின் வலிமையறிந்து உள்வயிர மரம் என்றும் 
சொல்வது கருத்தாகும் . 


211 


வயிரம் - வயிரமல்லாத மரங்களறிதல் 


உதயாரூடத்தில் சந்திரனும் , சூரியனும் நிற்கில் , வயிரம் 
இல்லத மரம் என்றும் , வியாழம் , வெள்ளியும் நிற்கில் 
உள்வயிரமுடைய மரம் என்றும் , இவற்றைக் கிரகங்களின் 
நிறத்தால் அறிக . மற்றும் சனி - ராகு - செவ்வாய் - புதன் 
புறவயிறமுடைய மரங்கள் என்றும் , இக்கிரகங்கள் ஆட்சி 
பெற்றிருப்பின் அகப்புறவயிரமுள்ள மரங்கள் என்றும் 
அறிந்து சொல்வது கருத்தாகும் . 

தாவர வகை - இலை, பூ , காய் அறிதல் 


உதயாரூடத்தில் நின்ற கோள்களின் வலிமெலியினால் 
மூலவிகற்பம் வந்தவிடத்து , ஆதித்தன் - தோல் , சந்திரன் , 
செவ்வாய் - பூ , புதன் - இலை, வியாழன் - பழம் , வெள்ளி - காய் , 
சனி - வேர் , பாம்பு ( ராகு ) - கொடி என்றறிக . மற்றும் இக்கோள் 
களுக்குரிய ராசிகளைக் கொண்டு அவரவர்கட்குச் சொல்லப் 
பட்ட தோல் , கிழங்கு , பூ , இலை, பழம் , காய் , வேர் , கொடி 
இவற்றையும் அறிந்து சொல்வது கருத்தாகும் . 

இராசிகட்கு - பூ , காய் , பழம் அறிதல் 


மேடம் , விருச்சிகம் - பூ , இடபம் , துலாம் - காய் , 
மிதுனம் , கன்னி - இலை , மீனம் , தனுசு - பழம் , கும்பம் , 
மகரம் - வேர் , சிங்கம் - தோல் , கடகம் - கிழங்கு . இந்த 
ராசிகளில் மூலக்கோள்கள் நின்றால் இவ்வுருவாம் என்று 
சொல்வது கருத்தாகும் . 

கோள்களுக்கு - தானியவகை அறிதல் 


உதயாரூடக்கவிப்பில் தானிய விகற்பம் வந்தவிடத்து , 
செவ்வாய்க்குத் திணை என்றும் , சந்திரனுக்கு வெண்ணெல் 
என்றும் , சுக்கிரனுக்கும் - வியாழத்துக்கும் - மனுக்கும் - 
சனிக்கும் - ஆதித்தனுக்கும் அவ்வவற்றின் நிலத்திற்கொத்த 
தானியம் என்றும் அறிவது கருத்தாகும் . 

92 


பயிறு வகை அறிதல் 
புதனாயின் - சிறுபயிறு , வெள்ளியாயின் வெள்ளைத் 
துவரை , கோதுமை , செவ்வாயாயின் - கொள்ளு, கடலை , 
சந்திரனாயின் - வெள்ளை எள் , சூரியனாயின் - அவரை , 
வியாழமாயின் - செந்துவரை , சனியாயின் - கரும்பு , எள் , 
பாம்பு - உளுந்து இவ்வாறாக , யாவனொருவன் வந்து நின்று 
வினவின மூல ராசிகள் , நின்ற கோள்கள் இவற்றைக் 
கொண்டு , குறிப்புடன் சொல்வது கருத்தாகும் . 

ஆழ்நீர் - அறிந்து கூறல் 
யாவனொருவன் ஒரு நிலத்தைக் குறித்து நீருண்டோ 
எனில் , உதயாரூடத்தில் செவ்வாய் - சூரியன் அவ்விடத்தில் 
வலிமைபெறில் மேடான நிலம் நீர்மிகு ஆழத்தில் உள்ளது 
என்றும் , ராகு - கேது வலிமைபெறின் புற்று அடையாளமுள்ள 
இடத்திடியில் நீருண்டு என்றும் , சந்திரன் உதயமாகில் 
அப்பூமியடியில் வெண்மை நிற நீர் உண்டென்றும் , புதன் 
உதயமாகில் பசுமையான நீர் உண்டென்றும் , சுக்கிரன் 
உதயமாகில் தெளிந்த நீருள்ளது என்றும் , வியாழம் 
உதயமாகில் பூமியடியில் கல் பறளை என்றும் , சனி 
உதயமாகில் அடியில் கருங்கல் பாறை என்றும் கண்டறிந்து 
சொல்லுக என்பது கருத்தாம் . தாவர வேளாண் தொழில் 
வர்க்கம் உரைத்தலின் கீழ்நீர் குறித்ததாம் . 

ஆரூடக்கவிப்பு 
யாவனொருவன் நட்டமுட்டி சிந்தனையாக வந்து 
வினவினபோது , அவன் வந்த காலமும் , நின்ற ராசியும் 
கணக்கிட்டறிந்து உதயத்தில் நின்ற கிரகங்களின் நிறமும் , 
சுவையும் , ஆபரணமும் , ஆயுதங்களும் , மரங்களும் , 
மூலங்களும் , இலை , காய் , பூ , பழம் , தோல் , வேர் 
ஆகியவைகளும் 

ஆகியவற்றை எட்டுக் கோள்களின் 
நிவைலயறிந்து , ஆரூடக்கவிப்புக்களாலும் , நாற்கண்டத்துக் 
காணும் வலிமைகளாலும் , 

நின்ற சீவன்களாலும் , 
கோள்களாலும் பார்த்துச் சொல்வது கருத்தாகும் . 

மூலகாண்டம் முற்றும் . 

213 


சீவகாண்டம் 


கோள்களின் முறைப்பெயர்கள் , பஞ்சபூதப் பெயர்கள் 


சந்திரன் மாதாவாகவும் , சூரியன் பிதாவாகவும் 
ஆவார்கள் . பிரிதியு , அப்பு , தேயு , வாயு ஆகாயம் என்கிற , 
நிலம் , நீர் , நெருப்பு , காற்று , வான் ஆகிய பஞ்சபூதங்களால் 
விளையத்தக்க சீவவிகற்பம் அறியுமிடத்து , பிரிதியு- வியாழ 
மாகவும் , அப்பு - சுக்கிரனாகவும் , தேயு- செவ்வாயாகவும் , 
வாயு - புதனாகவும் , ஆகாயம் - சனியாகவும் , சப்த பரிச 
கந்தமாதி ஐயறிவும் . மெய் , வாய் , கண் , மூக்கு , செவி ஆகிய 
ஐம்பொறிகளாகவும் அறியப்படுவது கருத்தாகும் . 95 


* ஐயறிவு - சுவை , ஒளி , ஊறு , ஓசை , நாற்றம் என்ற புலனறிவுகள் . 


கோள்களின் சீவ வர்க்கம் 


சீவராசியில் ஆருடக்கவிப்பு மூன்றினாலும் , பூதாம்சம் 
உடைய கோள் ஐந்தின் வலி பார்த்துப் பலாபலன் அறிந்து 
சொல் என்பது . அவ்வகையில் சங்கு , அலகு , இப்பி , மூரல் 
ஆகிய சீவன்கள் மெய்யும் நாவுமாகிய ஈரறிவுடையனவாய் 
புதன் ஆகுமென்றும், எறும்பு, கரையான் , ஈ ஆகிய சீவன்கள் 
மெய் , நாக்கு , மூக்கு ஆகிய மூவறிவுடையனவாய் செவ்வாய் 
ஆகுமென்றும் , வண்டு, தும்பி இவை மெய் , நாக்கு , மூக்கு , 
கண் ஆகிய நாலறிவுடையனவாய் சுக்கிரன் ஆகுமென்றும் , 
அறிகவென்பது கருத்தாகும் . 


இதுவுமது 


தேவர்கள் , மனிதர்கள் , நாற்கால் விலங்குசாதிகள் , 
பாம்புகள், பறவைகள் , மீன்கள் ஆகிய இவ்வகைச் சீவன்கள் 
எல்லாம் மெய் , வாய் , கண், மூக்கு , செவி என்பனவற்றால் 
பெறும் ஐயறிவுடையவாயும் வியாழத்தின் வர்க்கமாயும் 
அமையும் என்று சொல்வது கருத்தாகும் . 

இதுவுமது 


மரங்களின் வர்க்கம் ஓரறிவு உடையனவாய் சனியின் 
வர்க்கம் என்றும் , புதனுக்கு ஈறறிவு என்றும் , செவ்வாய்க்கு 
மூவறிவு என்றும் , வெள்ளிக்கு நான்கறிவு என்றும் , 
வியாழத்திற்கு ஐயறிவு என்றும் , மெய் - வாய் - கண் - மூக்கு 
செவி ஆகிய ஐம்பொறிகளைக்கொண்டு நன்றாகக் காணல் 
முறைமை என்பது கருத்தாகும் . 


98 


சீவன் - அறிவு - தொகுப்பு 


சங்கம் , அலகு இவற்றிற்கு மெய்யும் நாவுமாகிய ஈரறிவு 
என்றும் , கறையான் வர்க்கங்களுக்கு மெய் , வாய் , மூக்கு 
ஆகிய மூவறிவு என்றும் , வண்டினங்களுக்கு மெய் , நாக்கு , 
மூக்கு , கண் ஆகிய நாலறிவு என்றும் , மனிதர்களுக்கு மெய் , 
நாக்கு , மூக்கு , கண் , செவி ஆகிய ஐந்து அறிவு என்றும் 
முறையாக அறிவது கருத்தாகும் . 

நான்குவகை சீவன்கள் 


சங்கு , கறையான் , வண்டு , மானிடர் முதலாயின 
நால்வகை சீவன்களும் , முறையே நாற்காலுடையனவாய் , 
இருகாலுடையனவாய் . காலில்லாதனவாய் , பலகால்கள் 
உடையனவாய் தான்டுவகைப்படும் . பறப்பனவும் , 
தவழ்வனவும் , ஊர்வனவும் , நடப்பனவும் இவை ஆகும் 
என்றறிவது கருத்தாகும் . 

சிபேதம் அறிதல் 


பாம்பும்- அலகும் - இப்பியும் - சேங்கமும் காலின்றியே 
ஊர்வன என்றும் , எறும்பு - பேன் - முசுட்டை -உண்ணி இவை 
காலுடையன என்றும் , ஆமை - உடும்பு இவை தவழ்வன 
என்றும் , ஒழிந்த சீவன்கள் எல்லாம் நடப்பன என்றும் 
அறிவதாகும் , இவை சீவகாண்டத்துள் பஞ்சபூதப் படலம் 
என்றறிவது கருத்தாகும் . 

கோள்களின் நோக்கிற்காணும் சீவராசிகள் 


உதயாரூடத்தில் - மீனமும் , மகரமும் பறவையாய் 
வந்தவிடத்துப் பறவை இராசியாகிய மீன- மகரத்தைச் 
செவ்வாயாதல் , சனியாதல் வலிபெற்று நிற்கினும் , 
நோக்கினும் - கானாங்கோழி என்றும் , சுக்கிரன் நோக்கில் 
அன்னம் என்றும், புதன் நோக்கில் மயில் என்றும் இவ்வாறு 
சொல்வது கருத்தாகும் . 


102 


இதுவுமது 


ஆதித்தன் - மீனம் , மகரம் இவற்றில் நிற்கினும் 
நோக்கினும் கருடன் என்றும் , வியாழம் நிற்கினும் 
நோக்கினும் குருகினங்கள் என்றும் , செவ்வாய் நிற்கினும் 
நோக்கினும் கோழி என்றும் , பாம்பும் - சனியும் நிற்கினும் 
நோக்கினும் காகம் என்றும் அறிக . 


103 


சீவன் வழியே பலாபலன் காணல் 


இவ்வகையாகச் சொல்லப்பட்ட யோனிகளின் 
கோள்கள் அவ்வவை நின்ற நிலத்தினால் , வலியினாதல் 
நிற்கினும் 

நோக்கினும் தன்னுடைய உதயத்தைக் 
காண்கினும் , வினவினவனுக்கு நன்மை - தீமை , நட்டமுட்டி 
சிந்தனை ஆகியவற்றைத் தப்பாமல் கிரகங்களினுடைய 
பலாபலன் அறிந்து சொல்லுக என்பது கருத்தாகும் . 104 


கோள் நிலத்தின் - பறவையறிதல் 


மீனம் - மகரம் ஒழிந்த இராசிகளில் கோள்கள் நிற்றல் 
நோக்குதல் செய்யின் , வண்ணத்த 

பறவையும் , 
அம்முறையிலேயே சொல்லப்பட்ட நிலங்களில் புள்ளாம் 
என்றும் , ஊரன - நீரன - காட்டன - ஆற்றன -மலையன 


216 


என்றறிந்து , அவ்விராசிகளில் சொல்லப்பட்ட நிலம் 
அவை தாமென்றறிந்து , நிலங்களுக்குத் தக்கதான 
பறவைகளறிந்து , அவற்றிற்குரிய கோள்களில் நற்கோளால் 
நல்ல பறவையும் , தீக்கோளால் தீய பறவையும் , அவை 
சேரும் இடமும் அறிந்து , நட்பு - ஆட்சி உச்சம் - பகை - நீச்சம் 
ஆகியவற்றால் கண்ட வலியளவறிந்து பார்த்துச்சொல்லுக 


என்பது . 

பறவை விதி முற்றும் 


மானிட விதி 


கோள்களால் - மானிட இனமறிதல் 


மானிட விதியாய் மிதுனம் , கன்னி , துலாம் 
ஆகியவற்றுள் வந்தவிடத்து , ஆதித்தன் நட்பு , ஆட்சி , 
உச்சத்தோடு நின்ற நயப்பறிந்து , ஆதித்தன் ( சூரியன் ) 
உச்சத்தில் நின்றால் - அரசன் என்றும் , ஆட்சி ராசியில் 
நின்றால் படைத்தலைவன் என்றும் , நட்பு ராசியில் நின்றால் 
அரசியல் அதிகாரிகள் என்றும் , செவ்வாய் வலிபெற்று , 
நோக்கில் கன்னார் , குயவர் , வெண்கல வணிகர் , சிற்பியர் 
என்றும் , ஆசாரயீனர் என்றும் சொல்லுக என்பது கருத்தாகும் . 


மானிடர் - மக்கள் . 


இதுவுமது 


- 


வியாழம் வலிமை பெற்று நிற்பினும் நோக்கினும் - 
பிராமணர், கணக்கர் , மந்திரி ஆகியவர்கள் என்றும் , புதன் 
பலம்பெற்று நிற்கினும் நோக்கினும் - பாடுவர் , ஆடுபவர் , 
தபோதனர் என்றும் , சுக்கிரன் பலம்பெற்று நிற்கினும் 
நோக்கினும் - வெள்ளாளரென்றும் , சனி , பாம்பு நிற்கினும் 
நோக்கினும் - சுடையர் , சேலை வாணியர் என்றும் அறிந்து 
சொல்வது குறிப்பதாகும் . 


107 


217 


இதுவுமது 


செவ்வாய்கு - சுமை தூக்கும் வோர் என்றும் , சனிக்கு - 
அடிமைத்தொண்டு என்றும் , சந்திரனுக்கு - மருத்துவர் 
என்றும் , புதனுக்கு - வேசியர் , சோடசியர் , சோசியர் என்றும் , 
பாம்புக்கு - விடதாரிகள் , கள்ளர் என்றும் அறிவது 
கருத்தாகும் . 

சோடசியர் - அணுக்கப்பணியாளர் , விடதாரி - வேடமிடுபவர் , 
விதூஷகர். 


மானுடவிதியால் தொழில்வகை அறிதல் 


சீவனிற் கீழ்சாதியாய் வந்தவிடத்துச் சனி வலிமை 
பெற்று நின்றதனால் - மாவினையாளர் , தச்சர் என்றும் , 
வாத்தியக்காரர் என்றும் அறிக . பாம்பு வலிமை பெறின் 
வலையர் , செம்படவர் என்றறிக . சந்திரன் வலிமை பெறின் - 
வண்ணார் , நுளையர் என்றறிக . சுக்கிரன் வலிமை பெறின் - 
சுண்ணாம்புக்காரன் என்றறிக என்பது கருத்தாகும் . 

மானுட விதி தொகுப்பு 


மானிட விதியென்று சொல்லப்பட்ட இராசிகளில் 
சீவக்கோள் நிற்றல் நோக்குதல் செய்தலால் , அவ்விராசிக்கும் 
வலிபெற்ற கோளுக்கு மடைந்த திசையே திசை என்றும் , 
அக்கோளுக்கடைந்த சாதியே சாதியறிவதென்றும் , அந்தந்த 
திசைமேலவர்கள் மண் என்றும் , அந்தந்த திசையே கெடுதி 
சேருமிடம் என்றும் , அவரவர் சிந்தனைக்கு ஏற்ப 
கோள்களுக்கடைத்தவையறிந்து தப்பால் சொல்லுக என்பது 
கருத்தாகும் . 

மானிட விதி முற்றும் . 


சினே -28 

நாற்கால் விதி 


இராசியிடத்து நாற்கால் சீவனறிதல் 
உதயாரூட நாற்கண்டத்தில் நாற்கால் வீதியாய் 
வந்தவிடத்து , மேஷ ராசியில் செவ்வாய் நிற்கில் ஆடென்றும் , 
ஆதித்தன் நிற்கில் புலி என்றும் , புதன் நிற்கில் குரங்கு 
என்றும் , சுக்கிரன் நிற்கில் பசு என்றும் , சந்திரன் நிற்கில் எருது 
என்றும் , வியாழம் நிற்கில் குதிரை என்றும் , சனி - பாம்பு 
நிற்கில் எருமை என்றும் சொல்லுக என்பது . 

111 
மற்றொரு நோக்கு 
டபத்தில் சுக்கிரன் நிற்கில் பசு என்றும் , செவ்வாய் 
நிற்கில் மான் என்றும் , புதன் நிற்கில் குரங்கு என்றும் , 
வியாழம் நிற்கில் குதிரை என்றும் , சந்திரன் நிற்கில் பசு 
என்றும் , சூரியன் நிற்கில் மரை என்றும் , சனி - பாம்பு நிற்கில் 
எருமை என்றும் அறிவது கருத்தாகும் . 

இடபத்தை இடமாகவைத்து நின்ற கோளிற்குப்பலன்காண்க . 


இதுவுமது 
கடகத்தில் செவ்வாய் நிற்கில் கழுதை என்றும் , 
மகரத்தில் செவ்வாய் நிற்கில் எருமை என்றும் , இடபத்தில் 
செவ்வாய் நிற்கில் வண்ண விலங்கு என்றும் , மிதுனம் 
கன்னியில் செவ்வாய் நிற்கில் கீரி , நரி , நாவி ஈன மிருகம் 
என்றும் , அவ்வண்ணமே தக்கனவென்றும் , ஆராய்ந்தறிந்து 
சொல்லுக என்பதாம் . 

இதுவுமது 
சிங்கத்தில் செவ்வாய் நிற்கில் புலி என்றும் , 
ஆதித்தனும் - சந்திரனும் நிற்கில் சிங்கம் என்றும் , சுக்கிரன் 
நிற்கில் நாய் என்றும் , புதன் நிற்கில் குரங்கு என்றும் , 
வியாழம் நிற்கில் குதிரை என்றும் , சனி - பாம்பு நிற்கில் 
எருமை என்றும் சொல்லுக என்பதாம் . 

219 


இதுவுமது 


துலாத்தில் சுக்கிரன் நிற்கினும் , இடபத்தில் சந்திரன் 
நிற்கினும் பசு என்று மொழிந்த கோள்கள் நிற்றல் நோக்குதல் 
செய்யின் கோள்களுக்குச் சொன்னபடி உண்மையறிந்து 
சொல்லுக என்பது கருத்தாம் . 

மற்றொரு நோக்கு 


தனுவில் செவ்வாயும் வியாழமும் சந்திரனும் நிற்கில் 
குதிரை என்றும் , சனியும் ஆதித்தனும் நிற்கில் யானை 
என்றும் , பாம்பு நிற்கில் கடா என்றும் , சுக்கிரனும் புதனும் 
நிற்கில் குரங்கு என்றும் சொல்லுக என்பதாம் . 

சிந்தித்த வாகனம் அறிதல் 


வியாழம் கும்பத்தில் உதயமாக , அதற்கு ஏழாமிடம் , 
ஐந்தாமிடம் ஒன்பதாமிடம் ஆகியவற்றொன்றில் கோள் 
நின்று கும்பத்தை நோக்கில் , யாவனொருவன் சிந்தித்து 
வந்தது யானையாம் என்றும் , கும்பத்தைச் சந்திரன் நோக்கின் 
தேவர்கள் ஏறும் தேராம் என்றும் அறிக என்பதாம் . 

உதய ராசியில் சனி நின்ற பலன் 


சிங்கத்தில் சனி நிற்கில் பகைத்திறமும் , துலாத்தில் சனி 
நிற்கில் வாணிபமும் , இடபத்தில் சனி நிற்கில் எருமையும் , 
விருச்சிகத்தில் சனி நிற்கில் மரணமும் , மேடத்தில் சனி 
நிற்கில் கெடுதியும் , யாவனொருவன் வந்தவன் நினைத்தது 
என்று சொல்லுக என்பதாம் . 

பசு , எருமை பலாபலன் அறிதல் 


சுக்கிரனும் சந்திரனும் உதயத்தில் வலிமை பெறின் 
பால்பசு என்றும் , புதன் வலிமை பெறின் இளங்கன்று 
என்றும் , சனியும் பாம்பும் வலிமை பெறின் மலடு என்றும் , 
வியாழமும் ஆதித்தனும் வலிமை பெறின் சினையாவது 

என்றும் , செவ்வாய் வலிமை பெறின் வியாதி கொண்டு 
இளைத்தது என்றும் , இவ்வாறு கிரக உதயங்களால் விலங்கின 
விகற்பமறிந்து சொல்லுக என்பதாம் . 

சீவபேதமறிதல் 
சீவனில் நாற்காலாய் வந்தவிடத்துச்சனியாயின் யானை 
என்றும் , செவ்வாயாயின் ஆடு என்றும் , இருகால் சீவனாக 
வந்தவிடத்துப் புதனாயின் ஆடுவார் பாடுவார் என்றும் , 
சந்திரன் சுக்கிரன் ஆயின் புடவை விற்பார் என்றும் , 
வியாழமாகில் குதிரை என்றும் , ஆதித்தனாகில் சிங்கம் 
என்றும் சொல்லுக என்பதாம் . 

சீவபேதகாண்ட அடைவு 
இவ்வாறாகச் சொன்ன யோனிகளேழும் , 
அவ்வவற்றிற்குரிய கோளும் தத்தமது நிலத்தில் உயர்வுடனே 
நிற்கில் , இவ்வாறு சொல்லத்தக்க யோனிகளெல்லாம் நட்பு , 
ஆட்சி , உச்சம் , பகை , நீச்சத்தாலும் உதயாரூட சக்கரத்தாலும் , 
நிலம் வலிபெற்று நிற்கில் , கிரகங்களுக்கடைந்த 
யோனிகளுள் 

அறிந்தவையே சிந்தனையாகவும் , 
அவையவையே பொருள் பேறாகும் , அவையவையே 
கெடுதியாகவும் , நினைத்து வந்தவன் வினவினகருமம் இவை 
என அறிந்து சொல்லுக என்பதாம் . 

சீவகாண்டம் முற்றும் . 

சிந்தனைக் காண்டம் 

தாதுமூல சீவன் நிச்சயித்தல் 
தாது இராசிகளான மேடம் , கடகம் , துலாம் , மகரம் 
ஆகிய நான்கு இராசியையும் , தாதுக் கோள்களாகிய குரு , 
சந்திரன் , செவ்வாய் , சனி ஆகிய நான்கு கோள்களும் 
நோக்கினும் , கவிப்பினும் , ஆரூடமும் தாது வாய்க்கவிக்கின்ற 
ராசியும் தாதுவாய் கிரகமும் தாதுவாய் நிற்க , அதனை 
வலிபெற்ற கோள்கள் நோக்கின்தாதுவாமென்றும் ; 

மூல ராசியாகிய விருச்சிகம் , ரிஷபம் , சிங்கம் , கும்பம் 
வை ஆரூடத்தானமாய்க் கவிப்பும் , நோக்கும் கிரகமும் 
மூலமாகிய இரவி , வெள்ளியாகில் மூலமென்றும் , 
சீவராசியாகிய மிதுனம் , தனுசு , மீனம் , கன்னி இவை 
ஆரூடமான கவிப்பினை நோக்கும் சீவனாகிய வியாழமும் 
புதனும் சீவனாம் என்றும் அறிக என்பது . 


இவ்வாறு , ஆரூடத்தாலும் கவிப்பாலும் , நோக்காலும் 
தாது - மூல - சீவன் நிச்சயித்தறிக என்பது கருத்து . இக்கோள்கள் 
உதயத்திற்கு வலியனவும் , நீர்க்கீழாயின் ஏழாமிடத்து 
வலியனவும் , பகை நீச்சத்து வலியளவுமறிந்து சொல்லுவது 
என்றவாறு . 

கவிப்பின் நுட்பமறிதல் 


தாது விராசியை மூலங்கவித்திடின் சீவன் என்றும் , தாது 
ராசியை சீவன் கவித்திடின் மூலம் என்றும் , மூல ராசியைச் 
சீவன் கவித்திடின் தாது என்றும் , சீவராசியை மூலம் 
கவித்திடின் தாது என்றும் , சீவராசியைத் தாது கவித்திடின் 
மூலம் என்றும் , 


ஆருட தாதுவாய்க் கிரகம் மூலமாய் வலிபெற்று 
நோக்கின் சீவதாது என்றும் , ஆருடத்தாதுவாய் கிரகம் சீவனாய் 
வலிபெற்று நோக்கின் மூலதாது என்றும் , ஆருட மூலமாய்க் 
கிரகம் சீவனாய் வலிபெற்று நோக்கின் மூலதாது என்றும் , 
ஆரூடம் மூலமாய்க் கிரகம் சீவனாய் வலிபெற்று நோக்கின் 
மூலதாது என்றும் , ஆரூடம் சீவனாய்க் கிரகம் மூலமாய் 
வலிபெற்று நோக்கின் சீவமூலம் என்றும் - இவ்வாறு வந்த 
தாது - மூலம் - சீவன் ஆகியவற்றின் வலியும் செயலுமறிந்து , 
வலிமை அளவுமறிந்து சொல்லுக என்றவாறு . 

123 


சிந்தனை அறியும் நுட்பம் 


மதி என்பது ஆரூடமாயின் , அந்த ஆரூடத்தைக் கண்ட 
கோளும் கவிக்கின்ற ராசியும் இவை யாவையும் வைத்துக் 

கிடைத்தனவே சிந்தனை என்று அறிந்து , அந்த ஆரூடத்தாது 
மூலம் தெரிந்து இருகால் , பலகால் பறவையாகிய 
சீவவிகற்பமும் தெரிந்து சொல்லுக என்பது கருத்து . 


சீவனாக வந்தவிடத்து ஆரூட ராசியைக் கவிக்கிற 
ராசியில் யாதொரு கோள் நின்று , அந்தக் கோளினைக் 
கொண்டு இருகால் முதலாகிய 

சீவவிகற்பமும் 
சொல்வதாகும் . கவிப்பிற்கோள் இல்லையாகில் ஆரூட 
ராசியைக் கொண்டு சொல்லுவது என்றவாறு . 


சிந்தனை , நட்டம் , முட்டி - காணல் 


அடைத்த 


ஆரூடம் உச்சம் கவிப்பாகிய மூன்றினையும் கொண்டு 
நின்ற கோள்களாலும் , அவற்றுள் வலிபெற்று நோக்கின 
கோளின் குறிப்பறிந்து , கோள்களுக்கு 
தாது - மூல - சீவன் சொல்லுமிடத்து , 

ஆரூடத்தைக்கொண்டு சிந்தனையும் , உதயத்தைக் 
கொண்டு நட்டமும் , கவிப்பைக் கொண்டு முட்டியும் 
சொல்லுக. 


இவ்வாறு சொல்லப்பட்ட ராசிகளில் செவ்வாய் நிற்க , 
நோக்க வினவினது களவு கேடு நினைத்தாய் என்றும் 
சொல்லுக என்பது . 

நினைத்தன , பிடித்தன , கெடுத்தன் - அறிதல் 


உதயாரூடத்திற்குத் தொடர்பாக மூன்றாம் ராசியில் 
கோள் நின்று வலிபெற்று நோக்கின் , கோளுக்கடைத்ததாது 
மூலம் - சீவன் இவற்றை நிச்சயித்து , நினைத்தன , பிடித்தன 
( கொண்டன ) , கெடுத்தன இவற்றை யாவருக்கும் சொல்லுக 
என்பது . 


126 


நட்டாமுட்டிச் சிந்தனைக் காண்டம் முற்றும் . 


223 


பொருள்பேறு அழிவு காண்டம் 


ஆருடம் காணும் நுட்பம் 


உடம்பு என்பது ஆரூடம் . அந்த ஆரூட ராசியே 
உதயமாக வந்த கெடுதி வினவில் காணலாம் என்றும் , பிணி 
வினவின் தீரும் என்றும் , உதயத்துக்குப் பத்தாம் ராசி 
ஆரூடமாக , வந்தவன் ஆக்கம் வினவின் ஆக்கம் என்றும் , 
கெடுதியும் நோயும் மொழிய வினவினவெல்லாம் நன்று 
என்றும் , உதயத்துக்கு நான்காமிடம் ஆரூடமாகவரின் 
அன்னது தப்பாது என்றவாறு . 

ஆரூடம் கூறும் நுட்பம் 


உதயம் நீர்க்கீழ்பாடு ஆரூடம் உச்சமாகிய கண்டங்கள் 
இவை நான்கில் நின்று நட்பு , ஆட்சி , உச்சத்தோடு 
வலிபெற்று நோக்கத்தக்க பார்வையினது குறிப்பறிந்து , 
தாது - மூலம் - சீவன் தெரிந்து நட்புக் கோளால் முட்டியும் , 
ஆட்சிக்கோளால் நஷ்டமும் , உச்சக்கோளால் சிந்தனையும் , 
முழு நோக்கு , அரை நோக்கு , கால் நோக்கு , அரைக்கால் 
நோக்கு ஆகியவற்றின் முறையறிந்து சொல்லுக என்பது . 


சிந்தனை இவை என்றறிந்து கூறுதல் 


உதயத்துக்குப் பத்தாம் ராசியால் சிந்தனையும் , 
உதயத்துக்கு நாலாம் ராசியால் கற்பித்தனவும் (கண்டனவும் ) , 
கவிப்பால் முட்டியும் , உதயத்துக்கு ஏழாம் ராசியால் 
இறந்தனவும் , உதயாரூடத்தால் நஷ்டமும் சொல்லுக என்பது . 


மானிட சிந்தனை , பூமி சிந்தனை 


ஆதித்தன் , புதன் , வியாழம் , சந்திரன் , சுக்கிரன் இவர்கள் 
மானிட ராசியாகிய மிதுனம் , கன்னி , துலாம் , கும்பத்தில் 
வலி பெற்று நிற்கினும் , நோக்கினும் , மானிடரைப் பற்றிய 

சிந்தனை என்றும் , சனி இந்த ராசிகளில் நிற்கினும் 
நோக்கினும் பூமிபற்றிய சிந்தனை என்றும் அறிந்து சொல்லுக 
என்றவாறு . 

வினவியதற்குப் பலாபலன் கூறும் நுட்பம் 


யாவனொருவன் வந்து கெடுதிவினவினது உதயத்திற்கு 
ஆரூடமாயின் , வினவினது தூரப்போகாது என்றும் , காணாத 
பொருளும் காணலாகும் என்றும் , உதயத்திற்கு ஏழாம் ராசி 
ஆரூடமாக வந்து கெடுதி வினவின் காணாது என்றும் , கையில் 
இருந்த பொருளும் போமென்றும் , இவ்வாறு ஆரூடத்தாலும் 
உதயத்தாலும் நாற்கண்டங்களில் வலிபெற்று நட்பு - ஆட்சி 
உச்சத்தோடு நற்கோள் உளதாயின் நன்றென்றும் , தீக்கோள் 
பகை நீச்சமாக உளதாயின் தீது என்றும் அறிக என்றவாறு . 131 


தீமையறியும் உதயராசிகள் 


உதயத்திற்கு ஆறு , எட்டு , பன்னிரண்டு ஆகிய 
ராசிகள் ஆரூடமாக , வந்து யாவனொருவன் வினவின 
காரியம் அவை முடியாது என்றும் , பொருள் பற்றி வினவின் , 
உள்ள பொருளும் போமென்றும் , வெற்றி வினவின் 
பகைவருக்கே வெற்றி என்றும் சொல்லுக என்பதாம் . 132 


அமைந்த ஆருட ராசியின் பலன் 


உதயராசியில் ஆரூடமாகில் தன் கருமம் என்றும் , 
இரண்டாம் ராசி ஆரூடமாகவரின் தன் குடும்பம் பற்றியது 
என்றும் , மூன்றாம் ராசி ஆரூடமாகவரின் தன்னுடன் 
பிறந்தார்கள் என்றும் , நான்காம் ராசி ஆரூடமாகவரின் தாய் 
முதலாகிய பெண்வழிச்சுற்றத்தார்க்கு என்றும் , ஐந்தாம் ராசி 
ஆரூடமாகவரின் தன் புத்திரர்க்கு என்றும் , ஆறாம் ராசி 
ஆரூடமாகவரின் தன் நோய் வியாகூலம் என்றும் , ஏழாம் ராசி 
ஆரூடமாகவரின் தன் களத்திரம் வர்க்கம் பற்றியது என்றும் , 
எட்டாம் ராசி ஆரூடமாகவரின் தன் மரணம் பற்றியது 
என்றும் , ஒன்பதாம் ராசி ஆரூடமாகவரின் தன் குருவுக்கு 

என்றும் , பத்தாம் ராசி ஆரூடமாகவரின் தன் செயற்கருமம் 
சீவனம் என்றும் , பதினோராம் ராசி ஆரூடமாகவரின் 
தன்னுடைய ஆக்கம் பற்றியது என்றும் , பனிரெண்டாம் ராசி 
ஆரூடமாகவரின் தன்னழிவு , விரையம் என்றும் , இந்த 
வகையில் உதயத்திற்கமைந்த ஆரூடராசியின் இட எண் 
கண்டு , நட்பு -ஆட்சி உச்சம் - பகை நீச்சம் கண்டு சொல்லுக 
என்பதாம் . 

உதயக்கோளால் பலன் காணல் 


உதயாரூடத்தில் செவ்வாய் உதயமாயின் - கலகமாகத் 
தன் காரியம் சிந்தித்தான் என்க . ராகு உதயமாயின் - நஞ்சு, 
HE சிந்தித்தான் என்க . சனி உதயமாயின் - கெடுதி 
சிந்தித்தான் என்க . ஆதித்தன் உதயமாயின் - அரசாங்க 
நிமித்தமாகப் பயந்துவந்தான் என்க . தேவதையால் பயம் 
என்றும் சொல்லுக , வியாழன் , வெள்ளி, புதன் , சந்திரன் 
உதயமாயின் , வலிமைபெற்று நிற்பின் அவர்க்குச் 
சொல்லப்பட்ட நற்கருமம் சொல்லுக என்றவாறு . 

( அவர்க்கு - சொல்லப்பட்ட நற்கோள் நால்வர்க்கு ) 

ஆரூடம் முற்றும் . 


கவிப்புப் பலன் 


இராசிகளின் கவிப்பால் அறியும் பலன் 


யாவனொருவன் பகைத்திறம் வினவினபோது , 
உதயத்திற்கு இரண்டாம் ராசியாதல் , பன்னிரண்டாம் 
ராசியாதல் ஆரூடராசியைக் கவிக்கின் - பகை தீராது என்றும் , 
அந்த ராசியில் பிற ராசியாதிபதி பிறகலைபதி நிற்கினும் 
நோக்கினும் பகை தீரும் என்றறிக என்றவாறு . 

இதுவுமது 
உதய ராசிக்கு மூன்றாம் ராசியாதல் பதினோராம் 
ராசியாதல் ஆருடராசியைக் கவிக்கின் , யாவனொருவன் 

சினே - 29 

வினவின காரியம் நன்மையாம் என்றும் , கைவிட்டு 
அகன்று போன பொருளும் விரைவில் கைக்கு வரும் என்றும் , 
அந்த ராசியில் நற்கோள் நட்பு - ஆட்சி -உச்சத்தோடு நிற்றல் 
நோக்குதல் செய்யின் நன்மையாம் என்றும் , தீக்கோள் பகை - 
நீச்சமாக நிற்கினும் நோக்கினும் தீதாகும் என்றும் சொல்லுக 
என்பதாம் . 

136 


இதுவுமது 


உதயத்திற்கு ஐந்தாம் ராசி , ஒன்பதாம் ராசி ஆருட 
ராசியைக்கவிக்கின் - அகன்றுபோனவர்கள் வருவார் என்றும் , 
சிந்தித்த பொருளும் கைகூடும் என்றும் , மனத்தில் 
உத்தேசித்தவை எல்லாம் நல்லதாகும் என்றும் , அந்த 
ராசியில் நற்கோள் நிற்றல் நோக்குதல் செய்யின் சிறிது பலன் 
கூடுமென்றும் சொல்லுக என்பதாம் . 

இதுவுமது 


உதயராசிக்கு 

எட்டும் , 

இரண்டும் , ஆறும் , 
பன்னிரண்டுமாகிய ராசிகள் ஆரூடராசியைக்கவிக்குமாயின் 
கெடுதி வினவின், காணாது - வாராது என்றும் , பிணி வினவின் 
தீராது என்றும் , நல்ல கருமங்கள் கைகூடாது என்றும் , 
நற்கோள் நட்பு -ஆட்சி -உச்சசத்தோடு நின்ற நயப்பறிந்து 
சொல்லுக என்பதாம் . 

கவிப்புப் பலன் முற்றும் . 


கோள் - உதயபலன் 


உதயராசியில் பிறகலைபதி உதயமாயின் சிறப்புள்ள 
தாகும் . பொருள்பேறு உண்டாகும் , வெற்றியும் உண்டாகும் . 
பொருள் தேடப் போனவர்களும் நன்றாக வருவார்கள். 


பிணி வினவின் தீரும் என்றும் , மிக்கபகை நட்பாகும் 
என்றும் , ஆரூடத்தில் கவிப்பில் நிற்கினும் இத்தன்மையாம் 
என்றும் , வினவினர்களுக்குச் சொல்லுக என்றவாறு . 

சுக்கிரன் - உதயபலன் 

சுக்கிரன் உதயமாயின் மிகவும் சிறப்புடையதாம் 
என்றும் , களவு போன பொருள் வந்து சேரும் என்றும் , 
பகைவர் உறவாவர் என்றும் , பிணி தீரும் என்றும் , பெண்கள் 
சேருவர் என்றும் , பெருமைப்பாடுடைய பல பொருளும் 
பெறுதென்பதும் , ஆரூடத்தில் கவிப்பில் நிற்கினும் 
இத்தன்மைத்தாகிய பலன்கள் அமையும் என்ற பொருள் 
பேறும் சொல்லுக என்றவாறு . 

புதன் - உதயபலன் 
புதன் உதயமாயின் படைத்திறம் வினவின் , பகை 
கெடும் என்றும் , HE வினவின் , பிணி தீரும் என்றும் , 
கோபப்பட்டவர்கள் மகிழ்ச்சியாகி வருவார் என்றும் , வழக்கு 
வெல்லும் என்றும் , ஆரூடத்தில் கவிப்பில் புதன் நிற்கினும் 
இத்தன்மையவாகிய பலன்களையே சொல்லுக என்றவாறு . 

சந்திரன் - உதயபலன் 
சந்திரன் உதயமாயின் , பொருள் பேறு உண்டாகும் 
என்றும் , சிறப்பானவை நிகழும் என்றும் , நினைத்த 
காரியங்கள் எல்லாம் தவறாமல் வந்து சேரும் என்றும் , 
ஆரூடக் கவிப்பில் சந்திரன் நிற்கினும் இத்தன்மையான 
பலன்களே கூறுக என்றவாறு . 

செவ்வாய் , சனி , சூரியன் - உதயபலன் 
உதயாரூடக் கவிப்பில் சனி , சூரியன் , செவ்வாய் 
இவர்கள் மூவரில் ஒருவர் நிற்கினும் பார்க்கினும் , 
பொருள்பேறு வினவினால் இழக்கும் என்றும் , நட்பு , 
வினவினால் தீங்கான நட்பு என்றும் , பிணி வினவினால் 
மரணம் உண்டென்றும் சொல்லுக என்றவாறு . 

இராகு , கேது - உதயபலன் 
இராகு , கேதுக்கள் உதயாரூடக் கவிப்பில் நிற்கில் 
கொலைத்திறம் வினவின் , கொலை உண்டு என்றும் , களவு 
வினவின் , களவுபோனது என்றும் , நஞ்சைக் குறித்து 

வினவின், விஷம் உண்டு என்றும் , மரணம் வினவின் , மரணம் 
உண்டு என்றும் சொல்லுக என்றவாறு . 

தீக்கோள் - உதயபலன் 


உதயத்தில் தீக்கோள் நிற்கப் பிணி வினவின் , மரணம் 
உண்டென்றும் , ஆரூடத்தில் தீக்கோள் நிற்கில் பிணி விடாது 
என்றும் , தாபம் உண்டாம் என்றும் , உதயத்திற்கு இரண்டாம் 
இடத்தில் தீக்கோள் நிற்கில் , அந்தக் குடி கெடும் என்றும் , 
அவற்றினில் , நற்கோள்கள் கொண்டதாக , நட்பு -ஆம் 

ட்சி 
உச்சத்தோடு நிற்கின் , மேலேகண்ட கெடுதிகள் தீரும் 
என்றும் , அவை பகை - நீச்சத்தில் நிற்கில் , தீராது என்றும் , 
கிரகங்களின் குணமறிந்து சொல்லுக என்றவாறு . 

இதுவுமது 


உதயத்துக்கு எட்டும் , 

ஆறும் , இரண்டும் , 
பன்னிரண்டுமாகிய ராசிகளில் தீக்கோள் நிற்க நோக்க , 
மரணமும் , இடையூறும் உண்டு என்றும் , இந்த ராசிகளில் 
சுபக்கோள் நிற்கினும் , நோக்கினும் அவை உண்டாகாது 
என்றும் கூறுக என்றவாறு . 

கோள்களின் காட்சி , பாடு அறிதல் 


துலாம் சிரோதயமாக அதற்குப் பாடாகிய மேஷம் 
பிருட்டோதயமாக ஒன்றுக்கொன்று காட்சியாம் என்றும் , 
நீச்சமாகும் என்றும் , ரிஷபம் உதயமாக அதற்கு விருச்சிகம் 
பாடாக ஒன்றுக்கொன்று காட்சியின்றி நீச்சமாகும் என்றும் , 
ரிஷபம் பிருட்டோதயமாக அதற்குப் பாடாகிய விருச்சிகம் 
உதயமாக ரிஷபம் பாடாகிய ஒன்றுக்கொன்று காட்சியாம் . 
இவை விருச்சிகத்தில் உதயமாயின் ஒன்றுக்கொன்று 
காட்சியின்றி நீச்சமாகும் . தனுசு பிருட்டோதயமாக அதற்குப் 
பாடாகிய மிதுனம் சிரோதயமாக ஒன்றுக்கொன்று 
காட்சியின்றி நீச்சமாம் என்றும் இவ்வாறு காட்சி அறிக 
என்றவாறு . 

இதுவுமது 


மகரம் பிருட்டோதயமாக , அதற்குப் பாடாகிய 
கற்கடகம் பிருட்டோதயமாகையால் , மகரத்து உதயம் காணும் 
என்றும் , கற்கடகம் உதயமாக அதற்குப் பாடாகிய மகரம் 
கற்கடகத்தைக் காணும் என்றும் , சிங்கம் உதயமாக அதற்குப் 
பாடாகிய கும்பம் ( இரண்டும் ) சிரோதயமாகயால் கும்பம் 
காணாது என்றும் , கும்பம் உதயமாக அதற்குப் பாடாகிய 
மீனம் காணாது கன்னி காணும் என்றும் , மீனம் உதயமாக 
அதற்குப் பாடாகிய கன்னி காணாது , மீனம் காணும் என்றும் 
சொல்லுக என்றவாறு . 

பாடாதல் - நேர்காட்சியாதல் , நேர்முகச் சந்திப்பு, நோக்கு . 


உதயம் பாடாதல் - பலன் 


உதயமும் பாடும் ஒன்றையொன்று காணாதபோது , 
கேட்டவை காணாது என்றும் , சத்துருக்கள் சந்து ( நட்பு ) 
வினவின் , சந்து ஆகாது என்றும் , உதயமும் பாடும் 
ஒன்றுக்கொன்று காட்சியாகின்றபோது , கேட்டவை 
அழிவின்றி வந்து கூடும் , சத்துருக்கள் உறவாவார்கள் 
இவ்வாறு அறிந்து கூறுக என்றவாறு . 

உதயம் ராசிகளால் - காலவகை அறிதல் 


உதயத்துக்குப் பன்னிரண்டு , மூன்று , ஒன்பது , ஆறு 
ஆகிய ராசிகளால் , சென்ற காலத்தில் நிகழ்ந்தனவும் , 
உதயத்துக்கு ஏழு , பத்து , நான்கு ஆகிய ராசிகளால் , நிகழ்கால 
நிகழ்ச்சிகளும் , உதயத்துக்கு எட்டு , பதினொன்று , இரண்டு , 
ஐந்து ஆகிய ராசிகள் உதயமாக வந்துவினவில் இனிமேல் 
எதிர்காலத்தில் நிகழ்வனவும் இவ்வாறு நிலங்களில் நட்பு , 
ஆட்சி , உச்சத்தோடு நின்ற கோள்களின் நயப்பறிந்து 
நற்கருமங்களும் , பகை நீச்சத்து நின்றவையறிந்து தீய 
கருமங்களுமாகிய இத்தன்மையவெல்லாம் யாவனொருவன் 
வினவின காலமறிந்து , உதயம் நீர்கீழ்ப்பாடு உச்சியாகிய 

நாற்காண்டத் திரிசக்கரச் சுழல்வினாலும் , சிரோதயம் 
பிருட்டோதயமாகிய ராசிகள் , உதயாத்தமனத்தில் இரண்டு 
ராசிகளின் ஒத்த பார்வைகளாலும் , ஒரு ராசியின் தனிப் 
பார்வையாலும் அறிந்து தாது - மூல - சீவன் நிச்சயித்து , நட்டம் 
முட்டி சிந்தனை முதலாயினவெல்லாம் தப்பாமல் சொல்லுக 
என்றவாறு . 

உதயராசிகளின் பலன் 


திரராசியாகிய இடபம் , சிங்கம் , விருச்சிகம் , கும்பம் 
இவை நான்கும் உதயமாக ( யாதானுமொன்று ) கெடுதி 
வினவின் போக்கில்லை வரும் என்றும் ; படை வரவு , சாவு 
கெடுதியில்லை என்றும் , பிணி தீராது என்றும் , கொடுத்த 
பொருள் எவ்வளவாகினும் வந்து கூடாது என்றும் சொல்லுக 
என்றவாறு . 

இதுவுமது 


உதயராசியாகிய மிதுனம் , கன்னி , தனுசு , மீனம் இவை 
உதயமாயின் - கெட்ட பொருள் வாராது என்றும் , யாத்திரைப் 
போகலாகாது என்றும் , போனவர்கள் வர நாள்செல்லும் 
என்றும் , பிணி ஆறுதல் பெறும் என்றும் , பகைவர் உறவாவர் 
என்றும் , வித்தை ஆரம்பம் செய்யின் அற்பவித்தையாம் 
என்றும் , இத்திறத்தின் யாவனொருவன் வினவின காலத்துத் 
தன்மையாம் என்றும் சொல்லுக என்றவாறு . 

இதுவுமது 


சர ராசியாகிய மேடம் , கடகம் , துலாம் , மகரம் இவை 
உதயமாயின் - கேட்ட பொருள் காணாது என்றும் , மிக்க 
பிணியானவை ஆறும் என்றும் , கொடுத்த பொருள் 
இழப்பின்றியே வரும் என்றும் , இத்திறத்தின் வினவின 
காலத்தின் தீக்கோள்களின் வகையறிந்து சொல்லுக 
என்றவாறு . 


153 

ஆரூடம் , கவிப்பு , உதயம் வழி - காணும் பலன் 


ஆரூடம் , கவிப்பு , உதயம் ஆகிய இவற்றில் ஒன்றில் 
தீக்கோள் நிற்றல் நோக்குதல் செய்யினும் , அவற்றிற்கு 
ஏழாமிடத்தில் நின்று நோக்கினும் - கெட்டன ஒருவர் 
கைப்பட்டன என்றும் , நற்கோள் நின்று நோக்கின் - கெட்டன 
காணும் என்றும் இவ்வாறு நுட்பமறிந்து சொல்லுக 
என்றவாறு . 

மேற்கூறியதின் மற்றொரு நோக்கு 


உதயாரூடக்கவிப்புக்கோள் , ஒன்பது , ஐந்து , ஏழென்று 
சொல்லத்தக்க நிலங்களில் நற்கோளாய் நிற்குதல் செய்யின் 
கெடுதி காணும் என்றும் , தீக்கோள் நின்று நோக்கின் காணாது 
என்றும் சொல்லுக என்றவாறு . 

உதயத்திற்கு நான்காமிடத்தின் பலன் 


உதயத்திற்கு நான்காமிடத்தில் சுபக்கிரகங்கள் நின்று 
அதற்கு மூன்று , ஐந்து , ஒன்பானாகிய நிலங்களை நோக்கின் - 
கெடுதி மிக்க தூரம் போயினும் நட்டமில்லாமல் , நோக்கின 
கோளின் திசை நாட்களுக்குள்ளாக வந்தடையும் என்றறிந்து 
சொல்லுக என்றவாறு . நோக்கின கோள் வலிபெற்று 
நோக்கின் கோளினது திசைவழியே கெடுதியானவை போகும் 
என்றும் சொல்வது கருத்தாகும் . 

மூன்றாமிடப்பலன் 


உதயத்திற்கு மூன்றாமிடத்தில் தீக்கோள் நிற்க அதற்கு 
இரண்டாமிடத்தில் நற்கோள் நிற்கின் - கெடுதி கெடாது 
என்றும் , கெட்டனவற்றை ஒருவன் தானே கொண்டிராமல் 
திருப்பித்தருவான் என்றும் சொல்லுக என்றவாறு . 157 


சார்புக்கோள்கட்குப் பலன் 


பரிவேடம் , இந்திரதனு , நுட்பம் , தூமம் ஆகிய 
இவற்றில் ஒன்று கெடுதி வினவின காலத்து உதயத்தில் 

தோன்றின் கெடுதி அகலப் போகாதவை என்றும் , 
அவ்வற்றிற்குரிய திசை வழியே சேரும் என்றும் அறிக 
என்றவாறு . 

பிருட்டோதயத்தின் பலன் 


பிருட்டோதய ராசி உதயமாக , அதனிற் சந்திரன் நிற்க 
அல்லது நோக்க , கெட்டன சோர்வின்றியே வருமென்றும் , 
அந்த ராசியில் சனி நிற்க - நோக்க , கெட்டன காணாது என்றும் , 
அதற்குப் பத்தாமிடத்தில் செவ்வாய் நிற்கக் கெட்டன 
காணலாம் என்றும் சொல்லுக என்றவாறு . 

இராசியிடங்களின் பலன் 


உதயத்தில் ராகு , சனி நிற்பினும் , உதயத்திற்கு 
ஆறாமிடத்தில் செவ்வாய் நிற்பினும் , ஐந்தாமிடத்தில் 
சூரியன் நிற்பிம் , மூன்றாமிடத்தில் ராகு , கேது நிற்பினும் - 
கெடுதி காணும் என்க . இதன் வலிமையும் பார்த்துச் சொல்லுக 
என்றவாறு . ( உதய ராசிக்குக் கணக்கிட்டு அறிக . ) 

இதுவுமது 


உதயாரூடக்கவிப்புக்கு ஏழாம் ராசியில் சந்திரனுடனே 
ஆதித்தன் நிற்கின் - கெடுதி தூரப்போகாது என்றும் , பிற 
கலைப்பதியும் புதனும் சேர நிற்கின் சிந்தித்ததெல்லாம் 
வருத்தமின்றியே வரும் என்றும் சொல்லுக என்றவாறு . 161 

வியாழத்தின் - பலன் காணல் 


உதயத்தில் பிரகஸ்பதி ( குரு நிற்கின் சுவர்ணமானவைக் 
கெடாது என்றும் , சுக்கிரன் உதயத்திற்கு நான்காமிடத்தில் 
நிற்கில்- வெள்ளியாலானது கெடாது என்றும் , சனி 
: ஏழாமிடத்தில் நிற்கில் - இரும்பாலானவை கெடாது என்றும் , 
செவ்வாய் பத்தாமிடத்தில் நிற்கில் - செம்பாலானவைக் 
கெடாது என்றும் நிச்சயமாகச் சொல்லுக என்றவாறு . 

162 
( பிறகலைப்பதி - பிரகஸ்பதி , குரு ) 

இதுவுமது 


புதன் உதயத்தில் நிற்கின் - தராவாலானவை கெடாது 
என்றும் , சந்திரன் நான்காமிடத்தில் நிற்கின் - வெண்கலத்தால் 
ஆனவை கெடாது என்றும் , ராகு ஏழாமிடத்தில் நிற்கின் - ஈயம் 
கெடாது என்றும் , ஆதித்தன் பத்தாமிடத்தில் நிற்கின் - 
செம்பாலானவை கெடாது என்றும் , இவ்வாறு நாற்கண்டங் 
களின் வலிமையறிந்து சொல்லுக என்றவாறு . 

நாற்கால் கெடுதி அறிதல் 


சனியும் , ஆதித்தனும் , செவ்வாயும் உதயத்துக்குப் 
பத்தாமிடத்தில் நிற்கில் , நாற்கால் சீவன் கெடுதியானவை 
போகாமல் தானே வரும் என்றும் , கிரகங்களின் வலிமை 
அறிந்து சொல்லுக என்றவாறு . 

164 
கெடுதி - காணாமற்போனது , களவு போனது . 


நாற்கால் சீவன் கெடுதி நிலையறிதல் 


உதயத்திற்கு ஏழாம் ராசி நாற்கால் சீவனறிதலாகிய 
அதனில் பாம்பு ( ராகு ) நிற்கில் கெடுதி . நாற்கால் சீவனாய் 
தளைப்பட்டு நின்றன என்றும் , உதயராசி இருகாலாய் 
அதனில் பாம்பு நிற்கின் , கெடுதி காணாது என்றும் சொல்லுக 
என்றவாறு . 

165 
தளைப்படல் - பிறரால் கட்டப்பட்டிருத்தல் . 


கெடுதி மனையில் சேர்விடம் அறிதல் 


கடகமும் , விருச்சிகமும் உதயமாயின் , பொருள் 
மனைக்குள்ளேயே கெட்டன என்றும் , மீனமும் , மகரமும் 
உதயமாயின் , கெட்டது விட்டத்திலும் இறப்பிலும் உள்ளது 
என்றும் கெடுதி சேருமிடம் அறிந்து சொல்லுக என்றவாறு . 


சினே - 30 

கெடுதியான பொருள் உள்ள பாத்திர வகையறிதல் 

நாற்கண்டங்களில் நட்பு , ஆட்சி , உச்சத்தோடு 
வலிபெற்று உதயத்தில் செவ்வாய் நிற்கின் சிறிய கலசம் 
என்றும் , புதன் நிற்கின் கூன் என்றும் , பிரகஸ்பதி நிற்கின் 
சிவந்த குடம் என்றும் , சுக்கிரன் நிற்கின் கரகம் என்றும் , சனி 
நிற்கின் கருகின சால் என்றும் , பாம்பு நிற்கில் உறியென்றும் , 
ஆதித்தன் நிற்கின் வாய் விரிந்த பானை என்றும் , சந்திரன் 
நிற்கின் காடிப்பானை என்றும் , இவ்வாறு கெடுதி இருக்கும் 
பாத்திரங்கள் அறிந்து சொல்லுக என்றவாறு . 

களவு செய்த ஆண் - பெண் அறிதல் 
ஆரூட ராசி , உதயராசி இவை இரண்டில் , உதயராசி 
ஆண் ராசியாய் , அதில் ஆண் கோளும் நிற்கில் கெடுதி ஆ . 

ஆண் 
எடுத்தான் என்றும் ; ஆரூடராசி பெண்ராசியாய் அதில் பெண் 
கோளும் நிற்கின் கெடுதி பெண் எடுத்தது என்றும் , இவ்வாறு 
வியன் சமன் அறிந்து நட்பு - ஆட்சி - உச்சத்தோடு நின்ற 
வலிபார்த்து களவு செய்தவர் பெண் - ஆண் என்று நிச்சயித்துச் 
சொல்லுக என்றவாறு . 

கெடுதி - களவுபோன பொருள் . 

களவு போகும் , போகாது என்பது காணல் 
மேஷம் , கடகம் , கன்னி இந்த ராசிகளில் ஒன்று 
உதயமாக , அதில் நற்கோள் நிற்காதாயினும் நோக்காதாயினும் 
கெடுதி வாராது என்க . கும்பம் , தனுசு , இடபம் உதயமாகி 
அதில் நற்கோள் நன்னயத்தோடு நிற்கினும் நோக்கினும் 
கெடுதி காணும் என்றும் , வியாழம் ஏழாமிடத்தில் நின்றால் 
கெடுதி காணும் என்றும் , மற்றக்கோள்கள் ஏழாமிடத்தில் 
நின்றால் கெடுதி காணாது என்றும் சொல்லுக என்றவாறு . 


களவு செய்தவர் முதலான செய்திகளிதல் 


ஆரூடத்தில் நின்ற கோள் வலிபெற்று நோக்கின் 
கோளுக்கடைத்த திசையே கெடுதியானவை போனது 

என்றும் , அக்கோள் நிறத்தனவே களவு போன பொருள் 
என்றும் , அக்கோளுக்கடைத்த சாதியானவர்களே திருடியவர் 
என்பதும் , கோளின் திறமே அவர்களின் திறம் , தொழில் 
என்றும் , கோளுக்கமைந்த குணமே அவர்களிடத்து என்றும் 
அறிந்து சொல்லுக என்றவாறு . 

களவுபோன பொருள் செல்திசையும் அளவும் 


யாவனொருவன் வந்தேறின ஆரூடராசிக்குரிய 
திசையை நோக்கினதாகக் கெடுதி போனது என்றும் , 
ஆரூடத்தை நட்பு , ஆட்சி , உச்சத்தோடு கோள் நின்று 
நோக்கின் நற்கோளுக்கடைத்த கதிராலும் , இராசிக்கதிராலும் 
களவு போனது இத்தனைப் பொருள் என்றும் கண்டறிந்து 
சொல்லுக என்றவாறு . 

171 


களவுபோன பொருள் உள்ள இடம் 


உதயாரூடத்தில் பிரகஸ்பதி ( குரு ) நிற்கின்களவுபோன 
பொருள் யாகசாலை , சமையலிடம் ஆகியவற்றிலுள்ளது 
என்றும் , ஏழாமிடத்து உதயத்தில் சனி நிற்கின் அடுப்பின் கீழ் 
என்றும் , செவ்வாய் பத்தாமிடத்தில் உதயத்தில் நிற்கின் 
நெருப்புள்ள இடமென்றும் , சுக்கிரனும் சந்திரனும் 
நாலாமிடம் உதயமாக நிற்கின் நீருள்ள இடம் என்றும் , 
ஏழாமிடத்து உதயத்தில் பாம்பு நிற்கின் புற்றும் , முழையும் 
உள்ள இடம் என்றும் , புதன் உதயத்து நிற்கின் சுவர் 
மரப்பொந்து உள்ள இடம் என்றும் , ஆதித்தன் பத்தாமிடத்து 
உதயத்தில் நிற்கின் உயர்ந்த மேடென்றும் கெடுதி சேர்ந்துள்ள 
இடமறிந்து கூறுக என்றவாறு . 

களவுபோன பொருள் மறைக்கப்பட்டுள்ள இடமறிதல் 


சூரியன் உதயமாயின் தேவாலயம் என்றும் , சந்திரன் 
உதயமாயின் சூளைக்கரை என்றும் , செவ்வாய் உதயமாயின் 
அக்கினி சேரிடம் என்றும் , புதன் உதயமாயின் ஆடல் , பாடல் 
உள்ள அரங்கிடம் என்றும் , வியாழம் உதயமாயின் வேத 

சாத்திரம் ஓதும் இடமென்றும் , சுக்கிரன் உதயமாயின் சிறைச் 
சாலையென்றும் , சனி உதயமாயின் பாழுங்கோயில் என்றும் , 
களவுபோன கெடுதி சேரிடம் அறிந்து சொல்லுக என்றவாறு . 


கெடுதி சென்றுள்ள இடவகையறிதல் 


யாவனொருவன் கெடுதி வினவின காலத்து உதய 
ராசியில் உதித்த நட்சத்திரம் அசுவினியாயின் - களவுபோன 
பொருள் ஊரிற்குள் உள்ளதென்றும் , பரணியாகின் - காரியக் 
காவல் கட்டுள்ள இடம் என்றும் , கார்த்திகையாகின் - காடு 
என்றும் , ரோகிணியாகின் - ( கள் ) காடிச்சாலை என்றும் , 
மிருகசீரிடமாயின் - கட்டிற்கீழென்றும் , திருவாதிரையாயின் 
தேவராலையமென்றும் , புனர்பூசமாயின்- நெல்லுக்கூடு 
என்றும் , பூசத்திற்கு - வீட்டு மேல் மாளிகை என்றும் , 
ஆயில்யமாயின் - குப்பைமேடு என்றும் கெடுதி 
சேர்ந்திருக்கும் இடமறிந்து சொல்லுக என்றவாறு . 

இதுவுமது 


மகம் உதிக்கின்- நெற்குதிர் என்றும் , பூரம் உதிக்கின் 
பாழ்வீடு என்றும் , உத்திரம் உதிக்கின் - குளம் , குளக்கரை 
என்றும் , அத்தம் உதயமாயின் - தண்ணீர்த்துறை என்றும் , 
சித்திரை உதயமாயின் - விளைநிலவயல் என்றும் , சுவாதி 
உதயமாயின் - உழுத புழுதி நிலம் என்றும் , அனுஷம் 
உதயமாயின் - பாழ்நிலம் என்றும் , கேட்டை உதயமாயின் 
காடு என்றும் சொல்லுக என்றவாறு . 

இதுவுமது - தொடர்ச்சி 


மூலம் உதயமாயின் - குதிரைலாயம் என்றும் , பூராடம் 
உதயமாயின் - தாழ்ந்த கூரை என்றும் , உத்திராடம் உதயமாயின் 
வண்ணான் துறை என்றும் , திருவோணம் உதயமாயின் 
கரையிடம் என்றும் , அவிட்டம் உதயமாயின்- செக்காடும் 
இடம் என்றும் , சதயம் உதயமாயின்- தெரு வீதியில் என்றும் , 
பூரட்டாதி உதயமாயின் - தென்புறம் கீழ்சாதி மனையில் 

என்றும் , உத்திரட்டாதி உதயமாயின்- சேறுள்ள இடம் 
என்றும் , ரேவதி உதயமாயின் - பூந்தோட்டம் என்றும் , 
நட்சத்திரம் அமைந்த இந்த நாளிற் தந்த நாளுக்குச் 
சொல்லப்பட்ட நிலங்களிலே கெடுதியானவைசேரும் நிலம் 
அறிந்து சொல்லுக என்றவாறு . 

176 
களவுப் பொருள் போன திசையறிதல் 
யாவனொருவன் கெடுதி வினவின காலத்தில் 
உதயமாகின்ற ராசியை , ரிஷப ராசியில் வைத்து வலமாக 
எண்ணிவந்தால் , உதயராசிக்குக் காட்சியான கோளுக்குரிய 
திசை நோக்குத் திசையிலேயே கெடுதி போனது சேரும் 
என்றறிந்து சொல்லுக என்றவாறு . 

177 
* களவுப்பொருள் என்பது பொது . கெடுதி போனது என்பது 
களவு போன பொன் , பொருள் , தானியம் என்று அறிவதுடன் 
கைவிட்டுப்போன நாற்கால் , இருகால் சீவன்களுக்கும் பொருந்தும் என்பது 
அறிதற்காகும் . 

கெடுதி போன கால அளவறிதல் 
உதயராசியை நட்பு , ஆட்சி , உச்சத்தோடு நின்று 
நோக்கும் கோளின் வலியறிந்து , அக்கோளுக்கு அமைந்த கால 
அளவறிந்து , நாழிகை - நாள் - மாதம் - வருடம் இத்தனையாகும் 
என்று அறிந்து , அவ்வக்கோள்களுக்கு அடைத்தனவே கால 
அளவாகச் சொல்லுக என்றவாறு . 

178 
கெட்டுப்போனவை வரும் கால அளவறிதல் 
யாதொரு கருமம் , யாதொருவன் வினவின காலத்தில் 
உதயாநின்ற இராசியில் உச்சக்கோள் நின்றதாகில் இத்தனை 
நாழிகையில் வரும் என்றும் , ஆட்சிக்கோள் நின்றதாயின் 
இத்தனை நாளையில் வரும் என்றும் , நட்புக் கோள் 
நின்றதாயின் இத்தனை மாதத்தில் வரும் என்றும் , பகை , 
நீச்சக்கோள் நின்றதாயின் இத்தனை வருடத்தில் வரும் 
என்றும் , இவ்வாறு நட்பு , ஆட்சி , உச்சம் , பகை , நீச்சத்தால் 
கெடுதிபோன அல்லது வினவின பொருளும் 
வந்தடையும் காலமறிந்து சொல்லுக என்றவாறு . 


பல 

வினவினது கூடும் நாளறிதல் 


யாவனொருவன் யாதொரு காரியம் வினவின அன்று 
சந்திரன் நின்ற நட்சத்திரத்திற்கு அறிந்து அப்போது உதிக்கின்ற 
இராசியில் நின்ற நட்சத்திற்கு இத்தனை நாள் என்றறிந்து , 
அந்நாளில் கெடுதியானவை வந்து கூடும் என்றும் , மற்றும் 
வினவின கருமங்கள் கூடும் நாள் என்றும் , கிரகங்களுக்குச் 
சொல்லத்தக்க நாழிகை, நாள், திங்கள் , ஆண்டு என்று வகுத்த 
காலங்களிலே வந்து கூடும் என்றும் , உதயங்களுக்கும் சந்திரன் 
நின்ற நாளுக்கும் நடுவே கிரகம் நிற்கில் வந்தடைவதில்லை 
என்றும் சொல்லுக என்றவாறு . 

கெடுதியானவை - கெட்டுப்போன, களவுபோன பொருள்கள் . 

கெடுதி வரும் , வாராது என்பது அறிதல் 


சரராசி நான்கும் உதயமாயினும் , நாற்கோள் என்று 
சொல்லப்பட்ட புதன் , வியாழன் , வெள்ளி , பூர்வபட்சத்துச் 
சந்திரன் இவர்கள் நட்பு , ஆட்சி , உச்சத்தோடு கூடி 
உதிப்பதாயினும் , கெடுதி வினவின் - காணலாம் என்றும் , 
செவ்வாய் , சனி , ஆதித்தன் அமரபட்சத்துச் சந்திரன் உதயமாகி 
நிற்பனவாயின் கெடுதி வினவின்காணாது என்றும் சொல்லுக 
என்றவாறு . 

இதுவுமது 
உதயாரூடக் கவிப்பினுக்கு மூன்று , ஐந்து , ஒன்பதில் 
நற்கோள்கள் வலிபெற்று நின்றாலக் கெடுதி காணாலாம் 
என்றும் , அந்நிலத்தில் தீக்கோள்கள் நிற்கில் கெடுதி வாராது 
என்று சொல்லுக , நோக்குடைய கோளுக்கமைந்த திசை 
மேலே கெடுதி சேருமென்றும் சொல்லுக என்பதாம் . 

பொருட்பேரழிவு முற்றும் . 

சிந்தித்தன யாவையும் அறிதல் 
நல்ல பொருட்பேறும் , அரச காரியங்களும் , நாட்டுக் 
கருமங்களும் , ஊர்க்கருமங்களும் , நல்ல காரியங்களும் , 

பெண் விஷயங்களும் , தனக்கான கருமங்களும் , இத்தன்மை 
யானவற்றில் யாவனொருவன் சிந்தித்துவந்த காலமறிந்து , 
அக்காலத்தைக் கொண்டு கருமத்தின் நன்மையும் , தீமையும் 
விசாரித்தறிந்து சொல்லுக என்றவாறு . 

183 
கருமங்கள் - செயல்கள் , கடமைச் செயல்கள் . 


உதயத்திற்கு மூன்றாமிடப்பலன் 


உதயாரூடத்திற்கு அத்திரமாகிய மூன்றினை ( ராசியை ) 
சுபக்கிரகங்கள் உச்சத்தானங்களில் நின்று நோக்கின் , 
கெடுதியான பொருள் வரும் என்றும் , பெண்கள் விஷயமாக 
சிந்திப்பின் அவை சேரும் என்றும் , இந்தத் தானத்தில் பகை 
நீச்சக்கோள்கள் நிற்பின் இவை சிதையும் என்றும் சொல்லுக 
என்றவாறு . 

184 


மூன்றாமிடப் பலன் - நலமாதல் 


முன்னர் சொல்லப்பட்ட உதயாரூட அத்திரத்துள் 
( மூன்றாம் இராசியில் ) நட்புக்கோள் நிற்பினும் நோக்கினும் 
யாதொருவன் இருந்தவிடத்தே வந்து பகைவர் உறவாவர் 
என்றும் , பெண்களும் வந்து சேருவார்கள் என்றும் சொல்லுக . 
அந்த ராசியில் பகை நீச்சக்கோள் நிற்குதல் நோக்குதல் 
செய்யின் , பகை தீராது என்றும் , பெண்கள் சேரார் என்றும் 
சொல்லுக என்றவாறு . 

185 


இதுவுமது - தீதுகாணல் 


உதயாரூட அத்திரத்தில் பகைக்கோள் நிற்குதல் 
நோக்குதல் செய்யின் பிணித்திறம் வினவின் உயிர் 
வாழ்வதில்லை என்றும் , பகைத்திறம் வினவின் பகைவர் 
வருவர் என்றும் , வெற்றி வினவின் தோல்வியாம் என்றும் , 
பெண்கள் சேரார் என்றும் , யாத்திரை போனவர்கள் வாரார் 
என்றும் , கெடுதி வினவின் காணாது என்றும் சொல்லுக 
என்றவாறு . 

240 


மூன்றாமிடப் பொதுப்பலன் 


உதயாரூடச் 

சத்திரத்திற்குச் ( அத்திரத்திற்கு ) 
சொல்லத்தக்க நாற்கண்டங்களில் சந்திரனும் பிரகஸ்பதியும் 
( வியாழன் ) நிற்கில் , கெடுதி போனது வரும் என்றும் , தூரப் 
போகாது என்றும் , சாவு வினவின் சாவு இல்லை என்றும் , 

வினவின் பகையில்லை என்றும் , தீக்கோள் 
அவ்விடத்தில் நிற்கில் நல்லனவாகச் சொன்னவை எல்லாம் 
தீயனவாம் என்றும் சொல்லுக என்றவாறு . 


பகை 


187 


இதுவுமது 


உதயாரூடச் சத்திரமான ராசிகளுக்குச் சொல்லத்தக்க 
கண்டங்களில் பாபக்கிரகங்கள் சூரியன் , செவ்வாய் , சனி, ராகு 
நிற்கப் பத்தாமிடத்திலும் பதினோராமிடத்திலும் சுபக் 
கிரகங்களான வியாழம் , புதன் , வெள்ளி விருத்தி சந்திரன் 
நிற்கில் யாவனொருவன் சிந்தித்த கருமமெல்லாம் தப்பாமல் 
கைகூடும் என்று சொல்லுக என்றவாறு . 
அத்திரம் - உதய ராசியில் தோன்றிய கோள் ; சத்திரம் - தோன்றிய கோள் 
தரும் ஆரூடம் . 


188 


உதயாரூடத்தில் ராகு நிற்கப் பலன் 


உதயாரூடத்திற்கு நாற்கண்டங்களில் பாம்பு ( ராகு ) 
நிற்கின் , நன்மை வினவின் வேதனைப்படுவார் என்றும் , 
யாத்திரை போனார் வரவில்லை என்றும் , கேட்ட பொருள் 
காணாதென்றும் , வீண் திட்டமாயினும் வியாதி கொள்ளினும் 
நஞ்சு கொள்ளினும் சாவார் என்றும் , ஊருக்குப் போனவர்கள் 
வாரார்கள் என்றும் , தொடங்கின கருமம் முடியாது என்றும் 
சொல்லுக என்றவாறு . 


19 


உதயாரூடத்தில் சந்திரன் , சுக்கிரன் நின்ற பலன் 

உதயாரூடத்திற்கு நாற்கண்டங்களில் , உதயத்தில் 
சந்திரனும் , சுக்கிரனும் நிற்கப் பத்தாமிடத்தில் சூரியனும் 


241 


வியாழமும் நிற்க , யாவனொருவன் வந்து வினவின கருமம் 
எல்லாம் நன்மையுடனே முடியும் என்றவாறு . 

190 


உதயத்திற்கு ஏழாமிடப்பலன் 


உதயத்திற்கு ஏழாமிடத்திலும் பத்தாமிடத்திலும் 
சுக்கிரன் நிற்கில் , பெண் கருமம் வினவின் கூடும் என்றும் , 
பொருள்வரும் என்றும் , முன்சொல்லப்பட்ட நிலங்களில் 
சந்திரன் நிற்கில் (7,10 ஆம் இடங்களில் ) அரசியல் ஆக்கமும் 
அவர்களுடைய பாராட்டுகளும் உண்டாகும் என்றும் 
சொல்லுக என்றவாறு . 

191 


நற்கோள்களால் நற்பயனறிதல் 


ஆரூடத்திலும் உதயத்திலும் நின்று நோக்கத்தக்க 
நற்கோள்கள் நட்பு , ஆட்சி , உச்சத்திறத்துடன் புகுங்காலத்தில் 
யாவனொருவன் அந்த ராசியில் வந்து நின்று வினவின 
எத்தகைய கருமங்களும் அந்த நாளிலேயே தப்பாமல் வந்து 
கூடும் என்று சொல்லுக என்றவாறு . 


192 


உதயாரூடப் பொதுப்பலன்கள் 


உதயாரூடக் கவிப்பாகச் சொல்லத்தக்க கண்டங்களில் 
நட்பு , ஆட்சி , உச்சத்தோடு நற்கோள் நிற்க வினவின கருமம் 
எல்லாம் நல்லனவாம் என்றும் , அந்நிலத்தில் பாவக்கோள் 
நிற்குதல் நேக்குதல் செய்யின் பொருள் கேடாம் என்றும் , 
வினவின கருமம் முடியாது என்றும் சொல்லுக என்றவாறு . 


இதுவுமது 


உதயாரூடக் கண்டங்களில் கோள் நட்பு , ஆட்சியுடன் 
நிற்க , வினவின கருமம் எல்லாம் நன்மையாம் என்றும் , 
பகைக்கோள் நிற்பின் பகைவர் வந்து அடைவர் என்றும் , 
உச்சக்கோள் நிற்பின் செல்வமுடன் கீர்த்தியும் உண்டாகும் 
என்றும் , தீயக்கோள் நிற்பின் வினவின கருமம் கெடும் 
என்றும் சொல்லுக என்றவாறு . 

194 


சினே - 31 

உதயாரூடக் கோள் நிலைப் பலாபலன் - பொது 


முன்னர் சொல்லப்பட்ட 

நெறிகளுக்கெல்லாம் 
சொல்லப்பட்ட கோள்நிலைகளை உணர்ந்து , வினவினவர் 
கட்கு நன்மை - தீமை சொல்லுமிடத்தில் , உதயாரூடக் 
கண்டத்து நற்கோள் நட்பாட்சியுச்சத்தோடு நிற்கில் நன்மை 
தருமென்றும் , தீக்கோள் நிற்கின் தீங்கு தருமென்றும் , 
நீச்சக்கோள் நிற்கின் பகையும் கேடும் வரும் என்றும் , 
இத்தன்மையவெல்லாம் கிரகங்களுக்கு நாழிகை, நாள் , 
திங்கள் , ஆண்டு என்று சொல்லத்தக்க தொகையிலே அறிந்து 
சொல்லுக என்றவாறு . 


195 


உதயாருடக்கோள் பலன் முற்றும் . 


பிணிக்காண்டம் 


196 


உதயத்திற்கு ஆறாமிடப்பலன் 
தேவர்களது சாத்திரப்படியே நிலைபெற்று வரத்தக்க 
நோயும் , மரணமும் சொல்லுமிடத்து , உதயத்துக்கு ஆறாம் 
ராசி ஆரூடமாகவரின், பிணித்திறம் வினவினால் - பிணிதீராது 
என்றும் , உதையத்துக்கு எட்டாம் ராசி ஆரூடமாக வரின் சாவு 
வினவின் சாவு உண்டென்றும் சொல்லுக என்றவாறு . 

உதயத்திற்கு ஆறாம் ராசிப் பலாபலன் 
உதயத்திற்கு ஆறாம் ராசி ஆரூடமாக வரும் போர் 
களுக்குப் பிணியாமென்றும் , அவ்விராசியில் தீக்கோள் 
பகை , நீச்சத்தில் நிற்கின் பிணி தீராது என்றும் சொல்லுக 
என்றவாறு. 


197 ) 


ஆரூடத்தில் தீயக்கோள் நின்ற பலன் 


ஆரூடத்தில் பாம்பும் தூமமும் நிற்கப் பிணித்திறம் 
வினவின் சத்துருக்களாலும் பிணிப்பட்டும் , நெருப்பினாலும் 
விஷத்தினாலும் மரணம் உண்டாகும் என்று சொல்லுக 
என்றவாறு . 


198 


243 


பிணி பற்றிய ஆரூடம் காணல் 


கவிப்பு ராசிகளாகிய மேடம் , இடபம் , கற்கடகம் , 
தனுசு , மகரம் ஆகிய ராசிகளில் ஒன்று ஆரூடமாகவரினும் 
அவற்றில் ஒன்று சத்திரமாயினும் , அவற்றில் ஒன்று பாம்பு 
நிற்பினும் , பிருட்டோதயமாகிய கிரகங்கள் , ஆதித்தன் , சனி , 
செவ்வாயாகிய பாபக்கிரகங்கள் நிற்பினும் நோக்கினும் 
பிணியானவை தீராது என்றும் சொல்லுக என்றவாறு . 


199 


இராசிகளுக்குரிய சரீர அங்கம் 


தலை - மேடம் , முகம் - இடபம் , தோள்- மிதுனம் , 
மார்பு - கடகம் , முலை - சிங்கம் , வயிறு - கன்னி , முதுகு - 
துலாம் , பிருட்டம் விருச்சிகம் , தொடை - தனுசு , 
முழங்கால் - மகரம் , கணைக்கால் - கும்பம் , புறங்கால் - மீனம் 
என்று இராசிகளின் அங்க நிலை அறிக என்றவாறு . 


200 


கோள்களுக்குரிய அங்கம் 


செவ்வாய் வலிமை பெறின் - தலை ; வெள்ளி வலி 
பெறின் - முகம் ; புதன் வலிபெறின் - கழுத்து , தோள் ; 
சந்திரன் வலிபெறின் - மார்பு ; சூரியன் வலிபெறின் - வயிறு ; 
வியாழம் வலிபெறின் - அரை ; சனி வலிபெறின் - குரங்கு , 
தொடை ; ராகு வலிபெறின் - கால் என்று இவ்வகையால் 
சொல்லுக என்றவாறு . 

210 


. 


உறுப்பில் பிணியறியும் நுட்பம் 


யாவனொருவன் பிணி வினவின காலத்தில் , 
முன்சொல்லப்பட்ட ராசிகளும் , கோள்களும் சரீரத்தில் 
கொண்ட உறுப்பறிந்து , உதயத்தில் பலம் பெற்று நின்ற 
இராசிக்கும் , கோளுக்கும் அடைத்த உறுப்பில் பிணியுள்ளது 
என்றும் , உதயத்தைப் பகை நீச்சத்தானத்தில் இருந்து பாபக் 
கிரகம் பார்க்கின் அவ்வுறுப்பிலுள்ள பிணியானவை ஆறாது 
தீராது என்றும் சொல்லுக என்றவாறு . 

202 


244 


உறுப்பில் நோய் நிற்கும் காலமறிதல் 
உதயத்திற்கு ஆறாம் ராசியாகிய 

ராசியாகிய பிணிகயிறே 
ஆரூடமாக , அந்த ஆரூடத்தில் தீக்கோள் நிற்றல் நோக்குதல் 
செய்யின் , அந்த கிரகத்தின் பலமறிந்து அந்த கிரகத்திற்குள்ள 
நாழிகை , நாள் , திங்கள் , ஆண்டு என்று கொண்டனவும் 
அறிந்து , அக்காலமளவும் அந்த உறுப்பில் பிணி தீராது 
என்றும் கூறுக என்றவாறு . 


203 


இதுவுமது 


204 


உதயத்திற்கு எட்டாம் ராசியாகிய பிணிக்கயிறு 
ஆரூடமாக , அதில் பாபக்கிரகங்கள் நிற்கின் , மரணம் என்றும் , 
நோய் தீராது என்றும் , அதில் சுபக்கோள் நிற்கின் பிணி தீரும் 
என்றும் சொல்லுக என்றவாறு . 

ஆரூடத்தில் நோய் நிலையறிதல் 
உதயத்திற்கு ஆறாம் இராசியாகிய பிணிக்கயிறு 
ஆரூடமாக , அந்த ராசியில் நற்கோள் நின்று நோக்க , முன்னர் 
கோள்களுக்குச் சொன்ன நாழிகை, நாள் , திங்கள் , ஆண்டு 
என்று காணும் காலவகையில் , நற்கோள்களுக்குரிய கால 
அளவில் பிணி தீரூம் என்று சொல்லுக என்றவாறு . 

205 
இதுவுமது 
உதயத்திற்கு ஆறாம் ராசியும் , பிணிக்கயிறுமாகிய 
ஆரூடராசியில் , தீக்கோள்கள் நிற்க , ஆறாமிடத்தில் சந்திரன் 
நிற்பின் பிணித்திறம் வினவினவர்களுக்குப் பிணி தீரும் என்று 
சொல்லுக என்றவாறு . 

206 
அந்தரக் கோள்களால் பிணித்திறமறிதல் 
உதயத்தில் இந்திரதனுசு , பரிவேடம் 
இருக்கும் போது பிணித்திறம் வினவின், தீராது என்றும் , அந்த 
உதயத்தை நட்பு , ஆட்சி , உச்சத்தோடு சுக்கிரனும் , புதனும் 
நின்று நோக்கிற் பிணி தீரூம் என்றும் சொல்லுக என்றவாறு . 


245 


நோய் இன்னதென்று அறிதல் 


சந்திரனுக்குத் தலை நோவு , செவ்வாய்க்கு வெப்பு 
நோய் , சுக்கிரனுக்கு நீர்க்கொண்ட ரோகம் , புதனுக்கு கைக்கீழ் 
கழலைக்கட்டு , ஆதித்தனுக்கு வயிற்று நோய் என்பதாம் . 208 


இதுவுமது 


சனிக்கு வாதநோய் , கால் முடம் என்றும் , பாம்புக்குப் 
பாண்டுரோகம் என்றும் , வியாழத்துக்கு முகரோகம் , கண் 
நோய் என்றும் காண்பதாகும் . 

209 


இதுவுமது 


பரிவேடத்திற்குக் குட்டநோய் , இந்திரதனுசுக்கு ஈளை , 
இருமல் , நுட்பத்திற்கு உடல்வலி , தூமத்திற்குச் சூலை 
ரோகம் . இவ்வாறே பன்னிரண்டு கிரகங்களுக்கும் அடைத்த 
பிணியறிந்து , யாவனொருவன் பிணித்திறம் வினவின 
காலத்து உதயாரூட வலிபெற்ற கோளுக்கு அடைத்தபிணி 
இதுவென்றும் , நற்கோள் நட்பு , ஆட்சி , உச்சத்தோடு நின்று 
நோக்கின் பிணி தீரும் என்றும் , பாபக்கோள்கள் நின்று 
நோக்கின் பிணி தீராது என்றும் சொல்லுக என்றவாறு . 


210 


நட்சத்திரங்களுக்குரிய உறுப்புக்கள் 


யாவனொருவன் வியாதி கொண்டானென்று வந்தால் , 
அப்பொழுது உதிக்கின்ற நாள் அறிந்து , கார்த்திகை ஆதியாய் , 
அன்று கார்த்திகை நட்சத்திரமாயின் ; கார்த்திகைக்கு - தலை , 
ரோகிணிக்கு - நெற்றி , மிருகசீரிடமாயின் - புருவம் , திருவாதிரை 
யாகில் -கண் , புனர்பூசமாயின் - மூக்கு , பூசமாயின் - செவி , 
ஆயில்யமாயின் - உதடு , முகவாய் , பூர மாயின் - வலக்கை , 
உத்திரமாயின் இடக்கை , அத்தமாயின் விரல்கள் 
என்பதாம் . 

211 


- 


- 


246 


இதுவுமது 
சித்திரை - கழுத்து , சுவாதி - மார்பு , விசாகம் -முலை, 
அனுஷம் - வயிறு , கேட்டை - இடை , மூலம் - வலமுதுகு , 
பூராடம் - இடமுதுகு , உத்திராடம் - பிட்டம் , திருவோணம் - 
ஆண்குறி , அவிட்டம் - பீசம் , சதயம் - வலது தொடை , 
பூரட்டாதி - இடது தொடை என்பதாம் . 

212 
இதுவுமது 
உத்திரட்டாதி - முழந்தாள் , ரேவதி - கணைக்கால் ,, 
அசுவினி- புறவடி , பரணி - உள்ளடி . இந்த வகையால் 
யாவனொருவன் பிணித்திறம் வினவின காலத்தில் , 
அப்பொழுது உதித்த ராசியில் , நின்ற நாள் அறிந்து , அந்த 
நாளுக்கும் , சரீரத்தில் அடைத்த உறுப்புக்களில் பிணி உள்ளது 
என்றும் , நற்கோள் நிற்கில் ஆறுமென்றும் , தீக்கோள் நிற்கின் 
ஆறாது என்றும் சொல்லுக என்றவாறு . 

இதுவுமது 
உதயராசியிலும் , அதற்குப் பத்து , ஒன்பது , ஐந்து ஆகிய 
ராசிகளிலும் நற்கோள் நட்பு , ஆட்சி , உச்சத்தோடு நின்று 
நோக்கின் பிணி தீரும் என்றும் , அந்த நிலத்துப் பகை நீச்சக் 
கோள் நின்று நோக்கின் பிணி தீராது என்றும் செவ்வாய் 
பத்தாமிடத்தில் நிற்கின் பிணி தீரும் என்றும் சொல்லுக 
என்றவாறு . 

214 
நோய்க்காண்டம் முற்றும் . 


213 


நலம் - தீங்கு காண்டம் 


நன்று - தீது அறிதல் 


இடபம் , சிங்கம் , கும்பமான இந்த ராசிகள் 
ஆரூடமாய்த் தம்மைத்தாமே கவிப்பினும் , பத்தாம் ராசி 
கவிப்பினும் நன்றென்றும் , துலாம் ஆரூடமாகத் தனுசு 
கவிக்கின் நீச்சம் என்றும் , தனுசை துலாம் கவிக்கின் மரணக் 
கவிப்பென்றும் கூறப்பெறும் என்றவாறு . 

215 


247 


கவிப்பு வகையால் காணும் பலன்வகை 


மேடத்தை மிதுனம் கவிக்கின் நீச்சக்கவிப்பாம் . காரியக் 
கவிப்பில் நீச்ச மிதுனத்தை மேடம் கவிக்கின் மரணக் 
கவிப்பாம் . கடகத்தைக் கன்னி கவிக்கின் நீச்சக்கவிப்பாம் . 
இதன் பலன் காரிய நாசம் , பிணி தீராது . கன்னியைக் கடகம் 
கவிப்பினும் , மேடத்தைக் கடகம் கவிப்பினும் மரணக் 
கவிப்பாம் . கடகத்தைக் கன்னி கவிக்கினும் மரணக் 
கவிப்பாம் . உதயம் மூன்றாம் இராசியைக் கவிக்கினும் , 
பதினோராம் ராசியைக் கவிக்கினும் பிணி தீராது , மரணக் 
கவிப்பாகும் என்றறிக என்பதாம் . 

216 


துவரும் வகையறிதல் 


ஆதித்தன் வலிபெற்று நிற்கின் , யாவனொருவன் 
வினவின தீது , நெருப்பால் சாவாம் . சந்திரனுக்குத் தண்ணீரால் 
தீது வரும் . சனிக்குப் பசியாலும் , வாதத்தாலும் தீதுவரும் . 
புதனுக்கு வெப்பு நோயால் தீதுவரும் . வெள்ளிக்கு நீராலும் , 
பேயாலும் தீது உண்டாகும் . செவ்வாய்க்கு ஆயுதங்களால் 
தீமை வரும் . ராகுவிற்கும் - கேதுவிற்கும் விஷத்தால் தீமை 
வரும் . வியாழத்துக்கு வயிற்றுவலியால் நோயாகும் 
என்றவாறு சொல்லுக என்பதாம் . 


217 


உதயத்துச் சந்திரன் - வரும் பலன் 


சந்திரன் உதயமாகி , தீக்கோள்கள் ஆறாமிடத்திலும் , 
எட்டாமிடத்திலும் நிற்கினும் , நோக்கினும் , சந்திரன் 
உதயத்துக்கு ஏழாமிடத்தில் பாபக்கிரகம் நின்று நோக்கினும் , 
அப்பொழுது வலிபெற்று நின்ற தீயக்கோளுக்கு 
ஓதப்பட்டதான நிலத்திலே மரணம் சொல்லுக என்றவாறு . 


மரணம் காணும் நுட்பம் 


உதயத்திற்கு எட்டாம் ராசியான மரணக்கயிற்றின் மேல் 
வந்து நின்ற கோளுக்கு எட்டாமிடத்திலே சந்திரன் நிற்கினும் 
நோக்கினும் , அதற்கு ஏழாம் ராசியில் தீக்கோள் நிற்கினும் 


248 


நோக்கினும் மரணம் சொல்வதாம் . அதில் வலிபெற்ற 
கோள்களால் அறிந்து சொல்வது என்றவாறு . 

219 


இதுவுமது 


220 


மரணக்கயிறாகிய உதயத்துக்கு எட்டாம் ராசியில் , 
யாவனொருவன் வந்து நின்று வினவின் ஆரூட ராசிக்குப் 
பத்தாமிடத்தில் தீயக்கோள் நிற்பினும் , மூன்றாமிடத்தில் 
சூரியன் நிற்பினும் பத்து நாளையில் மரணம் என்றும் , அந்த 
மூன்றாமிடத்தில் ஆதித்தனும் வியாழமும் நிற்கின் ஏழு 
நாளையில் மரணம் என்றும் சொல்லுக என்றவாறு . 

இதுவுமது 
ஆதித்தன் , செவ்வாய் , சனி , ராகு ஆகிய கோள்களில் 
ஒன்று உதயமான ஆரூடத்திற்கு எட்டாவது நிலத்தில் 
( ராசியில் ) நின்றால் எட்டு நாளையில் மரணம் என்றும் , 
நான்காவது நிலத்திலும் , இரண்டாவது நிலத்திலும் 
உதயத்திலும் பாபக்கோள் நிற்கினும் , இந்த நான்காமிடத்தால் 
ஏழு நாளையில் மரணம் என்றும் , இவ்வகையில் 
ரண்டாமிட உதயத்துக்குப் பதினான்கு நாளில் மரணம் 
என்றும் சொல்லுக என்றவாறு . 


2211 


இதுவுமது 


யாவனொருவன் மரணக்கயிற்றின்மேல் நிற்க , 
அப்பொழுது உதிக்கின்ற ராசியினும் , அதற்கு இரண்டாம் 
ராசியினும் தீக்கோள் நிற்க , 

தீக்கோள் நிற்க , இரண்டாவது ( நிலம் ) 
கவிப்பாயின் மூன்று நாளையில் மரணம் என்றும் , 
உதயத்திற்குப் பத்தாம் ராசியில் தீக்கோள் நிற்க , அதற்கு ஏழாம் 
ராசியில் சனி , செவ்வாய் நிற்க , ஏழு நாளையில் மரணம் 
என்றும் சொல்லுக என்றவாறு . 


222 


மாணகாலத்தளவறிதல் 


மரணக்கயிறான எட்டாம் நிலத்தில் வந்து நின்றானை 
நோக்கிய தீக்கோள்கள் எத்தனை உள்ளனவோ, அவற்றுள் 


249 


வலிபெற்றுள்ள கோளின் கதிரளவு நாள் , திங்கள் , ஆண்டு 
என்றறிந்து அளவிட்டு அவனுக்கு மரணகால அளவு 
சொல்லுக என்றவாறு . 


223 


கிரகத்தால் மரணநோய் அறிதல் 


ஆதித்தனுக்குத் தீய கோளாகிய சந்திரனுக்கு நீரால் 
HE , மரணம் , சனிக்குப் பசியால் , வெள்ளிக்கு வெப்பு 
நோயால் , தீயால் . புதனுக்குக் குளிர் நோய் , சுவாச நோயால் . 
செவ்வாய்க்கு ஆயுதத்தால் மரணம் . பாம்பிற்கு விடத்தால் 
மரணம் , வியாழனுக்கு வயிற்று நோயால் மரணம் . இவ்வாறு 
மரணக் கயிற்றின் கோள் நிலையால் சொல்லுக என்றவாறு . 


மரணம் உண்டா ? இல்லையா ? - பலன் 


நோய் கொண்டார்க்கும் , நோயில்லாதார்க்கும் மரணம் 
உண்டாகும் காலம் வினவின் , வந்தவன் உதயத்திற்கு ஆறாம் 
ராசியான ஆரூடத்தில் இருக்க , அதற்கு எட்டாமிடத்தில் 
எந்தக் கோள் நின்றனவோ அந்தக் கோளாற் சாவுபற்றிச் 
சொல்லுக என்றவாறு . 

இறந்தவனுக்காகும் மறுஇடமும் , பிறப்பும் 


இறந்தவன் 

சென்றடைந்த விதிப்பயனை 
வினவினவனால் உதிக்கின்ற ராசியை உச்சக்கோள் நோக்கின் 
தேவருலகம் சென்றான் என்றும் , பகை - நீச்சக்கோள் நின்று 
நோக்க நரகம் புகுந்தான் என்றும் , பிறக்கினும் விலங்கு 
சாதியில் பிறப்பான் என்றும் , நட்பு - ஆட்சியில் நின்ற கோள் 
நோக்கின் மானிடராகப்பிறப்பான் என்றும் அறிந்து சொல்லுக 
என்றவாறு . 

மாணகாண்டம் முற்றும் . 


சினே - 32 

உண்டி சுவை காண்டம் 


அடிசில் உணவு விருந்துவகை அறிதல் 


அடிசில் சமைத்த கலங்கள் , அடிசில் வகை , சுவைகள் , 
கறிவகைகள் , உடனிருந்து உண்டவர்கள் , உண்ட கலங்கள் , 
அட்டினபேர்கள் , மகிழ்ச்சி , கோபம் ஆகிய இவைகளைக் 
கூடியிருந்து அனுபவித்தவர்போலச் சொல்லுக என்றவாறு . 

அடிசில் - சமைத்தல் . 


இதன் பலன் காண்பதற்குரிய ஆதாரம் 


ஆதித்தன் முதலான கிரகங்களின் நிறமும் சுவையும் 
வகையும் கண்டறிந்து , அவற்றிற்கமைந்த திசை , காலங்கள் , 
பெண் - ஆண் , நட்பு , ஆட்சி , உச்சம் , பகை , நீச்சம் , நோக்கு 
ஆகியவற்றையும் அறிந்து சொல்லுக என்றவாறு . 


228 


உண்டிவினவின் - ராசிகளால் அறிதல் 


யாவனொருவன் வந்து உண்டி வினவின் , உதயத்தில் 
மேடம் , இடபம் , மிதுனம் அமையின் - இலைக்கறியும் , 
பாலும் தயிரும் பெற்றாய் என்க . தனுசு , சிங்கம் உதயமாயின் 
மச்சம் , மாமிசம் உணவு பெற்றான் என்க . கடகம் , மகரம் , 
விருச்சிகம் , மீனம் உதயமாகில் உண்டது காய் , பழம் என்க . 
துலாம் , கும்பம் , கன்னி உதயமாகில் அறிந்து சொல்லுக 
என்றவாறு . 

கோள்வழி உண்டியறிதல் 


உதயத்து ஆதித்தன் நின்று நோக்கக் கரிப்பு , எரிப்புள்ள 
உண்டிவருக்கம் என்றும் , செவ்வாய் நின்று நோக்குதல் 
செய்யின் சுடுகறியும் , பொரிகறியும் , குழந்தைச்சோறு 

என்றும் , புதனின்று நோக்குதல் செய்யின் சமைத்தன என்றும் , 
சனி நின்று நோக்கச் சோறும் எண்ணையும் என்றும் அறிக . 


இதுவுமது 


உதயத்தில் பாம்பு நின்று நோக்க இலைக்கறியும் , 
உளுந்திட்ட கறியும் என்க . வியாழம் நின்று நோக்க 
முதிரைக்கறி என்க . சந்திரன் நின்று நோக்கக்காய் , பூ , கிழங்கு , 
மீன் , இறைச்சி வகை உணவுக் கறி என்க . வெள்ளி நின்று 
நோக்கின் தேன், பால் , கொண்ட உணவு என்க என்பதாம் . 


கோள் உறவால் உண்டி வகையறிதல் 


ஆதித்தனுடன் செவ்வாய் கூடிநிற்கில் - இறைச்சி , ஊண் 
பெற்றாயென்க. ராகு நிற்கில் - எண்ணெய் வார்த்துண்டாய் 
என்க . சந்திரனாகில் - தயிர்வார்த்துண்டாயென்க. சுக்கிரனாகில் 
நெய் வார்த்துண்டாயென்க . 

இராசிகளால் உண்ட முறையறிதல் 


ஆண் ராசிகளாயின் பிடித்துண்டாயென்றும் , பெண் 
ராசிகளாயின் திரட்டியும் அள்ளியும் உண்டாயென்றும் , 
வியனாகிய ஆண் ராசியில் ஆண் ராசியாகிய ( கோளாகிய ) 
சனி , பாம்பு நிற்கில் பழம் பால் சோறு உண்டாயென்றும் 
அறிந்து சொல்லுக . 

இதுவுமது 


சல ராசியில் சனி , செவ்வாய் , பாம்பு , சூரியன் இவற்றில் 
ஒன்று வலிபெற்று நின்றபோது வினவின் , எண்ணெய் 
வார்த்துண்டாய் என்றும் , வியாழனும் , சந்திரனும் 

வலிபெற்று நின்றால் நெய்வார்த்து உண்டாய் என்றும் , 
வெள்ளி வலிபெற்று நின்றால் வெண்ணெய்யிட்டு உண்டாய் 
என்றும் அறிக . 

இதுவுமது 


தீக்கோளாயின் எண்ணெய் வார்த்து உண்டாய் என்றும் , 
நற்கோளாயின் நெய் வார்த்து உண்டாய் என்றும் , நற்கோள் 
தோன்றின் நல்ல கலத்தில் உண்டாய் என்றும் , தீக்கோளாயின் 
உடைந்த கலத்தில் உண்டாய் என்றும் , நோக்குகின்ற 
கிரகத்தின் சாதியறிந்து விருந்திட்ட பேர்களையும் , 
கோள்களின் ஆண் - பெண் அறிந்து இன்னார் என்றும் , 
கோள்களின் . ன் ( எடு சிதைவு ) 

உண்டிக் கண்டம் முற்றும் . 


காம கண்டம் 


உதயாரூட கிரகத்தால் நிகழ்ச்சிகளறிதல் 


சந்திரன் உதயத்தில் நிற்க , செவ்வாய் இரண்டாமிடத்தில் 
நிற்க , கள்ளருக்குப் பயந்து உயிர் காத்திருந்தாய் என்று 
சொல்லுக என்றவாறு . 

இதுவுமது 


உதயத்திற்கு நான்காமிடம் , மூன்றாமிடம் , ஏழாமிடம் 
ஆகியவற்றில் ஒன்றில் சந்திரனும் சுக்கிரனும் நிற்க , நோக்க 
இரவு பெண்ணுடனே வழக்காடி அவளுடைய புடவை 
யையும் பறித்தாய் என்று சொல்லுக என்றவாறு . 

பெண் - நட்பு , பகை அறிதல் 


உதயத்தில் நின்ற சந்திரனுடனே தீக்கோள் நிற்க - அவள் 
அவனுடனே பொருந்தி நடவாள் என்றும் , சந்திரனுடனே 
நற்கோள் நிற்கினும் நோக்கினும் நட்பு , ஆட்சி , உச்சமாயினும் 
இருவரும் சேர்ந்து நட்புடன் இருப்பார்கள் என்றும் சொல்லுக 
என்றவாறு . 

பெண் பகை அறிதல் 


உதயத்திற்கு ஆரூட ராசியில் நின்ற கோள் பகை 
நிலத்தில் நின்றதாயின் , பகையானவர் பெண்ணென்றும் , 
நட்பு நிலத்தில் நின்றால் நட்பானவர் பெண்ணென்றும் , 
நீச்சத்தில் நின்றால் அப்பெண் இழிகுலம் என்றும் சொல்லுக 
என்றவாறு . 


காமகாண்டம் முற்றும் . 


மகப்பேறு காண்டம் 


பிள்ளைப்பேறு அறிதல் 


பெண்கள் கெற்ப சங்கையாக வினவின காலத்து 
உதயராசி ஆரூடராசி இரண்டில் ஒன்றில் ராகு , கேது நிற்கில் , 
அவள் வயிற்றில் கெற்ப உற்பத்தி இராதேன்று சொல்லுக 

என்றவாறு . 


மகப்பேறு உண்டென்றறிதல் 


ஆரூடத்திற்கும் உதயத்திற்கும் ஐந்தாமிடம் ஏழாமிடம் 
ஆகியவற்றில் பிரகஸ்பதி ( குரு ) நிற்க , மகப்பேறு வினவின், 
பிள்ளைப் பெறுவையென்றும் , வியாழன் நட்பு - ஆட்சி 

உச்சத்தோடு நிற்கின் பிள்ளை பெற்று சுகசீவியாக இருப்பாய் 
என்றும் , அந்த கிரகம் பகை - நீச்சத்தில் நிற்கில் பெற்று , 
இழப்பாய் என்றும் தெளிந்து சொல்லுக என்றவாறு . 

கெற்பம் ஆண் - பெண் என்றறிதல் 


பெண்கள் பிள்ளைப்பேறு வினவின காலத்தில் , 
பரிவேடம் உண்டாதல் , உதயாரூடத்தில் நிற்றல் நோக்குதல் 
செய்யின் , பிள்ளைப்பேறு கெற்பம் உண்டாகும் என்றும் , 
பிள்ளையை பெற்று மகிழ்வாய் என்றும் , அந்த ராசிகளில் 
ஆண்கோள் நிற்கில் , ஆண் பிள்ளையைப் பெறுவை என்றும் , 
பெண்கோள் நிற்கில் , பெண் பிள்ளையைப் பெறுவை 
என்றும் சொல்லுக என்றவாறு . 

தந்தை மகன் திறமறிதல் 


உதயத்தில் சந்திரன் நிற்க , ஏழாமிடத்தில் செவ்வாய் 
நிற்பதாயினும் , உதயத்தில் செவ்வாய் நிற்க ஏழாமிடத்தில் 
சந்திரன் நிற்பதாயினும் , சுக்கிரனும் சந்திரனும் சேர்ந்து 
நிற்பதாயினும் , அவர்களைத் தீக்கோள்கள் நோக்கின் , பிதா 
மரணம் என்றும் , சனி நிற்கில் உடன்பிறந்தார் மரணம் 
என்றும் , செவ்வாய் நிற்கில் பிள்ளை மரணம் என்றும் 
சொல்லுக என்றவாறு . 

பிள்ளையால் நன்மை தீமை அறிதல் 


உதயத்திற்கு இரண்டாமிடம் , 

நான்காமிடம் , 
பத்தாமிடம் ஆகியவற்றில் தீக்கோள் ஆட்சியில் நின்று 
கவிப்பினும் , உதயத்தின் நற்கோள் நிற்பினும் நன்றென்பது . 
இரண்டு , நான்கு , பத்தாம் இடங்களிலும் உதயத்தும் தீக்கோள் 
பகை - நீச்சத்துடன் நிற்கின் தீதாம் என்றவாறு . 
இவ்விடங்களில் செவ்வாய் , ஆதித்தன் , ராகு இவர்கள் 

மூவரில் ஒருவர் சந்திரனுடன் கூடி நிற்கச் சாதகன் ஆண் 
பிள்ளை பிதாவென்பவனுக்குப் பிள்ளை அன்றென்று 
சொல்லுக என்றவாறு . 

சாதகனால் வரும் தீங்கறிதல் 


உதயத்திற்கு ஐந்தாமிடத்தில் சுக்கிரன், சனி, சந்திரன் , 
ஆதித்தன் இவர்கள் நிற்கில் , சாதகன் தந்தைக்கும் , தாய்க்கும் , 
தனக்கும் , தன்குடிக்கும் தீங்கென்று சொல்லுக என்றவாறு . 


சாதகன் சார்பு அறிதல் 


சென்ம லக்கினத்தையும் சந்திரா லக்கினத்தையும் 
சுக்கிரன் , வியாழம் இருந்து நோக்காவிடினும் , செவ்வாய் , 
ராகு இவர்களில் ஒருவர் சந்திரனுடன்கூடி நிற்கினும் 
சாதகனானவன் பிதாவிற்குப் பிள்ளை அன்றென்று சொல்லுக 
என்றவாறு . 

சாதகனால் பலனறிதல் 


உதயத்தில் நின்ற சந்திரனை நற்கோள் நோக்காமல் , 
தீக்கோள் நோக்குமாயின் தாயும் பிள்ளையும் அப்பொழுதே 
மரணம் என்று அறிக என்றவாறு . 

சாதகனுக்கு நன்மை தீமை அறிதல் 


சென்ம லக்கினத்தையும் , சந்திரா லக்கினத்தையும் 
சுக்கிரன் , வியாழம் இவர்கள் நட்பு , ஆட்சி , உச்சத்தில் நின்று 
நோக்காவிடில் தீமையும் , நோக்கின் நன்மையும் உண்டாகும் 
என்றும் சொல்லுக என்றவாறு . 

குறிப்பு : - 246 - 248 மூன்று பகுதிகளும் , கோள்நிலைச் சோதிடவழி 
முறைகளால் சொல்லப்பட்டதாகும் . 

பிள்ளைப்பேறு உண்டு இல்லை என்பதறிதல் 


உதயாரூடத்தில் சந்திரனுடன் நற்கோள் நிற்கில் 
பிள்ளைப்பேறு உண்டாகும் என்றும் , சந்திரனுடன் 
ஆதித்தனும் , சுக்கிரனும் கூடி மூன்று , ஐந்து , ஒன்பது ஆசி 
நிலங்களில் நிற்கில் பிள்ளைப்பேறு இல்லை என்றும் 
சொல்லுக என்றவாறு . 

கெற்பத்தால் நேர்வது அறிதல் 
பிள்ளை உண்டானவள் வினவின காலத்திற்குரிய 
உதயாரூடத்தில் பரிவேடம் உண்டாகில் அந்த கெற்பம் 
அழியும் என்றும் , அந்த வட்டத்துக்கு எட்டாமிடத்தில் 
சந்திரன் (ராகுவுடன் ) நிற்கின் , இரண்டு உயிர்களுக்கும் 
மரணம் என்றும் , நட்பு - ஆட்சி - உச்சத்தோடு நின்ற நயமறிந்து 
சொல்லுக என்றவாறு . 

கெற்பம் ஆண் , பெண் அறிதல் 
மகப்பேறு வினவின காலத்து உதயராசியும் , 
கேந்திரமும் ஒத்திருப்பின் ஆண் என்றும் , இரட்டித்ததாயின் 
பெண் என்றும் , 

உதய ராசிக்குப் பத்தாம் ராசியில் நின்ற கோளை , 
அசுவினி முதலாக எண்ணினால் , அந்த நாள் ஒற்றையானால் 
ஆண் என்றும் , இரட்டித்தால் பெண் என்றும் சொல்லுக 
என்றவாறு . 

இதுவுமது 


உதயத்திற்குப் பதினொன்று , மூன்று , பத்து , ஒன்பது 
ஆகிய ராசிகளில் ஆதித்தன் நிற்கில் ஆண் பெறுதி என்றும் , 
ஏழாம் ராசி ஒற்றித்த ராசியால் நற்கோள் நிற்கில் 
ஆணென்றும் , சமன் ராசியாய் தீக்கோள் நிற்கின் பெண் 
என்றும் சொல்லுக என்றவாறு . 

தாய் , தந்தை , பிள்ளை இவர்கட்கு வரும் தீமையறிதல் 


உதயத்தில் சந்திரன் நிற்க , அதற்கு ஏழாமிடத்தில் 
தீக்கோள் நிற்கப் பிள்ளைக்குத் தீமையாம் . உதயத்துச் 
சந்திரனுக்கு ஐந்தாமிடத்தில் தீக்கோள் நிற்க , மாதாவிற்குத் 
தீமையாம் . சந்திரனுக்குப் பனிரெண்டாமிடத்தில் தீக்கோள் 
நிற்கில் பிள்ளைக்குக் கண் பார்வை தீதாம் என்றும் சொல்லுக 
என்றவாறு . 

பிள்ளைக்குக் கண்பார்வை அறிதல் 


உதயத்திற்குப் பனிரண்டாமிடத்தில் சூரியன் நின்றால் 
பிள்ளையின் வலக்கண் கெடும் என்றும் , அந்த நிலத்தில் 
சந்திரன் நிற்கில் இடக்கண் கெடும் என்றும் , இருவரும் அந்த 
நிலத்தில் சேர நிற்கில் இரண்டு கண்களும் கெடும் என்றும் 
சொல்லுக என்றவாறு . 

தந்தை அரிட்டம் அறிதல் 


சனியாகினும் , செவ்வாயாகினும் உதயத்தைக் காணிற் 
பிதாவிற்கு மரணம் என்க . இவ்விரு கோளும் சந்திரனை 
நோக்கின் மாதா மரணம் என்றும் . சந்திரனை வியாழம் 
காணில் இவை இல்லையென்றும் சொல்லுக என்றவாறு . 


பிள்ளை தாய் - தீமை அறிதல் 


பிள்ளை பிறந்த உதயத்தில் ராகு - கேது நிற்க , அந்த 
ராசியைப் பிரகஸ்பதி நோக்காதிருப்பின் , பிள்ளை சாகும் 
என்றும் , உதயத்திற்கு இரண்டு பன்னிரண்டு ஆகிய ராசியில் 
சந்திரன் நிற்க , அதற்கு ஏழாம் ராசியில் ஆதித்தன் பகை 
ராசியில் நின்று நோக்கின் தாய் மடிவாள் என்றும் சொல்லுக 
என்றவாறு . 

பிள்ளைக்குத் தீமையறிதல் 


வியாழம் நோக்கமில்லாதவிடத்தில் , பாபக்கோள்கள் 
பகை , நீசக் கோள்களாக நின்று , சந்திரனை நோக்கினும் , 
ஆரூடத்திற்கு ஆறு , எட்டு , ஆகிய ராசிகளில் சனி நிற்பினும் 
பிள்ளைக்குத் தீங்காகும் என்றவாறு . 

பிள்ளையின் யோகபலன் 


உதயத்தின் முன்னும் சுபத்தானங்களிலும் சுபக் 
கோள்கள் நிற்பினும் நோக்கினும் , உதயத்தில் சுபக்கோள்கள் 
வலிபெற்று நிற்கினும் பிள்ளை தனவானாவான் என்று 
சொல்லுக என்றவாறு . 

மகப்பேறு காண்டம் முற்றும் . 


சுரிகை காண்டம் 


போரில் சுரிகைக்கு நேருவதறிதல் 


உதயத்தில் பாம்பு சந்திரனுடன் நிற்கில் , பாபக் 
கோள்கள் சந்திரனை நோக்கின் சுரிகை முறியும் என்றும் , சுபக் 
கோள்கள் நோக்கின் சுரிகை முறியாது என்றும் , தீய கோள்கள் 
பகை , நீச்சத்தில் நின்று நோக்கின் சுரிகை பழுதாம் என்றும் 
சொல்லுக என்றவாறு . 

சுரிகைக் கைவலிமை அறிதல் 


உதயாரூடத்தை நற்கோள்கள் நட்பு , ஆட்சி , உச்சத்தில் 
நின்று நோக்குமேல் , சுரிகைக்கை சோர்வின்றி இயங்கும் . 
பாபக்கோள்கள் பகை நீச்சத்தில் நின்று நோக்கின்சுரிகைக்கை 
சோர்வடையும் , தீங்கு உண்டாகும் என்று சொல்லுக 
என்றவாறு . 

: 


வாள் கையை 


சுரிகை கை சோர்தலின்மையாவது 
விட்டுப்போகாத வலிமையாகும் . 


சுரிகை உடைமை அறிதல் 


உதயாரூடத்தை நட்புக்கோள்கள் நோக்கின் சுரிகை 
மரபில் வந்த ஆயுதமென்றும் , ஆட்சிக் கோள்கள் நோக்கின் 
தனக்குரிமையுடையது என்றும் , உச்சக்கோள்கள் நோக்கின் 
தன்னின் மேலோர் வழிவந்தது என்றும் , பகைக்கோள்கள் 
நோக்கின் பகைவருடையது என்றும் சொல்லுக என்றவாறு . 


சுரிகையால் நேர்வன அறிதல் 


உதயத்தில் பாபக்கோள்கள் நிற்கில் சுரிகையால் புண் 
உண்டாம் . அதில் சுபக்கோள்கள் நிற்கில் புண் உண்டாகாது . 
சுபக் கோள்கள் நோக்கில் தீதுண்டாம் என்று சொல்லுக 
என்றவாறு . 

சுரிகையாவது வீரர்கள் இடையில் கட்டிச் செல்வதும் , போரில் 
கையாளுவதுமாகிய உடைவாளாகும் . 


கரிகை காண்டம் முற்றும் . 


சல்லிய காண்டம் 


பூமியில் காணும் சல்லியம் - 16 


பூமியின் அடியில் காணும் சல்லியம் : தலைமண்டை , 
எலும்பு , செங்கல் , ஓடு , சுள்ளி , விக்கிரகம் , சாம்பல் , கரி , 
மானுட எலும்பு , தானியம் , பொன் , கருங்கல் , இட்டிகை , 
பசுவின் கொம்பு , செத்த நாயெலும்பு , மண்சாடி , ( சாப ) என்று 
சொல்வன சல்லியமானவை என்று சொல்லு என்றவாறு . 

சல்லியம் அறிதல் - கணிப்பு 


பூமி 


சல்லியம் வினவினபோது , 

அடியளந்து 
பாதச்சாயை சுளைந்து நின்றவடிவுடனே , நட்சத்திரம் 

ருபத்தெட்டையும் கூட்டி , மேடமாதி மீனாந்தரமான 
பன்னிரண்டு ராசியும் கூட்டி , கூட்டின தொகையைச் சல்லியம் 
பதினாறுக்கீய்ந்து , ஈய்ந்த சேடத்தை அறிந்து , சல்லிய 
முறையே எண்ணி , உற்ற சல்லியம் ஈதென்றறிக என்றவாறு . 


சல்லியம் காணும் முறைமை 


சல்லிய முறைமை என்பது சல்லியம் பதினாறும் 
எண்ணிவருங்கால் , தானியம் ( நெல் ) , பொன் , பசுவின் 
கொம்பு , தப்பளை ( தவளை) ஆகிய நான்கிலொன்று காணின் 
நற்காலச்சல்லியம் என்றும் , நின்ற பன்னிரண்டு சல்லியமும் 
தீயக்காலச் சல்லியம் என்றும் சொல்லுக என்றவாறு . 

சல்லியச் சக்கரம் 


கார்த்திகை முதலாக நட்சத்திரம் இருபத்தெட்டினையும் 
கோமூத்திரிய சக்கர நியாயத்திலே வைத்து எண்ணும் 
காலத்தில் யாவனொருவன் சல்லியம் வினவினபோது 
உதயாதி நின்ற ராசியில் பொருந்தியதாகக் கார்த்திகை 
நட்சத்திரம் முதலாக வைத்து , அன்று சந்திரன் நின்ற 
நாளறையளவும் எண்ணிச் சந்திரன் நின்ற வறையிலே 
சல்லியம் என்று அறிந்து சொல்லுக என்றவாறு . 

சல்லியம் உண்டென்பதறிதல் 


யாவனொருவன் சல்லியம் வினவினகாலத்தில் உதியா 
நின்ற ராசியில் , சல்லியம் உற்றதாக , கார்த்திகை நின்ற ராசி 
அறை முதலாக அடைவாக எண்ணி , சந்திரன் நின்ற நாள் 
அறையில் சல்லியம் உண்டு என்பதறிந்து சொல்லு 
என்றவாறு . 

சல்லியம் இருப்பிடம் அறிதல் 


யாவனொருவன் யாதொரு தேசத்தில் சல்லியம் 
வினவினால் , அந்த நிலத்தில் இன்ன இடத்தில் சல்லியம் 
உண்டு என்பதனை நிச்சயித்து அறிவது , நிலத்தின் அகல 
அளந்து , அதனைத் 

தன்னிற்பெருக்கி , 
இருபத்தேழுக்கு ஈந்து , வந்த ஈவு முழம் என்றும் , சேடமாகிய 
மிச்சத்தைப் பன்னிரண்டாற் பெருக்கியீயுமென்றவாறு . 268 


நீளத்தை 


குறிப்பு : - முதற்பகுதியில் கூறப்பட்ட சல்லிய காண்டத்துள் சல்லிய 
சக்கரம் 28 நட்சத்திரங்கள் கொண்டதாக , 28 அறைகள் அமைந்த 
கோமூத்திரிக சக்கரமாகக் கூறப்பட்டுள்ள வேறுபாடு அறியத்தக்கதாகும் . 


சல்லியம் கிடக்கும் ஆழ அளவறிதல் 


முன்பு பன்னிரண்டாற் பெருக்கின தொகையை , 
இருபத்தெட்டுக்கு ஈந்த ஈவு சாணென்றும் , ஈயாத மிச்சத்தை 
ஆறிற்பெருக்கி , முன்பு போன்று வந்த ஈவு அங்குலம் 
என்றும் , இந்த வகையாற் சல்லியம் கிடந்த ஆழம்கண்ட 
அளவை முழம் , சாண் , அங்குலம் என்ற வகையாற் சொல்லுக 
என்றவாறு . 

சாண் இரண்டு கொண்டது ஒரு முழம் என்று காண்க . 


சல்லியப்பலன் அறிதல் 


உதயம் முதலாக சொல்லத்தக்க கண்டங்கள் நான்கில் 
ஒன்றில் செவ்வாய் , பாம்பு , ஆதித்தன் , சனி ஆகிய இவர்களில் 
ஒருவர் நிற்பினும் , நோக்கினும் சுபமானவை இல்லை 
என்பதும் , சுபக்கோள்கள் நிற்பினும் நோக்கினும் சுப 
நன்மைகள் உண்டாகும் என்றும் சொல்லுக என்பதாகும் . 


சல்லிய காண்டம் முற்றும் . 

கீழ் நீர்க்காண்டம் 


கீழ்நீர் உண்டென்றறிதல் 


யாவனொருவன் பூமியில் கீழ்நீர் வினவின காலத்து , 
உதயம் ஆரூடம் நீர்க்கீழ் ஆனவை இடபம் , கடகம் , துலாம் , 
விருச்சிகம் , மகரம் , கும்பம் , மீனம் இவைகளாயின் - நீர் 
உண்டு என்றும் , அவற்றில் சந்திரன் இவைகள் நிற்கினும் 
நோக்கினும் அந்நிலத்தில் குன்றாத நீர் ஊற்று உண்டு என்றும் , 
புதன் - குரு இவைகள் நிற்கினும் ராசிகளை நோக்கினும் கீழ் 
நீர் உண்டு என்றும் சொல்லுக என்றவாறு . 

இதுவுமது 


உதயாரூடக் கீழ் நீரிடங்களில் பாம்பு நிற்கினும் 
அவற்றை நோக்கினும் மடங்கா நீர் உண்டு என்றும் , சூரியன் 
அங்காரகன் - சனி இவைகள் நிற்கினும் நோக்கினும் அடிநீர் 
இல்லை என்றும் , நீர்க்கோள்களாகிய சந்திரன் , சுக்கிரன் 
ஆரூடத்தில் நிற்கினும் , நீரில்லாத கோள்கள் கவிப்பினும் 
நிலத்தில் கீழூற்று உண்டு என்றும் , நீர்க்கோள்கள் கவிப்பில் 
நிற்க , நீரில்லாத கோள்கள் ஆரூடத்தில் நிற்கில் மேலூற்று 
என்றும் சொல்லுக என்றவாறு . 

குறையாத நீர் காணல் 


உதயாரூட கண்டங்களிலே , சந்திரன் - சுக்கிரன் ஆகிய 
நீர்க்கோள்கள் நிற்கின் நோக்கின் மடங்கா நீர் உண்டு என்றும் , 
இந்திரதனுசு - பரிவேடம் - தூமம் ஆகியவைகள் நிற்பினும் 
நோக்கினும் , பழைய நீர்க்குழிகளாதல் ஓடையாதல் உண்டு 
என்றும் அறிந்து சொல்லுக என்றவாறு . 

கீழ் நீருள்ள இடமறிதல் 


உதயாரூடத்தில் சூரியன் நிற்கில் காடாம் . அங்காரகன் , 
சனி நிற்கில் முட்புதரிடமாம் . பாம்பு நிற்கில் தாழையூற்று , 
புற்றிடமாம் . சந்திரன் நிற்கில் வாழைத்தூறாம் . புதன் நிற்கில் 
பலாமரவடியாம் . குரு நிற்கில் தென்னை , பனை , கமுகு , மா 
இவைகளுள்ள இடமுமாகும் என்றவாறு சொல்லுக 
என்பதாம் . 

கீழ்நீர்ப் பயனறிதல் 


கீழ் நீர்க்காணுதற்கமைந்த உதயாரூட ராசிகளில் சுபக் 
கோள்கள் நட்பு , ஆட்சி , உச்சக் கோள்களாக நிற்பினும் நீர் 
இராசிகளாகிய சந்திரன் , சுக்கிரன் ஆகிய கோள்கள் 
வலிபெற்று நிற்கினும் நோக்கினும் கீழ்நீர்க்கிணற்றை 
உடையவன்தானேசுபத்துடன் அனுபவிப்பவன் என்பதறிந்து 
சொல்லுக என்பதாகும் . 

கீழ்நீர்க் காண்டம் முற்றும் . 

வேண்டுகோள் 


கருணையுள்ளங்கொண்ட நம் முன்னோர்கள் 
அரிய பெரிய இலக்கியங்களையும் , பிறவற்றையும் 
பனை ஓலைகளில் எழுதிச் சுவடிகளாக நமக்குத் 
தந்தனர் . அவை பல்வேறு இடங்களில் முடங்கி 
உள்ளன . சுவடிகள் பழுதடைவதற்குமுன் சரசுவதி 
மகாலுக்கு அன்பளிப்பாகக் கொடுத்துதவினால் , 
அவை மக்களுக்குப் பயன்படும் . 


மகாலுக்குக் கொடுப்பதன் மூலம் , சுவடி 
தந்தவர்களும் , சுவடி எழுதியோரும் அழியாப்புகழை, 
பெருமைசால் சரசுவதி மகால் உள்ளளவும் பெறுவர். 
அவை பதிப்பாகி வருமாயின் சுவடி தந்தார் பெயர் 
இடம்பெறுவதோடு , அப்பதிப்பில் ஐந்து பிரதிகளும் 
பெறுவர். 


எனவே , நாம் பெற்ற பேறு பெறுக இவ்வையகம் 
என்ற 

எண்ணமுடைய 
தம்மிடமுள்ள சுவடிகளைச் சரசுவதி மகாலுக்குத் 
தந்துதல் வேண்டுகிறேன் . 


நற்பண்பாளர்கள் 


தஞ்சாவூர் 


மாவட்ட ஆட்சித்தலைவர் 
மற்றும் இயக்குநர் 
சரசுவதி மகால் நூலகம் . 


